


ਸਾਡਾ ਵਿਰਸਾ ਸਾਡਾ ਗੌਰਵ



ਇਤਿਹਾਸਕ ਗੁਰਧਾਮ ਪਾ: ਛੇਵੀਂ ਬਾਰਾਮੁਲਾ (ਕਸ਼ਮੀਰ)

ਸ੍ਰੀ ਅਕਾਲ ਤਖਤ ਸਾਹਿਬ ਦੇ ਸੰਸਥਾਪਕ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਨੇ
ਸਾਰੇ ਦੇਸ਼ ਵਿਚ ਪ੍ਰਚਾਰ ਦੌਰੇ ਕੀਤੇ। ਉੱਤਰੀ ਭਾਰਤ ਦੇ ਪਹਾੜੀ ਇਲਾਕੇ
ਬਾਰਾਮੁਲਾ (ਕਸ਼ਮੀਰ) ਵਿਖੇ ਛੇਵੇਂ ਪਾਤਸ਼ਾਹ ਨੇ ਚਰਨ ਪਾਏ।
ਇਸ ਥਾਂ ਰਮਣੀਕ ਸਥਾਨ ਸੁਸ਼ੋਭਿਤ ਹੈ।

6/-

ੴ
ਸੁਭ ਕਰਮਨ ਤੇ ਕਬਹੂੰ ਨ ਟਰੇ ॥

"ਸੰਤਾ ਕੇ ਕਾਰਜਿ ਆਪਿ ਖਲੋਇਆ ਹਰਿ ਕੰਮ ਕਰਾਵਣ ਆਇਆ ਰਾਮ॥"

ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਵਲੋਂ ਅਪੀਲ

ਭਾਈ ਮਨੀ ਸਿੰਘ ਸੈਮੀਨਾਰ ਹਾਲ ਦੀ ਆਰੰਭਤਾ

ਮਹਾਨ ਸੇਵਾ 'ਚ ਹਿੱਸਾ ਪਾਓ

ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਨੌਜਵਾਨਾਂ, ਅਧਿਆਪਕਾਂ ਤੇ ਬੁਧੀਜੀਵੀਆਂ ਦਾ ਸੰਗਠਨ ਹੈ, ਜੋ ਸਕੂਲਾਂ, ਕਾਲਜਾਂ, ਯੂਨੀਵਰਸਿਟੀਆਂ ਅਤੇ ਪਿੰਡਾਂ-ਸ਼ਹਿਰਾਂ ਵਿਚ ਆਪਣੇ ਯੂਨਿਟਾਂ ਰਾਹੀਂ ਗੁਰਬਾਣੀ ਦੀ ਵਿਚਾਰਧਾਰਾ ਦਾ ਸੰਚਾਰ ਕਰ ਰਿਹਾ ਹੈ। ਸਟੱਡੀ ਸਰਕਲ ਵਲੋਂ ਮਾਡਲ ਟਾਊਨ ਐਕਸਟੈਂਸ਼ਨ, ਲੁਧਿਆਣਾ ਵਿਖੇ ਪ੍ਰਾਪਤ ਕੀਤੀ 2000 ਵਰਗ ਗਜ਼ ਜ਼ਮੀਨ ਉੱਤੇ ਬਹੁ ਮੰਜ਼ਲਾ ਇਮਾਰਤ ਉਸਾਰੀ ਜਾਣੀ ਹੈ। ਸਟੱਡੀ ਸਰਕਲ ਦੇ ਲੁਧਿਆਣਾ ਜ਼ੋਨ ਨੇ ਕੇਂਦਰੀ ਦਫਤਰ ਮਾਡਲ ਟਾਊਨ ਐਕਸਟੈਂਸ਼ਨ, ਲੁਧਿਆਣਾ ਵਿਖੇ ਭਾਈ ਮਨੀ ਸਿੰਘ ਸੈਮੀਨਾਰ ਹਾਲ ਦੀ ਉਸਾਰੀ ਦਾ ਮਹਾਨ ਕਾਰਜ ਆਪਣੇ ਜ਼ਿੰਮੇ ਲਿਆ ਹੈ। ਇਸ ਹਾਲ ਦੀ ਉਸਾਰੀ ਦੀ ਆਰੰਭਤਾ ਥੀਤੋਂ ਦਿਨੀਂ ਗੁਰਮਤਿ ਸਮਾਗਮ ਉਪਰੰਤ ਪੰਜ ਪਿਆਰਿਆਂ ਵਲੋਂ ਕੀਤੀ ਗਈ ਹੈ।

ਸਟੱਡੀ ਸਰਕਲ ਵਲੋਂ ਸਰਬੱਤ ਦੇ ਭਲੇ ਲਈ ਆਰੰਭੇ ਵੱਖ-ਵੱਖ ਕਾਰਜ ਸਮੂਹਾਂ ਸੰਸਾਰ ਲਈ ਵਿਸ਼ੇਸ਼ ਮਹਾਨਤਾ ਵਾਲੇ ਹਨ। ਇਸ ਲਈ ਇਹ ਗੁਰਦੁਆਰਾ ਕਮੇਟੀਆਂ/ਵੱਖ-ਵੱਖ ਸੰਸਥਾਵਾਂ/ਇਸਤਰੀ ਸਤਿਸੰਗ ਸਭਾਵਾਂ ਅਤੇ ਦੇਸ਼-ਵਿਦੇਸ਼ ਦੀਆਂ ਸੰਗਤਾਂ ਵਲੋਂ ਤਨ-ਮਨ ਤੇ ਧਨ ਦੇ ਸਹਿਯੋਗ ਨਾਲ ਹੀ ਸਿਰੇ ਚੜ੍ਹਨੇ ਹਨ। ਸਾਡੀ ਦੇਸ਼-ਵਿਦੇਸ਼ ਦੀਆਂ ਸਮੂਹ ਸੰਗਤਾਂ/ਜਥੇਬੰਦੀਆਂ/ਸੰਸਥਾਵਾਂ ਨੂੰ ਬੇਨਤੀ ਹੈ ਕਿ ਆਪ ਜੀ ਇਸ ਇਮਾਰਤ ਉਸਾਰੀ ਲਈ ਇੱਟਾਂ, ਸੀਮੈਂਟ, ਬਜਰੀ, ਰੇਤਾ, ਸਰੀਆ ਆਦਿ ਸਮੱਗਰੀ ਦੇ ਰੂਪ ਵਿਚ ਜਾਂ ਯਥਾਸ਼ਕਤ ਮਾਇਆ ਦੇ ਕੇ ਇਸ ਮਹਾਨ ਕਾਰਜ ਵਿਚ ਆਪਣਾ ਯੋਗਦਾਨ ਪਾਉ। ਸਟੱਡੀ ਸਰਕਲ ਵਲੋਂ ਇਮਾਰਤ ਉਸਾਰੀ ਲਈ ਐਕਸਟੈਂਸ਼ਨ ਕਾਊਂਟਰ ਪੰਜਾਬ ਐਂਡ ਸਿੰਧ ਬੈਂਕ, ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਕੰਪਲੈਕਸ, ਲੁਧਿਆਣਾ ਵਿਖੇ ਬੈਂਕ ਖਾਤਾ ਖੋਲਿਆ ਗਿਆ ਹੈ। ਇਸ ਦਾ ਨੰਬਰ 3 ਹੈ। ਸੰਗਤਾਂ ਇਸ ਖਾਤੇ ਵਿਚ ਵੀ ਸਿੱਧੀ ਮਾਇਆ ਜਮ੍ਹਾਂ ਕਰਵਾ ਸਕਦੀਆਂ ਹਨ। ਆਪ ਸਭ ਦੇ ਸਹਿਯੋਗ ਅਤੇ ਸਹਾਇਤਾ ਨਾਲ ਹੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਗਿਆਨ ਚਹੁੰਕੁਟੀ ਫੈਲੇਗਾ। ਤਬਾਹੀ ਵਲ ਜਾ ਰਹੇ ਸੰਸਾਰ ਵਿਚ ਇਸੇ ਤਰੀਕੇ ਨੰਡ ਵਰਤੇਗੀ। ਸਾਡੇ ਸਾਰਿਆਂ ਦੇ ਲੋਕ ਸੁਖੀ ਅਤੇ ਪਰਲੋਕ ਸੁਹੇਲੇ ਹੋਣਗੇ।

ਬੇਨਤੀਕਾਰ:

ਜਸਪਾਲ ਸਿੰਘ
ਜ਼ੋਨਲ ਸਕੱਤਰ

ਹਰਜੀਤ ਸਿੰਘ
ਜ਼ੋਨਲ ਪ੍ਰਧਾਨ,

ਅਤੇ ਸਮੂਹ ਮੈਂਬਰ ਜ਼ੋਨਲ ਕੌਂਸਲ, ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਲੁਧਿਆਣਾ ਜ਼ੋਨ

ਸੁਭ ਕਰਮਨ ਤੇ ਕਬਹੂੰ ਨ ਟਰੇਂ॥

ਸਾਡਾ ਵਿਰਸਾ ਸਾਡਾ ਗੌਰਵ

ਜਿਲਦ 24 : 6

ਜੂਨ-1998

ਅੰਕ - 270

Guru Gobind Singh Study Circle, Model Town Extension, Ludhiana-141002

ਮੁੱਖ ਸੰਪਾਦਕ	ਚੀਫ਼ ਸਕੱਤਰ
ਪ੍ਰਬੰਧਕੀ ਸੰਪਾਦਕ	ਡਾ: ਰਵੀ ਕੁਸ਼ਣ
ਸੰਪਾਦਕ	ਪ੍ਰੋ: ਬਲਵਿੰਦਰਪਾਲ ਸਿੰਘ
ਇੰਚਾਰਜ ਸਰਕੂਲੇਸ਼ਨ	ਡਾ: ਮਨਮੋਹਨਜੀਤ ਸਿੰਘ
ਖਬਰਨਾਮਾ	ਸ: ਮਹਿੰਦਰ ਸਿੰਘ
ਸੁਆਲ-ਜੁਆਬ	ਮਾ: ਸਤਨਾਮ ਸਿੰਘ
ਵਿਦਵਾਨ-ਵਾੜੀ	ਮਾ: ਜਸਵਿੰਦਰ ਸਿੰਘ
ਦ੍ਰਿਸ਼ਟੀਗੋਚਰ	ਸ: ਕਰਮਜੀਤ ਸਿੰਘ
ਗਿਆਨ-ਵਿਗਿਆਨ	ਡਾ: ਵਰਿੰਦਰਪਾਲ ਸਿੰਘ
ਕੰਚਨ ਕਾਇਆ	ਡਾ: ਦੀਪਵਿੰਦਰ ਸਿੰਘ
ਸਰਗਰਮੀਆਂ	ਸ: ਸੁਖਮਿੰਦਰ ਸਿੰਘ
ਟਾਈਟਲ ਡਿਜ਼ਾਈਨ	ਸ: ਮਨਮੋਹਨ ਸਿੰਘ
ਟਿੱਪਣੀਆਂ	ਵਿਰਸਾ ਬਿਊਰੋ
ਕੰਪਿਊਟਰ ਸੇਟਿੰਗ	ਬੀਬੀ ਗੰਜੰਦਰ ਕੌਰ

ਡਾਇਰੈਕਟਰ ਸਿਖਿਆ ਵਿਭਾਗ ਪੰਜਾਬ ਵਲੋਂ
ਸਕੂਲਾਂ ਤੇ ਸਮਾਜਿਕ ਸਿਖਿਆ ਕੇਂਦਰਾਂ ਤੇ
ਬਾਇਬੇਲੀਆਂ ਲਈ ਪੱਤਰ ਨੰ: 8/23-83 ਐ: ਪੰ:
(13-8-83) ਰਾਹੀਂ ਪ੍ਰਵਾਨਿਤ ਹੈ।

ਸਾਲਾਨਾ ਚੰਦਾ	15 ਸਾਲਾ ਚੰਦਾ
ਦੇਸ਼ - 60 ਰੁਪਏ	ਦੇਸ਼ - 600 ਰੁਪਏ
ਵਿਦੇਸ਼ - \$20	ਵਿਦੇਸ਼ - \$200

ਸਾਡਾ ਵਿਰਸਾ-ਸਾਡਾ ਗੌਰਵ ਵਿਚ ਫੁਲੇ ਲੇਖਾਂ ਵਿਚ ਪ੍ਰਗਟਾਏ ਵਿਚਾਰਾਂ ਨਾਲ
ਸੰਪਾਦਕੀ ਬੋਰਡ ਅਤੇ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਦਾ
ਸਹਿਮਤ ਹੋਣਾ ਜ਼ਰੂਰੀ ਨਹੀਂ।

ਸ: ਹਰਮੀਤ ਸਿੰਘ ਨੇ ਮੰਨਿਆ ਪ੍ਰਿੰਟਰ, ਕਾਨਜ਼ ਰੋਡ, ਲੁਧਿਆਣਾ ਤੋਂ ਫੁਲੇ ਲੇਖਾਂ ਤੇ ਗੁਰੂ ਗੋਬਿੰਦ ਸਿੰਘ
ਸਟੱਡੀ ਸਰਕਲ ਲਈ ਮਾਡਲ ਟਾਈਟਲ ਡਿਜ਼ਾਈਨ, ਲੁਧਿਆਣਾ ਤੋਂ 1-8-88 ਨੂੰ ਜਾਰੀ ਕੀਤਾ।

ਤਤਕਰਾ

ਚਾਨਣ ਮੁਨਾਰਾ	2
ਸੰਪਾਦਕੀ	3
ਪਾਠਕਾਂ ਦੇ ਪੱਤਰ	6
ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਦੀਆਂ ਜੰਗਾਂ	9
ਖਬਰਨਾਮਾ	11
ਸਮਕਾਲੀ ਵਿਚਾਰ-ਵਿਹਾਰ	13
ਮਹੁਰਤ	15
ਨਿਮਰਤਾ	16
ਖਾਲਸੇ ਦੀਆਂ ਵਿਸ਼ੇਸ਼ਤਾਵਾਂ ਅਤੇ ਆਦਰਸ਼	17
ਏਕੇ ਨਾਮੁ ਧਿਆਇ ਮਨ ਮੇਰੇ॥	21
ਪੁਸਤਕ ਪੜਚੋਲ	24
ਭਾਰਤ ਦੀ ਭਗਤੀ ਪਰੰਪਰਾ	25
ਪ੍ਰਸ਼ਨੋਤਰੀ	28
ਦ੍ਰਿਸ਼ਟੀਗੋਚਰ	33
1999 ਦੀ ਵਿਸਾਖੀ ਅਤੇ ਖਾਲਸਾ ਪੰਥ	35
ਅਧਿਆਤਮਵਾਦ ਨਾਲ ਜੁੜਨ ਲਈ ਉਤਾਵਲੇ ਲੋਕ	40
ਸਹਜ ਅਨੰਦ ਹੋਆ ਵਡਭਾਗੀ	42
ਕੰਚਨ ਕਾਇਆ	43
ਕਵਿਤਾਵਾਂ	44
ਸਟੱਡੀ ਸਰਕਲ ਸਰਗਰਮੀਆਂ	46

Articles in "Sada Virsa Sada Gaurav" can be
freely reproduced with due courtesy unless
otherwise mentioned.

ਅਨੰਦਪੁਰ ਸਾਹਿਬ

ਸਿੱਖ ਗੁਰੂ ਸਾਹਿਬਾਨ ਨੇ ਲੋਕਾਂ ਦੇ ਰਹਿਣ ਸਹਿਣ ਨੂੰ ਸੁਖਦਾਈ ਤੇ ਈਮਾਨਦਾਰ ਬਨਾਉਣ ਲਈ ਬੜੇ ਸਫਲ ਉਪਰਾਲੇ ਕੀਤੇ। ਗੁਰੂ ਸਾਹਿਬਾਨ ਨੇ ਕਰਤਾਰਪੁਰ, ਅੰਮ੍ਰਿਤਸਰ, ਤਰਨਤਾਰਨ, ਗੋਇੰਦਵਾਲ, ਹਰਿਗੋਬਿੰਦਪੁਰ, ਕੀਰਤਪੁਰ ਆਦਿਕ ਸ਼ਹਿਰਾਂ ਨੂੰ ਵਸਾਇਆ। ਇਨ੍ਹਾਂ ਸ਼ਹਿਰਾਂ ਵਿਚ ਹਸਤਕਲਾ ਦੇ ਮਾਹਿਰਾਂ ਤੇ ਵਪਾਰੀਆਂ ਨੂੰ ਵੀ ਵਸਾਇਆ ਅਤੇ ਨਾਲ ਨਾਲ ਇਸ ਦਾ ਵਾਤਾਵਰਣ ਧਾਰਮਿਕ, ਰੂਹਾਨੀ ਤੇ ਪਾਵਨ ਬਨਾਉਣ ਦਾ ਇੰਤਜ਼ਾਮ ਵੀ ਕੀਤਾ। ਹਰ ਜਾਤ, ਧਰਮ ਦੇ ਲੋਕਾਂ ਨੂੰ ਬਿਨਾਂ ਡਰ ਭਉ ਤੋਂ ਇਨ੍ਹਾਂ ਸ਼ਹਿਰਾਂ ਵਿਚ ਵਸਣ ਲਈ ਗੁਰੂ-ਸੁਰੱਖਿਆ ਤੇ ਵਚਨਬੱਧਤਾ ਪ੍ਰਦਾਨ ਕੀਤੀ ਗਈ।

ਸ੍ਰੀ ਗੁਰੂ ਤੇਗ ਬਹਾਦਰ ਸਾਹਿਬ ਨੇ ਭੁਇੰ ਖਰੀਦ ਕੇ ਸ਼ਿਵਾਲਕ ਦੇ ਨੀਮ ਪਹਾੜੀ ਸੁਹਾਵਣੇ ਖੇਤਰ ਵਿਚ ਸਤਲੁਜ ਦੇ ਨੇੜੇ ਸ੍ਰੀ ਅਨੰਦਪੁਰ ਸਾਹਿਬ ਨਾਮੀ ਸ਼ਹਿਰ ਵਸਾਇਆ। 'ਅਨੰਦ' ਸ਼ਬਦ ਸਿੱਖਾਂ ਦੀ ਵਰਤੋਂ ਵਿਹਾਰ ਦਾ ਭਾਵ-ਪੂਰਤ ਸੰਕਲਪ ਸਥਾਪਤ ਹੋ ਚੁੱਕਿਆ ਸੀ। ਸੁਖ ਅਤੇ ਦੁੱਖ ਦੇ ਪਾਰਲੇ ਪਾਸੇ ਦੀ ਸਹਿਜ ਭਾਵਨਾ, ਜੋ ਰੂਹਾਨੀਅਤ ਨਾਲ ਭਰੀ ਹੋਈ ਸੀ, "ਅਨੰਦ ਸਾਹਿਬ" ਦੀ ਤੀਜੇ ਪਾਤਸ਼ਾਹੀ ਦੀ ਬਾਣੀ ਦੁਆਰਾ ਸਿੱਖ ਹਿਰਦਿਆਂ ਵਿਚ ਸਮਾਉਂਦੀ ਜਾ ਰਹੀ ਸੀ। ਅੰਮ੍ਰਿਤ, ਕੀਰਤ, ਗੋਵਿੰਦ ਆਦਿ ਦੀ ਪ੍ਰਾਪਤੀ ਨਾਲ ਅਨੰਦ ਉਪਜਦਾ ਸੀ। "ਸੰਘਰਸ਼ ਸਮੇਂ ਵੀ ਸ਼ਾਂਤ ਚਿੱਤ" ਅਤੇ "ਸ਼ਾਂਤੀ ਦੇ ਸਮੇਂ ਵੀ ਆਤਮ ਸੰਘਰਸ਼ੀ" ਹੋਣਾ, ਸਿੱਖੀ ਦੇ ਅਨੰਦਪੁਰ ਦਾ ਸਿਧਾਂਤਕ ਤੇ ਵਿਵਹਾਰਕ ਅਧਾਰ ਬਣ ਗਿਆ ਸੀ।

ਅਨੰਦਪੁਰ ਸਾਹਿਬ ਵਿਖੇ ਹੀ "ਖਾਲਸੇ" ਦੇ ਜਨਮ-ਸੰਜੋਗ ਪ੍ਰਗਟ ਹੋਏ ਸਨ। ਪਟਨੇ ਤੋਂ ਆਏ ਸਰਬੰਸਦਾਨੀ ਦਸਮ ਗੁਰਾਂ ਨੇ ਅਨੰਦਪੁਰ ਸਾਹਿਬ ਵਿਖੇ, ਨੌਵੇਂ ਸਤਿਗੁਰਾਂ ਦੀ ਸ਼ਹਾਦਤ ਉਪਰੰਤ, ਗੁਰਮੁਖ ਸਿੱਖਾਂ ਦੀ ਤਕੜੀ ਜਥੇਬੰਦੀ ਅਤੇ ਸੰਗਤ ਨੂੰ ਖਾਲਸਾ ਸਰੂਪ ਬਖਸ਼ਿਸ਼ ਕਰਨ ਦੀ ਕਲਾ ਵਰਤਾਉਣੀ ਸੀ। 1699 ਈ: ਵਿਚ ਅਨੰਦਪੁਰ ਸਾਹਿਬ ਵਿਚ ਲੱਗੀਆਂ ਰੋਟਕਾਂ ਅੰਦਰ, ਸਮਾਜਿਕ ਤੇ ਮਾਨਵੀ ਜ਼ਿੰਮੇਦਾਰੀ ਦੇ ਨਵੇਂ ਅਧਿਆਇ ਦਾ ਅਰੰਭ ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ ਨੇ ਕੀਤਾ। ਆਪਣਾ ਵਾਰਸ ਖਾਲਸੇ ਨੂੰ ਬਾਪਿਆ।

ਸੱਚਖੰਡ ਹਜ਼ੂਰ ਸਾਹਿਬ ਵਿਖੇ 'ਸ੍ਰੀ ਗੁਰੂ ਗ੍ਰੰਥ ਸਾਹਿਬ' ਨੂੰ ਜੋਤ-ਸਰੂਪ ਗੁਰਗੱਦੀ ਸਦੀਵੀ ਰੂਪ ਵਿਚ ਸੌਂਪਣ ਅਤੇ ਖਾਲਸੇ ਨੂੰ ਇਸ ਦੀ ਤਾਬਿਆ ਗੁਰੂ ਰੂਪ ਹੋ ਕੇ ਵਿਚਰਨ ਦੀ ਤਿਆਰੀ, ਸਤਿਗੁਰਾਂ ਨੇ ਬੜੀ ਪਹਿਲਾਂ ਹੀ "ਅਨੰਦਪੁਰ" ਵਿਖੇ ਕਰ ਲਈ ਸੀ।

ਅੱਜ ਫੇਰ, 'ਅਨੰਦਪੁਰ ਸਾਹਿਬ' ਉਡੀਕ ਰਿਹਾ ਹੈ ਖਾਲਸੇ ਨੂੰ। ਖਾਲਸੇ ਦੇ ਜਨਮ ਅਸਥਾਨ ਵਿਖੇ 300ਵਾਂ ਸਾਜਨਾ ਵਰ੍ਹਾ ਜੋ ਸ਼ੁਰੂ ਹੋ ਗਿਆ ਹੈ। ਸੜਕਾਂ, ਇਮਾਰਤਾਂ, ਸਰਾਵਾਂ, ਰਿਹਾਇਸ਼ਗਾਹਾਂ, ਬਾਗ਼, ਬਜ਼ਾਰ, ਯਾਦਗਾਰਾਂ, ਸੰਸਥਾਵਾਂ ਆਦਿ, ਬਹੁਤ ਕੁਝ ਸਾਜਿਆ ਸੰਵਾਰਿਆ ਜਾ ਰਿਹਾ ਹੈ ਅਨੰਦਪੁਰ ਸਾਹਿਬ ਵਿਖੇ। ਕੇਸਗੜ੍ਹ, ਅਨੰਦਗੜ੍ਹ ਦੇ ਕਿਲ੍ਹੇ ਵੀ ਖਾਲਸੇ ਨੂੰ ਸੁਨੇਹਾ ਦੇਣ ਲਈ ਅਵਾਜ਼ਾਂ ਦੇ ਰਹੇ ਹਨ। ਦੁਨੀਆਂ ਭਰ ਦੇ ਲੋਕਾਂ ਦਾ ਧਿਆਨ ਖਿੱਚੇਗਾ ਇਸ ਵਰ੍ਹੇ 'ਸ੍ਰੀ ਅਨੰਦਪੁਰ ਸਾਹਿਬ'।

ਸ਼ੇਰੇ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਦਾ ਚੰਗਾ ਰਾਜ

ਸ਼ਾਹ ਮੁਹੰਮਦ ਨੇ ਆਪਣੀ ਪ੍ਰਸਿੱਧ ਕਵਿਤਾ ਵਿਚ ਮਹਾਰਾਜਾ ਰਣਜੀਤ ਸਿੰਘ ਦੇ ਸਿੱਖ ਰਾਜ ਦੇ ਪ੍ਰਤੀ ਬੜੇ ਚੰਗੇ ਹਾਵ-ਭਾਵ ਪ੍ਰਗਟ ਕੀਤੇ ਹਨ। ਮਹਾਰਾਜੇ ਦੇ ਸਿੱਖ ਰਾਜ ਦੇ ਢਹਿ ਢੇਰੀ ਹੋ ਜਾਣ ਦੀ ਖ਼ਾਸਦੀ ਨੂੰ ਜਿਨ੍ਹਾਂ ਹੰਝੂਆਂ ਭਰੀ ਹਿਰਦੇਵੇਦਕ ਕਾਵਿਕ-ਦਾਸਤਾਨ ਦੁਆਰਾ ਸ਼ਾਹ ਮੁਹੰਮਦ ਨੇ ਬਿਆਨ ਕੀਤਾ ਹੈ, ਉਸ ਦੇ ਮੋਚ ਦੀ ਕੋਈ ਕਵਿਤਾ ਘੱਟ ਹੀ ਦੇਖਣ ਪੜ੍ਹਣ ਨੂੰ ਮਿਲਦੀ ਹੈ।

ਮਹਾਬਲੀ ਰਣਜੀਤ ਸਿੰਘ ਹੋਇਆ ਪੈਦਾ,
ਹੱਛਾ ਰੱਜ ਕੇ ਰਾਜ ਕਮਾਇ ਗਿਆ।

ਦਾ ਹਵਾਲਾ ਇਹ ਤੱਥ ਪ੍ਰਗਟ ਕਰਨ ਵਿਚ ਸਮਰੱਥ ਹੈ ਕਿ ਸ਼ੇਰੇ ਪੰਜਾਬ ਨੇ ਪੰਜਾਹ ਸਾਲ ਤੱਕ (1799 ਈ: ਤੋਂ 1849 ਈ: ਤੱਕ) ਵਿਸ਼ਾਲ ਪੰਜਾਬ ਉੱਤੇ ਰਾਜ ਕੀਤਾ ਅਤੇ ਸਰਬ ਸਾਭੀ ਭਲਾਈ ਦੇ ਕਾਰਜ ਕਰਕੇ ਹਰ ਇਕ ਦਾ ਦਿਲ ਜਿੱਤ ਲਿਆ। ਇਤਿਹਾਸ ਵਿਚ ਐਸੇ ਰਾਜਿਆਂ-ਮਹਾਰਾਜਿਆਂ ਦੇ ਨਾਮ ਸਦਾ ਲਈ ਚੰਗੀ ਭਾਵਨਾ ਨਾਲ ਲਏ ਜਾਂਦੇ ਰਹਿਣਗੇ, ਜਿਨ੍ਹਾਂ ਨੇ ਤਖ਼ਤ ਦੀ ਮਰਯਾਦਾ ਨੂੰ ਕਾਇਮ ਰੱਖਿਆ, ਨਿਆਂ ਕੀਤਾ ਅਤੇ ਅਸਲੀ ਅਰਥਾਂ ਵਿਚ ਆਪਣੇ ਧਰਮੀ ਹੋਣ ਦਾ ਝੰਡਾ ਉੱਚਾ ਕੀਤਾ। ਅਸ਼ੋਕ ਮਹਾਨ, ਅਕਬਰ ਮਹਾਨ ਅਤੇ ਮਹਾਰਾਜਾ ਵਿਕਰਮਾਦਿੱਤ, ਮਹਾਰਾਜਾ ਰਣਜੀਤ ਸਿੰਘ ਆਦਿਕ ਦੇ ਸ਼ਾਸਨ ਕਾਲ ਵਿਚ ਜਨਤਾ ਦੇ ਸੁਖੀ ਵੱਸਣ ਦੀ ਕਹਾਣੀ ਜੁਗਾਂ ਜੁਗਾਂ ਤੱਕ ਜੀਵਤ ਰਹੇਗੀ।

ਕਈ ਰਾਜਨੀਤੀਵਾਨ ਇਹ ਕਥਨ ਕਰਦੇ ਹਨ ਕਿ ਹਰ ਇਕ ਪੁਰਖੀ ਰਾਜ ਨਿਆਂਪੂਰਨ ਨਹੀਂ ਹੁੰਦਾ, ਲੋਕਤੰਤਰ ਵਧੇਰੇ ਚੰਗਾ ਹੁੰਦਾ ਹੈ। ਪਰ ਜੇ ਇਤਿਹਾਸ ਨੂੰ ਵਾਚੀਏ ਤਾਂ ਸਚਾਈ ਕੁਝ ਹੋਰ ਹੀ ਨਜ਼ਰ ਆਉਂਦੀ ਹੈ। ਆਜ਼ਾਦ ਭਾਰਤ ਵਿਚ ਲੋਕਤੰਤਰ ਦੇ ਹੁੰਦੇ ਹੋਏ, ਰਾਜ ਪ੍ਰਬੰਧ ਦੁਆਰਾ ਜਿੰਨੇ ਲੋਕਾਂ ਦਾ ਘਾਣ ਹੋਇਆ ਹੈ ਤੇ

ਜਿੰਨੀਆਂ ਵਧੀਕੀਆਂ ਦੇ ਮਾਮਲੇ ਸਾਹਮਣੇ ਆਏ ਹਨ, ਉਸ ਦਾ ਕੋਈ ਬਹਾਨਾ ਬਣਾ ਸਕਣਾ ਸੰਭਵ ਨਹੀਂ ਹੈ। ਪੰਜਾਬੀ ਬੇਲਦੇ ਇਲਾਕੇ, ਪੰਜਾਬ ਵਿਚੋਂ ਕੱਢ ਕੇ ਦੂਜੇ ਸੂਬਿਆਂ ਵਿਚ ਰਲਾ ਦੇਣੇ, ਪੰਜਾਬੀ ਬੋਲੀ ਦੇ ਅਧਾਰ ਤੇ ਬਾਕੀ ਰਾਜਾਂ ਵਾਂਗ ਇਕ ਵੱਖਰਾ ਸੂਬਾ ਬਨਾਉਣ ਦਾ ਲੰਮੇਰਾ ਸੰਘਰਸ਼, ਚੋਰਾਸ਼ੀ ਵਿਚ ਸਾਕਾ ਨੀਲਾ ਤਾਰਾ ਤੋਂ ਲੈ ਕੇ ਦਸ ਸਾਲ ਤੱਕ ਦਮਨ ਪ੍ਰਕਿਰਿਆ ਤੇ ਨਿਰਦੇਸ਼ ਲੋਕਾਂ ਉੱਤੇ ਜ਼ੁਲਮ ਦੀ ਦਾਸਤਾਨ, ਦਸ ਲੱਖ ਤੋਂ ਵੱਧ ਫੌਜ ਅਤੇ ਹੋਰ ਲੱਖਾਂ

ਸੁਰੱਖਿਆ ਦਸਤੇ ਹੁੰਦੇ ਹੋਏ ਬਾਬਰੀ ਮਸਜਿਦ ਦਾ ਢਹਿ ਢੇਰੀ ਹੋਣ ਦੇਣਾ, ਦੇਸ਼ ਵਿਚ ਅੰਨ ਦੇ ਭੰਡਾਰ ਭਰੇ ਹੋਣ ਦੇ ਬਾਵਜੂਦ, ਲੱਖਾਂ ਲੋਕਾਂ ਦਾ ਰੋਜ਼ ਭੁੱਖੇ ਸੌ ਜਾਣਾ ਤੇ ਕੱਪੜੇ-ਘਰ ਤੋਂ ਬਿਨਾਂ ਗੁਜ਼ਾਰਾ ਕਰਨਾ, ਅਮੀਰਾਂ ਦਾ ਹੋਰ ਅਮੀਰ ਹੋਈ ਜਾਣਾ ਅਤੇ ਜਰਾਇਮ ਪੇਸ਼ਾ ਲੋਕਾਂ ਦਾ ਸਮਾਜ ਵਿਚ ਪ੍ਰਭਾਵ ਦਿਨੋਂ ਦਿਨ ਵਧਣਾ, ਕੁਝ ਐਸੀਆਂ ਸਪੱਸ਼ਟ ਮਿਸਾਲਾਂ ਹਨ ਜਿਨ੍ਹਾਂ ਦੇ ਅਧਾਰ ਤੇ ਇਹ ਕਿਹਾ ਜਾ ਸਕਦਾ ਹੈ ਕਿ ਲੋਕਤੰਤਰ ਪ੍ਰਣਾਲੀ ਵਿਚ ਸੌ ਗੁਣ ਹੁੰਦੇ ਹੋਏ ਵੀ, ਇਸ ਦਾ ਸੰਚਾਲਣ ਕਰਨ ਵਾਲੇ ਬੰਦਿਆਂ ਉੱਤੇ ਹੀ, ਇਸ ਦਾ ਅਸਲ ਅਮਲ ਨਿਰਭਰ ਕਰਦਾ ਹੈ।



ਸੰਸਾਰ ਦੇ ਇਤਿਹਾਸ ਵਿਚ ਹਰ ਤਰ੍ਹਾਂ ਦੀ ਮਿਸਾਲ ਮਿਲ ਜਾਂਦੀ ਹੈ ਅਤੇ ਇਸ ਦੇ ਅਨੁਸਾਰ ਇਹ ਕਹਿਣਾ ਉਚਿਤ ਹੈ ਕਿ ਰਾਜ ਕਰਨ ਵਾਲੇ ਅਧਿਕਾਰੀ ਜਾਂ ਸ਼ਾਸਕ ਦੀ ਪਹੁੰਚ ਉੱਤੇ ਹੀ ਰਾਜ ਦਾ ਪ੍ਰਭਾਵ ਨਿਰਭਰ ਕਰਦਾ ਹੈ।

ਮਹਾਰਾਜਾ ਰਣਜੀਤ ਸਿੰਘ ਦੀ ਸੰਗਠਨਾਤਮਕ ਸ਼ਕਤੀ ਅਤੇ ਫੌਜੀ ਤਾਕਤ ਏਨੀ ਧਾਕ ਵਾਲੀ ਸੀ ਕਿ ਮੱਧ ਏਸ਼ੀਆ, ਚੀਨ ਆਦਿ ਤੱਕ ਉਸ ਦਾ ਝੁੰਘਾ ਪ੍ਰਭਾਵ ਸੀ। ਫੌਜੀ ਸਿਖਲਾਈ ਲਈ ਫਰਾਂਸੀਸੀ

ਜਰਨੈਲ ਵੇਨਤੁਰਾ ਨੂੰ ਦਰਬਾਰ ਵਿਚ ਰੱਖਣਾ, ਰਾਜਨੀਤੀ ਵੀ ਸੀ ਤੇ ਅੰਗਰੇਜ਼ੀ ਹਾਕਮਾਂ ਦੇ ਲਈ ਇਕ ਚੁਣੌਤੀ ਵੀ। ਮਹਾਰਾਜੇ ਦੇ ਜਰਨੈਲ ਸ੍ਰ: ਹਰੀ ਸਿੰਘ ਨਲਵਾ, ਸ੍ਰ: ਸ਼ਾਮ ਸਿੰਘ ਅਟਾਰੀ ਵਾਲਾ ਆਦਿਕ ਕੌਮ ਦੇ ਐਸੇ ਅਨਮੋਲ ਹੀਰੋ ਹੋਏ ਹਨ ਜਿਨ੍ਹਾਂ ਦੀ ਸ਼ਖਸੀਅਤ ਨੂੰ ਅਸੀਂ ਭੁਲਾਈ ਜਾ ਰਹੇ ਹਾਂ। ਇਨ੍ਹਾਂ ਦੇ ਜੀਵਨ, ਸਕੂਲ ਪੱਧਰ ਤੋਂ ਹੀ ਬੱਚਿਆਂ ਨੂੰ ਪੜ੍ਹਾਉਣੇ ਚਾਹੀਦੇ ਹਨ। ਮਹਾਰਾਜੇ ਦੀ ਸ਼ਾਸਕ ਪ੍ਰਣਾਲੀ ਦੀ ਇਕ ਕਮੀ ਇਹੋ ਗੱਲ ਗਈ ਕਿ ਇਸ ਦੀ 'ਸਾਜ਼ਿਸ਼-ਫੜਣ ਪ੍ਰਣਾਲੀ' ਸਮਰੱਥ ਨਹੀਂ ਸੀ। ਗਦਾਰਾਂ ਦੇ ਇਰਾਦਿਆਂ ਨੂੰ ਭਾਪ ਨਾ ਸਕਣਾ, ਬੜਾ ਮਹਿੰਗਾ ਪਿਆ ਅਤੇ ਲਗਭਗ 100 ਸਾਲਾਂ ਦੇ ਲਈ ਪੰਜਾਬ, ਬਾਕੀ ਭਾਰਤ ਦੇ ਨਾਲ ਹੀ ਗੁਲਾਮ ਹੋ ਗਿਆ ਹੈ।

ਆਮ ਪ੍ਰਸ਼ਾਸਨਿਕ ਅਮਲ ਅਤੇ ਟੋਕਾਂ ਦਾ ਰਹਿਣ-ਸਹਿਣ, ਮਹਾਰਾਜਾ ਰਣਜੀਤ ਸਿੰਘ ਨੇ ਬੜਾ ਹੀ ਨਿਆਂ ਭਰਿਆ ਬਣਾਇਆ ਹੋਇਆ ਸੀ। ਹਰ ਧਰਮ ਦੇ ਟੋਕਾਂ ਨੂੰ ਨਿਆਂ ਮਿਲਦਾ ਸੀ। ਸਿੱਖ ਰਾਜ ਵਿਚ ਸਿੱਖੀ ਦਾ ਬੇਲਬਾਲਾ ਵੀ ਸੀ ਪਰ ਇਸ ਦਾ ਇਹ ਭਾਵ ਨਹੀਂ ਸੀ ਕਿ ਦੂਜੇ ਧਰਮਾਂ ਦੇ ਬੰਦੇ, ਦੱਬੇ ਕੁਚਲੇ ਹੋਏ ਹੋਣ। ਗਰੀਬ ਧੋਈ ਲਈ ਕਾਲ ਪੇਟ ਉੱਤੇ ਕਣਕ ਦੀ ਬੇਰੀ ਉਸ ਦੇ ਘਰ ਤੱਕ ਛੱਡ ਕੇ ਆਉਣ ਦੀ ਕਹਾਣੀ, ਬੁੱਢੀ ਔਰਤ ਦੇ ਕਾਲੇ ਤਵੇ ਦੇ ਬਦਲੇ ਮਹਾਰਾਜੇ ਵਲੋਂ ਸੋਨੇ ਦਾ ਰਵਾ ਦੇਣ ਦੀ ਗਾਥਾ, ਬੱਚਿਆਂ ਵਲੋਂ ਸ਼ਾਹੀ ਸਵਾਰੀ ਉੱਤੇ ਪੱਥਰ ਮਾਰਨ ਸਮੇਂ ਮੋਹਰਾਂ ਦੇਣ ਦੀ ਬਾਤ, ਸਿੱਖਾਂ ਵਲੋਂ ਮੁੱਲਾਂ ਦੇ ਉੱਚੀ ਬਾਗ਼ ਦੇਣ ਦੀ ਸ਼ਿਕਾਇਤ ਦਾ ਨਿਪਟਾਰਾ ਕਰਦੇ ਸਮੇਂ ਸਿੱਖਾਂ ਨੂੰ ਤਾੜਨਾ ਕਰਨ ਦਾ ਨਿਆਂ ਆਦਿਕ ਬਹੁਤ ਸਾਰੀਆਂ ਕਥਾਵਾਂ ਅਸੀਂ ਪੜ੍ਹਦੇ ਸੁਣਦੇ ਹਾਂ।

ਇਕ ਮੁਸਲਮਾਨ ਲਿਖਾਰੀ ਨੇ ਕੁਰਾਨੇ ਪਾਕ ਦੀ ਹੱਥ ਲਿਖਤ ਮਹਾਰਾਜੇ ਨੂੰ ਪੇਸ਼ ਕੀਤੀ ਤਾਂ ਉਸ ਨੂੰ ਪੰਜ ਸੌ ਮੋਹਰਾਂ ਦੇ ਕੇ ਸਨਮਾਨਿਆ ਗਿਆ। ਜਵਾਲਾਮੁਖੀ ਦੇ ਮੰਦਰ ਉੱਤੇ ਸੋਨੇ ਦਾ ਛੱਜਾ ਭੇਟ ਕਰਨ ਦੀ ਗੱਲ ਬੜੀ ਆਦਰਯੋਗ ਹੈ। ਸ੍ਰੀ ਦਰਬਾਰ ਸਾਹਿਬ ਐਂਮ੍ਰਿਤਸਰ ਵਿਖੇ ਇਕ ਨਿਮਾਣੇ ਸਿੱਖ ਵਜੋਂ ਸੋਨੇ ਦਾ ਪੱਤਰਾ ਚੜ੍ਹਾਉਣ ਦੀ ਸੇਵਾ ਮਹਾਰਾਜੇ ਨੇ ਕੀਤੀ ਅਤੇ ਸਿੱਖ ਰਾਜ ਹੋਣ ਦਾ ਸਬੂਤ ਦਿੱਤਾ। ਹੋਦਰਾਬਾਦ ਨਿਜ਼ਾਮ ਵਲੋਂ ਭੋਜੀ ਬਹੁਮੁੱਲੀ ਚਾਦਨੀ ਸ੍ਰੀ ਹਰਿਮੰਦਰ ਸਾਹਿਬ ਦੇ ਰੋਸ਼ੇਖਾਨੇ ਵਿਚ ਰੱਖਣੀ, ਉਸ ਦੇ ਸਿੱਖੀ ਭਰੋਸੇ ਦਾ ਸਬੂਤ ਸੀ। ਸ੍ਰੀ ਹਰਿਮੰਦਰ ਸਾਹਿਬ ਵਿਖੇ ਕੀਰਤਨ ਸੁਣ ਕੇ ਪ੍ਰਸੰਨ ਹੋਣਾ, ਗੁਰੂ ਦੇ ਕੀਰਤਨੀਆਂ ਪ੍ਰਤੀ ਅਥਾਹ ਸ਼ਰਧਾ ਰੱਖਣਾ, ਅਕਾਲੀ ਭੁਲਾ ਸਿੰਘ ਵਲੋਂ ਸ੍ਰੀ ਅਕਾਲ ਤਖ਼ਤ ਉੱਤੇ ਤਲਬ ਕਰਨ ਉੱਤੇ ਇਕ ਨਿਮਾਣੇ ਸਿੱਖ ਵਜੋਂ ਹਾਜ਼ਰ ਹੋ ਜਾਣ ਦੀ ਸਮਰਪਨ ਭਾਵਨਾ, ਮਹਾਰਾਜੇ ਦੇ ਸ਼ਰਧਾਵਾਨ ਸਿੱਖ ਹੋਣ ਦਾ ਸਬੂਤ ਪੇਸ਼ ਕਰਦੇ

ਪੱਖ ਹਨ।

ਇਤਿਹਾਸ ਕਿਸੇ ਨਾਲ ਲਿਹਾਜ਼ ਨਹੀਂ ਕਰਦਾ। ਮਹਾਰਾਜੇ ਦੇ ਰਾਜ ਦੌਰਾਨ ਜਗੀਰਦਾਰੀ ਪ੍ਰਣਾਲੀ ਦਾ ਮੁੜ ਉਭਰਨਾ, ਨਾਚ ਪ੍ਰਣਾਲੀ ਤੇ ਵਿਲਾਸਤਾ ਵਾਲੇ ਸਮਾਗਮਾਂ ਦਾ ਰਾਜ ਦਰਬਾਰਾਂ ਦਾ ਹਿੱਸਾ ਬਣਨਾ ਕੁਝ ਕੁ ਐਸੇ ਅੰਸ਼ ਵੀ ਹਨ ਜੋ ਦੱਸਦੇ ਹਨ ਕਿ ਰਾਜ ਸ਼ਕਤੀ, ਨੀਤਿਕਤਾ ਨੂੰ ਕਮਜ਼ੋਰ ਕਰਨ ਲਈ ਜ਼ੋਰ ਲਗਾਉਂਦੀ ਹੈ। ਮਹਾਰਾਜੇ ਦਾ ਸਮੁੱਚਾ ਰਾਜ ਪ੍ਰਬੰਧ ਕੁਝ ਕੁ ਕਮਜ਼ੋਰੀਆਂ ਨੂੰ ਛੱਡ ਕੇ ਸਰਬ ਸਾਂਝਾ ਅਤੇ ਨਿਆਂ ਵਾਲਾ ਸੀ।

ਜੇ ਕਰ 1875 ਦੇ ਲਗਭਗ, ਪੰਜਾਬ ਅੰਦਰ ਉਤਪੰਨ ਹੋਈ ਸਿੱਖ ਮੁੜ ਸੁਰਜੀਤੀ ਦੀ ਸਿੰਘ ਸਭਾ ਲਹਿਰ, 30-40 ਸਾਲ ਪਹਿਲਾਂ ਹੀ ਮਹਾਰਾਜੇ ਦੇ ਸ਼ਾਸਨ ਕਰਨ ਦੌਰਾਨ ਅਰੰਭ ਹੋ ਜਾਂਦੀ ਤਾਂ ਪੰਜਾਬ ਦਾ ਰਾਜਨੀਤਿਕ ਤੇ ਸਭਿਆਚਾਰਕ ਇਤਿਹਾਸ ਹੀ ਕੁਝ ਹੋਰ ਹੋਣਾ ਸੀ। ਕੁਝ ਸਿੱਖ ਚਿੰਤਕ, ਮਹਾਰਾਜੇ ਦੇ ਸਮੇਂ ਬ੍ਰਾਹਮਣਵਾਦ ਦੇ ਪ੍ਰਭਾਵ ਦਾ ਵੀ ਦੇਸ਼ ਲਾਉਂਦੇ ਹਨ। ਇਹ ਇਕ ਸਧਾਰਨ ਤੌਰ ਦਾ ਪ੍ਰਭਾਵ ਸੀ। ਪੰਡਤਾਂ, ਜੋਤਸ਼ੀਆਂ ਆਦਿ ਦਾ ਰਾਜ ਦਰਬਾਰਾਂ ਦੇ ਨੇੜੇ ਆਕਰਸ਼ਤ ਤੇ ਕੇਂਦਰਿਤ ਹੋ ਜਾਣਾ, ਸਮਾਜ ਵਿਚ ਜ਼ਰੂਰੀ ਬਣ ਗਿਆ ਹੈ। ਸਿੱਖ ਚਿੰਤਨ ਦਾ ਪ੍ਰਵਾਹ ਸਦਾ ਹੀ ਸਮਾਜਿਕ ਅਤੇ ਮੁਸੀਬਤਾਂ ਦੇ ਸਮੇਂ ਤੇਜ਼ ਹੋਇਆ ਹੈ। ਜੇ ਕਰ ਸਿੱਖ, ਇਹ ਸਿੱਖ ਜਾਣ ਕਿ ਰਾਜ ਕਰਦੇ ਸਮੇਂ ਵੀ ਆਪਣੇ ਵਿਰਸੇ, ਵਰਤਮਾਨ ਅਤੇ ਭਵਿੱਖ ਨੂੰ ਸੰਭਾਲਣ, ਸੰਵਾਰਨ ਦਾ ਉਪਰਾਲਾ ਕਰਨਾ ਚਾਹੀਦਾ ਹੈ ਤਾਂ ਇਨ੍ਹਾਂ ਨੂੰ ਮਾਰਨ ਦੀਆਂ ਸਭ ਸਾਜ਼ਿਸ਼ਾਂ, ਮੂੰਹ-ਭਾਰ ਅਸਫਲ ਹੋ ਜਾਣਗੀਆਂ।

ਕਹਿੰਦੇ, ਇਕ ਵਾਰ ਮਹਾਰਾਜੇ ਨੇ ਸੌ ਸਾਲ ਤੋਂ ਉਪਰ ਦੀ ਉਮਰ ਦੇ ਐਸੇ ਬਜ਼ੁਰਗ ਦੇ ਦਰਸ਼ਨ ਕਰਨ ਵਿਚ ਅਤਿਅੰਤ ਪ੍ਰਸੰਨਤਾ, ਸ਼ਰਧਾ ਤੇ ਅਧੀਨਗੀ ਪ੍ਰਗਟ ਕੀਤੀ ਜਿਸ ਨੇ ਦਸਮ ਪਾਤਸ਼ਾਹ ਗੁਰੂ ਗੋਬਿੰਦ ਸਿੰਘ ਸਾਹਿਬ ਤੋਂ ਐਂਮ੍ਰਿਤ ਛਕਿਆ ਸੀ। ਉਸ ਦੇ ਚਰਨ ਧੋਤੇ ਅਤੇ ਬੜੀ ਸੇਵਾ ਕੀਤੀ। ਮਹਾਰਾਜੇ ਨੇ ਆਪਣੀ ਕੁਰਸੀ ਦਾ ਮੂੰਹ ਲਾਹੌਰ ਬੇਨੇ ਹੋਏ, ਸਦਾ ਸ੍ਰੀ ਹਰਿਮੰਦਰ ਸਾਹਿਬ ਵੱਲ ਰੱਖਿਆ।

ਹੁਣ ਸਵਾਲ ਪੈਦਾ ਹੁੰਦਾ ਹੈ ਕਿ ਉਸ ਦੇ ਰਾਜ ਨੂੰ ਨਜ਼ਰ ਕਿਵੇਂ ਤੇ ਕਿਉਂ ਲਗ ਗਈ? ਮਹਾਰਾਣੀ ਜਿੰਦਾਂ ਵਰਗੀ ਸਿੱਖ ਭਾਵਨਾ ਵਾਲੀ ਰਾਣੀ ਨੂੰ ਮਹਾਰਾਜਾ ਦਲੀਪ ਸਿੰਘ ਵਰਗੇ ਪੁੱਰਰ ਦੇ ਪਤਿਤ ਹੋਣ ਅਤੇ ਇਸ ਉੱਤੇ ਵਿਰਲਾਪ ਕਰਨ ਦੀ ਕ੍ਰਾਸਦੀ ਵਿਚੋਂ ਕਿਉਂ ਲੰਘਣਾ ਪਿਆ? ਮਹਾਰਾਜਾ ਸ਼ੇਰ ਸਿੰਘ, ਮਹਾਰਾਜਾ ਖੜਕ ਸਿੰਘ,

ਕੇਂਦਰ ਨੇ ਨਿਹਾਲ ਸਿੰਘ ਆਦਿ, ਸਾਜ਼ਿਸ਼ਾਂ ਦੇ ਘੇਰੇ ਵਿਚ ਕਿਵੇਂ ਫਸ ਗਏ? ਸ਼ਾਇਦ, ਮਹਾਰਾਜੇ ਦੀ ਸ਼ਾਸਨ ਪ੍ਰਣਾਲੀ ਵਿਚ ਕੁਝ ਅੰਦਰੂਨੀ ਵਿਰੋਧਤਾਈਆਂ ਵੀ ਸਨ ਅਤੇ ਇਹ ਪਰੰਪਰਾਗਤ ਇਕ ਪੁਰਖੀ ਰਾਜ ਪ੍ਰਬੰਧ ਪ੍ਰਣਾਲੀ ਸੀ। ਦੂਜਾ, ਅੰਗਰੇਜ਼ਾਂ ਦੇ ਵਿਸ਼ਾਲ ਰਾਜਨੀਤੀ ਤਜਰਬੇ ਦੇ ਮੁਕਾਬਲੇ ਤੇ, ਸ਼ੇਰੇ ਪੰਜਾਬ ਦਾ ਡਿਫੈਂਸ ਸਿਸਟਮ ਕਮਜ਼ੋਰ ਸੀ। 'ਸਿੱਖ ਰਾਜ' ਅਤੇ 'ਨਾਨਕ ਸ਼ਾਹੀ ਸਿੱਕਾ' ਚਲਾਉਣ ਦੀਆਂ ਧਾਰਨਾਵਾਂ ਨੂੰ ਕੁਝ ਸਿੱਖ ਵਿਰੋਧੀ, ਡੋਗਰੇ ਆਦਿਕ, ਮਨੋਂ ਹੀ, ਮੋਟਣਾ ਚਾਹੁੰਦੇ ਸਨ। ਅੰਗਰੇਜ਼ਾਂ ਨੇ ਸਦਾ ਹੀ ਅੰਦਰੂਨੀ ਵਿਰੋਧਤਾਈਆਂ ਨੂੰ ਭਾਪ ਕੇ, ਹਿੰਦੁਸਤਾਨ ਭਰ ਦੇ ਦਰਜਨਾਂ ਹੀ ਤਾਕਤਵਰ ਰਾਜ ਪ੍ਰਬੰਧਾਂ ਨੂੰ ਢਾਅ ਲਿਆ ਸੀ। ਇਸੇ ਤਰ੍ਹਾਂ ਸ਼ੇਰੇ-ਪੰਜਾਬ ਨਾਲ ਵੀ ਹੋਇਆ।

ਅਜ਼ਾਦੀ ਦੇ 50 ਸਾਲਾਂ ਪਿਛੋਂ, ਅੱਜ ਪੰਜਾਬ ਵਿਚ ਅਕਾਲੀ-ਭਾਜਪਾ ਸਰਕਾਰ ਹੈ। ਇਸ ਨੇ ਮਹਾਰਾਜਾ ਰਣਜੀਤ ਸਿੰਘ ਦੇ ਸਾਂਝੇ ਰਾਜ ਵਰਗਾ ਸ਼ਾਸਨ ਚਲਾਉਣ ਦਾ ਸੰਕਲਪ ਕੀਤਾ ਹੈ। ਕੇਂਦਰੀ ਸਰਕਾਰ ਨੇ 'ਰਾਮ ਰਾਜ' ਵਰਗਾ ਨਿਸ਼ਚਿਤ ਪ੍ਰਬੰਧ ਦੇਣ ਦਾ ਵਚਨ ਦਿੱਤਾ ਹੈ। ਇਨ੍ਹਾਂ ਆਦਰਸ਼ਮਈ ਐਲਾਨਾਂ ਨੂੰ ਯਥਾਰਥ ਅਤੇ ਸਚਾਈ ਵਿਚ ਬਦਲਣ ਲਈ ਦਿਨ ਰਾਤ ਇਕ ਕਰਨਾ ਹੋਵੇਗਾ। ਕਾਨੂੰਨ ਦਾ ਅਮਲ ਤੇ ਨਿਆਂ ਦੀ ਤਕੜੀ ਦਾ ਸਮਰੋਲ, ਵਰਤਮਾਨ ਰਾਜਿਆਂ ਦੀ ਨੀਤੀਕਤਾ ਅਤੇ ਦ੍ਰਿੜ੍ਹਤਾ ਉੱਤੇ ਨਿਰਭਰ ਕਰਦਾ ਹੈ। ਰਾਜ ਨੂੰ ਡੋਗਰੇ ਦੀਆਂ ਸਾਜ਼ਿਸ਼ਾਂ ਦੇ ਫੁੱਟਣ ਲੱਛਣਾਂ ਨੂੰ ਪਹਿਚਾਨਣਾ ਬੜਾ ਜ਼ਰੂਰੀ ਹੈ। ਹਮਦਰਦੀ ਅਤੇ ਬੇਦਰਦੀ ਦੇ ਅੰਤਰ ਨੂੰ ਅੰਤਾਂ ਦੀ

ਸੁਖਮਤਾ ਨਾਲ ਸਮਝਣਾ ਪਵੇਗਾ। ਜਿਹੜੀਆਂ ਅੰਦਰੂਨੀ ਵਿਰੋਧਤਾਈਆਂ ਦੇ ਕਰਕੇ ਕਾਂਗਰਸ ਖੁਰ ਗਈ ਹੈ, ਉਹੋ ਕੁਝ ਕਿਸੇ ਵੀ ਪਾਰਟੀ ਨਾਲ ਵਾਪਰ ਸਕਦਾ ਹੈ।

ਫੌਜਾਂ ਦੇ ਜਿੱਤ ਕੇ ਅੰਤ ਨੂੰ ਹਾਰਨ ਦੀ ਤ੍ਰਾਸਦੀ ਨੇ ਮਹਾਰਾਜੇ ਦੇ ਚੰਗੇ ਰਾਜ ਦਾ ਅੰਤ ਕਰ ਦਿੱਤਾ ਸੀ। ਸ੍ਰ: ਸੋਹਣ ਸਿੰਘ ਸੀਤਲ ਹੁਰਾਂ 'ਸਿੱਖ ਰਾਜ ਕਿਵੇਂ ਗਿਆ?' ਪੁਸਤਕ ਵਿਚ ਏਸ ਵੇਦਨਾਮਈ ਦੁਖਾਂਤ ਦਾ ਵਰਨਣ ਕੀਤਾ ਹੈ। 'ਫੌਜਾਂ ਜਿੱਤ ਕੇ ਕਿਵੇਂ ਹਾਰਦੀਆਂ ਹਨ?' ਇਹ ਇਕ ਐਸਾ ਦਾਰਸ਼ਨਿਕ, ਮਨੋਵਿਗਿਆਨਕ ਤੇ ਰਾਜਨੀਤਕ-ਮਸਲਾ ਹੈ, ਜਿਸ ਉੱਤੇ, ਪੰਜਾਬ ਦੇ ਹਿਤੈਸ਼ੀਆਂ ਨੂੰ ਮਸਤਕ ਦੀ ਡੂੰਘਾਈ ਵਿਚ ਜਾ ਕੇ ਪੜਚੋਲ ਕਰਨੀ ਬਣਦੀ ਹੈ। ਇਕ ਸਿੱਟਾ ਇਹ ਨਿਕਲ ਆਉਂਦਾ ਹੈ ਕਿ ਵਿਅਕਤੀਵਾਦ ਨਾਲੋਂ ਸੰਗਤੀ, ਪੰਥਕ ਅਤੇ ਸੰਗਠਨਾਤਮਕ ਸ਼ਕਤੀ ਨੂੰ ਵਧੇਰੇ ਮਹੱਤਵਪੂਰਨ ਸਮਝਣਾ ਚਾਹੀਦਾ ਹੈ। ਕੌਮ, ਰਾਸ਼ਟਰ ਅਤੇ ਦੇਸ਼ ਦੀ ਉਮਰ, ਕਿਸੇ ਵਿਅਕਤੀ, ਨੇਤਾ ਜਾਂ ਰਾਜੇ ਨਾਲੋਂ ਬਹੁਤ ਵੱਧ ਹੁੰਦੀ ਹੈ। ਸ਼ਾਹੀ ਖਾਨਦਾਨ, ਕਿਸੇ ਦੇਸ਼ ਦੀ ਤਸਵੀਰ ਨੂੰ ਸੁੰਦਰ ਜਾਂ ਕਰੂਪ ਬਣਾ ਸਕਦੇ ਹਨ, ਉਸ ਉੱਤੇ ਭਿਲਕ ਜਾਂ ਕਲੰਕ ਲਾ ਸਕਦੇ ਹਨ, ਪਰ ਜਦੋਂ ਜਦੋਂ ਵੀ ਸੰਗਤ, ਸਮਾਜ, ਪੰਥ ਅਤੇ ਕੌਮ ਦੀ ਜਥੇਬੰਦਕ ਸ਼ਕਤੀ ਨੂੰ ਲਾਭੇ ਰੱਖ ਕੇ ਚੁੱਲਿਆ ਜਾਵੇਗਾ, ਕਮਜ਼ੋਰੀਆਂ ਘਰ ਕਰਦੀਆਂ ਜਾਣਗੀਆਂ। ਏਸ ਮਸਲੇ ਦੀ ਵਿਚਾਰ ਕਰਨ ਨਾਲ ਹੀ, ਪੰਜਾਬ ਅਤੇ ਦੇਸ਼ ਦੇ ਸੁੰਦਰ ਭਵਿੱਖ ਨੂੰ ਯਕੀਨੀ ਬਣਾਇਆ ਜਾ ਸਕਦਾ ਹੈ।

—ਬਲਵਿੰਦਰਪਾਲ ਸਿੰਘ

ਸੁਚਿੰਤਨ

(ਹਿੰਦੀ ਦੇ-ਮਾਸਿਕ) ਪੜ੍ਹੋ

ਹਿੰਦੀ ਭਾਸ਼ੀ ਪਾਠਕਾਂ ਦੇ ਲਈ ਇਕ ਨਵਾਂ ਚੰਗਾ ਰੂਪ ਅਤੇ ਸਿਹਤਮੰਦ ਸੋਚਣੀ ਲੈ ਕੇ ਹਿੰਦੀ ਦੁਮਾਸਿਕ 'ਸੁਚਿੰਤਨ', ਪਹੁੰਚ ਰਿਹਾ ਹੈ।

ਨਮੂਨੇ ਦੀ ਕਾਪੀ ਲੈਣ ਲਈ ਜਾਂ ਮਈ-ਜੂਨ ਦੇ 'ਇਸਤਰੀ ਵਿਸ਼ੇਸ਼ ਅੰਕ' ਨੂੰ ਪ੍ਰਾਪਤ ਕਰਨ ਲਈ ਸਾਹਿਤ ਤੇ ਪ੍ਰਕਾਸ਼ਨ ਵਿਭਾਗ, ਗੁਰੂ ਗੋਬਿੰਦ ਸਿੰਘ ਸਟੇਂਡੀ ਸਰਕਲ, ਮਾਡਲ ਟਾਊਨ ਐਕਸਟੈਂਸ਼ਨ ਲੁਧਿਆਣਾ ਨਾਲ ਚਿੱਠੀ ਪੱਤਰ ਕਰੋ।

✉ ਪਾਠਕਾਂ ਦੇ ਪੱਤਰ ✉

ਪਰਮਾਤਮਾ ਮਿਲਣ ਬਾਰੇ

ਪਿਆਰੇ ਵੀਰ ਜੀਓ, ਗੁਰਬਾਣੀ ਵਿਚ ਲਿਖਿਆ ਹੈ ਕਿ ਪ੍ਰਮਾਤਮਾ ਦਾ ਕੋਈ ਰੂਪ ਨਹੀਂ ਹੈ ਪਰ ਜਿਹੜੇ ਸੰਤ ਮਹਾਤਮਾ ਲੋਕਾਂ ਨੂੰ ਆਪਣੇ ਪਿੱਛੇ ਲਗਾ ਕੇ ਕਹਿੰਦੇ ਹਨ ਕਿ ਸਾਨੂੰ ਪਰਮਾਤਮਾ ਮਿਲ ਗਿਆ ਹੈ। ਕੀ ਉਹਨਾਂ ਨੂੰ ਸੱਚਮੁੱਚ ਹੀ ਪ੍ਰਮਾਤਮਾ ਦੇ ਦਰਸ਼ਨ ਹੋ ਚੁੱਕੇ ਹਨ ਤੇ ਇਹ ਦਰਸ਼ਨ ਉਹਨਾਂ ਨੂੰ ਕਿਵੇਂ ਹੋਏ ਹਨ ?

-ਜਗਜੀਤ ਸਿੰਘ, ਲੀਝ (ਲੁਧਿਆਣਾ)

ਪਿਆਰੇ ਜਗਜੀਤ ਸਿੰਘ ਜੀ,

ਪਰਮਾਤਮਾ ਆਪੇ ਹੀ ਨਿਰਗੁਣ ਅਤੇ ਨਿਰਾਕਾਰ ਹੈ ਤੇ ਆਪੇ ਹੀ ਉਹ ਸਰਗੁਣ ਰੂਪ ਵੀ ਹੈ। ਗੁਰਬਾਣੀ ਵਿਚ ਪਰਮਾਤਮਾ ਦਾ ਕੋਈ ਆਪਣਾ ਨਿਸ਼ਚਤ ਰੂਪ ਨਾ ਹੋਣ ਦੀ ਗੱਲ ਲਿਖੀ ਗਈ ਹੈ ਤੇ ਉਸ ਨੂੰ ਸ਼ਬਦ ਦੇ ਦੁਆਰਾ ਅਨੁਭਵ ਕੀਤਾ ਜਾ ਸਕਦਾ ਹੈ। ਸਰਗੁਣ ਰੂਪ ਵਿਚ ਪਾਣੀ, ਹਵਾ, ਸੂਰਜ, ਚੰਦ, ਤਾਰੇ, ਗੁਰੂਤਾ ਬਿੰਦੂ, ਧਰਤੀ ਦਾ ਪੁਲਾੜ ਵਿਚ ਘੁੰਮਣਾ, ਮਨੁੱਖ ਅਤੇ ਹੋਰ ਜੀਵ ਜੰਤੂਆਂ ਦੀ ਬਣਤਰ, ਦਿਨ-ਰਾਤ ਦੇ ਗੇੜ, ਰੁੱਤਾਂ ਦੇ ਚੱਕਰ ਅਤੇ ਸਾਰੀ ਸ੍ਰਿਸ਼ਟੀ ਦੇ ਚੱਲਣ ਦਾ ਭੇਦ, ਸਰਗੁਣ ਰੂਪ ਵਿਚ ਪਰਮਾਤਮਾ ਦੇ ਚੋਜ ਹਨ। ਸੰਤਾਂ ਮਹਾਤਮਾਵਾਂ ਕੋਲ ਪਰਮਾਤਮਾ ਦੇ ਮਿਲਣ ਦਾ ਕੋਈ ਸਰਟੀਫਿਕੇਟ ਜਾਂ ਕੋਈ ਡਿਗਰੀ ਨਹੀਂ ਹੈ। ਪਰਮਾਤਮਾ ਤਾਂ ਇਕ ਰਿਕਸ਼ਾ ਚਲਾਉਣ ਵਾਲੇ, ਲੱਕੜ ਦਾ ਕੰਮ ਕਰਦੇ ਮਿਸਤਰੀ, ਇਕ ਰਾਜੇ ਜਾਂ ਫੋਟੇ ਬਾਲਕ ਨੂੰ ਵੀ ਮਿਲ ਸਕਦਾ ਹੈ। ਸੰਤਾਂ ਮਹਾਪੁਰਖਾਂ ਦੇ ਸੱਚੇ ਸੁੱਚੇ ਜੀਵਨ ਦੇ ਪਿੱਛੇ ਵੀ ਪਰਮਾਤਮਾ ਦੇ ਪ੍ਰਤੀ ਪ੍ਰੇਮ ਕਾਰਜਸ਼ੀਲ ਹੁੰਦਾ ਹੈ। ਪਰਮਾਤਮਾ ਸ਼ਰਧਾ ਅਤੇ ਇੱਛਾ ਵਾਲੇ ਹਿਰਦੇ ਵਿਚ ਵੱਸਦਾ ਹੈ। ਪਰਮਾਤਮਾ ਦਾ ਸਰੂਪ, ਗੁਰਬਾਣੀ ਵਿਚ ਉਸੇ ਤਰ੍ਹਾਂ ਉਤਪੇਤ ਹੈ ਜਿਵੇਂ ਦੁੱਧ ਵਿਚ ਮੱਖਣ ਤੇ ਘਿਓ ਹੁੰਦਾ ਹੈ। ਬਾਣੀ ਪੜ੍ਹਦਿਆਂ, ਪਰਮਾਤਮਾ ਨਾਲ ਕਿਸੇ ਦਾ ਵੀ ਮਿਲਾਪ ਹੋ ਜਾਂਦਾ ਹੈ। ਉਹ ਸਦਾ ਸਦਾ ਸਾਡੇ ਅੰਗ ਸੰਗ ਹੈ। ਸੱਚੇ ਸੰਤਾਂ ਨੇ ਬਾਣੀ ਦੇ ਅਨੁਸਾਰ ਜੀਵਨ ਜੀਉਂ ਕੇ ਹੀ ਪਰਮਾਤਮਾ ਦੇ ਨਾਲੋਂ ਲਿਵਨੀਨਤਾ ਹਾਸਲ ਕੀਤੀ ਹੁੰਦੀ ਹੈ। ਅਜਿਹੇ ਗੁਰਸਿੱਖ ਸੰਤ, ਕਿਤੇ ਕਿਤੇ ਕਰੂਰ ਮਿਲ ਜਾਂਦੇ ਹਨ।

-ਸੰਪਾਦਕ

ਮਿਆਰੀ ਤਬਦੀਲੀਆਂ

ਸਤਿਕਾਰ ਯੋਗ ਵੀਰ ਜੀਓ,

ਮੈਂ ਪਿਛਲੇ ਕਾਫੀ ਸਮੇਂ ਤੋਂ ਆਪ ਜੀ ਵਲੋਂ ਛਪਦਾ ਅਮੀਰ ਵਿਰਸੇ ਤੋਂ ਜਾਣੂੰ ਕਰਵਾਉਣ ਵਾਲਾ ਮਾਸਿਕ ਪੱਤਰ ਪੜ੍ਹਦਾ ਆ ਰਿਹਾ ਹਾਂ। ਮਾਸਿਕ ਪੱਤਰ ਵਿਚ ਕੀਤੀਆਂ ਮਿਆਰੀ ਤਬਦੀਲੀਆਂ ਦੀ ਵਧਾਈ ਭੇਜਦਾ ਹਾਂ। ਕਾਫੀ ਹੱਦ ਤੱਕ ਇਹ ਪੱਤਰ ਸ਼ਹਿਰਾਂ ਵਿਚ ਅਤੇ ਪੜ੍ਹੇ ਲਿਖੇ ਵਰਗ ਵਲੋਂ ਹੀ ਲਗਾਇਆ ਜਾ ਰਿਹਾ ਹੈ। ਅਸੀਂ ਜਿੱਥੇ ਆਪ ਇਸ ਮਾਸਿਕ ਪੱਤਰ ਰਾਹੀਂ ਗੁਰੂ ਦੀ ਮਹਾਨ ਤੇ ਅਗਾਂਹਵਧੂ ਸੇਧ ਨਾਲ ਜੁੜੇ ਹਾਂ, ਉਥੇ ਅਸੀਂ ਪੁਰਜ਼ੋਰ ਮਿਹਨਤ ਨਾਲ ਆਪਣੇ ਨੇੜਲੇ ਹੋਰ ਨੌਜਵਾਨ ਵੀਰਾਂ-ਭੈਣਾਂ ਨੂੰ ਇਸ ਰਾਹੀਂ ਗੁਰੂ ਵਲ ਪ੍ਰੇਰ ਰਹੇ ਹਾਂ। ਸਾਨੂੰ ਮੰਨ ਕੇ ਚੱਲਣਾ ਪਵੇਗਾ ਕਿ ਜਿਥੇ ਸਾਡਾ ਪੇਂਡੂ ਵਰਗ ਗੁਰਮਤਿ ਪਖੇਂ ਹੀਣਾ ਹੈ, ਉਥੇ ਦੁਨਿਆਵੀ ਵਿਦਿਆ ਪਖੇਂ ਵੀ ਬਹੁਤ ਕਮਜ਼ੋਰ ਹੈ। ਮਾਸਿਕ ਪੱਤਰ ਵਿਚ ਛਪਦੇ ਲੇਖਾਂ ਦੀ ਲਿਖਣ ਸ਼ੈਲੀ ਅਤੇ ਮਿਆਰੀ ਪੱਧਰ ਕੁਝ ਇਸ ਤਰ੍ਹਾਂ ਦਾ ਕਰੀਏ ਜੋ ਇਹਨਾਂ ਪੇਂਡੂ ਵਰਗ ਦੇ ਵੀਰਾਂ ਭੈਣਾਂ ਨੂੰ ਸਮਝ ਆ ਸਕੇ।

-ਮਨਜੀਤ ਸਿੰਘ, ਘਰਿਆਲਾ

ਵੀਰ ਮਨਜੀਤ ਸਿੰਘ ਜੀ,

ਤੁਹਾਡੀ ਲਗਨ ਵੀ ਖੂਬ ਹੈ ਤੇ ਤੁਹਾਡੇ ਵਲੋਂ ਪਿੰਡਾਂ ਦੇ ਵੀਰਾਂ ਭੈਣਾਂ ਤੇ ਪੜ੍ਹਣ ਲਈ ਪੱਤਰ ਦੀ ਸਮਗਰੀ ਨੂੰ ਮੋੜਾ ਦੇਣ ਦਾ ਸੁਝਾਅ ਵੀ ਢੁਕਵਾਂ ਹੈ। ਸਟੱਡੀ ਸਰਕਲ ਵਲੋਂ ਸਕੂਲਾਂ, ਕਾਲਜਾਂ, ਸ਼ਹਿਰਾਂ, ਕਸਬਿਆਂ ਵਿਚ ਤੇਰੀ ਲਹਿਰ ਪਿੰਡਾਂ ਵਿਚ ਜਾ ਪਹੁੰਚਦੀ ਹੈ। ਪਿੰਡਾਂ ਵਿਚ ਪੜ੍ਹੇ-ਲਿਖੇ ਨੌਕਰੀ ਕਰਦੇ ਤੇ ਰਿਟਾਇਰਡ ਬੰਦੇ ਬਹੁਤ ਹੁੰਦੇ ਹਨ। ਹਵਤਾਵਾਰੀ ਜਾਂ ਪੰਦਰਾਂ ਦਿਨੀਂ ਕਲਾਸ ਲਗਾ ਕੇ, ਮੈਗਜ਼ੀਨ ਅਤੇ ਹੋਰ ਟ੍ਰੈਕਟ ਪੜ੍ਹ ਕੇ ਸੁਨਾਉਣੇ ਤੇ ਵੀਚਾਰਨੇ ਚਾਹੀਦੇ ਹਨ। ਬਾਕੀ, ਮੈਗਜ਼ੀਨ ਵਿਚ ਸਧਾਰਨ ਭਾਸ਼ਾ ਦੇ ਲੇਖ ਤੇ ਇਤਿਹਾਸਕ ਪ੍ਰਸੰਗ ਵੀ ਦੇਣ ਦਾ ਯਤਨ ਕਰਦੇ ਰਹਾਂਗੇ। ਤੁਸੀਂ ਆਪਣੇ ਯੂਨਿਟ ਵਿਚ ਲਾਇਬ੍ਰੇਰੀ ਅਤੇ ਸਸਤੇ ਮੁੱਲ ਦੀਆਂ ਪੁਸਤਕਾਂ ਦਾ ਸਟਾਕ ਸੈਟਰ ਵੀ ਰੱਖੋ, ਜਿਥੋਂ ਇਤਿਹਾਸਕ ਨਾਵਲ, ਸਾਖੀਆਂ

ਜਦਿਕ ਪੜ੍ਹਣ ਲਈ ਦਿੱਤੀਆਂ ਜਾ ਸਕਦੀਆਂ ਹਨ।

-ਸੰਪਾਦਕ

ਕੁਝ ਸੁਝਾਅ

ਪਿਆਰੇ ਵੀਰ ਜੀ,

ਮੈਂ ਆਪ ਜੀ ਦੇ ਮੈਗਜ਼ੀਨ 'ਸਾਡਾ ਵਿਰਸਾ ਸਾਡਾ ਗੌਰਵ' ਦਾ ਕਾਫੀ ਸਮੇਂ ਤੋਂ ਪਾਠਕ ਹਾਂ। ਮੈਂ ਬਹੁਤ ਸੁੱਚੀ ਅਗਵਾਈ ਦੇਣ ਵਾਲੇ ਮੈਗਜ਼ੀਨ ਅਤੇ ਸਟੱਡੀ ਸਰਕਲ ਲਈ ਗੁਰੂ ਅੱਗੇ ਇਸ ਦੀ ਦਿਨ ਦੁੱਗਣੀ ਤੇ ਰਾਤ ਚੌਗੁਣੀ ਤਰੱਕੀ ਲਈ ਅਰਦਾਸ ਕਰਦਾ ਹਾਂ। ਮੇਰੇ ਸੁਝਾਅ ਹਨ :

ੳ) ਮੈਗਜ਼ੀਨ ਦੇ ਪੰਨੇ ਵਧਾਏ ਜਾਣ ਤੇ ਕਾਗਜ਼ ਵਧੀਆ ਲਾਇਆ ਜਾਵੇ।

ਅ) ਅੰਦਰ ਵੀ ਕਲਰ ਪੰਨੇ ਹੋਣ ਤਾਂ ਬਹੁਤ ਚੰਗਾ ਹੈ।

ੲ) ਅਗਲੇ ਮਹੀਨੇ ਦੇ ਗੁਰਪੁਰਬ ਆਦਿ ਦੀ ਸੂਚਨਾ ਵੀ ਹੋਵੇ।

ਸ) ਕੀਰਤਨ ਤੇ ਤਬਲਾ ਸਿਖਣ ਵਾਲਿਆਂ ਲਈ ਰਾਗਾਂ ਦੀ ਸਰਲ ਜਾਣਕਾਰੀ ਵੀ ਹੋਵੇ।

ਹ) ਰੁਜ਼ਗਾਰ ਸਬੰਧੀ ਅਤੇ ਬਾਲ ਗੁਰਮਤਿ ਕਹਾਣੀਆਂ ਤੇ ਸਾਖੀਆਂ ਵੀ ਛਾਪਿਆ ਕਰੇ।

ਕ) ਗੁਰਮਤਿ ਦੇ ਕੋਪ ਪਿੰਡਾਂ ਤੇ ਸ਼ਹਿਰਾਂ ਵਿਚ ਲਾਇਆ ਕਰੇ।

ਉਮੀਦ ਹੈ ਮੇਰੇ ਸੁਝਾਅ ਕਬੂਲ ਕਰੇਗੇ।

-ਬਲਜਿੰਦਰ ਸਿੰਘ 'ਹੋਰ'

ਬਲਜਿੰਦਰ ਸਿੰਘ ਜੀ,

ਤੁਹਾਡੀ ਭਾਵਨਾ ਤੇ ਲਗਨ ਸੁਭ ਹੈ। ਆਪ ਨੇ ਚੰਗੀ ਉਮਰ ਵਿਚ ਪੜ੍ਹਣ ਤੇ ਲਿਖਣ ਦੀ ਜੋ ਬਿਰਤੀ ਅਪਣਾਈ ਹੈ, ਆਪ ਜੀਵਨ ਭਰ ਦੀ ਰਾਸ ਪੁੰਜੀ ਇਕੱਤਰ ਕਰ ਲਵੇਗੇ। ਮਾਸਕ ਪੱਤਰ ਦੇ ਵਿੱਤੀ ਸਾਧਨ ਸੰਗਤਾਂ ਸਹਿਯੋਗੀਆਂ ਦੇ ਆਸਰੇ ਹਨ। ਵਾਹਿਗੁਰੂ ਜੀ ਵਲੋਂ ਇਸ ਪੱਖੋਂ ਖੁੱਲੀ ਕਿਰਪਾ ਹੋਣ ਉਪਰੰਤ ਆਪ ਦੇ ਸਭ ਸੁਪਨੇ ਸਾਕਾਰ ਕਰਨ ਵਲ ਵਧਾਗੇ, ਸੋਚੀ ਅਸੀਂ ਵੀ ਇਹੋ ਕੁਝ ਬੈਠੇ ਹਾਂ।

-ਸੰਪਾਦਕ

ਟਾਈਟਲ ਦੀ ਤਸਵੀਰ

ਵੀਰ ਜੀਓ,

ਅਪ੍ਰੈਲ, ੭੪ ਅੰਕ ਦਾ ਮੇਟਰ ਆਰ ਸਲਾਹੁਣਯੋਗ ਸੀ। ਪਰ

ਟਾਈਟਲ ਤੇ ਦਿੱਤੀ ਮਾਡਰਨ ਖਾਲਸੇ ਦੀ ਤਸਵੀਰ ਨੇ ਸਵਾਦ ਖਰਾਬ ਕਰ ਦਿੱਤਾ। ਸਿੱਖੀ ਸਿਧਾਂਤਾਂ ਅਨੁਸਾਰ ਭਾਵੇਂ ਪਹਿਰਾਵੇ ਤੇ ਕੋਈ ਖਾਸ ਬੰਧਨ ਨਹੀਂ ਪਰ ਬੇਲਟ ਬੰਨ੍ਹਣ ਦੀ ਮਨਾਹੀ ਜ਼ਰੂਰ ਹੈ। ਸਾਨੂੰ ਕਮਰਕੱਸਾ ਕਰਨ ਦੀ ਹਦਾਇਤ ਹੈ। ਸਿੱਖੀ ਪਹਿਰਾਵੇ ਦੇ ਨਾਲ ਨੀਲੀ ਪੱਗ (ਸਿਆਸਤ ਨਾਲ ਜੁੜੀ ਪੱਗ) ਦੀ ਥਾਂ ਕੋਸਰੀ ਪੱਗ ਹੁੰਦੀ ਤੇ ਕਮਰਕੱਸਾ ਕੀਤਾ ਹੁੰਦਾ ਤਾਂ ਪੱਛਮੀ ਸਭਿਅਤਾ ਤੋਂ ਨਿਰਲੇ ਪਤਾ ਅਤੇ ਸੰਸਾਰ ਤੋਂ ਨਿਆਰੇਪਣ ਦੀ ਪਹਿਚਾਣ ਹੋਣੀ ਸੁਭਾਵਕ ਸੀ।

-ਤੇਜਾ ਸਿੰਘ ਖੇਜੀ

ਫਫੜੇ ਭਾਈ ਕੇ (ਮਾਨਸਾ)

ਵੀਰ ਖੇਜੀ ਜੀ,

ਆਪ ਦੀ ਦ੍ਰਿਸ਼ਟੀ ਸਿੱਖੀ ਦੀ ਚੜ੍ਹਦੀ ਕਲਾ ਵਾਲੀ ਹੈ। ਮੇਟਰ ਪ੍ਰਤੀ ਸਲਾਹਾ ਕਰਨ ਦਾ ਧੰਨਵਾਦ ਹੈ। ਟਾਈਟਲ ਨੂੰ ਸਭ ਨੇ ਬਹੁਤ ਪਸੰਦ ਕੀਤਾ ਹੈ। ਸਾਬਤ ਸੂਰਤ ਨੌਜਵਾਨ ਜੋ ਅੰਮ੍ਰਿਤਧਾਰੀ ਹੈ ਤੇ ਸ੍ਰੀ ਅਨੰਦਪੁਰ ਸਾਹਿਬ ਵਲ ਕਦਮ ਵਧਾਉਣਾ ਚਾਹੁੰਦਾ ਹੈ, ਉਸ ਨੇ ਯੁਵਕਾਂ ਵਿਚ ਨਵੀਂ ਭਾਵਨਾ ਪੈਦਾ ਕੀਤੀ ਹੈ। ਆਪ ਦੇ ਸੁਝਾਅ ਨੂੰ ਕੱਟਣਾ ਨਹੀਂ ਚਾਹੁੰਦੇ ਕਿਉਂਕਿ ਪਰੰਪਰਾਗਤ ਪਹਿਰਾਵੇ ਨੂੰ ਬਹੁਤ ਪਸੰਦ ਕੀਤਾ ਜਾਂਦਾ ਹੈ ਤੇ ਇਹ ਸੁਖਦਾਇਕ ਵੀ ਬਹੁਤ ਹੈ। ਪਰ ਜਿਵੇਂ ਆਪ ਨੇ ਲਿਖਿਆ ਹੀ ਹੈ, ਸਿੱਖ ਰਹਿਤ ਮਰਯਾਦਾ ਵਿਚ ਸਾਬਤ ਸੂਰਤ ਅਤੇ ਪੰਜ ਕਕਾਰੀ ਰਹਿਤ ਤੋਂ ਬਿਨਾਂ ਐਸੇ ਸਭ ਪਹਿਰਾਵੇ ਪਰਵਾਨ ਕੀਤੇ ਹਨ ਜੋ ਭੜਕੀਲੇ ਨਾ ਹੋਣ ਤੇ ਸਰੀਰ ਨੂੰ ਕਸ਼ਟ ਨਾ ਪਹੁੰਚਾਉਣ। ਸ਼ਸਤਰਾਂ ਦੇ ਅਜਾਇਬ ਘਰਾਂ ਵਿਚ ਚਮੜੇ ਆਦਿ ਦੀਆਂ ਬੈਲਟਾਂ ਸਾਨੂੰ ਮਿਲ ਜਾਂਦੀਆਂ ਹਨ, ਜਿਨ੍ਹਾਂ ਦੇ ਆਸਰੇ ਕਟਾਰ, ਕਿਰਪਾਨ ਆਦਿ ਰੱਖੀਆਂ ਜਾਂਦੀਆਂ ਸ਼ਨ। ਬੈਲਟ ਨੂੰ ਪੇਟੀ ਕਹਿੰਦੇ ਹਨ ਤੇ ਇਹ ਪੱਛਮੀ ਸਭਿਅਤਾ ਵਲੋਂ ਨਹੀਂ ਆਈ ਲਗਦੀ।

-ਸੰਪਾਦਕ

ਬੱਚਿਆਂ ਲਈ ਮੇਟਰ

ਸੰਪਾਦਕ ਸਾਡਾ ਵਿਰਸਾ ਸਾਡਾ ਗੌਰਵ,

ਗੁਰ ਵਤਹਿ ਪ੍ਰਵਾਨ ਕਰਨੀ।

ਪਿਛਲੇ ਇਕ ਸਾਲ ਤੋਂ ਮੈਗਜ਼ੀਨ ਪੜ੍ਹਦਾ ਆ ਰਿਹਾ ਹਾਂ। ਮਿਆਰ ਵਿਚ ਕਾਫੀ ਸੁਧਾਰ ਹੋਇਆ ਹੈ। ਟਾਈਟਲ ਵੀ ਬਹੁਤ ਚੰਗੇ ਆਉਣ ਲੱਗ ਪਏ ਹਨ। ਪਰ ਟਾਈਟਲ ਵਧੀਆ ਹੋਣ ਨਾਲ ਹੀ ਗੱਲ ਨਹੀਂ ਬਣਦੀ। ਜ਼ਿਆਦਾਤਰ ਮੇਟਰ ਅਧਿਆਤਮਕ ਪੱਖ ਨਾਲ

ਸਬੰਧਤ ਹੁੰਦਾ ਹੈ, ਇਹ ਵੀ ਬਹੁਤ ਜ਼ਰੂਰੀ ਹੈ। ਪਰ ਅੱਜ ਦੇ ਸਮੇਂ ਦੀ ਲੋੜ ਅਨੁਸਾਰ ਅਗਰ ਅਸੀਂ ਪਹਿਲਾਂ ਆਪਣੇ ਅਮੀਰ ਤੇ ਅਮੁੱਲੇ ਇਤਿਹਾਸ ਨੂੰ ਲੋਕਾਂ ਤੱਕ ਪਹੁੰਚਾਈਏ ਤਾਂ ਚੁਣੌਤੀਆਂ ਦਾ ਸਾਹਮਣਾ ਅਸਾਨੀ ਨਾਲ ਕਰ ਸਕਾਂਗੇ।

ਸਾਨੂੰ ਨੌਜਵਾਨ ਨੂੰ ਦੱਸਣਾ ਪਵੇਗਾ ਕਿ ਅਸੀਂ ਸਿੱਖ ਕਿਉਂ ਹਾਂ ਤੇ ਸਾਡੇ ਬਜ਼ੁਰਗਾਂ ਨੇ ਸਿੱਖੀ ਲਈ ਕੀ ਕੁਰਬਾਨੀਆਂ ਕੀਤੀਆਂ ਹਨ। ਜਿਵੇਂ ਸਰਕਲ ਦੇ ਕੋਪਾ ਵਿਚ ਹਕੀਕਤ ਪੱਖਾਂ ਉੱਤੇ ਵੀ ਕਾਫੀ ਜ਼ੋਰ ਦਿੱਤਾ ਜਾਂਦਾ ਹੈ। ਉਸੇ ਤਰ੍ਹਾਂ ਪੱਤਰ ਵਿਚ ਜ਼ਿਆਦਾਤਰ ਆਰਟੀਕਲ ਐਸੇ ਹੋਣ ਜੋ ਨੌਜਵਾਨ ਨੂੰ ਸਿੱਖੀ ਵਲ ਪਰਤਣ ਲਈ ਪ੍ਰੇਰਿਤ ਕਰਨ।

ਬੱਚਿਆਂ ਲਈ ਇਕ ਅਜਿਹਾ ਕਾਲਮ ਸ਼ੁਰੂ ਕੀਤਾ ਜਾਏ ਜੋ ਕਿ ਪਹਿਲਾਂ ਤੋਂ ਹੀ ਆਪਣੇ ਇਤਿਹਾਸ ਤੋਂ ਜਾਣੂੰ ਹੋ ਸਕਣ ਤੇ ਵੱਡੇ ਹੋ ਕੇ ਪ੍ਰਸਾਰ ਵਿਚ ਹਿੱਸਾ ਪਾ ਸਕਣ। ਅਸੀਂ ਬੱਚਿਆਂ ਲਈ ਮੈਟਰ ਭੇਜ ਸਕਦੇ ਹਾਂ। ਕੋਈ ਗਲਤੀ ਹੋਵੇ ਤਾਂ ਫੋਟਾ ਵੀਰ ਸਮਝ ਕੇ ਮਾਫ਼ ਕਰਨਾ।

-ਮਨਜੀਤ ਸਿੰਘ ਖਾਲਸਾ, ਇੰਚਾਰਜ ਫਿਰੋਜ਼ਪੁਰ ਯੂਨਿਟ

ਵੀਰ ਮਨਜੀਤ ਸਿੰਘ ਜੀ,

ਤੁਸੀਂ ਆਪਣੀ ਰਾਇ, ਆਪਣੇ ਇਲਾਕੇ ਅਤੇ ਯੂਨਿਟ ਦੇ ਮੈਂਬਰਾਂ ਜਾਂ ਪਾਠਕਾਂ ਦੀ ਰੂਚੀ ਦੇ ਅਨੁਸਾਰ ਲਿਖੀ ਹੈ। ਸੰਪਾਦਕੀ ਮੰਡਲ ਦੇ ਲਈ ਇਹ ਬੜੀ ਵੱਡੀ ਸੇਵਾ ਹੈ। ਇਤਿਹਾਸਕ ਪੱਖ ਨਾਲ ਸਬੰਧਤ ਲੇਖ ਤੇ ਸਾਖੀਆਂ ਮੈਗਜ਼ੀਨ ਦਾ ਅਟੁੱਟ ਅੰਗ ਹਨ। ਬੱਚਿਆਂ ਦੇ ਲਈ ਤੁਸੀਂ ਜੋ ਕੋਈ ਮੈਟਰ ਤਿਆਰ ਕੀਤਾ ਹੈ ਤਾਂ ਜ਼ਰੂਰ ਭੇਜ ਦੇਵੋ। ਬੱਚਿਆਂ ਦੀ ਕਠਾਸ ਦੀ ਫੋਟੋ, ਸੁਹਣੀ ਦਸਤਾਰ ਜਾਂ ਕਿਸੇ ਹੋਰ ਗਤੀਵਿਧੀ ਦੀ ਖਬਰ/ਫੋਟੋ ਵੀ ਭੇਜੋ। ਆਪ ਦਾ ਮੈਗਜ਼ੀਨ ਦੇ ਮਿਆਰ ਸਬੰਧੀ ਸਰੋਕਾਰ, ਇਹ ਸਿੱਧ ਕਰਦਾ ਹੈ ਕਿ ਤੁਸੀਂ ਸਟੇਂਡੀ ਸਰਕਲ ਪਰਵਾਰ ਦੇ ਹਿੱਸੇਦਾਰ ਹੋ। ਜਿੰਨਾ ਕੁ ਵੀ ਸੰਭਵ ਹੋਇਆ, ਆਪ ਦੇ ਵਿਚਾਰਾਂ ਨੂੰ ਅਮਲ ਵਿਚ ਲਿਆਉਣ ਦਾ ਯਤਨ ਕਰਾਂਗੇ।

-ਸੰਪਾਦਕ

ਅਰਦਾਸ ਬਾਰੇ

ਸਾਡਾ ਵਿਰਸਾ ਸਾਡਾ ਗੌਰਵ ਦੇ ਅਪ੍ਰੈਲ ਅੰਕ ਵਿਚ ਸ਼ੁੱਧ ਬਖਸ਼ੀਸ਼ ਸਿੰਘ ਦਾ ਅਰਦਾਸ ਬਾਰੇ ਲੇਖ ਪੜ੍ਹਿਆ। ਇਹ ਬਿਲਕੁਲ ਠੀਕ ਹੈ ਜੋ ਸੰਗਤੀ ਅਰਦਾਸ ਮਿਥੇ ਸ਼ਬਦਾਂ ਤੇ ਅਧਾਰਤ ਹੋਵੇ। ਆਮ ਵੇਖਣ ਵਿਚ ਆਉਂਦਾ ਹੈ ਕਿ ਕਈ ਅਰਦਾਸੀਏ ਸਿੰਘ ਬਾਰ-ਬਾਰ ਇਕੋ ਗੱਲ ਨੂੰ ਦੋਹਰਾਂਦੇ ਹਨ। ਅਰਦਾਸ ਵਿਚ ਖੜੀ ਸੰਗਤ ਬੇਲੋੜੀ ਸ਼ਬਦਾਵਲੀ ਤੋਂ ਉਕਤਾ ਜਾਂਦੀ ਹੈ ਤੇ ਮਨ ਦੀਆਂ ਸੋਚਾਂ ਅਰਦਾਸ ਵਿਚ ਜੋੜਨ ਦੀ ਬਜਾਏ ਬਿਖਰ ਜਾਂਦੀਆਂ ਹਨ। ਨਿਜੀ ਅਰਦਾਸ ਭਾਵੇਂ ਕੋਈ ਕਿੰਨਾ ਸਮਾਂ ਕਰੇ। ਤਰਲੇ ਤੇ ਜੋਦੜੀਆਂ ਬੇਸ਼ੱਕ ਮਨ ਦੀ ਅਵਸਥਾ ਅਨੁਸਾਰ ਕਰੇ, ਕੋਈ ਬੰਦਸ਼ ਨਹੀਂ। ਸੰਗਤ ਵਿਚ ਅਰਦਾਸ ਮੌਕੇ ਮੁਤਾਬਕ ਦੂਕਵੇਂ ਸ਼ਬਦਾਂ ਤੱਕ ਹੀ ਸੀਮਤ ਹੋਵੇ। ਸੰਗਤ ਅਤਰ ਸਿੰਘ ਜੀ ਮਸਤੂਆਣੇ ਦੇ ਕਥਨ ਪਾਠਕਾਂ ਨਾਲ ਸਾਂਝੇ ਕਰਦੇ ਹਾਂ: ਅਰਦਾਸ ਛੋਟੀ ਕਰਨੀ ਚਾਹੀਦੀ ਹੈ ਅਤੇ ਬੇਨਤੀ ਵੀ ਸੰਖੇਪ ਕਰਨੀ ਚਾਹੀਦੀ ਹੈ:

ਵਿਣੁ ਬੋਲਿਆ ਸਤੁ ਕਿਛੁ ਜਾਣਦਾ

ਕਿਸੁ ਆਗੈ ਕੀਚੈ ਅਰਦਾਸ॥

ਨਾਨਕ ਘਾਟਿ ਘਾਟਿ ਏਕੇ ਵਰਤਦਾ

ਸਬਾਦਿ ਕਰੇ ਪਰਗਾਸੁ॥ (1420)

-ਹਰਭਜਨ ਸਿੰਘ, ਜਨਰਲ ਮੈਨੇਜਰ, ਸਿੱਖ ਬੁੱਕ ਸੈਂਟਰ

ਪਾਠਕਾਂ ਦੇ ਪੱਤਰ

ਬਹੁਤ ਸਾਰੇ ਪਾਠਕਾਂ ਦੇ ਪੱਤਰ ਲਗਾਤਾਰ ਆਉਂਦੇ ਹਨ। ਸਾਡਾ ਜੀਅ ਕਰਦਾ ਹੈ ਕਿ ਇਨ੍ਹਾਂ ਸਭ ਨੂੰ ਸ਼ਾਮਲ ਕਰੀਏ। ਕੁਝ ਪੱਤਰਾਂ ਦੇ ਉੱਤਰ ਦੇਣ ਵਿਚ ਦੇਰੀ ਵੀ ਹੋ ਜਾਂਦੀ ਹੈ। ਪੰਨੇ ਸੀਮਤ ਹੋਣ ਕਰਕੇ ਪਾਠਕ ਜਨ ਧੀਰਜ ਰੱਖਣ ਤੇ ਖਿਮਾਂ ਕਰਦੇ ਰਹਿਣ। ਪੱਤਰ ਲਿਖਣ ਤੋਂ ਗੁਰੇਜ਼ ਨਾ ਕਰਨ। ਪੱਤਰਾਂ ਤੋਂ ਹੀ ਅਸੀਂ ਸੋਧ ਅਤੇ ਉਤਸ਼ਾਹ ਲੈਂਦੇ ਹਾਂ।

-ਸੰਪਾਦਕ

Read Cosmic Faith

A quarterly magazine

For a sample copy, write to

Editor, Cosmic faith, Guru Gobind Singh Study Circle Complex,

Model Town Extension, Ludhiana-141002

ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਦੀਆਂ ਜੰਗਾਂ

—ਮਹਿੰਦਰ ਸਿੰਘ ਚੌਰਾੜੀ

ਪੰਜਵੇਂ ਨਾਨਕ ਗੁਰੂ ਅਰਜਨ ਦੇਵ ਜੀ ਦੀ ਸ਼ਾਂਤਮਈ ਸ਼ਹੀਦੀ ਨੇ ਸਮੁੱਚੇ ਸਿੱਖ ਭਾਈਚਾਰੇ ਨੂੰ ਭੰਜੇੜ ਕੇ ਰੱਖ ਦਿੱਤਾ। ਇਸ ਤੋਂ ਪ੍ਰਭਾਵਤ ਹੋ ਕੇ ਛੇਵੇਂ ਨਾਨਕ ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਨੇ ਖੁਬਸੂਰਤ ਦਸਤਾਰ ਸਜਾਈ ਅਤੇ ਮੀਰੀ ਪੀਰੀ ਦੀਆਂ ਦੋ ਕ੍ਰਿਪਾਨਾਂ ਧਾਰਨ ਕੀਤੀਆਂ। ਮੀਰੀ ਪੀਰੀ ਦੀਆਂ ਕ੍ਰਿਪਾਨਾਂ ਧਾਰਨ ਕਰਨ ਨੂੰ ਗੁਰੂ ਸਾਹਿਬ ਦੇ ਢਾਡੀ ਨੱਥੂ ਅਤੇ ਅਬਦੁੱਲਾ ਇੰਝ ਬਿਆਨ ਕਰਦੇ ਹਨ :

ਦੇ ਤਲਵਾਰੀ ਬਧੀਆਂ, ਇਕ ਮੀਰ ਦੀ ਇਕ ਪੀਰ ਦੀ।
ਇਕ ਅਜਮਤ ਦੀ, ਇਕ ਰਾਜ ਦੀ,
ਇਕ ਰਾਖੀ ਕਰੇ ਵਜ਼ੀਰ ਦੀ।

ਮੀਰੀ ਪੀਰੀ ਦੇ ਮਾਲਕ ਹੋਣ ਕਰਕੇ ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਨੂੰ ਚਾਰ ਜੰਗਾਂ ਲੜਨੀਆਂ ਪਈਆਂ। ਮੁਗਲ ਬਾਦਸ਼ਾਹ ਸ਼ਾਹ ਜਹਾਨ ਅੰਮ੍ਰਿਤਸਰ ਲਾਗੇ ਆਪਣੇ ਅਹਿਲਕਾਰਾਂ ਸਮੇਤ

ਸ਼ਿਕਾਰ ਖੇਡਣ ਆਇਆ ਤਾਂ ਉਸਦਾ ਬਾਜ਼ ਸਿੱਖਾਂ ਨੇ ਫੜ ਲਿਆ। ਸ਼ਾਹ ਜਹਾਨ ਦੇ ਨਫਰਾਂ ਨੇ ਆਕੜ ਅਤੇ ਧੌਸ ਨਾਲ ਬਾਜ਼ ਖੋਹਣਾ ਚਾਹਿਆ ਤਾਂ ਸਿੱਖਾਂ ਨੇ ਸਾਫ਼ ਇਨਕਾਰ ਕਰ ਦਿੱਤਾ। ਸ਼ਾਹ ਜਹਾਨ ਦੇ ਨਫਰਾਂ ਨੇ ਉਸਨੂੰ ਭੜਕਾ ਦਿੱਤਾ ਕਿ "ਅੱਜ ਸਿੱਖਾਂ ਨੇ ਤੁਹਾਡਾ ਬਾਜ਼ ਖੋਹ ਲਿਆ ਹੈ, ਕਲ੍ਹ ਨੂੰ ਤਾਜ ਵੀ ਖੋਹਣਗੇ।"

ਅਹਿਲਕਾਰਾਂ ਦੀ ਫੁਕ ਵਿਚ ਆਏ ਸ਼ਾਹਜਹਾਨ ਨੇ ਆਪਣੇ ਭਰੋਸੇਯੋਗ ਜਰਨੈਲ ਮੁਖਲਿਸ ਖਾਨ ਦੀ ਕਮਾਂਡ ਹੇਠ 7000 ਫੌਜ, ਅੰਮ੍ਰਿਤਸਰ 'ਤੇ ਚਾੜ੍ਹ ਦਿੱਤੀ। ਉਧਰ ਗੁਰੂ ਸਾਹਿਬ ਦੀ ਇਕਲੌਤੀ ਪੁੱਤਰੀ ਬੀਬੀ ਵੀਰੋ ਦਾ ਅਨੰਦ ਕਾਰਜ ਹੋਣਾ ਸੀ। ਗੁਰੂ ਜੀ ਅਨੰਦ ਕਾਰਜ ਦੀਆਂ ਤਿਆਰੀਆਂ 'ਚ ਮਸਰੂਫ ਸਨ। ਖ਼ੈਰ, ਅਨੰਦ ਕਾਰਜ ਦੀ ਰਸਮ ਤਾਂ ਮਿਥੇ ਪ੍ਰੋਗਰਾਮ ਮੁੰਡਾਬਕ ਹੋ ਗਈ ਪਰ ਜੰਗ 'ਚ ਮੁਗਲਾਂ ਨੂੰ ਕਰਾਰੀ ਹਾਰ ਦਾ ਮੂੰਹ ਦੇਖਣਾ ਪਿਆ। ਪਿਪਲੀ ਸਾਹਿਬ ਦੇ ਮੁਕਾਮ 'ਤੇ ਹੋਈ ਇਸ ਜੰਗ 'ਚ ਮੁਗਲ ਜਰਨੈਲ ਮੁਖਲਿਸ ਖਾਨ

ਗੁਰੂ ਜੀ ਹੱਥੋਂ ਮਾਰਿਆ ਗਿਆ ਅਤੇ ਉਸ ਦੀ ਫੌਜ ਭੱਜ ਗਈ। 1628 ਈ: ਵਿਚ ਲੜੀ ਗਈ ਗੁਰੂ ਜੀ ਦੀ ਪਹਿਲੀ ਜੰਗ 'ਚ ਉਨ੍ਹਾਂ ਦੀ ਜਿੱਤ ਹੋਈ।

ਇਸ ਜੰਗ ਤੋਂ ਬਾਅਦ ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਸ੍ਰੀ ਹਰਿਗੋਬਿੰਦਪੁਰ ਨਗਰ ਵਸਾ ਕੇ ਰਹਿਣ ਲੱਗੇ। ਸ੍ਰੀ ਹਰਿਗੋਬਿੰਦਪੁਰ ਨਗਰ ਦਾ ਟੈਕਸ ਵਸੂਲਣ ਵਾਲੇ ਚੌਧਰੀ ਭਗਵਾਨ ਦਾਸ ਘੋਰੜ ਦਾ ਕਿਰਦਾਰ ਸਿੱਖਾਂ ਪ੍ਰਤੀ ਅੱਕਰਾ ਸੀ। ਸ਼ਾਹਮਸ਼ਾਹ ਸਿੱਖਾਂ ਨਾਲ ਪੰਗਾ ਭੇਂਦਾ ਰਹਿੰਦਾ ਸੀ। ਇਕ ਦਿਨ

ਸਿੱਖਾਂ ਦੀ ਪਹਿਲੀ ਜੰਗ



ਬੀਰਰਸ 'ਚ ਆਏ ਸਿੱਖਾਂ ਨੇ ਉਸ ਨੂੰ ਕਤਲ ਕਰਕੇ ਦਰਿਆ 'ਚ ਰੋੜ੍ਹ ਦਿੱਤਾ। ਆਪਣੇ ਪਿਤਾ ਦੇਕਤਲ ਤੋਂ ਤੈਸ ਵਿਚ ਆਏ ਰਤਨ ਚੰਦ ਨੇ ਜਲੰਧਰ ਦੇ ਜਰਨੈਲ ਅਬਦੁੱਲਾ ਖਾਨ ਰਾਹੀਂ ਗੁਰੂ ਜੀ 'ਤੇ ਹੱਲਾ ਬੋਲ ਦਿੱਤਾ।

ਅਚਾਨਕ ਬੇਪੀ ਗਈ ਜੰਗ 'ਚ ਵੀ ਗੁਰੂ ਜੀ ਅਤੇ ਸਿੱਖ ਜਾਨਾਂ ਹੁਲ ਕੇ ਲੜੇ। ਜਾਬਾਜ਼ ਸਿੱਖਾਂ ਨੇ ਮੁਗਲਾਂ ਦੇ ਚੀਬੜੇ ਉਡਾ ਦਿੱਤੇ। ਸਿੱਖਾਂ ਦੀ ਸੂਰਮਗਤੀ ਨਾਲ ਮੁਗਲ ਫੌਜ ਦੇ ਪੈਰ ਉਖੜ ਗਏ ਤੇ ਉਹ ਲਾਹੌਰ ਵੱਲ ਨੱਸ ਗਈ। ਇਸ ਜੰਗ ਵਿਚ ਅਬਦੁੱਲਾ ਖਾਨ ਨੂੰ ਗੁਰੂ ਜੀ ਨੇ ਝਟਕਾ ਦਿੱਤਾ ਸੀ। ਇਹ ਜੰਗ 'ਦਮਦਮਾ ਸਾਹਿਬ' ਨਾਮੀ ਸਥਾਨ 'ਤੇ ਸੰਨ 1630 ਈ: ਵਿਚ ਲੜੀ ਗਈ।

ਕਾਬਲ ਤੋਂ ਗੁਰਸਿੱਖ ਸੰਗਤਾਂ ਵਲੋਂ ਲਿਆਏ ਜਾ ਰਹੇ ਚੰਗੀ ਨਸਲ ਦੇ ਘੋੜੇ ਲਾਹੌਰ ਦੇ ਸੂਬੇਦਾਰ ਨੇ ਖੋਹ ਕੇ ਕਿਲ੍ਹੇ 'ਚ ਬੰਨ੍ਹ ਲਏ। ਉਸ ਸਮੇਂ ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਜੀ ਨਗਰ ਸਧਾਰ (ਲੁਧਿਆਣਾ) 'ਚ ਠਹਿਰੇ ਹੋਏ ਸਨ। ਉਸ ਵਕਤ ਸਧਾਰ (ਲੁਧਿਆਣਾ) ਜੰਗਲੀ ਇਲਾਕਾ ਸੀ। ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਨੇ ਕਾਬਲ ਦੀਆਂ ਸੰਗਤਾਂ ਦੀ ਚੰਗੀ ਆਉ-ਭਗਤ ਕੀਤੀ। ਘੋੜਿਆਂ ਦੇ ਖੋਹਣ ਸਬੰਧੀ ਖਬਰ ਸੁਣ ਭਾਈ ਬਿਧੀ ਚੰਦ ਨੂੰ ਘੋੜੇ ਲਿਆਉਣ ਲਈ ਭੇਜਿਆ।

ਬਿਧੀ ਚੰਦ ਅਰਦਾਸਾ ਸੇਧ ਕੇ ਲਾਹੌਰ ਪੁੱਜ ਕੇ ਸ਼ਾਹੀ ਰਬੇਲੇ ਦਾ ਨੌਕਰ ਬਣ ਰਹਿਣ ਲੱਗਾ ਅਤੇ ਇਕ ਦਿਨ ਮੋਕਾ ਪਾ ਕੇ ਕਿਲ੍ਹੇ ਦੀ ਕੰਧ ਤੋਂ ਘੋੜਾ ਟਪਾ, ਨਾਲ ਵਗਦੀ ਰਾਵੀ ਵਿਚ ਦੀ ਘੋੜਾ ਲੰਘਾ ਕੇ ਗੁਰੂ ਜੀ ਕੋਲ ਪੁੱਜ ਗਿਆ। ਇੰਝ ਹੀ ਦੂਜਾ ਘੋੜਾ ਵੀ ਆਜ਼ਾਦ ਕਰਵਾ ਲਿਆਇਆ। ਇਸ ਘਟਨਾ ਤੋਂ ਖਿੰਭੇ ਹੋਏ ਲਾਹੌਰ ਦੇ ਸੂਬੇਦਾਰ ਨੇ ਲੱਲਾ ਬੇਗ ਅਤੇ ਕਮਰਬੇਗ ਦੀ ਕਮਾਂਡ ਹੇਠ 20,000 ਫੌਜ, ਗੁਰੂ ਸਾਹਿਬ ਦੇ ਵਿਰੁੱਧ ਭੇਜ ਦਿੱਤੀ।

ਗੁਰੂ ਹਰਿਗੋਬਿੰਦ ਸਾਹਿਬ ਸਧਾਰ ਤੋਂ ਬਠਿੰਡੇ ਲਾਹੀ ਨਥਾਣੇ ਦੀ ਵਾਥ ਕੋਲ ਪਹੁੰਚ ਗਏ ਸਨ। ਉਨ੍ਹਾਂ ਮਹਿਰਾਜ ਪਿੰਡ ਕੋਲ ਮੋਰਚੇ ਸਥਾਪਤ ਕਰ ਲਏ। ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਅਤੇ ਲੱਲਾ

ਬੇਗ ਦੀ ਫੌਜ ਵਿਚਕਾਰ ਫਸਵਾਂ ਜੰਗ ਹੋਇਆ। ਲੱਲਾ ਬੇਗ, ਗੁਰੂ ਜੀ ਦੇ ਤੀਰਾਂ ਦੀ ਝਾਲ ਨਾ ਝੱਲ ਸਕਿਆ ਅਤੇ ਅੱਲ੍ਹਾ ਨੂੰ ਪਿਆਰਾ ਹੋ ਗਿਆ। ਉਸਦੇ ਮਰਨ ਨਾਲ ਮੁਗਲ ਫੌਜ ਨੂੰ ਹੱਥਾਂ ਪੈਰਾਂ ਦੀ ਪੈ ਗਈ। ਇਹ ਜੰਗ 1631 ਈ: ਵਿਚ ਲੜੀ ਗਈ ਸੀ।

ਗੁਰੂ ਸਰ ਮਹਿਰਾਜ ਦੀ ਜੰਗ ਤੋਂ ਬਾਅਦ ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਕਰਤਾਰਪੁਰ (ਜਲੰਧਰ) ਆ ਟਿਕੇ। ਸੰਨ 1634 ਵਿਚ ਗੁਰੂ ਸਾਹਿਬ ਨੂੰ ਏਥੇ ਆਪਣੀ ਜ਼ਿੰਦਗੀ ਦੀ ਚੌਥੀ ਤੇ ਆਖਰੀ ਲੜਾਈ ਲੜਨੀ ਪਈ। ਪੈਂਦੇ ਖਾਂ ਨਾਮੀ ਜਰਨੈਲ, ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਦਾ ਪਾਲਿਆ ਪੋਸਿਆ ਸੀ ਪਰ ਹੁਣ ਉਹ ਲੂਣ ਹਰਾਮ ਬਣ ਕੇ ਸ਼ਾਹੀ ਫੌਜ 'ਚ ਭਰਤੀ ਹੋ ਚੁੱਕਾ ਸੀ। ਉਸਨੇ ਸ਼ਾਹੀ ਫੌਜ 'ਚ ਭਰਤੀ ਹੋ ਜਲੰਧਰ ਦੇ ਇੰਚਾਰਜ ਨੂੰ ਗੁਰੂ ਜੀ ਵਿਰੁੱਧ ਭੜਕਾਇਆ। ਕਾਲੇ ਖਾਂ ਦੀ ਕਮਾਂਡ ਹੇਠ ਫੌਜ ਨੇ ਕਰਤਾਰਪੁਰ 'ਚ ਗੁਰੂ ਜੀ ਨੂੰ ਘੇਰਾ ਪਾ ਲਿਆ।

ਸ਼ਾਹੀ ਫੌਜ ਦੇ ਕਮਾਂਡਰਾਂ ਕਾਲੇ ਖਾਂ ਅਤੇ ਕੁਤਬ ਖਾਂ ਦੇ ਮਾਰੇ ਜਾਣ ਤੋਂ ਬਾਅਦ ਲੂਣ ਹਰਾਮੀ ਪੈਂਦੇ ਖਾਂ ਨੇ ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਉੱਤੇ ਭਰਪੂਰ ਵਾਰ ਕੀਤੇ। ਗੁਰੂ ਜੀ ਨੇ ਉਸਦੇ ਸਾਰੇ ਵਾਰ ਰੋਕ ਕੇ ਭੜਕੇ ਵਾਰ ਨਾਲ ਪੈਂਦੇ ਖਾਂ ਨੂੰ ਝਟਕਾ ਦਿੱਤਾ। ਗੁਰੂ ਜੀ ਨੇ ਆਪਣੀ ਢਾਲ ਨਾਲ ਪੈਂਦੇ ਖਾਂ ਦੇ ਮੂੰਹ 'ਤੇ ਛਾ ਕੀਤੀ ਅਤੇ ਉਸਦੀ ਆਤਮਾ ਦੀ ਸ਼ਾਂਤੀ ਲਈ ਦੁਆ ਕੀਤੀ। ਪੈਂਦੇ ਖਾਂ ਦੀ ਮੌਤ ਹੋਣ ਸਾਰ ਸ਼ਾਹੀ ਫੌਜ ਮੈਦਾਨ ਛੱਡ ਜਲੰਧਰ ਵੱਲ ਨੱਸ ਗਈ।

ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਆਪਣੇ ਸੰਸਾਰਕ ਜੀਵਨ ਦੀਆਂ ਕੁੱਲ ਚਾਰ ਜੰਗਾਂ ਲੜਨ ਤੋਂ ਬਾਅਦ ਬੀਰਤਪੁਰ (ਚੇਪੜਾ) ਵਿਚ ਪੱਕੇ ਤੌਰ 'ਤੇ ਰਹਿਣ ਲੱਗੇ ਅਤੇ ਸਿੱਖੀ ਦਾ ਖੂਬ ਪ੍ਰਚਾਰ ਕੀਤਾ। ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਏਥੇ ਹੀ ਆਪਣੇ ਪੋਤਰੇ ਸ੍ਰੀ ਹਰਿਰਾਏ (ਗੁਰੂ) ਨੂੰ ਗੁਰਗੱਦੀ ਸੌਂਪ ਕੇ 48 ਵਰ੍ਹੇ 8 ਮਹੀਨੇ ਅਤੇ 15 ਦਿਨ ਦੀ ਸੰਸਾਰਕ ਯਾਤਰਾ ਪੂਰੀ ਕਰਕੇ ਅਕਾਲ ਚਲਾਣਾ ਕਰ ਗਏ। ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਵਲੋਂ ਸੰਸਾਰਕ ਜੀਵਨ 'ਚ ਲੜੀਆਂ ਗਈਆਂ ਜੰਗਾਂ ਬੀਰਰਸੀ ਸੇਰ ਦੀਆਂ ਆਗੂ ਬਣ ਨਿਬੜੀਆਂ।

ਧੁਰ ਸੰਜੋਗ

27 1/2 ਸਾਲਾ ਲੜਕੀ, ਬੀ.ਕਾਮ, Diploma in Computer From NIT ਲਈ ਯੋਗ C.A. Engineer ਜਾਂ ਪ੍ਰੋਫੈਸਨਲ ਲੜਕੇ ਦੀ ਲੋੜ ਹੈ। ਭਾਤਪਾਤ ਦਾ ਕੋਈ ਵਿਚਾਰ ਨਹੀਂ।

ਲਿਖੇ - ਕੋਡ ਨੰ: 32

ਸਾਡਾ ਵਿਰਸਾ ਸਾਡਾ ਗੌਰਵ, ਮਾਡਲ ਟਾਊਨ ਐਕਸਟੈਂਸ਼ਨ, ਲੁਧਿਆਣਾ

ਖ਼ਬਰਨਾਮਾ

ਕੇਂਦਰ ਸਰਕਾਰ ਸਿੱਖਾਂ ਦਾ ਮਿਆਲ ਰੱਖੇਗੀ : ਭਾਰਤ ਦੇ ਪ੍ਰਧਾਨਮੰਤਰੀ ਸ੍ਰੀ ਅਟਲ ਬਿਹਾਰੀ ਵਾਜਪਾਈ ਨੇ ਆਖਿਆ ਹੈ ਕਿ ਕੇਂਦਰ ਸਰਕਾਰ ਪੰਜਾਬ ਦੇ ਬਹੁਗਿਣਤੀ ਫਿਰਕੇ (ਸਿੱਖਾਂ) ਦੀਆਂ ਜਾਇਜ਼ ਮੰਗਾਂ ਬਾਰੇ ਹਮਦਰਦੀ ਨਾਲ ਵਿਚਾਰ ਕਰੇਗੀ। ਕੇਂਦਰ ਸਰਕਾਰ 'ਚ ਰਾਜਸੀ ਸਥਿਰਤਾ ਮਜ਼ਬੂਤ ਹੋ ਜਾਣ ਉਪਰੰਤ ਪੰਜਾਬ ਅਤੇ ਹਰਿਆਣਾ ਵਿਚਕਾਰ ਲੰਬੇ ਸਮੇਂ ਤੋਂ ਖਿਚੋਤਾਣ ਪੈਦਾ ਕਰੀ ਰੱਖਣ ਲਈ ਜ਼ਿੰਮੇਵਾਰ ਮਸਲਿਆਂ ਨੂੰ ਪਹਿਲ ਦੇ ਅਧਾਰ ਤੇ ਹੱਲ ਕੀਤਾ ਜਾਵੇਗਾ। ਇਹ ਗੱਲ ਆਪਣੇ ਅੰਮ੍ਰਿਤਸਰ ਦੌਰੇ ਸਮੇਂ ਆਖਦਿਆਂ ਉਨ੍ਹਾਂ ਇਸ ਸਬੰਧੀ ਪਰਸਪਰ ਸਹਿਯੋਗ ਅਤੇ ਸਦਭਾਵਨਾ ਦੀ ਲੋੜ 'ਤੇ ਜ਼ੋਰ ਦਿੱਤਾ।

ਭਾਜਪਾ 'ਹਿੰਦੁਤਵ' ਲਈ ਯਤਨਸ਼ੀਲ : ਭਾਜਪਾ ਦੇ ਨਵੇਂ ਪ੍ਰਧਾਨ ਸ੍ਰੀ ਕੁਸ਼ਾਭਾਊ ਠਾਕਰੇ ਨੇ ਪਾਰਟੀ ਦੀ ਇਹ ਪ੍ਰਤੀਬੱਧਤਾ ਦੁਹਰਾਈ ਹੈ ਕਿ 'ਹਿੰਦੁਤਵ' ਹੀ ਭਾਰਤੀ ਰਾਸ਼ਟਰਵਾਦ ਹੈ। ਸਭਿਆਚਾਰਕ ਇਨਕਲਾਬ ਦਾ ਅਧਾਰ 'ਹਿੰਦੁਤਵ' ਹੀ ਹੈ, ਬਾਰੇ ਸਪੱਸ਼ਟ ਕਰਦਿਆਂ ਉਨ੍ਹਾਂ ਆਖਿਆ ਕਿ 'ਹਿੰਦੁਤਵ' ਦੀ ਪਰਿਭਾਸ਼ਾ ਵਿਚ ਸਾਰੇ ਸਭਿਆਚਾਰਾਂ ਦੀਆਂ ਪਰਿਭਾਸ਼ਾਵਾਂ ਆ ਜਾਂਦੀਆਂ ਹਨ। ਸੱਚੇ ਅਰਥਾਂ ਵਿਚ 'ਹਿੰਦੁਤਵ' ਹੀ ਭਾਰਤ ਨੂੰ ਅਖੰਡ ਰੱਖ ਸਕਦਾ ਹੈ।

ਪਾਕਿਸਤਾਨ ਵਿਚ 'ਪਾਕਿਸਤਾਨ ਗੁਰਦੁਆਰਾ ਪ੍ਰਬੰਧਕ ਕਮੇਟੀ' : ਪਾਕਿਸਤਾਨ ਦੇ ਪ੍ਰਧਾਨ ਮੰਤਰੀ ਮੀਆਂ ਨਵਾਜ਼ ਸ਼ਰੀਫ ਨੇ ਆਖਿਆ ਹੈ ਕਿ ਸਿੱਖਾਂ ਦੇ ਪਾਕਿਸਤਾਨ ਵਿਚਲੇ ਗੁਰਦੁਆਰਿਆਂ ਦੀ ਸੁਰੱਜੀ ਸਾਂਭ-ਸੰਭਾਲ ਲਈ 'ਪਾਕਿਸਤਾਨ ਗੁਰਦੁਆਰਾ ਪ੍ਰਬੰਧਕ ਕਮੇਟੀ' ਕਾਇਮ ਕੀਤੀ ਜਾ ਸਕਦੀ ਹੈ, ਜੋ ਕਿ ਪਾਕਿਸਤਾਨ ਸਰਕਾਰ ਅਤੇ ਵਕਫ ਬੋਰਡ ਦੀ ਮਦਦ ਨਾਲ ਗੁਰਦੁਆਰਿਆਂ ਦਾ ਪ੍ਰਬੰਧ ਚਲਾਉਣ ਲਈ ਜ਼ਿੰਮੇਵਾਰ ਹੋਵੇ।

ਭਾਰਤ ਤੇ ਪਾਕਿਸਤਾਨ ਪ੍ਰਮਾਣੂੰ ਜੰਗ ਨਾਲ ਤਬਾਹ ਹੋ ਸਕਦੇ ਹਨ : ਭਾਰਤ ਵਲੋਂ ਆਪਣੀ ਪ੍ਰਮਾਣੂ ਸਮਰੱਥਾ ਦਾ ਪ੍ਰਗਟਾਵਾ ਪੰਜ ਪ੍ਰਮਾਣੂ ਧਮਾਕਿਆਂ ਰਾਹੀਂ ਕਰਨ, ਅਤੇ ਪ੍ਰਿਥਵੀ ਮਿਜ਼ਾਈਲਾਂ ਪਾਕਿਸਤਾਨੀ ਸਰਹੱਦ ਨੇੜੇ ਜਲੰਧਰ ਅਤੇ ਬਠਿੰਡਾ 'ਚ ਡਾਇਨਾਮੋ ਕਰਨ ਦੀਆਂ ਖ਼ਬਰਾਂ ਹਨ। ਨਾਲੇ ਸਰਹੱਦ ਪਾਰ ਹੋਂ 'ਗੋਰੀ' ਮਿਜ਼ਾਈਲ ਦਾ ਤਜਰਬਾ ਸਾਹਮਣੇ ਆਇਆ ਹੈ। ਮਿਜ਼ਾਈਲ ਪ੍ਰੋਗਰਾਮ ਤੋਂ ਬਹੁਤ ਸਮਾਂ ਪਹਿਲਾਂ ਦੇਨੋਂ ਦੇਸ਼ ਪ੍ਰਮਾਣੂ ਤਾਕਤ ਹਾਸਲ ਕਰ ਚੁੱਕੇ ਹਨ ਅਤੇ ਇਸ ਹਾਲਾਤ ਵਿਚ ਅੱਗ ਦੀ ਛੋਟੀ ਮੋਟੀ ਚਿੰਗਾਰੀ ਵੀ ਦੇਨਾਂ ਦੇਸ਼ਾਂ ਦੀ ਸ਼ਾਂਤੀ ਭੰਗ ਕਰ ਸਕਦੀ ਹੈ। ਦੇਨਾਂ ਦੇਸ਼ਾਂ ਦੇ ਵਿਕਾਸ ਲਈ ਜ਼ਰੂਰੀ ਹੈ ਕਿ ਉਹ ਸ਼ਾਂਤਮਈ ਤਰੀਕੇ ਅਪਨਾ ਕੇ ਮਸਲੇ ਹੱਲ ਕਰਨ। ਗੱਖਿਆ ਮੰਤਰੀ ਜਾਰਜ ਫਰਨਾਂਡੇਜ਼ ਨੇ ਚੀਨ ਨੂੰ ਭਾਰਤ ਲਈ ਵਧੇਰੇ ਖ਼ਤਰਾ ਦੱਸਿਆ ਹੈ ਤੇ ਹੁਣ ਭਾਰਤ ਦੇ ਪ੍ਰਮਾਣੂ ਸ਼ਕਤੀ ਬਣਨ ਨਾਲ ਲੋਕਾਂ ਦਾ ਹੌਸਲਾ ਬਣਿਆ ਰਹਿ ਸਕੇਗਾ।

ਅਕਾਲ ਤਖ਼ਤ ਸਾਹਿਬ ਵਲੋਂ ਲੰਗਰ, ਪੰਗਤ 'ਚ ਛਕਾਉਣ ਦੀ ਹਦਾਇਤ : ਪੰਜ ਸਿੰਘ ਸਾਹਿਬਾਨ ਵਲੋਂ ਲਏ ਗਏ ਸਾਂਝੇ ਫੈਸਲੇ ਅਨੁਸਾਰ ਲੰਗਰ ਕੇਵਲ ਪੰਗਤ 'ਚ ਬੈਠ ਕੇ ਹੀ ਛਕਿਆ ਛਕਾਇਆ ਜਾਣਾ ਜ਼ਰੂਰੀ ਹੈ ਕਿਉਂਕਿ ਇਹੋ ਪੰਥਕ ਮਰਯਾਦਾ ਪੁਰਾਤਨ ਸਮੇਂ ਤੋਂ ਚੱਲੀ ਆ ਰਹੀ ਹੈ। ਇਹ ਹੁਕਮ ਗੁਰੂ ਅਰਜਨ ਦੇਵ ਜੀ ਦੇ ਸ਼ਹੀਦੀ ਪੁਰਬ ਤੋਂ ਪ੍ਰਭਾਵੀ ਹੈ। ਵਿਦੇਸ਼ਾਂ ਵਿਚ ਇਹ ਹੁਕਮ ਇਕ ਨਵੀਂ ਭਾਵਨਾ ਲੈ ਕੇ ਪੰਥਕ ਪ੍ਰੰਪਰਾਵਾਂ ਨੂੰ ਉੱਚਾ ਕਰੇਗਾ।

ਪੰਜਾਬ ਸਰਕਾਰ ਵੀ ਹੁਣ ਇੰਟਰਨੈੱਟ 'ਤੇ : ਦੁਨੀਆਂ ਭਰ ਦੇ ੪ ਕਰੋੜ ਤੋਂ ਵੱਧ ਇੰਟਰਨੈੱਟ ਖਪਤਕਾਰ ਹੁਣ ਇੰਟਰਨੈੱਟ

ਰਾਹੀਂ ਪੰਜਾਬ ਸਰਕਾਰ ਨਾਲ ਰਾਬਤਾ ਰੱਖ ਸਕਣਗੇ ਕਿਉਂਕਿ ਚੰਡੀਗੜ੍ਹ ਦੇ ਉਦਯੋਗ ਭਵਨ 'ਚ ਸਥਿਤ ਵੈਬਸਾਈਟ ਚਾਲੂ ਹੋ ਚੁੱਕਾ ਹੈ। ਇਹ ਵੈਬਸਾਈਟ ਪੰਜਾਬ ਵਿਚ ਸਨਅੱਤੀ ਇਕਾਈਆਂ ਸਥਾਪਤ ਕਰਨ ਵਾਲੇ ਲੋਕਾਂ ਲਈ ਪੰਜਾਬ ਸਰਕਾਰ ਦਾ ਤਾਲਮੇਲ ਕਰਾ ਸਕਣ ਦਾ ਸਾਧਨ ਹੋਵੇਗਾ। ਇਸ ਰਾਹੀਂ ਕੋਈ ਵੀ ਜਾਣਕਾਰੀ 72 ਘੰਟਿਆਂ 'ਚ ਪ੍ਰਾਪਤ ਹੋ ਸਕੇਗੀ।

ਲੋਕ ਰੋਹ ਅੱਗੇ "ਸੁੰਦਰਤਾ ਮੁਕਾਬਲਾ" ਮੁਲਤਵੀ : ਬੰਗਲਾਦੇਸ਼ ਵਿਚ ਇਸਲਾਮ ਧਰਮ ਪ੍ਰਤੀ ਵਫ਼ਾਦਾਰ ਲੋਕਾਂ ਵਲੋਂ "ਮਿਸ ਬੰਗਲਾ ਦੇਸ਼ ਮੁਕਾਬਲਾ-1998" ਦੇ ਵਿਰੁੱਧ ਜ਼ਬਰਦਸਤ ਰੋਸ ਮੁਜ਼ਾਹਰੇ ਕਾਰਣ ਪ੍ਰਬੰਧਕਾਂ ਨੂੰ ਇਹ ਮੁਕਾਬਲਾ ਮੁਲਤਵੀ ਕਰਨਾ ਪਿਆ। ਲੋਕ ਇਸ ਨੂੰ ਇਸਲਾਮ ਵਿਰੋਧੀ ਕੰਮ ਮੰਨਦੇ ਹਨ। ਬੰਗਲਾਦੇਸ਼ ਦੀ ਸਭ ਤੋਂ ਸੁੰਦਰ ਮੁਟਿਆਰ ਚੁਣਨ ਲਈ ਇਹ ਮੁਕਾਬਲਾ ਢਾਕਾ ਦੇ ਇਕ ਹੋਟਲ ਵਿਚ ਕਰਵਾਇਆ ਜਾਣਾ ਸੀ।

ਪਹਿਲੀ ਜਮਾਤ ਤੋਂ ਅੰਗਰੇਜ਼ੀ ਲਾਗੂ : ਪੰਜਾਬ ਸਰਕਾਰ ਨੇ ਬੱਚਿਆਂ ਨੂੰ ਵਿਦੇਸ਼ੀ ਭਾਸ਼ਾਵਾਂ ਦੇ ਗਿਆਨ ਦਾ ਸੰਚਾਰ ਸ਼ੁਰੂ ਤੋਂ ਕਰਾਉਣ ਲਈ ਪਹਿਲੀ ਜਮਾਤ ਤੋਂ ਅੰਗਰੇਜ਼ੀ ਪੜ੍ਹਾਉਣਾ ਸ਼ੁਰੂ ਕੀਤਾ ਹੈ। ਇਸ ਨਾਲ ਪੇਂਡੂ ਅਤੇ ਸ਼ਹਿਰੀ ਵਿਦਿਆਰਥੀ ਵਿਚਕਾਰ ਸਿੱਖਿਆ ਦੇ ਪੱਧਰ ਸਬੰਧੀ ਵਿੱਥ ਘੱਟ ਸਕੇਗੀ। ਜਥੇਦਾਰ ਤੇਰਾ ਸਿੰਘ, ਸਕੂਲ ਸਿੱਖਿਆ ਮੰਤਰੀ ਨੇ ਇਹ ਨਿਰਣਾ ਕਰਕੇ ਕਾਮਰੇਡੀ ਪ੍ਰਚਾਰ ਨੂੰ ਪਛਾੜ ਦਿੱਤਾ ਹੈ ਕਿ ਅੰਗਰੇਜ਼ੀ ਪੜ੍ਹਾਉਣ ਨਾਲ ਸਕੂਲਾਂ ਵਿਚ ਪੰਜਾਬੀ ਨੂੰ ਹਾਨੀ ਪਹੁੰਚੇਗੀ। ਗੱਲ ਬੜੀ ਮਜ਼ੇਦਾਰ ਹੈ ਕਿ ਉਧਰ ਪੱਛਮੀ ਬੰਗਾਲ ਵਿਚ ਵੀ ਅੰਗਰੇਜ਼ੀ ਨੂੰ ਪਹਿਲੀ ਤੋਂ ਲਾਗੂ ਕੀਤਾ ਗਿਆ ਹੈ ਪਰ ਪੰਜਾਬ ਦੇ ਮਾਰਕਸਵਾਦੀ ਯਥਾਰਥ ਨੂੰ ਮੰਨਣ ਤੋਂ ਇਨਕਾਰੀ ਹੋ ਕੇ ਹੀ ਸੰਰੁਸ਼ਟ ਹੁੰਦੇ ਹਨ।

ਇਤਿਹਾਸ ਦੇ ਪੰਨੇ

ਜਦੋਂ ਪੰਚਮ ਪਾਤਸ਼ਾਹ ਨੇ ਕਿੱਲਾ ਪੁੱਟਿਆ

ਗੁਰੂ ਅਰਜਨ ਦੇਵ ਜੀ ਦਾ ਅਨੰਦ ਕਾਰਜ ਗੁਰੂ ਦੇ ਅਨਿਨ ਸਿੱਖ ਭਾਈ ਕਿਸ਼ਨ ਚੰਦ ਦੀ ਸਪੁੱਤਰੀ ਗੰਗਾ ਜੀ ਨਾਲ ਹੋਣਾ ਨੀਯਤ ਹੋਇਆ। ਮਰਯਾਦਾ ਅਨੁਸਾਰ ਗੁਰੂ ਸਾਹਿਬ ਆਪਣੇ ਮੁਖੀ ਗੁਰਸਿੱਖਾਂ ਨੂੰ ਠਾਲ ਠੈ ਕੇ ਜਾ ਚੁੱਕੇ। ਪਿੰਡ ਦੇ ਬ੍ਰਾਹਮਣਾਂ, ਜਾਤ ਅਭਿਮਾਨੀ ਖੱਤਰੀਆਂ ਨੇ ਜਦ ਦੇਖਿਆ ਕਿ ਗੁਰੂ ਸਾਹਿਬ ਠਾਲ ਹਰ ਸ਼ਰੋਣੀ ਦੇ ਗੁਰਸਿੱਖ ਹਨ, ਉਹ ਬਹੁਤ ਕਲਪੇ ਕਿ ਕਿਵੇਂ ਹੋ ਸਕਦਾ ਹੈ ਕਿ ਖੱਤਰੀ ਦੇ ਘਰ ਦੁਕਾਅ ਹੋਵੇ ਅਤੇ ਬਰਾਤ ਵਿਚ ਸੁੰਦਰ ਵੀ ਆਉਣ। ਇਸ ਪੁਰ ਪਿੰਡ ਵਾਲਿਆਂ ਪੰਚਾਇਤ ਕੀਤੀ। ਬਰਾਤ ਵਾਪਸ ਮੋੜ ਦੇਣ ਲਈ ਲੱਗੇ ਵਿਉਂਤ ਘੜਣ। ਆਖਰ ਇਹ ਵਿਉਂਤ ਬਣੀ ਕਿ ਇਹ ਕਿਹਾ ਜਾਵੇ ਕਿ ਸਾਡੇ ਪਿੰਡ ਦਾ ਰਿਵਾਜ ਹੈ ਕਿ ਜਦ ਕੋਈ ਵਿਆਹ ਹੁੰਦਾ ਹੈ ਤਾਂ ਲਾੜੇ ਨੂੰ ਕਿੱਲਾ ਠੇਕੇ ਨਾਲ ਪੁੱਟਣਾ ਪੈਂਦਾ ਹੈ। ਪਰ ਉਨ੍ਹਾਂ ਦੀ ਇਹ ਸ਼ਰਾਰਤ ਹੀ ਸੀ।

ਇਕ ਬੇਰੀ ਦਾ ਦਰਖਤ ਉੱਤੇ ਡਿੱਲ ਡਿੱਲਾ ਕੇ ਕਿੱਲੇ ਦੀ ਤਰ੍ਹਾਂ ਬਣਾ ਦਿੱਤਾ। ਉਹਨਾਂ ਨੂੰ ਨਿਸ਼ਚਾ ਸੀ ਕਿ ਇਹ ਜੜ੍ਹਾਂ ਸਮੇਤ ਕਿਹੜਾ ਪੁੱਟਿਆ ਜਾਣਾ ਹੈ। ਫਿਰ ਆ ਬੈਠਤੀ ਕੀਤੀ। ਗੁਰੂ ਸਾਹਿਬ ਹੱਸ ਪਏ ਤੇ ਨੌਜਵਾਨ ਹੱਥ ਵਿਚ ਠੈ ਕੇ ਘੋੜੇ ਤੇ ਸਵਾਰ ਹੋ ਕੇ ਇਕੋ ਹੀ ਹੱਲੇ ਵਿਚ ਬੇਰੀ ਦਾ ਕਿੱਲਾ ਜੋ ਜੜ੍ਹਾਂ ਸਮੇਤ ਸੀ, ਪੁੱਟ ਕੇ ਰੱਖ ਦਿੱਤਾ। ਇਸ ਪੁਰ ਪੀਡਤਾਂ, ਖੱਤਰੀਆਂ ਦੀ ਖਾਨਓਂ ਗਈ। ਉਪਰੰਤ ਅਨੰਦ ਕਾਰਜ ਹੋਇਆ। ਬਾਬਾ ਬੁੱਢਾ ਜੀ ਨੇ ਲਾਵਾਂ ਪੜ੍ਹੀਆਂ ਤੇ ਭਾਈ ਗੁਰਦਾਸ ਜੀ ਨੇ ਅਨੰਦ ਦੀ ਰਸਮ ਕਰਵਾਈ। ਜਿੱਥੇ ਗੁਰੂ ਸਾਹਿਬ ਇਕ ਮਹਾਨ ਸ਼ਖਸੀਅਤ, ਗੁਰਬਾਣੀ ਦੇ ਪੁੰਜ ਸਨ, ਠਾਲ ਠਾਲ ਘੋੜ ਸਵਾਰੀ, ਸਸਤਰ ਵਿਦਿਆ ਵਿਚ ਵੀ ਨਿਪੁੰਨ ਸਨ।

ਸ੍ਰੋਤ : ਇਤਿਹਾਸ ਦਸ ਗੁਰੂ ਸਾਹਿਬਾਨ

ਪ੍ਰਕਾਸ਼ਕ : ਸਾਹਿਬਜ਼ਾਦਾ ਜੁਝਾਰ ਸਿੰਘ ਕੁਰ: ਮਿ: ਕਾਲਜ, ਚੌਤਾ ਕਲਾਂ (ਰੋਪੜ)

ਸਮਕਾਲੀ ਵਿਚਾਰ ਵਿਹਾਰ

ਸਾਬਤ ਕੇਸਾਂ ਬਿਨ ਸੁੰਦਰਤਾ ਨਹੀਂ



ਹੋਮਿਓਪੈਥੀ ਦੇ ਪ੍ਰਸਿੱਧ ਚਿਕਿਤਸਕ ਡਾ: ਜਸਵੰਤ ਸਿੰਘ (ਲੁਧਿਆਣਾ) ਹੁਰਾਂ ਇਕ ਭੈਣ ਵਿਚ ਦੱਸਿਆ ਹੈ ਕਿ ਉਨ੍ਹਾਂ ਕੋਲ ਨੌਜਵਾਨ ਲੜਕੀਆਂ ਆ ਕੇ ਕੇਸ ਚਿਟੇ ਹੋਣ ਦੀ ਸਮਸਿਆ ਦੱਸਦੀਆਂ ਹਨ। ਉਨ੍ਹਾਂ ਵਲੋਂ ਇਹ ਇਲਾਜ ਦੱਸਿਆ ਜਾਂਦਾ ਹੈ ਕਿ ਸਿਰ ਵਿਚ ਮਿੱਟੀ, ਧੁੱਪ, ਧੁੱਪ ਆਦਿ ਪੇਟ ਨਾਲ ਕੇਸ ਛੇਤੀ ਚਿਟੇ ਹੁੰਦੇ ਹਨ। ਜਿਵੇਂ ਆਦਮੀਆਂ ਦੀ ਦਾੜ੍ਹੀ ਛੇਤੀ ਚਿਟੀ ਹੁੰਦੀ ਹੈ ਤੇ ਪਗੜੀ ਦੇ ਕੇਸ ਬਾਅਦ ਵਿਚ। ਇਸ ਤਰਕ ਨੂੰ ਸੁਣ ਕੇ ਕਈ ਲੜਕੀਆਂ ਆਪਣੇ ਕੇਸਾਂ ਨੂੰ ਮਿੱਟੀ, ਧੁੱਪ ਅਤੇ ਧੁੱਪ ਤੋਂ ਬਚਾਉਣ ਦੇ ਯਤਨ ਵਿਚ ਲਗ ਗਈਆਂ ਹਨ। ਹੋਮਿਓਪੈਥੀ ਦਵਾਈ ਵੀ ਦੇਂਦੇ ਹਨ ਤੇ ਨਾਲੇ ਸੁਰਜੀ ਸਿਹਤਮੰਦ ਜੀਵਨ ਜਾਰ ਵੀ ਡਾ: ਜਸਵੰਤ ਸਿੰਘ ਹੁਰਾਂ ਦੱਸਦੇ ਹਨ। ਡਾਕਟਰ ਸਾਹਿਬ ਦੀਆਂ ਜੀਵਨ ਯਾਦਾਂ ਕਮਾਲ ਦੀਆਂ ਹਨ। ਭੰਬੇ ਪੂਰੇ ਕੇਸਾਂ ਦੀ ਸੰਭਾਲ ਵਲ ਉਨ੍ਹਾਂ ਕੋਲ ਬੜੇ ਲੋਕ ਆ ਰਹੇ ਹਨ।

ਅੱਜਕਲ੍ਹ ਵੱਖਣ ਵਿਚ ਆਉਂਦਾ ਹੈ ਕਿ ਚੜ੍ਹਦੀ ਉਮਰ ਦੇ ਮੁੰਡੇ-ਕੁੜੀਆਂ 'ਚ ਪੱਛਮੀ ਕਲਚਰ ਦੇ ਪ੍ਰਭਾਵ ਹੇਠ ਕੇਸ ਮੁੰਨਣ ਦੀ ਝੇੜੀ ਵਾਦੀ ਵਧੀ ਹੈ। ਕੇਸਾਂ ਦੇ ਨਵੇਂ-ਨਵੇਂ ਡਿਜ਼ਾਈਨ ਬਣਾਉਣ ਦੀ ਸੋਚ ਨੂੰ ਅਗਾਹਵਧੂ ਦਰਸਾਉਣ ਦੀ ਭਾਵਨਾ ਨੇ ਫੇਰ ਛੜਿਆ ਹੈ। ਉਨ੍ਹਾਂ ਨੂੰ ਪੁੱਛਣ 'ਤੇ ਇਹੀ ਜੁਆਬ ਮਿਲਦਾ ਹੈ ਕਿ "ਮਾਡਰਨ" ਜ਼ਮਾਨੇ 'ਚ ਹੁਣ ਕੇਸਾਂ ਦੇ ਰਵਾਇਤੀ ਢਾਂਚੇ ਘੱਟ ਹਨ। ਹੁਣ ਤਾਂ ਇਸੇ ਵਿਚ ਹੀ ਸਿਹਤ ਤੇ ਸਮਾਜ ਦੀ ਤਰੱਕੀ ਲੁਕੀ ਹੋਈ ਹੈ ਕਿ ਇਕ ਦੂਜੇ ਨੂੰ ਖਿੱਚਣ ਲਈ ਕਿਹੜਾ ਤਰੀਕਾ ਵਰਤਿਆ ਜਾਵੇ।

ਆਪਣੇ ਅਮੀਰ ਵਿਰਸੇ ਤੋਂ ਅਣਜਾਣ ਅਤੇ ਡਾਕਟਰੀ ਵਿਗਿਆਨ ਦੇ ਗਿਆਨ ਤੋਂ ਹੀਣੇ ਵਰਤੀ ਵਿਦਿਆਰਥੀ (ਮੁੰਡੇ-ਕੁੜੀਆਂ) ਅਣਜਾਣੇ ਵਿਚ ਹੀ ਆਪਣੀ ਦਿਮਾਗੀ ਤਾਕਤ ਕਮਜ਼ੋਰ ਕਰ ਰਹੇ ਹਨ। ਡਾਕਟਰੀ ਲਾਈਨ ਇਹ ਗੱਲ ਦੱਸਦੀ ਹੈ ਕਿ ਮੇਨੇ ਬੰਦੇ 'ਚ ਦਿਮਾਗੀ ਇਕਾਗਰਤਾ ਕੇਸਾਧਾਰੀ ਨਾਲੋਂ ਕਿਤੇ ਘੱਟ ਹੁੰਦੀ ਹੈ। ਉਝ ਵੀ ਸਮਾਜਿਕ ਖੇਤਰ 'ਚ ਝਾਟਾ ਖਿੰਡਾਈ ਫਿਰਦਾ ਬੰਦਾ ਪਾਗਲਾਂ ਦੀ ਕਤਾਰ ਦਾ ਪਾਥੀ ਜਿਹਾ ਪ੍ਰਤੀਤ ਹੁੰਦਾ ਹੈ। ਖਾਸ

ਕਰ ਕੁੜੀਆਂ ਤਾਂ ਐਵੇਂ ਚੱਲੀਆਂ ਜਿਹੀਆਂ ਲੱਗਦੀਆਂ ਹਨ ਕਿਸੇ ਵੇਲੇ ਜੇ ਕਿਸੇ ਕੁੜੀ ਦਾ ਪਿਉ ਜਾਂ ਔਰਤ ਦਾ ਪਤੀ ਮਰ ਜਾਂਦਾ ਤਾਂ ਉਹ ਕੇਸ ਮੁੰਨ ਕੇ ਰੋਸ ਜਾਹਰ ਕਰਦੀ ਹੁੰਦੀ ਸੀ। ਇਸੇ ਤਰ੍ਹਾਂ ਬਦਚਲਨ ਔਰਤਾਂ ਦੀ ਗੁੱਤ ਮੁੰਨ ਦਿੱਤੀ ਜਾਂਦੀ ਸੀ। ਅੱਜ ਬੇਇੱਜ਼ਤ ਹੋਣ 'ਚ ਹੀ ਸ਼ਾਨ ਦਾ ਅਹਿਸਾਸ ਕੀਤਾ ਜਾ ਰਿਹਾ ਹੈ। ਲੰਮੇ ਕੇਸਾਂ ਦਾ ਜੂੜਾ ਜਾਂ ਗੁੱਤ, ਪੰਜਾਬੀ ਸਭਿਆਚਾਰ ਵਿਚ ਸੁੰਦਰ ਹੋਣ ਦਾ ਪ੍ਰਤੀਕ ਹੈ। ਮੁੰਨੀ ਹੋਈ ਗੁੱਤ ਨਾਲ ਲੜਕੀ ਦਾ ਵਿਅਕਤੀਤਵ ਹੀ ਘੱਟ ਜਾਂਦਾ ਹੈ।

"ਪੱਗ ਦੀ ਲਾਜ ਰੱਖੀ", "ਦਾੜ੍ਹੀ ਦੀ ਲਾਜ ਰੱਖੀ" ਵਰਗੇ ਅਖਾਣ ਸਾਡੇ ਸਭਿਆਚਾਰ ਦਾ ਹਿੱਸਾ ਹਨ। ਇਨ੍ਹਾਂ ਦੀ ਲਾਜ ਰੱਖਣ ਲਈ ਹੀ ਘੱਟੋ-ਘੱਟ ਬਜ਼ੁਰਗਾਂ ਦੇ ਮੂੰਹ-ਮੁਹਾਂਦਰੇ ਵੇਖ ਲੈਣੇ ਚਾਹੀਦੇ ਹਨ। ਕੁੜੀਆਂ ਵਲੋਂ ਇਹ ਅਹਿਸਾਸ ਕਰਾਉਣਾ ਲੋੜੀਂਦਾ ਹੈ ਕਿ ਅਸੀਂ ਤਾਂ ਕੇਸਾਧਾਰੀ ਨਾਲ ਹੀ ਵਿਆਹ ਕਰਾਉਣੇ। ਬੇਇੱਜ਼ਤੀ ਦੀ ਤਾਘ 'ਚ ਦੀਵਾਨੇ ਹੋਏ ਮੁੰਡੇ ਕੁੜੀਆਂ ਨੂੰ ਬਜ਼ੁਰਗਾਂ ਦੀਆਂ ਦਾੜ੍ਹੀਆਂ ਦੀ ਮਾੜੀ-ਮੋਟੀ ਸ਼ਰਮ ਹਿਰਦੇ 'ਚ ਵਸਾ ਲੈਣੀ ਚਾਹੀਦੀ ਹੈ। ■

ਜਥੇਦਾਰ ਹੁਰਾਂ ਦੇ ਹੁਕਮਨਾਮਿਆਂ ਦਾ ਸਵਾਗਤ

ਜੇ ਤੁਸੀਂ ਗੁਰਮਤਿ ਪ੍ਰਕਾਸ਼ ਪੁਤਕਾ ਪੜ੍ਹਦੇ ਹੋ ਤਾਂ ਉਸ ਵਿਚ ਸ੍ਰੀ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਭਾਈ ਰਣਜੀਤ ਸਿੰਘ ਹੁਰਾਂ ਵਲੋਂ ਜਾਰੀ ਕੁਝ ਹੁਕਮਨਾਮਿਆਂ ਦੀ ਨਕਲ ਇਠ ਬਿੰਨ ਛਪੀ ਹੈ। ਉਨ੍ਹਾਂ ਵਿਚ ਮੋਰੇਜ ਪੈਲੇਸ ਵਿਚ ਅਨੰਦ ਕਾਰਜ ਦੀ ਮਨਾਹੀ ਕੀਤੀ ਗਈ ਹੈ, ਘਰ ਜਾਂ ਗੁਰਦੁਆਰਾ ਸਾਹਿਬਾਨ ਵਿਚ ਅਨੰਦ ਰਸਮ ਜਾਂ ਹੋਰ ਸਮਾਗਮ ਕਰਨ ਦਾ ਸੰਦੇਸ਼ ਦਿੱਤਾ ਗਿਆ ਹੈ। ਇਕ ਹੁਕਮਨਾਮੇ ਦੁਆਰਾ ਦੇਸ਼-ਵਿਦੇਸ਼ ਵਿਚ ਗੁਰੂ ਦਾ ਲੰਗਰ ਹੇਠਾਂ ਬੈਠ ਕੇ ਛਕਣ ਨੂੰ ਉਚਿਤ ਦੱਸਿਆ ਗਿਆ ਹੈ। ਢਾਡੀ, ਪ੍ਰਚਾਰਕ, ਰਾਗੀ ਤੇ ਮੁਖੀ ਸੱਜਣ ਆਦਿ ਵੀ ਹੇਠਾਂ ਹੀ ਬੈਠ ਕੇ ਲੰਗਰ ਛਕਣ ਦੇ ਪਾਬੰਦ ਹੋਣਗੇ। ਗੁਰਦੁਆਰਾ ਸਾਹਿਬਾਨ ਦੇ ਪ੍ਰਬੰਧਕਾਂ ਨੂੰ ਵੀ ਇਨ੍ਹਾਂ ਹੁਕਮਨਾਮਿਆਂ ਦੀ ਪਾਲਨਾ ਕਰਨ ਦੀ ਹਦਾਇਤ ਕੀਤੀ ਗਈ ਹੈ।

ਇਕ ਹੋਰ ਨਿਰਣੇ ਅਨੁਸਾਰ ਸ਼੍ਰੋਮਣੀ ਕਮੇਟੀ ਨੇ ਦੇਸ਼-ਵਿਦੇਸ਼ ਦੀਆਂ ਸੰਗਤਾਂ ਵਲੋਂ ਪੁੱਛੇ ਜਾਂਦੇ ਸ਼ੌਂਕਾਂ ਦੀ ਨਵਿਰਤੀ ਲਈ ਅਤੇ ਉਨ੍ਹਾਂ ਦੇ ਉੱਤਰ ਭੇਜਣ ਲਈ ਸ੍ਰੀ ਅਕਾਲ ਤਖਤ ਸਾਹਿਬ ਦੀ ਨਿਗਰਾਨੀ ਹੇਠਾਂ ਧਾਰਮਕ ਸਲਾਹਕਾਰ ਕਮੇਟੀ ਬਠਾਉਣ ਦਾ ਨਿਰਣਾ ਕੀਤਾ ਹੈ। ਕੋਈ ਵੀ ਰਹਿਤ ਮਰਯਾਦਾ ਆਦਿ ਬਾਰੇ ਪ੍ਰਸ਼ਨ, ਸਕੱਤਰ ਧਰਮ ਪ੍ਰਚਾਰ ਕਮੇਟੀ, ਸ਼੍ਰੋਮਣੀ ਗੁ: ਪ੍ਰਬੰਧਕ ਕਮੇਟੀ ਅੰਮ੍ਰਿਤਸਰ ਰਾਹੀਂ ਪੁੱਛਿਆ ਜਾ ਸਕਦਾ ਹੈ।

ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਇਹ ਵੀ ਨਿਰਣਾ ਦੇਸ਼-ਵਿਦੇਸ਼ ਦੀਆਂ ਸੰਗਤਾਂ ਨੂੰ ਪਹੁੰਚਾਇਆ ਹੈ ਕਿ ਕੋਈ ਵੀ, ਸਿੱਖ ਹੋ ਕੇ, ਤੰਬਾਕੂ, ਸ਼ਰਾਬ, ਅਫੀਮ ਆਦਿ ਨਸ਼ਿਆਂ ਦੇ ਵਪਾਰ, ਵਰਤੋਂ ਵਿਚ ਨਾ ਪਵੇ। ਐਸਾ ਕੋਈ ਵਪਾਰ ਨਾ ਕੀਤਾ ਜਾਵੇ ਜਿਸ ਨਾਲ ਸਿੱਖ ਰਹਿਤ ਮਰਯਾਦਾ ਦੀ ਉਲੰਘਣਾ ਹੁੰਦੀ ਹੋਵੇ। ਹਰ ਗੁਰਦੁਆਰਾ ਕਮੇਟੀ ਨੂੰ ਚਾਹੀਦਾ ਹੈ, ਕਿ ਉਹ ਸੰਗਰਾਥ, ਪੂਰਨਮਾਸ਼ੀ, ਮੀਸਿਆ ਆਦਿ ਦੀ ਸੂਚਨਾ ਦੇ ਬੇਰਫਾ ਠਾਠੇ ਇਸ ਰੂਪ ਦੇ ਹੁਕਮਨਾਮੇ ਅਤੇ ਪੰਥਕ ਨਿਗਣਿਆਂ ਦੀ ਜਾਣਕਾਰੀ ਸੰਗਤ ਨੂੰ ਦੇਣ ਲਈ ਉਚੇਰੇ ਨੋਟਿਸ ਬੇਰਫ ਠਗਵਾਵੇ। ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵਲੋਂ ਟੀ.ਵੀ. ਚੈਨਲ ਖਰੀਦਣਾ ਜ਼ਰੂਰੀ ਹੋ ਗਿਆ ਤਾਂ ਕਿ ਇਨ੍ਹਾਂ ਨਿਗਣਿਆਂ ਦਾ ਪ੍ਰਸਾਰਣ ਵੀ ਦੂਰ ਦੂਰ ਤੱਕ ਪਹੁੰਚ ਸਕੇ।

"ਜੈ ਹਨੂਮਾਨ" ਸੀਰੀਅਲ ਵਿਚਲੇ ਸੀਨ ਉੱਤੇ ਇਤਰਾਜ਼

ਰਿਸ਼ੀ ਬਾਲਮੀਕ ਦੇ ਪੈਰੋਕਾਰਾਂ ਨੇ ਡੀ.ਡੀ. 1 ਤੋਂ ਮੰਗਲਵਾਰ 6 ਮਈ 99 ਨੂੰ ਪ੍ਰਸਾਰਤ ਹੋਏ ਜੈ ਹਨੂਮਾਨ ਦੇ ਸੀਰੀਅਲ ਵਿਚ ਨਾਰਦ ਮੁਨੀ ਵਲੋਂ ਹਨੂਮਾਨ ਨੂੰ ਦੱਸਣ ਅਤੇ ਵੇਰ ਸਾਫ ਸਪੱਸ਼ਟ ਬਾਲਮੀਕ (ਪਹਿਲਾ ਨਾਮ ਰਤਨਾ) ਕੁਝ ਅਤੀ ਇਤਰਾਜ਼ਯੋਗ ਕੰਮ ਕਰਦਿਆਂ ਦਿਖਾਏ ਜਾਣ ਦੀ ਨਿੰਦਾਯੋਗ ਕਾਰਵਾਈ ਤੇ ਝੁੰਘਾ ਰੋਸ ਪ੍ਰਗਟ ਕੀਤਾ ਹੈ।

ਦੂਰਦਰਸ਼ਨ ਦੇ ਸੈਂਸਰ ਬੋਰਡ ਵਿਚ ਲੱਗੇ ਬੰਦੇ ਇੰਨੇ ਭੁ ਸਿਆਣੇ ਜ਼ਰੂਰ ਹਨ ਕਿ ਉਨ੍ਹਾਂ ਨੂੰ ਇਤਰਾਜ਼ਯੋਗ ਸੀਨ ਦਾ ਪਤਾ ਲੱਗ ਜਾਵੇ। ਸਾਨੂੰ ਤਾਂ ਇਹ ਲਗਦਾ ਹੈ ਕਿ ਕਿਸੇ ਸ਼ਰਾਰਤੀ ਅਨਸਰ ਨੇ ਜਾਣ ਬੁੱਝ ਕੇ ਇਸ ਸੀਨ ਨੂੰ ਪੇਸ਼ ਹੋਣ ਦਿੱਤਾ ਹੈ ਤਾਂ ਕਿ ਸਰਕਾਰ ਲਈ ਮੁਸ਼ੀਬਤ ਖੜ੍ਹੀ ਹੋਵੇ।

ਸੰਚਾਰ ਮੰਤਰੀ ਬੀਬੀ ਸੁਸ਼ਮਾ ਸਵਰਾਜ ਅਜੇ ਪੈਰ ਲਾ ਹੀ ਰਹੀ ਹੈ। ਉਸ ਨੂੰ ਬੀ.ਜੇ.ਪੀ. ਦੇ ਬੁਲਾਰੇ ਵਜੋਂ ਹਟਾ ਕੇ ਬੜੀ ਵੱਡੀ ਡਿਮੇਵਾਰੀ ਵਾਲੀ ਕੁਰਸੀ ਦੇ ਕੰਮ ਕਾਰ ਦੇਖਣ ਵਲ ਲੱਗਣ ਦੇਣਾ ਚਾਹੀਦਾ ਹੈ। ਬਾਲਮੀਕੀ ਸਮਾਜ ਦਾ ਰੋਸ ਤਾਂ ਗਲਤ ਨਹੀਂ ਕਿਹਾ ਜਾ ਸਕਦਾ। ਹਾਂ, ਉਨ੍ਹਾਂ ਨੂੰ ਹਿੰਸਕ ਨਹੀਂ ਹੋਣਾ ਚਾਹੀਦਾ। ਸਾਡੇ ਡੁਕ ਅਤੇ ਲੂਟ ਮਾਰ ਕਰਨ ਨਾਲ ਰੋਸ ਦੀ ਉਚਿਤਤਾ ਘੱਟ ਜਾਂਦੀ ਹੈ।

(ਵਿਰਸਾ ਬਿਊਰੋ)

ਮਹੂਰਤ

-ਜਗਜੀਤ ਸਿੰਘ, ਲੁਧਿਆਣਾ

ਭਾਰਤ ਵਿਚ ਬੱਚੇ ਦੇ ਜਨਮ ਤੋਂ ਲੈ ਕੇ ਮਰਨ ਤੱਕ ਮਹੂਰਤ ਦਾ ਇੰਤਜ਼ਾਰ ਕੀਤਾ ਜਾਂਦਾ ਹੈ। ਵਿਆਹ ਕਰਾਉਣਾ ਹੈ ਤਾਂ ਮਹੂਰਤ, ਕੋਈ ਮਰ ਜਾਵੇ ਤਾਂ ਉਸਦੇ ਸੰਸਕਾਰ ਦਾ ਮਹੂਰਤ। ਕੋਈ ਸ਼ੁਭ ਕੰਮ ਕਰਨਾ ਹੈ ਤਾਂ ਮਹੂਰਤ। ਪੰਡਿਤ ਜੀ, ਜਾਂ ਭਾਈ ਸਾਹਿਬ ਤੋਂ ਪਹਿਲਾਂ ਪੁੱਛ ਲਵੋ ਕਿ ਨਵ ਜੰਮੇ ਬੱਚੇ ਨੂੰ ਬਾਹਰਲੀ ਹਵਾ ਲਵਾਈ ਜਾਵੇ ਜਾਂ ਨਹੀਂ। ਮਹੂਰਤ ਕਢਾਣਾ ਇਕ ਬ੍ਰਾਹਮਣੀ ਮਾਨਸਿਕ ਸੇਚ ਦਾ ਪ੍ਰਤੀਕ ਹੈ। ਇਸ ਤੋਂ ਪਤਾ ਲਗਦਾ ਹੈ ਕਿ ਕਿਸੇ ਕੰਮ ਨੂੰ ਨੇਪਰੇ ਚੜ੍ਹਨ ਲਈ ਦੂਜਿਆਂ ਦੀ ਸਹਾਇਤਾ ਲੋੜੀਂਦੀ ਹੈ।

ਸਾਡੇ ਸਮਾਜ ਵਿਚ ਬਹੁਤ ਸਾਰੇ ਵਹਿਮ ਭਰਮ ਚਾਲੂ ਹਨ। ਜਿਨ੍ਹਾਂ ਵਿਚੋਂ ਇਕ ਮਹੂਰਤ ਕਢਾਣਾ ਵੀ ਭੇੜੀ ਵਾਦੀ ਬਣ ਗਿਆ ਹੈ। ਬੱਚੇ ਦਾ ਨਾਮਕਰਣ ਕਰਨਾ ਹੈ ਤਾਂ ਮਹੂਰਤ। ਬੱਚੇ ਨੇ ਸਕੂਲ ਵਿਚ ਦਾਖਲਾ ਲੈਣਾ ਹੈ ਤਾਂ ਮਹੂਰਤ। ਕਿਸੇ ਸਿਆਣੇ ਜਾਂ ਪੰਡਤ ਨੂੰ ਪੁੱਛ ਕੇ ਕੰਮ ਕਰਨਾ ਰਿਵਾਜ਼ ਵਿਚ ਪਾਈ ਜਾਂਦੀ ਇਕ ਖਾਸ ਪ੍ਰਵਿਰਤੀ ਹੈ। ਕਿਸੇ ਇਮਾਰਤ ਦਾ ਉਦਘਾਟਨ ਕਰਨਾ ਹੈ ਤਾਂ ਮਹੂਰਤ। ਕਿਸੇ ਵੱਡੇ ਪਰੋਜੈਕਟ ਨੂੰ ਲੈਣਾ ਹੈ ਤਾਂ ਮਹੂਰਤ। ਦੁਕਾਨ ਖੋਲਣੀ ਹੈ ਤਾਂ ਮਹੂਰਤ। ਮਹੂਰਤ ਕਢਾਣਾ ਇਕ ਕਮਜ਼ੋਰੀ ਦਾ ਪ੍ਰਤੀਕ ਹੈ। ਅੱਜ ਵੀ ਬਹੁਤ ਸਾਰੀਆਂ ਯੋਜਨਾਵਾਂ ਅਧੂਰੀਆਂ ਪਈਆਂ ਹਨ ਹਜ਼ਾਰਾਂ ਮੀਲ ਲੰਬੀਆਂ ਸੜਕਾਂ ਦੇ ਪੁੱਲ ਮਹੂਰਤ ਦੀ ਇੰਤਜ਼ਾਰ ਵਿਚ ਹਨ। ਕਿਉਂਕਿ ਕੋਈ ਹਿੰਮਰਵਾਲਾ ਪਹਿਲ ਨਹੀਂ ਕਰਦਾ। ਸਾਡੇ ਕੋਲ ਥੋੜੇ ਸਰੋਤ, ਥੋੜੇ ਹਾਥਿਆਰ, ਥੋੜੇ ਸੰਦ ਹੋ ਸਕਦੇ ਹਨ ਪਰ ਇਨ੍ਹਾਂ ਸਾਰੀਆਂ ਕਮੀਆਂ ਪੇਸ਼ੀਆਂ ਨੂੰ ਮਹੂਰਤ ਵਰਗੀ ਠਾ ਮੁਰਾਦ ਬਿਮਾਰੀ ਲੱਗੀ ਹੋਈ ਹੈ। ਸਾਡੇ ਕੋਲ ਵਧੀਆ ਮਸ਼ੀਨਰੀ ਠਾ ਸਹੀ। ਥੋੜੇ ਯੰਤਰ, ਛੋਟੇ ਸਾਜ਼

ਵੀ ਵਧੀਆ ਸੰਗੀਤ ਪੈਦਾ ਕਰ ਸਕਦੇ ਹਨ। ਅਸੀਂ ਆਪਣੀ ਹਿੰਮਤ ਨਾਲ ਰੱਬਾ, ਦਾਤਰੀ, ਖੁਰਪਾ ਤੇ ਕਹੀਂ ਲੈ ਕੇ ਹੀ ਜੇਕਰ ਮੈਦਾਨ ਵਿਚ ਉੱਤਰ ਆਈਏ ਤਾਂ ਅਸੀਂ ਮੈਦਾਨ ਮਾਰ ਸਕਦੇ ਹਾਂ।

ਮਹੂਰਤ ਦਾ ਇੰਤਜ਼ਾਰ ਵੱਡੀਆਂ ਸ਼ਖਸੀਅਤਾਂ ਨੂੰ ਵੀ ਹੁੰਦਾ ਹੈ। ਜਿਵੇਂ ਸਾਡੇ ਬੀਨ ਡੇਮ ਵਰਗੇ ਕਈ ਹੋਰ ਪਰੋਜੈਕਟ ਨੀਂਹ ਪੱਥਰ ਰੱਖਣ ਤੋਂ ਬਾਅਦ ਇੰਤਜ਼ਾਰ ਕਰ ਰਹੇ ਹਨ। ਦੂਜਾ ਰੋੜ੍ਹ

ਆਉਂਦਾ ਏ ਤਾਂ ਸਭ ਕੁਝ ਵਹਾ ਕੇ ਲੈ ਜਾਂਦਾ ਹੈ। ਸਕੂਲ ਦੀ ਇਮਾਰਤ ਬਣ ਗਈ ਹੈ ਪਰ ਕਿਤਾਬਾਂ ਦਾ ਯੋਗਦਾਨ ਪਾਉਣ ਲਈ ਕਿਸੇ ਉੱਚੀ ਸ਼ਖਸੀਅਤ ਤੋਂ ਉਦਘਾਟਨ ਕਰਾਉਣਾ ਹੈ ਭਾਵ ਕਿ ਮਹੂਰਤ ਕਢਾਉਣਾ ਹੈ। ਸਾਡੀਆਂ ਅਨੇਕਾਂ ਸਿੱਜਾਈ ਯੋਜਨਾਵਾਂ, ਬਿਜਲੀ ਯੋਜਨਾਵਾਂ ਮਹੂਰਤ ਦਾ ਇੰਤਜ਼ਾਰ ਕਰ ਰਹੀਆਂ ਹਨ। ਕੋਈ ਆਏਗਾ ਤੇ ਕੋਣ ਪਹਿਲ ਕਰੇਗਾ। ਲੱਖਾਂ ਕਿਊਸਿਕ ਪਾਣੀ, ਲੱਖਾਂ ਮਜ਼ਦੂਰਾਂ ਦੀ ਮਜ਼ਦੂਰੀ ਤੇ ਰੋਜ਼ਗਾਰ, ਕਿਸੇ ਨਾਇਕ ਦੀ ਤਲਾਸ਼ ਵਿਚ, ਹਰ ਵਰ੍ਹੇ ਹਰ ਪਲ ਅਜਾਈ ਜਾ ਰਿਹਾ ਹੈ। ਕਰੋੜਾਂ ਰੁਪਏ ਦੇ ਪਰੋਜੈਕਟ ਕਿਸੇ ਮੰਤਰੀ ਮਹੋਦਏ

ਦੇ ਮਹੂਰਤ ਨੂੰ ਉਡੀਕ ਰਹੇ ਹਨ। ਹਰ ਪਲ ਹਰ ਸਮਾਂ ਚੰਗਾ ਹੈ। ਕਿਸੇ ਨੂੰ ਉਡੀਕੋ ਨਾ। ਖੁਦ ਰੱਬਾ ਦਾਤਰੀ ਚੁੱਕੋ ਤੇ ਚੰਗੇ ਮਿਸ਼ਨ ਦੇ ਲਈ ਤੁਰ ਪਵੋ। ਰੁਹਾਣੀ ਹਿੰਮਤ ਨੂੰ ਦੇਖ ਕੇ ਰੁਹਾਣੀ ਮੱਦਦ ਲਈ ਹੋਰ ਉਸਾਰੂ ਕੰਮ ਹੋ ਸਕਣਗੇ।

ਸਾਡੇ ਮੰਦਰਾਂ, ਗੁਰਦਵਾਰਿਆਂ ਤੇ ਗਿਰਜਾ ਘਰਾਂ ਵਿਚ ਕ੍ਰੇੜਾਂ ਰੁਪਏ ਪਏ ਹਨ। ਪੇਟ ਦੀ ਰੋਟੀ, ਤਨ ਦੇ ਕਪੜੇ ਅਤੇ ਰਹਿਣ ਲਈ ਮਕਾਨ ਦੇ ਲਈ ਗਰੀਬੀ ਨਾਲ ਮਰਦੇ ਲੋਕਾਂ ਨੂੰ ਕਿਸੇ ਮਹੂਰਤ ਦੀ ਉਡੀਕ ਹੈ। ਉਦਮ ਅੱਗੇ ਲੱਭਮੀ, ਪੱਥੇ ਅੱਗੇ ਪੈਣ। ਸ਼ੁਭ ਕੰਮ 'ਚ ਦੇਰੀ ਕੋਹੀ। ਨੀਤਿਕਤਾ ਦਾ ਦੁਸ਼ਮਣ ਹੈ ਮਹੂਰਤ।

ਨਿਮਰਤਾ

-ਬਲਵਿੰਦਰ ਸਿੰਘ ਕਾਨ੍ਹਪੁਰ

ਸ੍ਰ: ਬਲਵਿੰਦਰ ਸਿੰਘ 'ਕਾਨ੍ਹਪੁਰ', ਪ੍ਰਧਾਨ ਸਾਹਿਤਕਾਰ ਸਦਨ, ਬੜੇ ਉੱਘੇ ਕਵੀ, ਲੇਖਕ, ਬੁਲਾਰੇ ਤੇ ਗੁਰਮਤਿ ਅਨੁਸਾਰੀ ਇਨਸਾਨ ਹਨ। ਆਪ ਦੀ ਲਿਖਣ ਸ਼ੈਲੀ ਵਿਚ ਰੋਤਨਾ ਪ੍ਰਵਾਹ ਬੜਾ ਭਰਤੀਲਾ ਤੇ ਉਸਾਰੂ ਹੈ। ਹੁਣੇ ਜਿਹੇ ਹੀ ਆਪ ਦੀ ਇਕ ਹੋਰ ਪੁਸਤਕ (ਕਹਾਣੀ ਸੰਗ੍ਰਹਿ) ਨਿੱਕੀ ਨਿੱਕੀ ਕਹਾਣੀ 'ਪ੍ਰਕਾਸ਼ਤ ਹੋਈ ਹੈ। 17 ਪੁਸਤਕਾਂ ਦੇ ਰਚਿਤਾ ਲੇਖਕ ਨੇ ਇਸ ਪੁਸਤਕ ਵਿਚ ਇਕ ਸੌ ਛੋਟੀਆਂ ਛੋਟੀਆਂ ਕਹਾਣੀਆਂ ਪੇਸ਼ ਕੀਤੀਆਂ ਹਨ। ਸਿੱਖ ਖੁੱਕ ਸੈਂਟਕ, ਮਾਡਲ ਟਾਊਨ ਐਕਸਟੈਂਸ਼ਨ, ਲੁਧਿਆਣਾ ਤੋਂ 40 ਰੁ: ਤੇਜ਼ ਕੇ 116 ਪੰਨਿਆਂ ਦੀ ਸਜਿਲਦ ਪੁਸਤਕ ਮੰਗਵਾਈ ਜਾ ਸਕਦੀ ਹੈ। ਪਾਠਕਾਂ ਦੀ ਰੁਚੀ ਲਈ ਇਕ ਕਹਾਣੀ ਛਾਪੀ ਜਾ ਰਹੀ ਹੈ।

-ਸੰਪਾਦਕ

ਸਵੇਰੇ-ਸ਼ਾਮ ਹੋਰ ਵੇਲੇ ਰੋਣਕ ਲੱਗੀ ਰਹਿੰਦੀ ਸੀ ਸੱਤਾਂ ਦੇ ਡੇਰੇ ਤੇ। ਸੰਗਰਾਦ, ਮੌਸਿਆ, ਪੂਰਨ ਮਾਸ਼ੀ, ਦਸਵੀਂ ਉੱਤੇ ਤਾਂ ਉਚੇਰੀ ਗਾਹਿਆ ਗਾਹੀ ਹੁੰਦੀ ਸੀ। ਗੁਰਪੁਰਬਾਂ ਉੱਤੇ ਤਾਂ ਜਿਵੇਂ ਮੇਲਾ ਹੀ ਲੱਗਾ ਹੁੰਦਾ। ਇਸ ਤੋਂ ਇਲਾਵਾ ਸ਼ਰਧਾਲੂ ਛੋੜਵੰਦਾਂ ਦਾ ਤਾਂਤਾ ਹੀ ਲੱਗਾ ਰਹਿੰਦਾ। ਪੁੱਤਰ ਦੀ ਦਾਤ, ਮੁੰਡੇ ਦੀ ਨੌਕਰੀ, ਧੀ ਦੀ ਕੁੜਮਾਈ ਤੋਂ ਲੈ ਕੇ ਇਸ ਵਾਰੀ ਪੇਲੀ ਵਿਚ ਕੀ ਬੀਜੀਏ ਰੱਕ ਪੁੱਛਣ ਵਾਲੇ ਡੇਰੇ ਉੱਤੇ ਭੀਤ ਲਾਈ ਰੱਖਦੇ। ਸੱਤ ਸਾਧੂ ਸਿੰਘ ਦੇ ਵਿਸ਼ੇਸ਼ ਭਾਪ-ਅਸਥਾਨ ਦੇ ਬਾਹਰ ਸਭੇ ਮੰਨਤਾਂ ਪੂਰੀਆਂ ਕਰਾਉਣ ਖਾਤਰ ਸੱਤਾਂ ਦੀ ਖਾਂਡਰ ਕਰਦੇ ਤੇ ਸੇਵਾ ਵਿਚ ਹਾਜ਼ਰ ਹੁੰਦੇ। ਸੱਤ ਜੀ, ਛਾਪੇ ਹੋਏ ਕਾਗਜ਼ਾਂ ਤੇ ਸ਼ਬਦ, ਅੰਮ੍ਰਿਤ ਵੰਡਦੇ ਰਹਿੰਦੇ, ਖਿੜੇ ਰਹਿੰਦੇ, ਮੁਸਕਰਾਦੇ ਰਹਿੰਦੇ।

ਫੇਰੇ 'ਤੇ ਸੱਤ, ਚੋਲੇ ਅਤੇ ਕੀਰਤਨ ਦੇ ਸਿਖਾਦਰੂਆਂ ਦਾ ਵੀ ਚੰਗਾ ਜਮਘਟ ਸੀ। ਇਸ ਤੋਂ ਇਲਾਵਾ ਰਾਗੀ, ਢਾਡੀ, ਪ੍ਰਚਾਰਕ ਤੇ ਕਥਾ ਵਾਚਕ ਆਉਂਦੇ ਜਾਂਦੇ ਰਹਿੰਦੇ, ਬੁਲਾਏ, ਬਿਨ ਬੁਲਾਏ ਤੇ ਆਪ ਆਏ। ਜਿਹੜੇ ਚੋਲੇ ਰਰਬੀਅਤ-ਯਾਫ਼ਤਾ ਹੋ ਜਾਂਦੇ, ਉਹ ਆਸ ਪਾਸ ਦੇ ਇਲਾਕੇ ਵਿਚ ਦੁੱਖ-ਸੁਖ ਤੇ ਜਾਂਦੇ। ਇਹਨਾਂ ਵਿਚ ਇਕ ਚੋਲਾ ਸੱਤ ਭਗਵੰਤ ਸਿੰਘ ਸੀ। ਉਹ ਜਦੋਂ ਕੋਈ ਗੱਲ ਕਰੇ ਜਾਂ ਕਿਸੇ ਟੂਰ ਦੀ ਰਿਪੋਰਟ ਜਾਂ ਹਿਸਾਬ ਦੇਵੇ ਤਾਂ ਮੈਂ-ਮੈਂ ਬਹੁਤ ਕਰਿਆ

ਕਰਦਾ ਸੀ। ਮੈਂ ਅੰਮ੍ਰਿਤ ਵੇਲੇ ਤਿੰਨ ਵਜੇ ਉੱਠਿਆ, ਮੈਂ ਇਸ਼ਨਾਨ ਕੀਤਾ, ਮੈਂ ਨਿਰਨੋਮ ਕੀਤਾ, ਉਹ ਬਹੁਤ ਬੇਲਦਾ ਸੀ। ਮੈਂ ਚੁੱਪ ਕਰਾ ਦਿੱਤਾ, ਮੈਂ ਉਹਦੇ ਵਰਗੇ ਬਹੁਤ ਦੇਖੇ ਨੇ, ਆਂਦ। ਵੱਡੇ ਮਹੰਤ ਜੀ ਕੋਲ ਜਦੋਂ ਭਗਵੰਤ ਸਿੰਘ ਦੀ ਸ਼ਿਕਾਇਤ ਪੁੱਜੀ ਤਾਂ ਸੱਤਾਂ ਨੇ ਉਸਨੂੰ ਸਮਝਾਇਆ, 'ਦੇਖ ਭਾਈ, ਮੈਂ-ਮੈਂ ਚੰਗੀ ਨਹੀਂ ਹੁੰਦੀ ਨਿਮਰਤਾ ਰੱਖੀਦੀ ਹੈ ਤੇ ਆਪਣੇ ਆਪ ਨੂੰ ਦਾਸ ਆਖੀਦਾ ਹੈ।'

ਦੇ ਕੁ ਦਿਨ ਹੀ ਲੰਘੇ ਸਨ ਕਿ ਸੱਤ ਭਗਵੰਤ ਸਿੰਘ ਦੀ ਲੜਾਈ ਇਕ ਹੋਰ ਚੋਲੇ ਸੱਤ ਕਰਤਾਰ ਸਿੰਘ ਨਾਲ ਹੋ ਗਈ ਜੋ ਵਿਚਾਰਾ ਇਕ ਠੱਤੋਂ ਠੰਗੜਾ ਸੀ। ਮਸਲਾ ਵੇਰ ਵੱਡੇ ਸੱਤਾਂ ਕੋਲ ਪੁੱਜਾ ਤੇ ਸੱਤਾਂ ਨੇ ਕਿਹਾ, 'ਦੇਖ ਗੁਰਮੁਖਾਂ ਤੇਨੂੰ ਉਦੋਂ ਵੀ ਅਜੇ ਸਮਝਾਇਆ ਹੈ ਭਾਈ, ਮਿੱਠਾ ਬੋਲੀਦਾ ਹੈ, ਨਿਮਰਤਾ ਰੱਖੀਦੀ ਹੈ।' ਤਾਂ ਸੱਤ ਭਗਵਾਨ ਸਿੰਘ ਨੇ ਕਿਹਾ, 'ਮਹਾਰਾਜ, ਦਾਸ ਦੀ ਗੱਲ ਸੁਣੇ ਜੀ, ਦਾਸ ਅੰਮ੍ਰਿਤ ਵੇਲੇ ਉਠ ਕੇ ਟੂਟੀ ਤੇ ਅਜੇ ਇਸ਼ਨਾਨ ਕਰ ਹੀ ਰਿਹਾ ਸੀ ਕਿ ਕਰਤਾਰ ਸਿੰਘ ਦਾਸ ਦੀ ਬਾਲਟੀ ਤੇ ਸਾਬਣ ਲੈ ਕੇ ਚਲਦਾ ਬਣਿਆ। ਦਾਸ ਨੇ ਮਨ੍ਹਾ ਕੀਤਾ ਤਾਂ ਉਸਨੇ ਦਾਸ ਨੂੰ ਗਾਲ੍ਹ ਕੱਚੀ। ਦਾਸ ਨੇ ਵੀ ਸੇਵਾ ਕੀਤੀ। ਦਾਸ ਨੂੰ ਸਗੋਂ ਸੇਵਾ ਕਰਦਿਆਂ ਸੱਟ ਵੀ ਠੱਕ ਗਈ। ਆਪ ਜੀ ਦੱਸੋ ਕਿ ਦਾਸ ਦਾ ਕੀ ਕਸੂਰ ਹੈ।

ਸਰਿਤਾ' ਵਿਚ ਧਰਮ ਵਿਰੋਧੀ ਲਿਖਤ

ਕੁਝ ਸ਼ਿਕਾਇਤਾਂ ਮਿਲੀਆਂ ਹਨ ਕਿ ਹਿੰਦੀ ਮੈਗਜ਼ੀਨ 'ਸਰਿਤਾ' ਵਿਚ ਕਿਸੇ ਮੁਰਖ ਨੇ ਇਹ ਲੇਖ ਲਿਖਿਆ ਹੈ ਕਿ ਈਸਾਈ, ਇਸਲਾਮ, ਬੁੱਧ, ਹਿੰਦੂ ਤੇ ਸਿੱਖ ਧਰਮ ਦੇ ਗ੍ਰੰਥਾਂ ਵਿਚ ਨੌਰਿਕਤਾ ਨਾਂ ਦੀ ਕੋਈ ਗੱਲ ਨਹੀਂ ਹੈ। ਸਰਿਤਾ ਬੜੀ ਪ੍ਰਚੱਲਤ ਪ੍ਰੀਤਕਾ ਹੈ। ਇਸ ਦੇ ਸੰਪਾਦਕੀ ਮੰਡਲ ਨੂੰ ਅਜਿਹੀ ਕੁੰਮਰਾਹੁੰਨ ਲਿਖਤ ਛਾਪਣ ਤੋਂ ਰੁਕੇਜ਼ ਕਰਨਾ ਚਾਹੀਦਾ ਹੈ। ਸੰਸਾਰ ਵਿਚ ਧਰਮੀ ਵੱਲੋਂ ਸਿਖਾਈ ਨੌਰਿਕਤਾ ਕਾਢਣ ਹੀ ਅਮਨ ਅਮਾਨ ਹੈ।

-ਸੰਪਾਦਕ

ਖਾਲਸੇ ਦੀਆਂ ਵਿਸ਼ੇਸ਼ਤਾਵਾਂ ਅਤੇ ਆਦਰਸ਼

—ਡਾ.ਇੰਦਰਜੀਤ ਸਿੰਘ 'ਵਾਸੁ', ਮੀਡ ਪ੍ਰਧਾਨ, ਸਾਹਿਤਕਾਰ ਸਦਨ

ਇਸ ਸੰਸਾਰ ਵਿਚਲੇ ਮਨੁੱਖਤਾ ਦੇ ਕਾਫ਼ਲੇ ਵਿਚ ਆਪਣੀ ਵੱਖਰੀ ਦਿੱਖ ਵਾਲੀ ਵਿਲੱਖਣ ਕੌਮ ਦਾ ਨਾਮ ਖਾਲਸਾ ਹੈ। ਇਸ ਦੇ ਆਦਰਸ਼ ਸਿੱਖ ਧਰਮ ਦੇ ਬਾਨੀ ਗੁਰੂ ਨਾਨਕ ਦੇਵ ਜੀ ਦੁਆਰਾ ਘੜੇ ਗਏ। ਇਨ੍ਹਾਂ ਆਦਰਸ਼ਾਂ ਦੀ ਘਾਤਤ ਲਈ ਤਕਰੀਬਨ ਢਾਈ ਸਦੀਆਂ ਦਾ ਸਮਾਂ ਲੱਗਾ। ਗੁਰੂ ਨਾਨਕ ਦੇਵ ਜੀ ਦੇ ਸਮੇਂ ਤੋਂ ਲੈ ਕੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸਮੇਂ ਤਕ ਸਾਰੇ ਸਿੱਖ ਗੁਰੂ ਸਾਹਿਬਾਨ ਦੀ ਸ਼ਬਦ-ਟਕਸਾਲ ਵਿਚੋਂ ਖਾਲਸੇ ਦੇ ਆਦਰਸ਼ ਘੜੇ ਜਾਂਦੇ ਰਹੇ। ਇਨ੍ਹਾਂ ਆਦਰਸ਼ਾਂ ਦੀ ਸੋਧ, ਮਨੁੱਖ ਨੂੰ ਪਰਮ ਹਕੀਕਤ ਦਾ ਅਨੁਭਵ ਕਰਵਾਉਣਾ ਸੀ ਅਤੇ ਰੱਬ ਤੇ ਉਸ ਦੀ ਅੰਸ਼ ਮਨੁੱਖ ਦੀ, ਅਨੰਤਤਾ ਤੇ ਅਸੀਮਤਾ ਦੀ ਪਹਿਚਾਣ ਕਰਵਾਉਣਾ ਸੀ। ਇਹੀ ਆਦਰਸ਼ ਹਿੰਦੂ ਧਰਮ ਤੋਂ ਖੁੱਸ ਗਿਆ ਸੀ ਤੇ ਉਹ ਦੇਵਤਿਆਂ ਦੀ ਉਂਦਲੀ ਪ੍ਰਣਾਲੀ ਤੇ ਪੁਰੋਹਤਾਈ ਕਰਮ-ਕਾਂਡ ਦੇ ਜਾਲ ਵਿਚ ਫਸ ਕੇ ਮਨੁੱਖ ਦੀ ਪਰਮ ਹਕੀਕਤ ਵੱਲ ਅਗਵਾਈ ਕਰਨ ਵਿਚ ਅਸਫਲ ਹੋ ਗਿਆ ਸੀ। ਸੋ ਦਸਾਂ ਗੁਰੂ ਪਾਤਸ਼ਾਹਾਂ ਦੀ ਅਗਵਾਈ ਵਿਚ ਮਨੁੱਖੀ ਆਤਮਾ ਨੇ ਕਰਮ-ਕਾਂਡ ਤੋਂ ਮੁਕਤ ਹੋਣ ਲਈ ਤੇ ਆਪਣੀ ਹਕੀਕਤ ਦੀ ਭਾਲ ਲਈ ਜ਼ੋਰਦਾਰ ਹੰਡਲਾ ਮਾਰਿਆ, ਜਿਸ ਦੇ ਫਲਸਰੂਪ ਖਾਲਸੇ ਦੀ ਸਿਰਜਨਾ ਹੋਈ। ਗੁਰਮਤਿ ਨੇ ਮਨੁੱਖ ਨੂੰ ਆਪਣੀ ਆਤਮਿਕ ਹੋਂਦ ਪ੍ਰਤੀ ਜਾਗਰੂਕ ਕਰਕੇ, ਉਸ ਅੰਦਰ ਸੁੱਤੀ ਦਿੱਵਤਾ ਨੂੰ ਜਗਾ ਕੇ ਇਕ ਨਵੇਂ ਮਾਨਵ ਦਾ ਨਿਰਮਾਣ ਕੀਤਾ, ਜੋ ਗੁਰੂ ਨਾਨਕ ਪਾਤਸ਼ਾਹ ਦੇ ਵੇਲੇ ਗੁਰਮੁਖ ਅਖਵਾਇਆ। ਇਸ ਨਵੇਂ ਮਾਨਵ ਅਰਥਾਤ ਖਾਲਸੇ ਦੀਆਂ ਵਿਸ਼ੇਸ਼ਤਾਵਾਂ ਤੇ ਆਦਰਸ਼ਾਂ ਦਾ ਸੰਖੇਪ ਵਰਣਨ ਹੇਠ ਲਿਖੇ ਅਨੁਸਾਰ ਕੀਤਾ ਜਾਂਦਾ ਹੈ—

ਖਾਲਸੇ ਦੀਆਂ ਵਿਸ਼ੇਸ਼ਤਾਵਾਂ

ਖਾਲਸਾ ਸ਼ਬਦ ਦੇ ਪੰਜ ਅਰਥ, ਭਾਈ ਕਾਨ੍ਹ ਸਿੰਘ ਨਾਭਾ ਨੇ ਆਪਣੇ ਪ੍ਰਸਿੱਧ ਗ੍ਰੰਥ 'ਮਹਾਨ ਕੋਸ਼' ਵਿਚ ਪੰਨਾ ੩੭੦ 'ਤੇ ਇਸ ਤਰ੍ਹਾਂ ਦੱਸੇ ਹਨ :

1. ਵਿਸ਼ੁਧ
2. ਬਿਨਾਮਿਲਾਵਟ ਨਿਰੋਲ, 'ਕਹੁ ਕਬੀਰ ਜਨ ਤਏ ਖਾਲਸੇ ਪ੍ਰੇਮ ਤਗਤਿ ਜਿਹ ਜਾਨੀ'।

3. ਉਹ ਜ਼ਮੀਨ ਜਾਂ ਮੁਲਕ, ਜੋ ਬਾਦਸ਼ਾਹ ਦਾ ਹੈ, ਜਿਸ ਉਤੇ ਕਿਸੇ ਜਾਰੀਰਦਾਰ ਅਥਵਾ ਜ਼ਿਮੀਂਦਾਰ ਦਾ ਹੱਕ ਨਹੀਂ।

4. ਅਕਾਲੀ ਧਰਮ, ਸਿੰਘ ਪੰਥ, ਖਾਲਸਾ ਧਰਮਧਾਰੀ।

5. ਗੁਰੂ ਨਾਨਕ ਪੰਥ।

ਇਨ੍ਹਾਂ ਅਰਥਾਂ ਦੇ ਪਿਛੋਕੜ ਵਿਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਤੇ ਦਸਮ ਗ੍ਰੰਥ ਦੀ ਬਾਣੀ ਦੀ ਪ੍ਰੇਰਨਾ, ਮਨੁੱਖੀ ਗੌਰਵ ਦੀ ਹੋਂਦ, ਸਿੱਖ ਧਰਮ ਦੇ ਇਤਿਹਾਸ ਤੇ ਦਾਰਸ਼ਨਿਕ ਸਿਧਾਂਤਾਂ ਦੇ ਪ੍ਰਭਾਵ ਨੂੰ ਦੇਖਿਆ ਜਾ ਸਕਦਾ ਹੈ।

ਰੋਸ਼ਨ ਜ਼ਮੀਰ ਵਾਲਾ

ਗੁਰੂ ਗੋਬਿੰਦ ਸਿੰਘ ਜੀ ਅਨੁਸਾਰ ਖਾਲਸਾ ਰੋਸ਼ਨ ਜ਼ਮੀਰ ਵਾਲਾ, ਸੰਜੀਵ ਰੂਹ ਵਾਲਾ, ਸੁਚੇਤ ਆਤਮਾ ਵਾਲਾ ਵਿਅਕਤੀ ਹੈ। ਉਹ ਵਾਹਿਗੁਰੂ ਦੇ ਗਿਆਨ-ਸਰੂਪ ਦਾ ਉਪਾਸ਼ਕ ਹੈ, ਸਿਰਫ਼ ਉਸੇ ਦੀ ਹੀ ਓਟ ਠੇਂਦਾ ਹੈ। ਜਿਸ ਦੇ ਦਿਲ ਵਿਚ ਪੂਰਨ ਜੇਤ ਦਾ ਪ੍ਰਕਾਸ਼ ਹੈ, ਜਿਸ ਦੀ ਸਮੁੱਚੀ ਹਸਤੀ ਪ੍ਰਭੂ ਪ੍ਰਤੀ ਪੂਰਨ ਪ੍ਰੇਮ ਤੇ ਵਿਸ਼ਵਾਸ ਨਾਲ ਮਿੱਗਰੀ ਹੋਈ ਹੈ। ਜਿਵੇਂ :

ਜਾਗਤ ਜੇਤਿ ਜਪੇ ਨਿਸ ਬਾਸੁਰ
ਏਕ ਬਿਨਾ ਮਨ ਠੈਕ ਨ ਆਨੈ॥
ਪੂਰਨ ਪ੍ਰੇਮ ਪ੍ਰਤੀਤ ਸਜੈ
ਬੂਤ ਯੋਰ ਮਤੀ ਮਟ ਬੂਲ ਨ ਮਾਨੈ॥
ਭੀਰਬ ਦਾਨ ਦਇਆ ਰੁਪ ਸੰਜਮ
ਏਕ ਬਿਨਾ ਨਹ ਏਕ ਪਛਾਨੈ॥
ਪੂਰਨ ਜੇਰ ਜਗੀ ਘਟ ਮੇ
ਰਬ ਖਾਲਸ ਭਾਹਿ ਨਖਾਲਸ ਜਾਨੈ॥ ੧॥

(ਰੋਤੀ ਸਵੇਈਏ ਪਾਤਸ਼ਾਹੀ 10, , ਪੰਨਾ : 712)

ਸਰੀਰਕ ਹਸਤੀ ਤੋਂ ਪਾਰਗਾਮੀ

ਖਾਲਸਾ ਉਹ ਵਿਅਕਤੀ ਹੈ, ਜੋ ਸਰੀਰਕ ਹਸਤੀ ਤੋਂ ਪਾਰਗਾਮਤਾ ਪ੍ਰਾਪਤ ਕਰਦਾ ਹੈ, ਜੋ ਕਿਸੇ ਵੀ ਰੂਪ ਵਿਚ ਵਿਅਕਤੀਵਾਦ, ਦੇਹਧਾਰੀ ਦਾ ਉਪਾਸ਼ਕ ਨਹੀਂ, ਜੋ ਸਰੀਰਕ ਰਸਾਂ

ਕਸਾਂ ਤੋਂ ਸੁਤੰਤਰ ਹੈ, ਪਦਾਰਥਕ ਬੰਧਨਾਂ ਤੋਂ ਮੁਕਤ ਹੈ, ਜੋ ਆਤਮਰਸ ਅਥਵਾ ਨਾਮ-ਰਸ ਦਾ ਅਭਿਲਾਖੀ ਹੈ। ਗੁਰਦੇਵ, ਗੁਰੂ ਗੋਬਿੰਦ ਸਿੰਘ ਜੀ ਕਹਿੰਦੇ ਹਨ ਕਿ ਇਸ ਤਰ੍ਹਾਂ ਦੇ ਖਾਲਸੇ, ਅਕਾਲ ਪੁਰਖ ਤੇ ਮੇਰੇ ਵਿਚ ਕੋਈ ਅੰਤਰ ਨਹੀਂ :

ਆਤਸ ਰਸ ਜਿਹ ਜਾਨਈ ਸੇ ਹੈ ਖਾਲਸ ਦੇਵ।

ਪ੍ਰਤ ਮਹਿ, ਮੇ ਮਹਿ ,

ਤਾਸ ਮਹਿ ਰੰਚਕ ਠਾਹਨ ਭੇਦ॥

(ਸਰਬ ਲੋਹ ਕ੍ਰੰਬ)

ਖਾਲਸੇ ਦੀ ਸ਼ਕਤੀ ਦਾ ਭੇਦ-ਨਿਆਰਾਪਣ

ਖਾਲਸੇ ਦੀ ਸ਼ਕਤੀ ਦਾ ਭੇਦ ਉਸ ਦੇ ਨਿਆਰੇਪਣ ਵਿਚ ਤੇ ਉਸ ਦੇ ਜੀਵਨ ਜਿਉਣ ਦੇ ਵਿਲੱਖਣ ਅੰਦਾਜ਼ ਵਿਚ ਹੈ। ਇਹ ਉਸ ਦੀ ਜੀਵਨ-ਜਾਚ ਦੇ ਇਸ ਅਸੂਲ ਵਿਚ ਹੈ ਕਿ ਉਹ ਧਰਮ ਦੇ ਅੰਤਰੀਵ ਅਰਥਾਂ ਨੂੰ ਗ੍ਰਹਿਣ ਕਰੇ, ਨਾ ਕਿ ਕਰਮ-ਕਾਂਡ ਦੇ ਜੰਜਾਲ ਵਿਚ ਫਸੇ। ਇਸੇ ਕਰਕੇ ਗੁਰੂ ਗੋਬਿੰਦ ਸਿੰਘ ਜੀ ਨੇ ਖਾਲਸੇ ਨੂੰ 'ਬਿਪਰਨ ਕੀ ਰੀਤ' ਤੋਂ ਵਰਜਿਆ, ਜਿਸ ਤੋਂ ਉਨ੍ਹਾਂ ਦਾ ਭਾਵ ਇਹ ਸੀ ਕਿ ਖਾਲਸਾ ਕਦੇ ਵੀ ਕਰਮਕਾਂਡ, ਜਾਤਪਾਤ, ਵਰਗ-ਵੰਡ ਦੇ ਅਧੀਨ ਨਾ ਹੋਵੇ, ਨਹੀਂ ਤਾਂ ਉਸ ਦਾ ਸਮੁੱਚਾ ਆਤਮਿਕ ਬਲ ਜਾਂਦਾ ਰਹੇਗਾ, ਜਿਵੇਂ:

ਜਬ ਠਗ ਖਾਲਸਾ ਚਹੇ ਨਿਆਰਾ।

ਤਬ ਠਗ ਰੋਜ ਦੀਓ ਮੇ ਸਾਰਾ।

ਜਬ ਇਹ ਚਾਹੇ ਬਿਪਰਨ ਕੀ ਰੀਤ।

ਮੇ ਨ ਕਰੇ ਇਨ ਕੀ ਪ੍ਰਤੀਤ॥ (ਸਰਬ ਲੋਹ)

ਸੰਤ ਸਿਪਾਹੀ ਦਾ ਸਰੂਪ

ਗੁਰੂ ਗੋਬਿੰਦ ਸਿੰਘ ਜੀ ਨੇ ਖਾਲਸੇ ਨੂੰ ਸੰਤ ਸਿਪਾਹੀ ਦਾ ਠਕਥ ਪ੍ਰਦਾਨ ਕੀਤਾ। ਉਨ੍ਹਾਂ ਨੇ ਹਾਕਮ ਸ਼੍ਰੇਣੀ ਦੀ ਵੰਗਾਰ ਦਾ ਟਾਕਰਾ ਕਰਨ ਲਈ ਖਾਲਸੇ ਵਿਚ ਸੰਤ ਤੇ ਸਿਪਾਹੀ ਦੋਹਾਂ ਦੀਆਂ ਖੁਬੀਆਂ ਦਾ ਸੰਜੋਗ ਕੀਤਾ। ਉਨ੍ਹਾਂ ਨੇ ਮੁਗਲ ਰਾਜ ਦੇ ਪਤਨ ਨੂੰ ਅਗਾਊਂ ਹੀ ਅਨੁਭਵ ਕੀਤਾ ਤੇ ਨਵੇਂ ਹਮਲਿਆਂ ਦੀ ਸੰਭਾਵਨਾ ਨੂੰ ਪਛਾਣਿਆ। ਇਸੇ ਕਰਕੇ ਉਨ੍ਹਾਂ ਨੇ ਅਜ਼ਾਦੀ ਦੇ ਘੁਲਾਟੀਏ ਤੇ ਰੱਖਿਅਕਾਂ ਦੀ ਯੋਜਨਾ ਹੀ ਨਾ ਬਣਾਈ, ਸਗੋਂ ਉਨ੍ਹਾਂ ਨੇ ਨੈਤਿਕ ਤੌਰ 'ਤੇ ਮਜ਼ਬੂਤ ਵਿਅਕਤੀਆਂ ਦੀ ਉਸਾਰੀ ਕਰਨ ਦੀ ਯੋਜਨਾ ਵੀ ਤਿਆਰ ਕੀਤੀ, ਤਾਂ ਜੋ ਉਹ ਜੰਗ ਵਿਚ ਪੱਲਾ ਭਾਰੀ ਹੋਣ ਉੱਤੇ ਕ੍ਰਿਸਟਾਚਾਰ ਤੇ ਨੈਤਿਕ ਪਤਨ ਦਾ ਸ਼ਿਕਾਰ ਨਾ ਹੋ ਜਾਣ।

ਗ੍ਰਹਿਸਥੀ

ਗੁਰੂ ਗੋਬਿੰਦ ਸਿੰਘ ਜੀ ਨੇ ਖਾਲਸੇ ਨੂੰ ਘਰਬਾਰੀ ਜੀਵਨ

ਜੀਣ ਦੀ ਹਦਾਇਤ ਕੀਤੀ। ਖਾਲਸਾ ਪਵਿੱਤਰ ਜੀਵਨ ਜੀਣ ਵਾਲਾ ਹੈ। ਉਹ ਪ੍ਰਭੂ-ਪ੍ਰਾਪਤੀ ਲਈ ਜੰਗਲਾਂ ਵਿਚ ਨਹੀਂ ਭਟਕਦਾ। ਖਾਲਸਾ ਤਾਂ ਆਪਣੇ ਆਪ ਨੂੰ ਆਤਮਿਕ ਜੋਗੀ ਬਣਾਉਂਦਾ ਹੈ ਅਤੇ ਸਰੀਰ ਦੀਆਂ ਦੁਸ਼-ਪ੍ਰਵਿਰਤੀਆਂ ਨੂੰ ਵਸ ਵਿੱਚ ਲਿਆ ਕੇ ਪਰਮਾਤਮਾ ਦੀ ਪ੍ਰਾਪਤੀ ਕਰਦਾ ਹੈ, ਜਿਵੇਂ :

ਰੇ ਮਠ ਐਸੇ ਕਰਿ ਸੰਨਿਆਸਾ॥

ਬਨ ਸੇ ਸਦਨ ਸਭੈ ਕਰ ਸਮਝਹੁ

ਮਠ ਹੀ ਮਾਹਿ ਉਦਾਸਾ॥੧॥ਰਹਾਉ॥

ਕਾਮ ਕ੍ਰੋਧ ਹੰਕਾਰ ਲੋਭ ਹਠ ਮੋਹ ਨ ਮਨ ਸੋ ਲਯਾਵੈ॥

ਤਬ ਹੀ ਆਰਮ ਤਤ ਕੇ ਦਰਸੇ

ਪਰਮ ਪੁਰਖ ਕਹ ਪਾਵੈ॥

(ਸ਼ਬਦ ਹਜ਼ਾਰੇ ਪਾਰਸ਼ਾਹੀ 10, ਪੰਨਾ 709)

ਇਸ ਨਵੀਂ ਨੈਤਿਕਤਾ ਵਿੱਚ ਸੁੱਚਤਾ ਤੇ ਸਿਰਫ਼ ਵਿਆਹ-ਸੰਬੰਧ ਦੇ ਅਸੂਲ ਪ੍ਰਤੱਖ ਹਨ। ਉਨ੍ਹਾਂ ਦੀ ਨੈਤਿਕਤਾ ਉਸ ਪ੍ਰਤੀਗਿਆ 'ਤੇ ਨਿਰਭਰ ਸੀ, ਜੋ ਉਨ੍ਹਾਂ ਦੇ ਗੁਰੂ-ਪਿਤਾ ਨੇ ਉਨ੍ਹਾਂ ਨੂੰ ਦਿੱਤਾ ਕਰਵਾਈ :

ਨਿਜ ਨਾਰੀ ਕੇ ਸਾਥ ਨੋਹੁ ਤੁਮ ਨਿੱਤ ਬਢੇਯਹੁ॥

ਪਰ ਨਾਰੀ ਕੀ ਸੇਜ ਭੂਲਿ ਸੁਪਨੇ ਹੂੰ ਨ ਜੇਯਹੁ॥੫੧॥

(ਦਸਮ ਗ੍ਰੰਥ, ਪੰਨਾ: 842)

ਗੁਰੂ ਗੋਬਿੰਦ ਸਿੰਘ ਜੀ ਦਾ ਖਾਸ ਰੂਪ ਖਾਲਸਾ

ਗੁਰੂ ਗੋਬਿੰਦ ਸਿੰਘ ਜੀ ਨੇ ਖਾਲਸਾ ਨੂੰ ਅਨੰਤ ਮਾਨ, ਬੇਅੰਤ ਵਡਿਆਈ, ਵਿਸ਼ੇਸ਼ ਗੌਰਵ, ਲਾਸਾਨੀ ਮਹੱਤਵ ਅਤੇ ਅਜੇੜ ਰੁਤਬਾ ਪ੍ਰਦਾਨ ਕਰਦਿਆਂ ਹੋਇਆਂ ਆਪਣੇ ਆਪ ਨੂੰ ਖਾਲਸੇ ਦਾ ਚੋਲਾ ਬਨਾਉਣ ਵਿੱਚ ਆਪਣਾ ਮਾਣ ਸਮਝਿਆ। ਮਨੁੱਖੀ ਇਤਿਹਾਸ ਵਿੱਚ ਕਿਸੇ ਵੀ ਪੇਗੰਬਰ ਵਲੋਂ ਆਪਣੇ ਪੈਰੋਕਾਰਾਂ ਨੂੰ ਏਨੀਆਂ ਬਖਸ਼ਿਸ਼ਾਂ ਪ੍ਰਦਾਨ ਨਹੀਂ ਕੀਤੀਆਂ ਗਈਆਂ, ਜਿਵੇਂ :

ਖਾਲਸਾ ਮੇਰੇ ਰੂਪ ਹੈ ਖਾਸ।

ਖਾਲਸੇ ਮਹਿ ਹਉ ਕਰੇ ਨਿਵਾਸ।

ਖਾਲਸਾ ਮੇਰੇ ਮੁਖ ਹੈ ਅੰਗ।

ਖਾਲਸੇ ਕੇ ਹੋ ਸਦ ਸਦ ਸੰਗ।

ਖਾਲਸਾ ਮੇਰੇ ਇਸ਼ਟ ਸੁਹਿਰਦ।

ਖਾਲਸਾ ਮੇਰੇ ਕਹੀਅਤ ਬਿਰਦ।

ਖਾਲਸਾ ਮੇਰੇ ਪਿੰਡ ਪਰਾਨ।

ਖਾਲਸਾ ਮੇਰੀ ਜਾਨ ਕੀ ਜਾਨ।

ਰੇਮ ਰੇਮ ਜੋ ਰਸਨਾ ਪਾਉ।

ਤਦਪ ਖਾਲਸਾ ਜਸ ਨਹਿ ਗਾਉ।

ਹੋ ਖਾਲਸੇ ਕੋ ਖਾਲਸਾ ਮੇਰੇ।

ਓਤ ਪੋਤ ਸਾਗਰ ਬੁੰਦੇਰੇ।

(ਸਰਬ ਲੋਹ ਕ੍ਰੰਥ, ਪੰਨਾ : 687)

ਅਸਲ ਵਿੱਚ ਗੁਰੂ ਗੋਬਿੰਦ ਸਿੰਘ ਜੀ ਖਾਲਸੇ ਦੀ ਹਸਤੀ ਵਿੱਚ ਆਪਣੀ ਹਸਤੀ ਦੀਆਂ ਸਮੁੱਚੀਆਂ ਸ਼ਕਤੀਆਂ ਪ੍ਰਵਾਹਿਤ ਕਰਨਾ ਚਾਹੁੰਦੇ ਸਨ। ਉਹ ਖਾਲਸੇ ਨੂੰ ਆਪਣੇ 'ਦੈ ਤੋਂ ਏਕ ਰੂਪ' ਹੋ ਚੁੱਕੀ ਹਸਤੀ ਨਾਲ ਇਕਸੁਰ ਕਰਨਾ ਚਾਹੁੰਦੇ ਸਨ। ਉਹ ਖਾਲਸੇ ਅੰਦਰੋਂ ਉਸ ਦੀ ਸੁੱਤੀ ਦਿੱਵਤਾ ਜਗਾਉਣਾ ਚਾਹੁੰਦੇ ਸਨ। ਇਸੇ ਕਰਕੇ ਉਨ੍ਹਾਂ ਨੇ ਖਾਲਸੇ ਨੂੰ ਅਕਾਲ ਪੁਰਖ ਦੀ ਫ਼ੌਜ ਕਿਹਾ ਤੇ ਪਰਮਾਤਮਾ ਦੇ ਹੁਲਾਸਮਈ ਹਿਰਦੇ ਦਾ ਉਡਾਲ ਕਹਿ ਕੇ ਸਨਮਾਨਿਆ, ਜਿਵੇਂ :

ਖਾਲਸਾ ਅਕਾਲ ਪੁਰਖ ਦੀ ਫੌਜ।

ਪ੍ਰਗਟਿਓ ਖਾਲਸਾ ਪ੍ਰਮਾਤਮ ਕੀ ਮੋਜ।

(ਸਰਬ ਲੋਹ ਕ੍ਰੰਥ)

ਇਸ ਤਰ੍ਹਾਂ ਗੁਰੂ ਗੋਬਿੰਦ ਸਿੰਘ ਜੀ ਨੇ ਖਾਲਸੇ ਦੀ ਹਸਤੀ ਨੂੰ ਰੱਬ ਦੀ ਸਿਰਜਨਾਤਮਕ ਕਲਾ ਦਾ ਸਰੂਪ ਬਣਾ ਦਿੱਤਾ ਤੇ ਉਸ ਨੂੰ ਕਰਮਸ਼ੀਲ ਤੇ ਗਤੀਸ਼ੀਲ ਹੋ ਕੇ ਗੁਲਾਮੀ ਦੇ ਬੰਧਨ ਤੋੜ ਕੇ ਸਵਰਾਜ ਦੀ ਪ੍ਰਾਪਤੀ ਵੱਲ ਵੱਧਣ ਲਈ ਉਤਸ਼ਾਹਤ ਕੀਤਾ। ਉਪਰੋਕਤ ਵਿਸ਼ੇਸ਼ਤਾਵਾਂ ਨਾਲ ਓਤਪੋਤ ਕਰ ਕੇ ਆਪ ਜੀ ਨੇ ਖਾਲਸੇ ਹੇਠ ਲਿਖੇ ਆਦਰਸ਼ਾਂ ਪ੍ਰਤੀ ਆਪਣੇ ਜੀਵਨ ਨੂੰ ਸਮਰਪਤ ਕਰ ਦਿੱਤਾ।

ਖਾਲਸਾ ਦੇ ਮੁੱਖ ਆਦਰਸ਼ ਸੰਘਰਸ਼ ਪ੍ਰਤੀ ਸਮਰਪਤ ਹੋਣਾ ਹੈ। ਖਾਲਸਾ ਕਿਉਂ ਨਾ ਸੰਘਰਸ਼ਸ਼ੀਲ ਹੋਵੇ? ਖਾਲਸੇ ਦੇ ਸਿਰਜਨਹਾਰੇ ਦਸਮੇਸ਼ ਪਿਤਾ ਦਾ ਸਮੁੱਚਾ ਜੀਵਨ ਸੰਘਰਸ਼ਮਈ ਸੀ। ਪਰਮਾਤਮਾ ਗ਼ਰੀਬਾਂ ਦਾ ਪ੍ਰਿਤਪਾਲਕ, ਸੰਤਾਂ ਨੂੰ ਸੁਰੱਖਿਅਤਾ ਪ੍ਰਦਾਨ ਕਰਨ ਵਾਲਾ, ਸਮੁੱਚੀ ਪ੍ਰਕਿਰਤੀ ਦਾ ਪਾਲਣਹਾਰ, ਦੀਨ ਦਇਆਲ ਤੇ ਦਇਆ ਦਾ ਖਜ਼ਾਨਾ ਹੈ, ਜਿਵੇਂ :

ਦੀਨਨ ਕੀ ਪ੍ਰਤਿਪਾਲ ਕਰੈ ਨਿਰ

ਸੰਤ ਉਬਾਰ ਗਨੀਮਨ ਗਾਰੈ॥

ਪੱਛ ਪਸੁ ਨਗ ਨਾਗ ਨਗਧਿਪ

ਸਰਬ ਸਮੇ ਸਭ ਕੋ ਪ੍ਰਤਿਪਾਰੈ॥

(ਅਕਾਲ ਉਸਤਤਿ)

ਉਪਰੋਕਤ ਸੰਘਰਸ਼ਸ਼ੀਲ ਪ੍ਰਵਿਰਤੀਆਂ ਵਾਲੇ 'ਗੁਰੂ' ਦੀ ਪ੍ਰਾਪਤੀ ਵਾਸਤੇ ਖਾਲਸੇ ਲਈ ਸੰਘਰਸ਼ ਦਾ ਰਾਹ ਹੀ ਜ਼ਰੂਰੀ ਹੈ। ਇਸੇ ਕਰਕੇ ਗੁਰੂ ਗੋਬਿੰਦ ਸਿੰਘ ਜੀ ਨੇ ਖਾਲਸੇ ਦੇ ਆਦਰਸ਼ ਨੂੰ ਸਪੱਸ਼ਟ ਕਰਦਿਆਂ ਕਿਹਾ ਕਿ ਮੇਰਾ ਖਾਲਸਾ ਮੂੰਹ ਵਿੱਚ ਰੱਬ ਦਾ

ਨਾਮ ਤੇ ਦਿਲੋਂ ਨੌਕੀ ਲਈ ਯੁੱਧ ਦੀ ਸਪਿਰਟ ਵਾਲਾ ਹੋਵੇਗਾ। ਸਰੀਰ ਨੂੰ ਨਾਸ਼ਵਾਨ ਸਮਝ ਕੇ, ਸਿਫ਼ਤ-ਸਲਾਹ ਦੀ ਬੋਝੀ 'ਤੇ ਚੜ੍ਹ ਕੇ ਦੁਨੀਆਂ ਦੇ ਭਵਸਾਗਰ ਤੋਂ ਪਾਰ ਹੋਵੇਗਾ। ਸਰੀਰ ਨੂੰ ਧੀਰਜ ਅਥਵਾ ਸੰਤੋਖ ਤੇ ਸਹਿਨਸ਼ੀਲਤਾ ਦਾ ਘਰ ਬਣਾ ਕੇ, ਬੁੱਧ ਨੂੰ ਜਲਦੇ ਚਿਰਾਗ ਵਾਂਗ ਰੌਸ਼ਨ ਰੱਖੇਗਾ ਤੇ ਗਿਆਨ ਦੀ ਬਹੁਕਰ ਨਾਲ ਕਾਇਰਤਾ ਨੂੰ ਹੁੰਝ ਕੇ ਬਾਹਰ ਸੁੱਟ ਦੇਵੇਗਾ, ਜਿਵੇਂ :

ਧੰਨ ਜੀਓ ਤਿਹ ਕੇ ਜਗ ਮੇ

ਮੁਖ ਤੇ ਹਰਿ ਚਿੱਤ ਮੇ ਜੁਧੁ ਬਿਚਾਰੈ॥

ਦੇਹ ਅਠਿੱਤ ਨ ਨਿੱਤ ਰਹੈ

ਜਸੁ ਨਾਵ ਚੜੈ ਭਵ ਸਾਗਰ ਤਾਰੈ॥

ਧੀਰਜ ਧਾਮ ਬਨਾਇ ਇਹੈ ਤਨ

ਬੁਧਿ ਸੁ ਦੀਪਕ ਜਿਉ ਉਜੀਆਰੈ॥

ਗਿਆਨਹਿ ਕੀ ਬਦਨੀ ਮਨਹੁ ਹਾਥ ਲੈ

ਕਾਰਰਤਾ ਬੁਝਵਾਰ ਬੁਹਾਰੈ॥੨੪੬੨॥

(ਕ੍ਰਿਸ਼ਨ ਅਵਤਾਰ, ਪੰਨਾ 570)

ਅਨੇਕਤਾ ਵਿੱਚ ਏਕਤਾ ਦੇ ਆਦਰਸ਼ ਦਾ ਅਨੁਆਈ

ਖਾਲਸਾ ਅਨੇਕਤਾ ਵਿੱਚ ਏਕਤਾ ਦੇ ਆਦਰਸ਼ ਦਾ ਅਨੁਆਈ ਹੈ। ਖਾਲਸੇ ਦੇ ਵਿਸ਼ਵਾਸ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ 'ਤੇ ਆਧਾਰਤ ਹਨ। ਅਕਾਲ ਉਸਤਤਿ ਦਾ ਹੇਠ ਲਿਖਿਆ ਸਵੱਈਆ ਖਾਲਸੇ ਦਾ ਮਾਰਗਦਰਸ਼ਨ ਕਰਦਾ ਹੈ। ਗੁਰੂ ਗੋਬਿੰਦ ਸਿੰਘ ਜੀ ਅਨੁਸਾਰ ਸਾਰੀ ਸ੍ਰਿਸ਼ਟੀ ਪਰਮਾਤਮਾ ਦਾ ਸਰਗੁਣ ਸਰੂਪ ਹੈ। ਸੰਸਾਰ ਤੇ ਉਸ ਦੇ ਪ੍ਰਾਣੀ ਪਰਮਾਤਮਾ ਤੋਂ ਹੀ ਉਤਪੰਨ ਹੁੰਦੇ ਹਨ ਤੇ ਉਸ ਵਿੱਚ ਹੀ ਠੀਨ ਹੋ ਜਾਂਦੇ ਹਨ। ਵਾਹਿਗੁਰੂ ਅਤੇ ਉਸ ਦੀ ਰਚਨਾ ਦਾ ਸਬੰਧ ਅੱਗ ਤੇ ਚਿੰਗਾੜੇ, ਮਿੱਟੀ ਤੇ ਜ਼ਰੇ, ਸਮੁੰਦਰ ਤੇ ਉਸ ਦੀਆਂ ਲਹਿਰਾਂ ਦੇ ਸਮਾਨ ਹੈ, ਜਿਵੇਂ :

ਜੈਸੇ ਏਕ ਆਗ ਤੇ ਕਨੁਕਾ ਕੋਟ ਆਗ ਉਠੇ

ਨਿਆਰੇ ਨਿਆਰੇ ਹੁਇ ਕੇ,

ਫੇਰਿ ਆਗ ਮੇ ਮਿਲਾਹਿਰੀ॥

ਜੈਸੇ ਏਕ ਧੁਰ ਤੇ ਅਨੇਕ ਧੁਰ ਪੁਰਤ ਹੈ

ਧੁਰਿ ਕੇ ਕਨੁਕਾ ਫੇਰ ਧੁਰ ਹੀ ਸਮਾਹਿਰੀ॥

ਜੈਸੇ ਏਕ ਨਾਦ ਤੇ ਤਰੰਗ ਕੋਟ ਉਪਜਤ ਹੈ

ਪਾਠ ਕੇ ਤਰੰਗ ਸਬੈ ਪਾਠ ਹੀ ਕਹਾਹਿਰੀ॥

ਤੈਸੇ ਬਿਸੁ ਰੂਪ ਤੇ ਅਭੂਤ ਭੂਤ ਪ੍ਰਗਟ ਹੋਇ

ਤਾਹੀ ਤੇ ਉਪਜ ਸਬੈ ਤਾਹੀ

ਮੇ ਸਮਾਹਿਰੀ॥੧੭॥੧੮॥

(ਅਕਾਲ ਉਸਤਤਿ, ਦਸਮ ਕ੍ਰੰਥ, ਪੰਨਾ 18-20)

ਕੰਮ ਦੀਆਂ ਗੱਲਾਂ

-ਭਜਨ ਸਿੰਘ, ਵਿਰਸਾ ਪ੍ਰਿੰਟਰਜ਼

- ☐ ਬਾਵਜੂਦ ਕਿਸੇ ਵਿਤਕਰੇ ਜਾਂ ਨਾਰਾਜ਼ਗੀ ਦੇ, ਆਪਣੇ ਕੰਮ ਪ੍ਰਤੀ ਈਮਾਨਦਾਰ ਰਹਿਣਾ ਚਾਹੀਦਾ ਹੈ ਕਿਉਂਕਿ ਕੰਮ ਇਕ ਪੂਜਾ ਹੈ -Work is Worship
- ☐ ਆਪਸ ਵਿਚ ਕਿਸੇ ਵੀ ਸਮੱਸਿਆ ਤੇ ਵਿਚਾਰ ਵਟਾਂਦਰਾ ਕਰਦੇ ਹੋਏ ਆਪਣੇ ਕੁਸੇ 'ਤੇ ਕਾਬੂ ਰੱਖਣਾ ਚਾਹੀਦਾ ਹੈ।
- ☐ ਕਿਸੇ ਵੀ ਵੀਰ ਨੂੰ ਸ਼ਰਮਿੰਦਾ ਕਰਨ ਲਈ ਟਾਂਬ ਨਹੀਂ ਕਰਨੀ ਚਾਹੀਦੀ। ਡਾਕ ਨਿੱਜੀ ਅਟੈਕ ਨਹੀਂ ਕਰਨਾ ਚਾਹੀਦਾ।
- ☐ ਆਪਣੇ ਔਗੁਣਾਂ ਨੂੰ ਛੁਪਾਉਣ ਲਈ ਦੂਜੇ ਦੇ ਔਗੁਣਾਂ ਦੀ ਉਦਾਹਰਣ ਨਹੀਂ ਦੇਣੀ ਚਾਹੀਦੀ।
- ☐ ਕੋਈ ਵੀ ਅਜਿਹਾ ਕਾਰਜ ਨਹੀਂ ਕਰਨਾ ਚਾਹੀਦਾ ਜਿਸ ਨਾਲ ਸ਼ਰਮਿੰਦਾ ਹੋਣਾ ਪਵੇ।

ਫਰੀਦਾ ਜਿਨੀ ਕੰਮੀ ਨਹਿ ਕੁਣ ਸੇ ਕੰਮਤੇ ਵਿਸਾਰਿ॥ ਮਰੁ ਸ਼ਰਮਿੰਦਾ ਭੀਵਈ ਸਾਈ ਦੇ ਦਰਬਾਰਿ॥

- ☐ ਕਿਸੇ ਵੀਰ ਨਾਲ ਗੱਲ ਕਰਨ ਲੌਗਿਆਂ ਮਜ਼ਾਕ ਵਿਚ ਜਾਂ ਕੁਸੇ ਵਿਚ ਆਪਣੀ ਜ਼ਬਾਨ ਉੱਤੇ ਕਾਬੂ ਕਰਨਾ ਚਾਹੀਦਾ ਹੈ ਅਤੇ ਅਸਭਿਅਕ ਸ਼ਬਦ ਨਹੀਂ ਵਰਤਣੇ ਚਾਹੀਦੇ।
- ☐ ਸਮੇਂ ਦੀ ਕਦਰ ਕਰਨੀ ਚਾਹੀਦੀ ਹੈ ਅਤੇ ਡਿਊਟੀ 'ਤੇ ਸਮੇਂ ਸਿਰ ਪੁੱਜਣ ਦੀ ਕੋਸ਼ਿਸ਼ ਕਰਨੀ ਚਾਹੀਦੀ ਹੈ।
- ☐ ਉਦਮੀ ਬੰਦਾ ਕਦੇ ਵੀ ਨਾਕਾਮ ਨਹੀਂ ਹੁੰਦਾ। ਉਦਮ ਅੱਗੇ ਲੜਾਈ ਪੱਖੇ ਅੱਗੇ ਪੈਂਦਾ।
- ☐ ਸਮਾਂ ਕਦੇ ਵੀ ਰੁਹਾਤੀ ਉਡੀਕ ਨਹੀਂ ਕਰੇਗਾ। ਸਮਾਂ ਹੱਥੋਂ ਨਿਕਲ ਜਾਏ ਤਾਂ ਪਛਤਾਣਾ ਪੈਂਦਾ ਹੈ। ਫਿਰ ਇਹੋ ਹੀ ਮੁੱਠੋਂ ਨਿਕਲਦਾ ਹੈ। :

ਅਬ ਪਛਤਾਏ ਬਿਆ ਹੋਤ, ਜਬ ਰਿਬੀਆਂ ਰੁਕ ਕਈ ਖੇਰ।

ਜਾਂ

ਨਾਨਕੁ ਸਮਿਓ ਰਮਿ ਗਇਓ ਅਬ ਕਿਉ ਰੋਵਰ ਅੰਧ॥

- ☐ ਦੂਜੇ ਦੇ ਔਗੁਣ ਕੱਢਣ ਲੌਗਿਆਂ ਪਹਿਲਾਂ ਆਪਣੇ ਔਗੁਣਾਂ ਵੱਲ ਝਾਤੀ ਮਾਰ ਲੈਣੀ ਚਾਹੀਦੀ ਹੈ :

ਫਰੀਦਾ ਜੋ ਰੂ ਅਕਲਿ ਭਤੀਰੁ ਕਾਲੇ ਲਿਖੁ ਨ ਭੋਖ॥

ਆਪਨਤੈ ਕਿਰੀਵਾਨ ਮਹਿ ਸਿਰੁ ਨੀਵਾ ਕਰਿ ਵੇਖਿ॥

ਪ੍ਰੇਰਕ ਪ੍ਰਸੰਗ

ਗੁਪਤ ਸੇਵਾ

ਗੁਪਤ ਦਾਨ ਦਾ ਰਿਵਾਜ ਦਿਨੋਂ ਦਿਨ ਵਧਦਾ ਜਾ ਰਿਹਾ ਸੀ। ਇਲਾਕੇ ਵਿਚ ਉਸ ਸੱਜਣ ਦੀ ਮਾਨ ਪ੍ਰਤਿਸ਼ਠਾ ਵੱਧ ਜਾਂਦੀ ਸੀ ਜਿਹੜਾ ਗੁਪਤ ਦਾਨ ਕਰਦਾ ਸੀ। ਕਈ ਵਿਅਕਤੀ ਗੁਪਤ ਦਾਨੀ ਵਜੋਂ ਹੀ ਪ੍ਰਸਿੱਧ ਹੋ ਗਏ ਸਨ। ਗੁਪਤ ਦਾਨ ਦੀ ਪਰਪਾਟੀ ਤੋਂ ਪ੍ਰੇਰਤ ਹੋ ਕੇ ਗੁਪਤ ਸੇਵਾ ਕਰਨ ਦਾ ਨਵਾਂ ਰਿਵਾਜ ਵੀ ਸ਼ੁਰੂ ਹੋ ਗਿਆ। ਕਈ ਸੁਸਾਇਟੀਆਂ ਤੇ ਸਭਾਵਾਂ ਵਿਚ ਆਪਣਾ ਚਿਕਰ ਕਰਨ ਕਰਵਾਉਣ ਤੋਂ ਬਿਨਾਂ ਹੀ ਕੰਮ ਕਰਦੇ ਰਹਿਣਾ ਇਕ ਨਵਾਂ ਸ਼ੌਕ ਤੇ ਸੁਭਾਅ ਪ੍ਰਫੁੱਲਤ ਹੋਣ ਲੱਗਾ। ਸੁਖਮਨੀ ਸਾਹਿਬ ਦਾ ਪਾਠ ਹੋਵੇ, ਜਲੂਸ ਹੋਵੇ, ਇਸ਼ਤਿਹਾਰ ਦੀ ਰਿਆਰੀ ਹੋਵੇ, ਹੋਮਕੁੰਟ ਜਾਣ ਵਾਸਤੇ ਜੱਥੇ ਦੀ ਰਿਆਰੀ ਹੋਵੇ, ਕਈ ਮੌਬਰ ਤਾਂ ਇਸ ਗੱਲੋਂ ਨਰਾਜ਼ ਹੁੰਦੇ ਕਿ 'ਉਨ੍ਹਾਂ ਦਾ ਨਾਮ ਨਹੀਂ ਆਇਆ', 'ਉਹਨਾਂ ਦੀ ਫੋਟੋ ਨਹੀਂ ਛਪੀ' : ਪਰ ਗੁਪਤ ਸੇਵਾ ਕਰਨ ਵਾਲੇ ਵਿਲੱਖਣ ਹੁੰਦਿਆਂ ਬੜੀ ਛੋਟੀ ਪ੍ਰਸਿੱਧ ਹੋ ਗਏ। ਜਿਸ ਦੀ ਫੋਟੋ ਨਾ ਹੋਵੇ, ਜਿਸ ਦਾ ਨਾਮ ਨਾ ਹੋਵੇ, ਜਿਸ ਨੂੰ ਕੋਈ ਸਿਰੋਪਾ ਨਾ ਮਿਲੇ, ਸਮਝੋ ਉਹੀ ਅਸਲ ਸੇਵਾ ਕਰ ਰਿਹਾ। ਗੁਪਤ ਦਾਨ ਵਾਂਗ ਗੁਪਤ ਸੇਵਾ ਦੀ ਨਵੀਂ ਪਰਪਾਟੀ, ਧਾਰਮਕ ਪੱਖ ਤੋਂ ਕਿੰਨੀ ਹੀ ਨਿਸ਼ਕਾਮ ਸੀ, ਇਹ ਨਿਰਣਾ ਅਜੇ ਸੋਚਵਾਨਾ ਦੀ ਸੋਚ ਪ੍ਰਕਿਰਿਆ ਦਾ ਹਿੱਸਾ ਹੀ ਬਣ ਕੇ ਤਿਆਰ ਹੋ ਰਿਹਾ ਸੀ।

-ਬਪੁੜਾ ਸਿੰਘ

ਏਕੇ ਨਾਮੁ ਧਿਆਇ ਮਨ ਮੇਰੇ॥

—ਰਮੇਸ਼ ਸਿੰਘ, ਜਮਸ਼ੇਦਪੁਰ

ਮੈਨੂੰ ਸਵੇਰੇ ਸੈਰ ਕਰਨ ਦਾ ਸ਼ੌਂਕ ਹੈ। ਗੁਰੂ ਕਿਰਪਾ ਸਦਕਾ ਸੈਰ ਕਰਦਿਆਂ ਕਦੇ-ਕਦੇ ਇਕ ਸਤਿਸੰਗੀ ਵੀਰ ਨਾਲ ਮੁਲਾਕਾਤ ਹੋ ਜਾਂਦੀ ਹੈ ਤੇ ਸਤਿਸੰਗ ਹੋ ਜਾਂਦਾ ਹੈ। ਅਜ ਫਿਰ ਕੁਝ ਦਿਨਾਂ ਬਾਅਦ ਵੀਰ ਜੀ ਮਿਲ ਗਏ, ਮੈਂ ਕਿਹਾ ਵੀਰ ਜੀ, ਕੁਝ ਸੁਣਾਓ। ਕਹਿਣ ਲੱਗੇ, ਤੇਜ-ਤੇਜ ਚਲੋ, ਸੈਰ ਵੀ ਕਰਦੇ ਹਾਂ ਤੇ ਵਡਿਆਈ ਵੀ ਵੀਚਾਰਦੇ ਹਾਂ। ਮੈਂ ਚੁਪ ਹੋ ਤੁਰਨ ਲਗ ਪਿਆ, ਹੁਣ ਉਨ੍ਹਾਂ ਦੀ ਜਬਾਨੀ ਸੁਣੋ।

1984 ਦੇ operation Blue Star ਤੇ ਫਿਰ ਬਾਅਦ ਵਿਚ ਸਿੱਖ ਵਿਰੋਧੀ ਦੰਗਿਆਂ ਦੀ ਜੋ ਦੁਖਦਾਈ ਹਨੇਰੀ ਚੱਲੀ, ਉਸ ਤੋਂ ਬਾਅਦ ਰਹਿਮਤ ਦੀ ਵਰਖਾ ਵੀ ਹੋਈ। ਬਬੀਹੇ ਵਾਂਗ ਤਾਂਘ ਰੱਖਣ ਵਾਲੇ ਗੁਰਮੁਖ ਜਨਾਂ ਦੀ ਅਰਦਾਸ "ਹਰਿਮੰਦਰ ਸਾਹਿਬ ਜੀ ਦੇ ਦਰਸ਼ਨ ਇਸ਼ਨਾਨ" ਸੁਣੀ ਗਈ, ਪ੍ਰਭੂ ਨੇ ਕਿਰਪਾ ਕਰਕੇ ਰੋਜ਼ ਅੰਮ੍ਰਿਤ ਵੇਲੇ ਕੀਰਤਨ ਰਿਲੇਅ ਦੁਆਰਾ ਅੰਮ੍ਰਿਤ ਰਸ ਪੀਣ ਦਾ ਪ੍ਰਬੰਧ ਕਰ ਦਿੱਤਾ। ਨਾਮ ਰਸੀਏ ਹੁਣ ਪ੍ਰਤੀ ਦਿਨ ਅੰਮ੍ਰਿਤ ਵੇਲੇ ਆਪਣੇ-ਆਪਣੇ ਘਰਾਂ ਵਿਚ ਬੈਠੇ ਮਨ ਦੁਆਰਾ ਹਰਿਮੰਦਰ ਸਾਹਿਬ ਪਹੁੰਚ ਕੇ "ਸਤਿਗੁਰ ਪੁਰਖ ਅੰਮ੍ਰਿਤਸਰ ਵਡਭਾਗੀ ਨਾਵਹਿ ਆਇ", ਗੁਰਬਾਣੀ ਦੇ ਅੰਮ੍ਰਿਤ ਸਰੋਵਰ ਵਿਚ ਇਸ਼ਨਾਨ ਕਰਕੇ ਆਨੰਦ ਮਾਣਦੇ ਸਨ, ਦਰਸ਼ਨ-ਇਸ਼ਨਾਨ ਕਰਦੇ ਹਨ, ਸ਼ਬਦ ਦੀ ਵੀਚਾਰ ਕਰ ਕਰ ਕੇ। ਅੱਜ ਅੰਮ੍ਰਿਤ ਵੇਲੇ, ਬਾਣੀ ਦੇ ਬੋਹਿਬ, ਆਦਿ ਗ੍ਰੰਥ ਦੇ ਰਚਨਹਾਰ, ਪੰਚਮ ਪਾਤਸ਼ਾਹ ਸਾਹਿਬ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦਾ ਬਕਮਾਲ ਸ਼ਬਦ ਆ ਰਿਹਾ ਸੀ।

ਏਕੇ ਨਾਮੁ ਧਿਆਇ ਮਨ ਮੇਰੇ॥

ਕਾਰਜ ਡੇਰਾ ਹੋਵੇ ਪੂਰਾ

ਹਰਿ ਹਰਿ ਹਰਿ ਗੁਣ ਗਾਇ ਮਨ ਮੇਰੇ॥

(ਪੰਨਾ 898)

ਗੁਰੂ ਸਾਹਿਬ ਸਾਨੂੰ ਇਸ ਸ਼ਬਦ ਰਾਹੀਂ ਸਿਖਿਆ ਦੇ ਰਹੇ ਹਨ ਕਿ ਭਾਈ ਅਪਨੇ ਮਨ ਨੂੰ ਸਮਝਾਉ ਕਿ ਇਹ ਬਸ ਇਕੋ ਕੰਮ ਕਰੋ, ਜੋ ਸਫਲ ਹੈ, ਕਰਣ ਯੋਗ ਹੈ, ਉਤਪਾਦਕੀ ਹੈ, ਜਿਸ ਵਿਚੋਂ ਸਾਰੇ ਸੁਖ ਉਪਜਣਗੇ, ਦੁਨਿਆਵੀ ਕੰਮ ਵੀ ਪੂਰੇ ਹੋਣਗੇ। ਕੀ ਕੰਮ ਹੈ? ਇਕ ਪ੍ਰਭੂ ਦਾ ਨਾਮ ਧਿਆਉਣਾ, ਉਸ ਦੇ ਗੁਣ ਗਾਣੇ, ਉਸਨੂੰ ਆਪਣੀ ਜ਼ਿੰਦਗੀ ਦਾ ਮਕਸਦ ਬਣਾਨਾ, ਉਹ ਸਾਡੀ ਪਹਿਲ

ਹੋਵੇ, ਉਹ ਸਾਨੂੰ ਸਭ ਤੋਂ ਉਪਰ ਲੱਗੇ, ਉਸ ਦੇ ਨੇੜੇ ਕਿਸੇ ਨੂੰ ਵੜਕਣ ਨਾ ਦੇਈਏ—"ਪਾਇ ਗਏ ਜਬ ਤੇ ਤੁਮਰੇ ਰਬ ਤੇ ਕੇਉ ਆਖਿ ਤਰੇ ਨਹੀ ਆਨਿਓ॥" ਇਹ ਕੰਮ (ਬਸ ਇਕੋ ਕੰਮ) ਅਸੀਂ ਕਰਾਂਗੇ ਤਾਂ ਸਾਡੇ ਸਾਰੇ ਕਾਰਜ ਪੂਰੇ ਹੋ ਜਾਣਗੇ। ਮੈਂ ਕਿਹਾ, "ਭਾਈ ਸਾਹਿਬ, ਇਸਦਾ ਮਤਲਬ ਇਹ ਹੋਇਆ ਕਿ ਮੈਂ ਪ੍ਰਭੂ ਦਾ ਨਾਮ ਜਪਾਂਗਾ ਤਾਂ ਮੇਰੇ ਲੜਕੇ ਦਾ ਦਾਖਲਾ ਆਈ ਆਈ ਟੀ ਵਿਚ ਹੋ ਜਾਏਗਾ, ਉਹ ਦੇ ਸਾਲ ਦਾ ਕੇਸ਼ਿਸ਼ ਕਰ ਰਿਹਾ ਹੈ।" ਕਹਿਣ ਲੱਗੇ, "ਨਹੀਂ, ਇਸਦਾ ਮਤਲਬ ਇਹ ਬਿਲਕੁਲ ਨਹੀਂ, ਇਥੇ ਗੁਰੂ ਸਾਹਿਬ ਦਾ ਇਸ਼ਾਰਾ ਉਸ ਕੰਮ ਵੱਲ ਹੈ ਜੋ ਆਪ ਰੋਜ਼ ਰਹਿਰਾਸ ਸਾਹਿਬ ਵਿਚ ਰਸਮ ਸਮਝ ਕੇ ਪੜ੍ਹ ਜਾਂਦੇ ਹੋ ਤੇ ਵਿਚਾਰਦੇ ਨਹੀਂ।

ਅਵਰਿ ਕਾਜ ਰੋਰੇ ਕਿਤੇ ਨ ਕਾਮ॥

ਮਿਲੁ ਸਾਧ ਸੰਗਤਿ ਭਜੁ ਕੇਵਲ ਨਾਮ॥

(ਰਹਿਰਾਸ ਸਾਹਿਬ)

ਜਿਸ ਵਲ ਕਬੀਰ ਸਾਹਿਬ ਵੀ ਧਿਆਨ ਖਿਚਦੇ ਹਨ :

ਭਜਹੁ ਗੋਬਿੰਦ ਭੂਲਿ ਮਤ ਜਾਹੁ॥

ਮਾਨਸ ਜਨਮ ਕਾ ਏਹੀ ਲਾਹੁ॥ (ਪੰਨਾ 1159)

ਪਰ ਕਮਾਲ ਇਹ ਹੈ ਕਿ ਸਿਮਰਨ ਨਾਲ, ਗੁਰੂ ਦੇ ਚਰਣ ਕਮਲਾਂ ਦਾ ਧਿਆਨ ਧਰਨ ਨਾਲ, ਨਾਮ ਦੀ ਜੋ ਦਾਤ ਪ੍ਰਾਪਤ ਹੋਵੇਗੀ ਉਹ all encompassing ਹੈ, ਉਸ ਤੋਂ ਬਾਹਰ ਕੁਝ ਵੀ ਨਹੀਂ, ਸਾਰੇ ਦੁਨਿਆਵੀ ਸੁਖ-ਆਰਾਮ, demands, desires, ਸਾਰਾ ਕੁਝ ਪ੍ਰਾਪਤ ਹੋਵੇਗਾ, automatically, ਬਗੈਰ ਮੰਗੀ। ਗੁਰਬਾਣੀ ਇਸ ਗੱਲ ਦੀ ਸਾਖੀ ਹੈ :

* ਪਾਰਜਾਤ ਇਹੁ ਹਰਿ ਕੇ ਨਾਮ॥

ਬਾਮਧੇਨੁ ਹਰਿ ਹਰਿ ਗੁਣ ਗਾਮ॥

* ਸੇ ਐਸਾ ਹਰਿਨਾਮੁ ਧਿਆਈਐ ਮਨ ਮੇਰੇ

ਜੋ ਸਭਨਾ ਉਪਰਿ ਹੁਕਮੁ ਚਲਾਏ॥ (ਪੰਨਾ : 89)

* ਸਗਲ ਪਦਾਰਥ ਅਸਟ ਸਿਧਿ

ਨਾਮ ਮਹਾਰਸ ਮਾਹਿ॥ (ਪੰਨਾ : 203)

* ਨਾਮ ਜਪਤ ਕਿਛੁ ਬਿਘਨ ਨ ਲਾਗੈ॥

ਨਾਮ ਸੁਠਤ ਜਮ ਦੂਰਹੁ ਭਾਗੈ॥

* ਕ੍ਰਿਸਨਾ ਬੁਝੈ ਹਰਿ ਕੇ ਨਾਮੁ॥

ਜੇਕਰ ਰੂਹਾਨੋ ਲੜਕੇ ਦੇ ਲਾਭ ਹਿੱਤ ਵਿਚ ਹੋਇਆ ਤਾਂ ਆਈ.ਆਈ.ਟੀ. ਦੀ ਚੋਣ ਕਿਹੜੀ ਵੱਡੀ ਗੱਲ ਹੈ, ਪਰ ਜੇ ਨਾ ਹੋਇਆ ਤਾਂ ਇਹ ਸਮਝ ਲੈਣਾ (ਸ਼ਿਕਾਇਤ ਨਾ ਕਰਨ ਲੱਗ ਪੈਣਾ ਕਿ ਨਹੀਂ ਹੋਇਆ) ਇਸਦਾ ਮਤਲਬ ਹੈ ਕਿ ਇਹ ਉਸ ਵਾਸਤੇ ਠੀਕ ਨਹੀਂ, ਜੇ ਠੀਕ ਹੈ, ਪ੍ਰਭੂ ਉਹੀ ਕਰਨਗੇ ਕਿਉਂਕਿ ਗੁਰੂ ਜੀ ਸਮਝਾ ਗਏ ਹਨ ਸਾਨੂੰ -

* ਜੇ ਹੋਆ ਹੋਵਤ ਸੁ ਜਾਨੈ॥

ਪ੍ਰਭੂ ਅਪੁਨੇ ਕਾ ਹੁਕਮ ਪਛਾਨੈ॥

ਹੁਕਮ ਮੰਨਣ ਵਿਚ ਹੀ ਤਾਂ ਸਾਰਾ ਸੁਖ ਹੈ :

* ਜਬ ਲਗ ਹੁਕਮੁ ਨ ਬੁਝਤਾ

ਰਬ ਹੀ ਲਉ ਦੁਖੀਆ॥

ਨਾਲ ਇਹ ਵੀ ਪੱਕਾ ਹੈ ਕਿ ਜੇ ਪ੍ਰਭੂ ਕਰਦਾ ਹੈ ਉਹ ਸਾਡੇ ਢਲੇ ਲਈ ਹੀ ਹੈ :

* ਜੇ ਰੁਮ ਕਰਹੁ ਸੇਈ ਭਲ ਹਮਰੇ....

ਅਸੀਂ ਮਾਇਆ ਵਿਚ ਖੱਚਰ ਹੋ ਕੇ ਭੁਲ ਜਾਂਦੇ ਹਾਂ ਕਿ ਅਸੀਂ ਕਿਡਨੇ ਚਿਰ ਠੋਂ ਇਸ ਮਨੁੱਖਾ ਦੇਹੀ ਦੀ ਆਸ ਲਾ ਕੇ ਬੈਠੇ ਸਾਂ ਕਿ ਇਹ ਮਿਲੇ ਤੇ ਅਸੀਂ ਨਾਮ ਜਪ ਕੇ ਪ੍ਰਭੂ ਨਾਲ ਇਕ-ਮਿਕ ਹੋ ਜਾਈਏ।

ਚਿਰਕਾਲ ਇਹ ਦੇਹ ਸੰਜਰੀਆ॥

ਇਕ ਗੱਲ ਹੋਰ ਯਾਦ ਰੱਖਣ ਵਾਲੀ ਹੈ ਕਿ ਮਾਇਆ ਪੂਰੀ ਨਹੀਂ, ਸੁ ਮਾਇਆ ਦੇ ਕਾਰਜ ਵੀ ਪੂਰੇ ਨਹੀਂ ਹੋ ਸਕਦੇ :

ਕਰਿ ਕਰਿ ਥਾਕੇ ਵਡੇ ਵਡੇਰੇ॥

ਕਿਨਹੀ ਨ ਕੀਏ ਕਾਜਿ ਮਾਇਆ ਪੂਰੇ॥

ਪੂਰਾ ਕੇਵਲ ਗੁਰੂ ਹੈ, ਪ੍ਰਭੂ ਹੈ, ਤੇ ਪ੍ਰਭੂ ਦਾ ਕਾਰਜ (ਨਾਮ) ਵੀ ਪੂਰਾ ਹੈ, ਇਹ ਇਕ ਕਾਰਜ ਅਸੀਂ ਕਰ ਲਈਏ, ਫਿਰ ਸਾਨੂੰ ਛੋਟੇ-ਛੋਟੇ ਦੁਨੀਆਵੀ ਕਾਰਜਾਂ ਲਈ ਖਚਰ ਨਹੀਂ ਹੋਣਾ ਪੈਂਦਾ, ਉਨ੍ਹਾਂ ਦੀ ਚਿੰਤਾ ਨਹੀਂ ਕਰਨੀ ਪੈਂਦੀ, ਉਨ੍ਹਾਂ ਲਈ ਪਰੇਸ਼ਾਨ ਨਹੀਂ ਹੋਣਾ ਪੈਂਦਾ, ਉਨ੍ਹਾਂ ਕਰਕੇ ਚਿੰਤਾ ਨਹੀਂ ਹੁੰਦੀ, ਕਿਉਂਕਿ "ਨਾਮ" ਸਾਨੂੰ ਸਮਝਾ ਦੇਂਦਾ ਹੈ, ਸਾਡਾ ਜੀਵਨ ਢੰਗ ਬਣ ਜਾਂਦਾ ਹੈ ਕਿ ਦੁਨਿਆਵੀ ਕੰਮਾਂ ਵਿਚ ਆਪਣੇ ਵਲੋਂ ਚੰਗੇ ਤੋਂ ਚੰਗਾ ਕਰ ਕੇ ਛੱਡ ਦੇਈਏ, ਸਿੱਟਾ ਜੇ ਵੀ ਹੋਵੇਗਾ, ਉਸ ਵਿਚ ਸਾਡਾ ਭਲਾ ਹੈ।

ਗੁਰੂ ਸਾਹਿਬ ਕਹਿੰਦੇ ਹਨ, ਭਾਈ, ਦੁਨਿਆਵੀ ਕਿਸੇ ਬੰਦੇ ਦਾ ਭਰੋਸਾ ਕਰੇਗੇ, ਰੂਹਾਨੂੰ ਪਛਾਣਾ ਪਵੇਗਾ ਕਿਉਂਕਿ ਆਪ ਉਸਨੂੰ ਮਰ ਜਾਣਾ ਹੈ। ਰੂਹਾਨੀ ਕੀ ਮਦਦ ਕਰੇਗਾ ? (ਇਸੇ ਲਈ ਅਸੀਂ ਵਡਭਾਗੀ ਹਾਂ, ਸਾਨੂੰ ਗੁਰੂ ਗੋਬਿੰਦ ਸਿੰਘ ਜੀ ਨੇ ਸ਼ਬਦ ਗੁਰੂ ਦੇ ਲੜ ਲਾਇਆ, ਹਮੇਸ਼ਾ ਲਈ ਬੰਦੇ ਦੀ ਗੁਲਾਮੀ 'ਚੋਂ ਕੱਢ ਲਿਆ)

ਸ਼ਬਦ ਹਮੇਸ਼ਾ ਰਹਿਣ ਵਾਲਾ ਹੈ, ਜੁਗੋ-ਜੁਗ ਅਟੱਲ ਹੈ, ਪ੍ਰਭੂ ਦਾ ਰੂਪ ਹੈ, ਧਰ ਕੀ ਬਾਣੀ ਹੈ। ਇਸ ਲਈ ਹਮੇਸ਼ਾ ਰਹਿਣ ਵਾਲੇ ਪ੍ਰਭੂ ਦੀ ਟੋਕ ਲਵੋ। ਜਦੋਂ ਅਸੀਂ ਪ੍ਰਭੂ ਤੇ ਭਰੋਸਾ ਕਰਦੇ ਹਾਂ, ਸਾਡੀ ਸਾਰੀ ਦੁਨਿਆਵੀ ਆਸ ਖਤਮ ਹੋ ਜਾਂਦੀ ਹੈ, ਕਿਉਂਕਿ ਪਤਾ ਲਗ ਜਾਂਦਾ ਹੈ ਕਿ ਪ੍ਰਭੂ ਦੇ "ਨਾਮ" ਤੋਂ ਬਾਹਰ ਤਾਂ ਕੁਝ ਵੀ ਨਹੀਂ। ਗੁਰੂ ਜੀ ਕਹਿੰਦੇ ਜਦੋਂ ਮੈਂ ਉਸ ਇਕ ਦੀ ਆਸ ਲਾਈ, ਵੇਖ ਲੈ ਮੇਰੇ ਮਨ, ਮੈਨੂੰ ਅਚਿੰਤ ਹੀ ਸਹਿਜ ਸਭਾਇ ਹੀ, ਗੁਣਾਂ ਦਾ ਖਜ਼ਾਨਾ ਪ੍ਰਭੂ ਮਿਲ ਗਿਆ, ਜਿਵੇਂ ਕਹੀਂਦਾ ਹੈ :-

ਮੈਂ ਤਾਂ ਕੁਝ ਵੀ ਨਹੀਂ ਕੀਤਾ, ਨਾ ਜਪ, ਨਾ ਤਪ, ਨਾ ਯੋਗ, ਨਾ ਕਿਆਨ। ਬਸ, ਵਾਹਿਗੁਰੂ-ਵਾਹਿਗੁਰੂ ਕਰਦਾ ਰਿਹਾ (ਪਰ ਕੀਤਾ ਇਸ ਤਰ੍ਹਾਂ "ਹੋਇ ਇਕ ਮਨ ਅਲਖ ਧਿਆਈਐ"... "ਹਰਿਨਾਮਾ ਚਿਤਿ ਲਾਇ") ਬਸ ਉਹ ਸਾਰੀ ਦੁਨੀਆ ਦਾ ਮਾਲਕ "ਕੋਟਿ-ਬ੍ਰਹਮੰਡ ਕੇ ਠਾਕੁਰ ਸੁਆਮੀ ਸਰਬ ਜੀਆ ਕਾ ਦਾਤਾ ਹੈ" ਉਸ ਨਾਲ ਮੇਰੀ ਮੁਲਾਕਾਤ ਹੋ ਗਈ। ਜਿਵੇਂ ਰਾਤ ਡਰਾਂਦਿਆਂ ਕੋਈ ਮਿਲ ਜਾਏ।

ਮੁਲਾਕਾਤ ਹੋ ਗਈ, ਤਾਂ ਪਤਾ ਚੱਲ ਗਿਆ, ਭਾਈ, ਇਹ ਜਿਸ ਨਾਲ ਮੇਰੀ ਮੁਲਾਕਾਤ ਹੋਈ ਹੈ, ਇਹੀ ਤਾਂ ਸਾਰੀ ਦੁਨੀਆਂ ਦਾ ਮਾਲਿਕ ਹੈ, ਕਰਨ-ਕਰਾਵਨਹਾਰ ਹੈ, ਸਭ ਕੁਝ ਤਾਂ ਉਸੇ ਦੇ ਹੱਥ ਹੈ, ਬਸ ਫਿਰ ਮੈਂ ਇਹ ਉਸ ਦੇ ਚਰਨ ਕਮਲਾਂ ਦੀ ਸ਼ਰਣ ਵਿਚ ਚਲਾ ਗਿਆ, ਮੇਰੇ ਗੁਰੂ ਨੇ ਮੇਰੇ ਤੇ ਕਿਰਪਾ ਕੀਤੀ : "ਚਰਨ ਕਮਲ ਕੁਰ ਆਸਰਮ ਦੀਆ" ਉਸਨੇ ਮੇਰੇ ਸਾਰੇ ਬੰਧਨ ਕਟ ਕੇ, ਪੰਜਾਂ ਚੇਰਾਂ ਤੋਂ, ਲੋਕ ਪਚਾਰੇ ਤੋਂ, ਮੈਨੂੰ ਆਸ਼ਰਮ ਬਣਾ ਕੇ ਆਪਣੇ ਚਰਣ ਕਮਲਾਂ ਵਿਚ ਨਿਵਾਸ ਬਖਸ਼ ਦਿੱਤਾ ਤੇ ਕਿਹਾ, ਬਸ, ਹੁਣ ਤੂੰ ਨਾਮ ਜਪਿਆ ਕਰ। ਬਸ ਮੈਂ ਫਿਰ ਮਨ ਤੇ ਰਨ ਨਾਲ ਉਸ ਪ੍ਰਭੂ ਨੂੰ ਧਿਆਉਣ ਲਗ ਪਿਆ। ਮਨ ਵਿਚ ਹਰ ਵੇਲੇ ਉਸਦੀ ਮਿੱਠੀ-ਮਿੱਠੀ ਨਿੱਘੀ ਯਾਦ ਰਹਿੰਦੀ ਹੈ ਤੇ ਰਨ ਵਿਚ ਵੀ।

ਅਵਰ ਓਟ ਮੇ ਸਗਲੀ ਦੁਖੀ

ਇਕ ਰੋਗੀ ਓਟ ਰਹਾਈਐ॥

ਹੁਣ ਪਤਾ ਲਗ ਗਿਆ ਹੈ "ਤੂੰ ਅਡੋਲ ਕਦੇ ਭੋਲਹਿ ਨਾਹੀ.. "ਮੈਨੂੰ ਕਾਹਦੀ ਚਿੰਤਾ। ਉਸਨੇ ਸਾਰੀ ਦੁਨੀਆਂ ਬਣਾਈ ਹੈ, ਉਹ ਕਰਤਾ ਹੈ, ਉਸ ਤੋਂ ਵੱਡਾ ਕੋਈ ਨਹੀਂ ਸਕਦਾ, ਫਿਰ ਮੈਂ ਕਿਉਂ ਕਿਸੇ ਛੋਟੇ ਕੋਲ ਜਾਣ ਦੀ ਮੁਰਖਤਾਈ ਕਰਾਂ, ਜਦੋਂ ਮੇਰੇ ਗੁਰੂ ਨੇ ਮੈਨੂੰ ਖੇਲੂ ਕੇ ਸਮਝਾ ਦਿੱਤਾ ਹੈ :

ਭਾਈ ਰੇ ਮੀਰੁ ਕਰਹੁ ਪ੍ਰਭੂ ਸੇਇ॥

ਮਾਇਆ ਮੋਹ ਪਰੀਤਿ ਧ੍ਰਿਗੁ ਸੁਖੀ ਨਾ ਦੀਸੈ ਕੋਇ॥

(ਪੰਨਾ : 46)

ਹੋਰ ਕਮਾਲ ਦੀ ਗੱਲ, ਉਸਦੇ ਸਿਮਰਨ ਨਾਲ ਨਾਮ ਦਾ

ਖਜ਼ਾਨਾ ਹੱਥ ਆ ਜਾਏਗਾ, ਜਿਸ ਨਾਲ ਮੇਰਾ ਹਲਤ ਪਲਤ ਦੇਵੇ
ਸੰਵਰ ਜਾਣਗੇ। ਉਹ ਕਦੇ ਮੁਕਣਾ ਨਹੀਂ। ਜਿੰਨਾਂ ਖਰਚਾਗਾ, ਉਤਨਾ
ਵਧੇਗਾ, ਕਦੇ ਤੋਟਿ ਆਉਣੀ ਨਹੀਂ, ਉਸ ਨਾਲ ਮੇਨੂੰ ਪ੍ਰਭੂ ਦੇ ਦਰਬਾਰ
ਵਿਚ ਇੱਜ਼ਤ ਮਾਣ ਪ੍ਰਾਪਤ ਹੋਵੇਗਾ ਤੇ ਮੇਰੀ ਲਾਜ ਰਹੇਗੀ (ਹਰਿ
ਸਿਮਰਤ ਤੇਰੀ ਲਾਜ ਰਹੇ) ਤੇ ਪ੍ਰਭੂ ਰਖਿਆ ਕਰਨਗੇ, ਸੰਸਾਰ ਸਾਗਰ
ਚੋਂ ਪਾਰ ਉਤਾਰਨਗੇ, ਕਿਉਂਕਿ ਸੇਵਕਾਂ ਦੀ ਲਾਜ ਰਖਦੇ ਹਨ,
ਜਿਵੇਂ ਗੁਰੂ ਸਾਹਿਬ ਨੂੰ ਕਿਹਾ ਹੈ :

ਸੇਵਕ ਕੀ ਓੜਕਿ ਨਿਬਹੀ ਪ੍ਰੀਤਿ॥

ਜੀਵਤ ਸਾਹਿਬੁ ਸੇਵਿਓ

ਅਪਨਾ ਚਲਤੇ ਰਾਖਿਓ ਚੀਤਿ॥ (ਪੰਨਾ : 1000)

ਬਸ਼ਰਤੇ ਅਸੀਂ ਆਪਣਾ ਕੰਮ ਕਰਦੇ ਰਹੀਏ । ਪਿਆਰ
ਨਾਲ-ਏਕੇ ਨਾਮੁ ਧਿਆਇ ਮਨ ਮੇਰੇ॥

(ਪੰਨਾ 896)

ਨਾਮ ਦੀ ਪੜ੍ਹਾਈ, ਜ਼ਿੰਦਗੀ ਵਿਚ ਪ੍ਰਗਟ ਹੋਣੀ ਜ਼ਰੂਰੀ ਹੈ,
ਵਰਨਾ ਇਸਦੀ ਸਚਾਈ ਅਸੀਂ ਨਹੀਂ ਦੇਖ ਸਕਦੇ, ਇਸਦੀ ਡਾਕਤ
ਦਾ ਅਹਿਸਾਸ ਨਹੀਂ ਹੋ ਸਕਦਾ। ਸਾਨੂੰ ਕੀ ਕਰਨਾ ਚਾਹੀਦਾ ਹੈ ?
ਨਾਮ ਦੀ ਪੜ੍ਹਾਈ ਹੈ-ਸਾਰਿਆਂ ਦੀ ਚਰਣ ਧੂੜ ਬਣ ਜਾਈਏ-
"ਹੋਹੁ ਸਭਨਾ ਕੀ ਰੋਣੁਕਾ ਤਉ ਆਉ ਹਮਾਰੇ ਪਾਸਿ"॥
ਇਹ ਸ਼ਰਤ ਹੈ ਪ੍ਰਭੂ ਨੂੰ ਮਿਲਣ ਦੀ। ਇਹ ਗੁਰੂ ਕਿਰਪਾ ਸਦਕਾ ਹੋ
ਜਾਏ, ਫਿਰ ਸਾਰੀ ਦੁਨੀਆਂ ਦਾ ਮਾਲਕ ਆਪ ਚਲ ਕੇ ਸਾਡੇ ਘਰ
ਆ ਜਾਏਗਾ।

ਆਪੇ ਮੋਲਿ ਲਏ ਸੁਖਦਾਤਾ

ਆਪਿ ਮਿਲਿਆ ਘਰਿ ਆਏ॥ (ਪੰਨਾ : 245)

ਸਾਨੂੰ ਕਿਤੇ ਜਾਣਾ ਨਹੀਂ ਪਵੇਗਾ। ਬਸ ਅਸੀਂ ਆਪਣਾ ਕੰਮ
ਕਰਦੇ ਰਹੀਏ। ਉਸਦੀ ਯਾਦ, ਉਸ ਅਗੇ ਅਰਦਾਸ (ਲਾਵਹੁ
ਅਪਣੀ ਚਰਣੀ, ਤੇ ਉਸਦੀ ਹਜ਼ੂਰੀ ਵਿਚ ਹੱਥ ਬੰਨ੍ਹ ਕੇ ਉਸਦੇ
ਚਰਣਾਂ ਤੇ ਦੌਣੇ ਰਹੀਏ--

ਹੋਇ ਨਿਮਾਣੀ ਦਹਿ ਪਵਾ ਪੂਰੇ ਸਤਿਗੁਰ ਪਾਸਿ॥

ਗੁਰੂ ਸਾਹਿਬ ਕਹਿੰਦੇ ਹਨ ਕਿ ਭਾਈ ਇਹੋ ਕੰਮ ਸਫਲ ਕੰਮ
ਹੈ, ਉਤਪਾਦਕੀ ਹੈ, ਸਾਡੀ ਜ਼ਿੰਦਗੀ ਦਾ ਮਕਸਦ ਹੈ, ਸਭ ਤੋਂ ਜ਼ਰੂਰੀ
ਹੈ, ਸਭ ਨੂੰ ਲੋੜੀਂਦਾ ਹੈ।

ਮੈਂ ਵੀਰ ਜੀ ਦੇ ਚਰਣ ਪਕੜ ਲਏ, ਮੈਂ ਕਿਹਾ ਆਪਣੀ
ਚਰਣ ਧੂੜ ਬਖਸ਼ੋ, ਅਜ ਇਕ ਹੋਰ ਸ਼ਬਦ ਵਿਚ ਇਹ ਹੁਕਮ ਵੀ
ਆਇਆ ਹੈ।

ਜੇ ਹਰਿਨਾਮੁ ਧਿਆਇਏ ਤਿਨ ਦਰਸਨ ਦੀਜੇ॥

ਹਮ ਤਿਨ ਕੇ ਚਰਣ ਪਖਾਲਦੇ

ਧੂੜ ਘੋਲਿ ਘੋਲਿ ਪੀਜੇ॥

ਵੀਰ ਜੀ ਝਟ ਪਰ੍ਹੇ ਹਟ ਗਏ ਤੇ ਕਹਿਣ ਲੱਗੇ, ਮੈਂ ਨਾਮ
ਨਹੀਂ ਜਪਦਾ, ਮੇਨੂੰ ਤਾਂ ਨਾਮ ਜਪਣਾ ਆਉਂਦਾ ਹੀ ਨਹੀਂ, ਮੇਰੀ
ਹਾਲਤ ਤਾਂ ਇਹ ਹੈ :

ਹਉ ਅਪਰਾਧੀ ਗੁਨਹਗਾਰ.....॥

ਆਪ ਮੇਰੇ ਲਈ ਅਰਦਾਸ ਕਰੋ ਮੇਰਾ ਮਨ ਪੂਰੀ ਤਰ੍ਹਾਂ ਇਹ
ਮੰਨ ਜਾਏ ਕਿ ਮੇਰਾ ਸਭ ਤੋਂ ਵਡਾ ਕੰਮ ਹੈ :

ਏਕੇ ਨਾਮੁ ਧਿਆਇ ਮਨ ਮੇਰੇ॥

ਕਰੇਗੇ ਨਾ ?

ਵਾਪਸੀ ਤੋਹਫਾ

ਦਾਸ ਨੂੰ ਅੰਮ੍ਰਿਤਸਰ ਵਿਚ ਇਕ ਪਬਲਿਕ ਸਕੂਲ ਜਾਣ ਦਾ ਮੌਕਾ ਮਿਲਿਆ। ਪ੍ਰਿੰਸੀਪਲ ਸਾਹਿਬ ਜੀ
ਨਾਲ ਬੱਚਿਆਂ ਵਿਚ ਆ ਰਹੀ ਨੈਤਿਕ ਗਿਰਾਵਟ ਦੇ ਸੰਬੰਧ ਵਿਚ ਜਾਗਰੂਕਤਾ ਲਿਆਉਣ ਲਈ ਵਿਚਾਰਾਂ
ਚਲੀਆਂ। ਉਹਨਾਂ ਦੱਸਿਆ ਕਿ ਸਾਡੇ ਸਕੂਲ ਦੇ ਬੱਚਿਆਂ ਨੇ ਆਪਣੇ ਆਪਣੇ ਜਨਮ ਦਿਨ ਤੇ ਆਏ ਸਾਰੇ
ਮਿੱਤਰਾਂ, ਰਿਸ਼ਤੇਦਾਰਾਂ ਤੇ ਹੋਰ ਸਕੇ ਸੰਬੰਧੀਆਂ ਨੂੰ "ਸਾਡਾ ਵਿਰਸਾ ਸਾਡਾ ਗੌਰਵ" ਦੀ ਇਕ-ਇਕ ਕਾਪੀ
"ਵਾਪਸੀ ਤੋਹਫੇ" ਵਜੋਂ ਦੇਣ ਦੀ ਲੀਹ ਤੇਰੀ ਹੈ। ਜੇ ਅੱਜ ਹਰ ਖਾਲਸਾ ਸਕੂਲ ਦੇ ਪ੍ਰਿੰਸੀਪਲ, ਅਧਿਆਪਕ ਤੇ
ਸਿੱਖ ਪਰਿਵਾਰ ਆਪਣੇ ਬੱਚਿਆਂ ਦੇ ਜਨਮ ਦਿਨ ਇਸ ਢੰਗ ਨਾਲ ਮਨਾਉਣ ਲੱਗ ਪੈਣ ਤਾਂ ਪੰਥ ਦੀ ਪਨੀਰੀ
ਨੂੰ ਆਪਣੇ ਅਮੀਰ ਵਿਰਸੇ ਨਾਲ ਜੋੜਨ ਦਾ ਇਹ ਇਕ ਸਾਰਥਕ ਯਤਨ ਹੋਵੇਗਾ।

-ਚਿਰਜੀਵ ਸਿੰਘ, ਗੁਰਦਾਸਪੁਰ

ਆਪਣਿਆਂ ਦੀ ਉਡੀਕ (ਨਾਵਲ)

ਕਰਤਾ: ਕਰਮਜੀਤ ਸਿੰਘ (ਐਜਲਾ)

ਪ੍ਰਕਾਸ਼ਕ : ਸਾਹਿਤ ਸੰਸਥਾਨ, ਜੋਸ਼ੀ ਨਗਰ, ਲੁਧਿਆਣਾ

ਸਾਲ : 1997, ਪੰਨੇ : 160, ਸਜਿਲਦ ਮੁੱਲ : 100 ਰੁਪਏ।

ਨਾਵਲ ਕਲਾ ਪੰਜਾਬੀ ਸਾਹਿਤ ਵਿਚ ਲਿਆਉਣ ਵਾਲੇ ਭਾਈ ਵੀਰ ਸਿੰਘ ਸਨ, ਜਿਨ੍ਹਾਂ ਦਾ 'ਸੁੰਦਰੀ' ਨਾਵਲ, ਸ਼ਾਇਦ ਸਭ ਤੋਂ ਵੱਧ ਫੀਪਿਆ ਤੇ ਪੜ੍ਹਿਆ ਗਿਆ ਹੈ। ਪੰਜਾਬੀ ਤੇ ਹਿੰਦੀ ਵਿਚ ਮਹਾਂ ਕਾਵਿ ਦਾ ਜੋ ਸਥਾਨ ਰਿਹੇ, ਉਹੋ ਹੀ ਅੰਗਰੇਜ਼ੀ ਸਾਹਿਤ ਵਿਚ ਨਾਵਲ ਦਾ ਸਥਾਨ ਹੈ। ਸ੍ਰ: ਕਰਮਜੀਤ ਸਿੰਘ ਇਕ ਕੈਮੀਕਲ ਵਿਗਿਆਨੀ ਹਨ ਤੇ ਇਸ ਤੋਂ ਪਹਿਲਾਂ ਚਾਰ ਨਾਵਲ 'ਡੋਵਾ ਤੇ ਸੱਤਵਾਂ ਦਰਿਆ', 'ਜੇ ਰਤ ਪੀਵਹਿ ਮਾਣਸਾਂ', 'ਕੁੜ ਫਿਰੇ ਪਰਧਾਨ' ਅਤੇ 'ਏਵ ਨਾ ਜੀਵਿਆ ਜਾਇ' ਪੰਜਾਬੀ ਪਾਠਕਾਂ ਨੂੰ ਦੇ ਚੁੱਕੇ ਹਨ। ਇਨ੍ਹਾਂ ਦੇ ਦੋ ਕਹਾਣੀ ਸੰਗ੍ਰਹਿ 'ਕਾਫ਼ਰ ਅਤੇ ਫਰਿਸ਼ਤੇ' ਅਤੇ 'ਰੰਗ ਦੇ ਭਾੜੇ' ਛੱਪ ਚੁੱਕੇ ਹਨ। ਬੜੇ ਸਫਲ ਨਾਟਕ 'ਸਮੇਂ ਸਮੇਂ ਦੇ ਰੰਗ (ਸਰਵੋਤਮ ਪੁਰਸਕਾਰ ਪ੍ਰਾਪਤ ਪ੍ਰਸਤਕ) ਅਤੇ 'ਮੁੜ ਜਾ ਪਿੰਡ ਆਪਣੇ' ਵੀ ਇਨ੍ਹਾਂ ਨੇ ਸਾਹਿਤ ਨੂੰ ਦਿੱਤੇ ਹਨ।

'ਆਪਣਿਆਂ ਦੀ ਉਡੀਕ' ਨਵਾਂ ਨਾਵਲ ਲੇਖਕ ਦੇ ਸ਼ਬਦਾਂ ਵਿਚ ਸਮਰਪਣ ਹੈ। 'ਉਹਨਾਂ ਨੂੰ ਜਿਨ੍ਹਾਂ ਦੀ ਸਰਬੱਤ ਦੇ ਭਲੇ ਦੀ ਸੋਚ ਅਤੇ ਕਰਨੀ ਨੇ ਮੋਰੀ (ਲੇਖਕ ਦੀ) ਆਤਮਾ ਨੂੰ ਰੋਸ਼ਨ ਕੀਤਾ ਹੈ।' ਇਹ ਨਾਵਲ ਇਕ ਐਸੇ ਪੰਜਾਬੀ ਪੇਂਡੂ ਸਿੱਖ ਪਰਵਾਰ ਦੀ ਕਹਾਣੀ ਹੈ ਜੋ ਜੱਦੀ ਪਰਵਾਰ ਦੇ ਇਕ ਹਿੱਸੇ ਵਜੋਂ ਬੰਬਈ ਦੀ ਮਹਾਂਨਗਰੀ ਸਭਿਅਤਾ ਵਿਚ ਰਚਿਮਿਚ ਜਾਂਦਾ ਹੈ। ਬੰਬਈ ਵਿਚ ਦਾਦਾ-ਦਾਦੀ, ਆਪਣੇ ਪੁੱਤਰ ਤੇ ਪੋਤਰਿਆਂ ਦੇ ਪ੍ਰਭੂਲਤ ਪਰਵਾਰ ਵਿਚ ਰਹਿੰਦੇ ਹੋਏ ਉਨ੍ਹਾਂ ਦੇ ਨਵੇਂ ਯੁੱਗ ਦੀਆਂ ਕੰਮ ਕਰਨ, ਖਾਣਪੀਣ ਤੇ ਵੇਸਤ-ਮਿੱਤਰ ਬਨਾਉਣ ਦੀਆਂ ਆਵਾਜ਼ਾਂ ਨਾਲ ਸਮਾਯੋਜਿਤ ਹੋਣ ਦਾ ਪੂਰਾ ਯਤਨ ਕਰਦੇ ਹਨ ਪਰ ਨਾਵਲ ਦਾ ਨਾਇਕ 'ਬਚਿੱਤਰ ਸਿੰਘ' ਇਕ ਐਸੇ ਸਮਰੱਥ ਬਜ਼ੁਰਗ ਦੇ ਰੂਪ ਵਿਚ ਪੇਸ਼ ਹੋਇਆ ਹੈ ਜੋ ਆਪਣੀ ਹੋਂਦ, ਧਰਤੀ ਅਤੇ ਸੁਰੰਤਰਤਾ ਨੂੰ ਛੱਡਣਾ ਨਹੀਂ ਚਾਹੁੰਦਾ। ਪੰਜਾਬੋਂ ਅਤੇ ਦੇਸ਼ੋਂ ਬਾਹਰ ਰਾਏ ਅਤੇ ਆਪਣਾ ਸਭ ਕੁਝ ਬਚਿਆ ਉੱਤੇ ਭਰੋਸਾ ਕਰਕੇ, ਲੁਟਾ ਦੇਣ ਵਾਲੀ ਵਡੀਰਿਆਂ ਨੂੰ ਬਚਿੱਤਰ ਸਿੰਘ ਦੀ ਸ਼ਖਸੀਅਤ ਤੋਂ ਇਹ ਸਬਕ ਮਿਲਦਾ ਹੈ ਕਿ ਸਦਾ ਆਪਣੇ ਭਾਈਚਾਰੇ, ਇਲਾਕੇ, ਜੱਦੀ ਪੁਸ਼ਤੀ ਆਸਰੇ ਨਾਲ ਨਾਤਾ ਜੋੜ ਕੇ ਹੀ ਰੱਖਣਾ ਚਾਹੀਦਾ ਹੈ। ਉਥੋਂ ਦਾ ਵਾਤਾਵਰਣ ਅਤੇ ਸਮੁੱਚਾ ਢਾਂਚਾ, ਆਪਣਿਆਂ ਦੀ ਸਦਾ ਹੀ ਉਡੀਕ ਕਰਦਾ ਹੈ।

ਨਾਵਲ ਵਿਚ ਸਾਈਡ ਸਟੋਰੀਜ਼ (ਸਮਾਨੰਤਰ ਕਹਾਣੀਆਂ) ਵੀ ਹਨ ਜੋ ਪਤੀ-ਪਤਨੀ ਦੇ ਭਨਾਓ ਭਰੇ ਸਬੰਧਾਂ, ਕਾਰਜਕਾਰੀ ਔਰਤਾਂ ਦੇ ਰੁਝੇਵਿਆਂ, ਜੱਟ ਸਿੱਖ ਪਰਵਾਰਾਂ ਦੇ ਮੁੰਡਿਆਂ ਦੇ ਨਿਕੰਮੇ ਅਤੇ ਭਵਿੱਖ ਰਹਿਤ ਹੋਣ ਦੀ ਵੰਗਾਰ, ਪੰਜਾਬ ਦੇ ਪਿੰਡਾਂ ਵਿਚ ਫਜ਼ੂਲ ਦੇ ਭਗੜਿਆਂ ਤੇ ਬਖੇੜਿਆਂ ਨਾਲ ਹੋਣ ਵਾਲੀ ਬਰਬਾਦੀ ਅਤੇ ਇਥੇ ਲੋਕ ਸੇਵਾ ਕਾਰਜਾਂ ਦੀ ਭਾਰੀ ਲੋੜ ਨੂੰ ਪੇਸ਼ ਕਰਦੀਆਂ ਹਨ। ਇਹ ਸਚਾਈ ਪੇਸ਼ ਕੀਤੀ ਗਈ ਹੈ ਕਿ ਜੇ ਸੰਜਮ ਨਾਲ ਇਕ ਵਿਅਕਤੀ ਆਪਣੀ ਉਮਰ ਤਰ ਦੀ ਕਮਾਈ ਨੂੰ ਸੰਭਾਲ ਕੇ ਵਰਤੇ, ਨੀਸ਼ਿਆਂ ਵਿਚ ਨਾ ਉਡਾਵੇ ਤਾਂ ਉਹ ਪਿੰਡ ਵਿਚ ਹੀ ਬੰਬਈ ਵਰਗੀਆਂ ਸਹੂਲਤਾਂ, ਖੁੱਲੇ ਫੁੱਲੇ ਵਾਤਾਵਰਣ ਵਿਚ ਮਾਣ ਸਕਦਾ ਹੈ। ਮਾਨਵੀ ਰਿਸ਼ਤਿਆਂ ਦੀ ਕੁੜੱਤਣ ਤੇ ਮਿਠਾਸ ਨੂੰ ਨਾਵਲ ਵਿਚ ਖੂਬ ਸ਼ਾਮਲ ਕੀਤਾ ਹੈ। ਨਾਵਲ ਦੀ ਕਹਾਣੀ ਨੂੰ ਰਸਦਾਇਕ ਬਣਨ ਵਿਚ ਕੁਝ ਪੰਨੇ ਲਗ ਹੀ ਜਾਂਦੇ ਹਨ। ਲੇਖਕ ਦੀ ਸੁਰੰਤ ਬੋਧਿਕਤਾ, ਸ਼ੈਲੀ ਦਾ ਰੱਜਵਾਪਣ ਤੇ ਕਹਾਣੀ ਦੀ ਬੁਣਤੀ ਕਰਨ ਦਾ ਦੰਗ ਬੜੇ ਪ੍ਰਭਾਵਸ਼ਾਲੀ ਹਨ। ਸਿੱਖੀ ਭਾਵਨਾ ਤੇ ਪਿਆਰ ਦਾ ਵੀ ਚੰਗਾ ਪ੍ਰਦਰਸ਼ਨ ਹੈ ਜਦੋਂ ਸ੍ਰੀ ਦਰਬਾਰ ਸਾਹਿਬ ਵਿਚ ਅੰਮ੍ਰਿਤ ਵੇਲੇ ਪਾਲਕੀ ਨਿਕਲਣ ਦਾ ਦ੍ਰਿਸ਼ ਪੇਸ਼ ਹੋਇਆ ਹੈ।

-ਬਪੁੜਾ ਸਿੰਘ

ਭਾਰਤ ਦੀ ਭਗਤੀ ਪਰੰਪਰਾ

-ਡਾ.ਇਕਬਾਲ ਕੌਰ, ਲੁਧਿਆਣਾ

ਵਿਦਵਾਨ ਲੇਖਿਕਾ ਵਲੋਂ ਵਿਖੇ ਵਿਸਤ੍ਰਿਤ ਖੋਜ ਪੱਤਰ 'ਚੋਂ ਇਹ ਇਕ ਭਾਗ ਪ੍ਰਕਾਸ਼ਤ ਹੋਇਆ ਹੈ। ਆਉਂਦੇ ਅੰਕਾਂ ਵਿੱਚ ਗੁਰੂ ਨਾਨਕ ਦੇਵ ਜੀ ਦੇ ਭਗਤੀ ਸੰਕਲਪ ਬਾਰੇ ਹੋਰ ਖੋਜ ਲੇਖ ਪਾਠਕਾਂ ਦੇ ਲਾਹੇ ਲਈ ਦਿੱਤੇ ਜਾਣਗੇ।

-ਸੰਪਾਦਕ

ਭਗਤੀ ਦਾ ਕੇਸ਼ਰਾਤ ਅਰਥ ਪੂਜਾ, ਸਤਿਕਾਰ, ਸਨਮਾਨ, ਸੇਵਾ, ਅਰਾਧਨਾ, ਉਪਾਸਨਾ, ਚਾਹੁਣਾ ਅਤੇ ਬੇਹੱਦ ਪਸੰਦ ਕਰਨਾ ਹੈ। ਭਜ ਧਾਤੂ ਤੋਂ ਬਣੇ ਇਸ ਸ਼ਬਦ ਦੇ ਅਨੁਸਾਰ ਭਗਵਤ ਦਾ ਅਰਥ ਕਰਤਾਰ, ਭਗਵਾਨ, ਵਾਹਿਗੁਰੂ ਅਤੇ 'ਭਾਗਵਤ' ਦਾ ਅਰਥ ਪ੍ਰਮੇਸ਼ਵਰ ਦਾ ਭਗਤ ਜਾਂ ਉਪਾਸਕ ਹੈ। ਮੂਲ ਰੂਪ ਵਿੱਚ ਇਸ ਦਾ ਅਰਥ ਭਗਵਾਨ ਪ੍ਰਤੀ ਨਿਸ਼ਕਪਟ ਪਿਆਰ ਹੈ। ਅਧਿਆਤਮਕ ਪੱਖ ਤੋਂ ਭਗਤੀ ਦਾ ਅਰਥ ਨਾਮ-ਸਿਮਰਨ, ਪ੍ਰਮਾਤਮਾ ਦੀ ਸੇਵਾ, ਧਿਆਨ, ਪੂਜਾ, ਭਜਨ, ਬੰਦਗੀ ਅਤੇ ਲਿਵ ਵਿੱਚ ਰਹਿਣ ਵਾਲੀ ਮਨ ਦੀ ਬਿਰਤੀ ਹੈ। ਭਗਤੀ ਆਸਤਿਕਤਾ ਦੀ ਲਖਣਿਕ ਹੈ। ਭਗਵਾਨ ਪ੍ਰਤੀ ਉਪਾਸਨਾ ਦੇ ਅਰਥਾਂ ਵਿੱਚ ਭਗਤੀ ਸ਼ਬਦ ਪਹਿਲੀ ਵਾਰ ਬੋਧੀ ਗ੍ਰੰਥਾਂ ਅਤੇ ਵਿਆਕਰਣ ਵੇਤਾ ਭਾਨੀ ਦੀ ਅਸ਼ਟਾਧਿਆਈ ਦੇ ਚੌਥੇ ਅਧਿਆਇ ਵਿੱਚ ਭਗਵਤ ਗੀਤਾ ਦੇ ਅੰਤਮ ਭਾਗ ਵਿੱਚ ਮਿਲਦਾ ਹੈ। ਭਾਵੇਂ ਇਸ ਦੇ ਸਮਾਨ ਅਰਥੀ ਸ਼ਬਦ ਵੇਦਾਂ, ਉਪਨਿਸ਼ਦਾਂ ਅਤੇ ਪੁਰਾਣਾਂ ਵਿੱਚ ਹੀ ਨਹੀਂ, ਸਗੋਂ ਦਰਾਵੜੀ ਸੰਸਕ੍ਰਿਤੀ ਵਿੱਚ ਵੀ ਉਪਲਬਧ ਹਨ।

ਨਾਰਦ ਨੇ ਭਗਤੀ ਸੂਤਰ ਵਿੱਚ ਪ੍ਰਮਾਤਮਾ ਪ੍ਰਤੀ ਤੀਬਰ ਪ੍ਰੇਮ ਨੂੰ ਭਗਤੀ ਕਿਹਾ ਹੈ। ਭਗਤੀ ਮਾਰਗ ਆਤਮਕ ਮੁਕਤੀ ਦਾ ਅਜਿਹਾ ਸਾਧਨ ਹੈ, ਜੋ ਕਰਮ ਮਾਰਗ, ਯੋਗ ਮਾਰਗ ਅਤੇ ਧਿਆਨ ਮਾਰਗ ਤਿੰਨਾਂ ਤੋਂ ਹੀ ਉੱਚੇਰਾ ਹੈ। ਇਹ ਸਾਧਨ ਵੀ ਹੈ ਅਤੇ ਉੱਚੇਰ ਵੀ। ਇਹ ਸੁਆਰਥ ਰਹਿਤ ਹੈ ਅਤੇ ਇਸ ਦਾ ਫਲ ਸਥਾਈ ਅਤੇ ਸਦੀਵੀ ਹੁੰਦਾ ਹੈ।

ਸੰਸਾਰ ਦੇ ਸਾਰੇ ਹੀ ਆਸਤਿਕ ਵਾਦੀ ਧਰਮ, ਭਗਤੀ ਮੁਖੀ ਹਨ। ਡਾ: ਧਰਮਪਾਲ ਸੈਣੀ ਅਨੁਸਾਰ ਮਨੁੱਖ ਦੇ ਅੰਦਰਲੀ ਸੰਗੀਤਮਈ ਅਨੁਭੂਤੀ ਉੱਤਮ ਸਾਹਿਤ ਸਿਰਜਦੀ ਹੈ। ਅਨੁਭੂਤੀ ਜਿੰਨੀ ਇਕਾਗਰ ਤੇ ਤੀਖਣ ਹਵੇਗੀ ਭਗਤੀ ਉੰਨੀ ਹੀ ਪੂਰਨ,

ਨਿਰਮਲ, ਇਕਾਗਰ, ਤੀਬਰ ਅਤੇ ਮਹਾਨ ਹੋਵੇਗੀ। ਮਨੁੱਖ ਨੇ ਪ੍ਰੀਕ੍ਰਿਤੀ ਦੀ ਕਾਰਜਸ਼ੀਲਤਾ ਵਿੱਚ ਕਿਸੇ ਸਾਹਿਬ ਸਮਰੱਥ ਸ਼ਕਤੀ ਦੇ ਹੁਕਮ ਨੂੰ ਅਨੁਭਵ ਕੀਤਾ ਅਤੇ ਉਸ ਸ਼ਕਤੀ ਨੂੰ ਭਗਵਾਨ, ਰੱਬ, ਅੱਲਾ ਅਤੇ ਵਾਹਿਗੁਰੂ ਮੰਨ ਲਿਆ ਅਤੇ ਸੰਸਾਰਿਕ ਸੁਖਾਂ ਦੀ ਪ੍ਰਾਪਤੀ ਲਈ ਉਸ ਦੀ ਉਪਾਸਨਾ ਅਰੰਭ ਕਰ ਦਿੱਤੀ। ਉਸ ਦੀ ਬਖਸ਼ਿਸ਼ ਉਸਦੇ ਭੁੱਠਣ ਅਤੇ ਉਸ ਦੀ ਰਹਿਮਤ ਲਈ ਆਪੇ ਆਪਣੀ ਭਾਸ਼ਾ ਵਿੱਚ ਮਨੁੱਖ ਅਰਜ਼ੋਈਆਂ-ਅਰਦਾਸਾਂ ਕਰਨ ਲੱਗਾ।

ਪ੍ਰਮਾਤਮਾ ਨੂੰ ਮਨੁੱਖ ਨੇ ਸਾਕਾਰ ਸਰਗੁਣੀ ਅਤੇ ਅਵਤਾਰੀ ਰੂਪ ਵਿੱਚ ਵੀ ਚਿਤਾਵਿਆ ਅਤੇ ਨਿਰੰਕਾਰ, ਨਿਰਗੁਣੀ ਸਰੂਪ ਵਿੱਚ ਵੀ, ਦਵੇਤ ਰੂਪ ਵਿੱਚ ਅਤੇ ਅਦਵੇਤ ਰੂਪ ਵਿੱਚ ਵੀ ਉਸ ਨੂੰ ਅਸੀਮ, ਅਖੰਡ, ਇਕ ਰਸ, ਅਜ਼ਰ, ਅਮਰ ਅਤੇ ਵੇਕੰਕਾਰ ਮੰਨਿਆ ਅਤੇ ਉਸ ਦੀ ਭਗਤੀ ਤੇ ਉਪਾਸਨਾ ਦੇ ਅਨੇਕਾਂ ਮਾਰਗਾਂ ਦਾ ਵਿਕਾਸ ਕਰ ਲਿਆ ਅਤੇ ਇਸ ਦੇ ਅਨੇਕਾਂ ਤਿਆਗੀ ਪੜਾਅ ਨਿਸ਼ਚਿਤ ਕਰ ਲਏ। ਭਗਤੀ ਅਨੰਦ ਦੀ ਪ੍ਰਾਪਤੀ ਦਾ ਸਾਧਨ ਹੈ। ਪ੍ਰਮਾਤਮਾ ਨੂੰ ਅੰਗ-ਸੰਗ ਮੰਨਣ, ਉਸ ਦੀ ਮਾਹਿਮਾ ਗਾਉਣਾ, ਉਸਦੇ ਹਮੇਸ਼ਾ ਨੇੜੇ ਰਹਿਣ ਅਤੇ ਹਰ ਪ੍ਰਕਾਰ ਦੇ ਭੰਜਣਾਂ ਤੋਂ ਸਦਾ ਲਈ ਮੁਕਤ ਰਹਿਣ ਨਾਲ ਹੀ ਅਨੰਦ ਦੀ ਪ੍ਰਾਪਤੀ ਹੁੰਦੀ ਹੈ ਅਤੇ ਇਸ ਦੀ ਪ੍ਰਾਪਤੀ ਲਈ ਸਾਧਨਾਂ ਦਾ ਮਾਰਗ ਹੀ ਭਗਤੀ ਮਾਰਗ ਹੈ। ਪ੍ਰਮਾਤਮਾ ਦੀ ਪ੍ਰਾਪਤੀ ਅਥਵਾ ਅਨੁਭੂਤੀ ਦੇ ਤਿੰਨ ਮਾਰਗ ਕਰਮ, ਗਿਆਨ ਅਤੇ ਭਗਤੀ ਨਿਰਧਾਰਤ ਹਨ ਜਿਨ੍ਹਾਂ ਨੂੰ ਯੋਗਦਾ ਨਾ ਦਿੱਤਾ ਗਿਆ ਹੈ। ਭਗਤੀ ਯੋਗ ਪ੍ਰਮੁੱਖ ਹੈ, ਜਿਸ ਵਿੱਚ ਪ੍ਰਮਾਤਮਾ ਨੂੰ ਅੰਤਰਜਾਮੀ, ਪਰਮ-ਸੱਤ ਮੰਨਕੇ ਉਸ ਉੱਤੇ ਦ੍ਰਿੜ ਆਸਥਾ ਰੱਖਣੀ ਹੀ ਭਗਤੀ ਹੈ। ਭਗਤੀ ਵਿੱਚ ਪ੍ਰੇਮ ਮੁੱਖ ਭੱਭ ਹੈ।

ਸੂਫੀ ਪ੍ਰੇਮ ਨੂੰ ਦੋ ਰੂਪਾਂ ਵਿੱਚ ਚਿਤਵਦੇ ਹਨ। ਸੰਸਾਰਕ ਜੀਵਾਂ ਪ੍ਰਤੀ ਇਸ਼ਕ ਨੂੰ ਉਹ ਮਿਸ਼ਾਕੀ ਅਤੇ ਰੱਬੀ ਇਸ਼ਕ ਨੂੰ ਹਕੀਕੀ ਮੰਨਦੇ

ਹਨ। ਸੂਫੀ ਮੁਸਲਮ ਭਗਤ ਹੁੰਦੇ ਹਨ। ਸੂਫੀ ਜਾਂ ਭਗਤ ਭਗਵਾਨ ਨਾਲ ਨਿੱਜੀ ਸਬੰਧ ਸਥਾਪਤ ਕਰਨ ਦੇ ਉਦੇਸ਼ ਨਾਲ ਉਸ ਨੂੰ ਪਿਆਰ ਕਰਦਾ ਹੈ। ਰੱਬ ਨਾਲ ਅਭੇਦ ਅਤੇ ਉਸ ਦੀ ਹੋਂਦ ਤੋਂ ਜਾਣੂੰ ਸਾਧਕ ਨੂੰ ਬ੍ਰਹਮ ਗਿਆਨੀ ਅਥਵਾ ਆਰਿਫ਼ ਕਿਹਾ ਜਾਂਦਾ ਹੈ। ਪ੍ਰਮਾਤਮਾ ਦੀ ਪ੍ਰਾਪਤੀ ਵਿੱਚ ਉਸ ਪ੍ਰਤੀ ਪ੍ਰੇਮ ਅਤੇ ਅਨੁਰਾਗ ਹੀ ਮੁੱਖ ਸਾਧਨ ਹੈ।

ਭਗਤੀ ਦੀ ਤੀਬਰਤਾ ਹੀ ਪ੍ਰਮਾਤਮਾ ਨੂੰ ਭਗਤ ਪ੍ਰਤੀ ਗੰਢ ਕਰਦੀ ਹੈ। ਭਗਤੀ ਦੇ ਭਾਵੇਂ ਅਨੇਕਾਂ ਰੂਪ ਹਨ ਪਰ 'ਕੰਤ ਭਗਤੀ' ਨੂੰ ਸਿੱਖ ਗੁਰੂ ਸਾਹਿਬਾਨ ਨੇ ਪ੍ਰਮੁੱਖ ਮੰਨਿਆ ਅਤੇ ਆਪਣੇ ਆਪ ਨੂੰ ਪ੍ਰਮਾਤਮਾ ਦੇ 'ਮਹਿਲ' ਅਥਵਾ ਪਤਨੀ ਕਿਹਾ ਹੈ। ਭਗਵਤ ਵਿੱਚ ਭਗਤੀ ਦੇ ਜਿਹੜੇ ਨੌਂ ਸਾਧਨ ਦੱਸੇ ਹਨ ਉਸ ਨੂੰ 'ਨਵ ਭਗਤੀ' ਕਿਹਾ ਜਾਂਦਾ ਹੈ। ਯਾਤਨਾ, ਸ੍ਰਵਣ, ਕੀਰਤਨ, ਅਰਚਨਾ, ਉਸਤਤੀ, ਵਚਨ, ਬੰਦਨ, ਸਿਮਰਨ ਅਤੇ ਧਿਆਨ ਨਾਰਦ ਨੇ 11 ਪ੍ਰਕਾਰ ਦੀ ਭਗਤੀ ਦੱਸੀ ਹੈ।

ਜਿਵੇਂ ਸੰਕੇਤ ਕੀਤਾ ਹੈ ਕਿ ਭਗਤੀ ਬ੍ਰਹਮ ਨਾਲ ਅਭੇਦ ਹੋਣ ਦੀ ਇਕ ਸਾਧਨਾ ਹੈ ਅਤੇ ਵਿਦਵਾਨਾਂ ਨੇ ਇਸ ਦਾ ਨਿਕਾਸ ਅਤੇ ਵਿਕਾਸ ਸਿੱਧ ਘਾਟੀ ਦੀ ਸਭਿਅਤਾ ਤੱਕ ਪੁਰਾਣਾ ਨਿਸ਼ਚਿਤ ਕੀਤਾ ਹੈ। ਸਾਰਾ ਪ੍ਰਾਚੀਨ ਵੈਦਿਕ ਸਾਹਿਤ ਪ੍ਰਕ੍ਰਿਤੀ ਦੇ ਵਿਭਿੰਨ ਰੂਪਾਂ ਨੂੰ ਵੇਵੀਰਾਂ ਤੇ ਵੇਵੀਆਂ ਦੇ ਰੂਪ ਵਿੱਚ ਉਪਾਸ਼ਦਾ ਆਇਆ ਹੈ ਅਤੇ ਸਾਰੀ ਹਿੰਦੂ ਧਰਮ-ਧਾਰਾ ਭਗਤੀ ਮੁਲਕ ਹੈ। ਵੇਦ, ਉਪਨਿਸ਼ਦ, ਪੁਰਾਣ, ਬ੍ਰਾਹਮਣ-ਗ੍ਰੰਥ, ਭਗਵਤ-ਗੀਤਾ, ਪ੍ਰਾਚੀਨ ਮਹਾਂਕਾਵਿ ਭਗਤੀ ਨਾਲ ਉਤ-ਪ੍ਰੇਤ ਹਨ। ਭਗਤੀ ਮੁਲ ਰੂਪ ਵਿੱਚ ਰੱਬੀ ਸ਼ਕਤੀ ਦੀ ਉਪਾਸ਼ਨਾ ਹੈ। ਸਰਗੁਣ ਤੇ ਨਿਰਗੁਣ ਭਾਵਨਾਵਾਂ ਵਾਲੇ ਸਾਰੇ ਹੀ ਜਗਿਆਸੂ ਅਸਲ ਵਿੱਚ ਭਗਤ ਹਨ ਅਤੇ ਆਪੇ ਆਪਣੇ ਪੈਰੀਬਰਾਂ ਨੂੰ ਅਵਤਾਰ ਮੰਨਦੇ ਹਨ। ਰਸਵੱਛ, ਅਥਵਾ ਸੂਫੀ ਮੱਤ ਇਸਲਾਮ ਦੀ ਭਗਤੀ ਧਾਰਾ ਹੈ। ਦੱਖਣ ਭਾਰਤ ਵਿੱਚ ਆਲ-ਬਨ ਅਤੇ ਆੰਡਿਆਰ ਭਗਤਾਂ ਨੇ ਭਗਤੀ ਮਾਰਗ ਦਾ ਵਿਕਾਸ ਕੀਤਾ। ਅਠਵੀਂ ਤੋਂ ਪੰਦਰਵੀਂ ਸਦੀ ਤੱਕ ਦੱਖਣੀ ਭਾਰਤ ਧਾਰਮਿਕ ਸੁਧਾਰਾਂ ਦਾ ਟਿਕਾਣਾ ਰਿਹਾ ਅਤੇ ਵੈਸ਼ਨਵ ਅਤੇ ਸ਼ੈਵ ਸੰਤਾਂ ਨੇ ਭਾਰਤ ਵਿੱਚ ਭਗਤੀ ਅੰਦੋਲਨ ਅਰੰਭਿਆ। ਸ਼ੰਕਰ-ਅਚਾਰੀਆ ਰਾਮਾਨੁਜ ਨਵੀਂਦਿਰਿਆ ਵਾਸਵ ਵੱਲਭਾਚਾਰੀਆ ਅਤੇ ਮਾਧਵਾਚਾਰੀਆ ਨੇ ਆਪੇ-ਆਪਣੀਆਂ ਭਗਤੀ ਯੁਕਤ ਦਾਰਸ਼ਨਿਕ ਸੰਪਰਦਾਵਾਂ ਸਥਾਪਤ ਕੀਤੀਆਂ। ਸ਼ੈਵ ਤੇ ਵੈਸ਼ਨਵ ਮੁੱਖ ਸੰਪਰਦਾਵਾਂ ਤੋਂ ਇਲਾਵਾ ਸ਼ਾਕਤ ਸੰਪਰਦਾਵਾਂ ਵੀ ਪ੍ਰਮੁੱਖ ਰਹੀਆਂ।

ਨਿਰਗੁਣ ਸੰਪਰਦਾਵਾਂ ਸਰਵਣ ਭਗਤਾਂ ਨਾਲੋਂ ਪੂਜਾ ਉਪਾਸ਼ਨਾ ਦਾ ਘੱਟ ਮਹੱਤਵ ਮੰਨਦੀਆਂ ਹਨ ਕਿਉਂ ਕਿ ਨਿਰਗੁਣ ਸੰਪਰਦਾਵਾਂ, ਸਾਕਾਰੀ-ਅਵਤਾਰੀ ਨਾਲੋਂ ਦਾਰਸ਼ਨਿਕ ਵਧੇਰੇ ਹਨ। ਉਤਰੀ ਭਾਰਤ ਵਿੱਚ ਗੁਰੂ ਨਾਨਕ, ਕਬੀਰ, ਰਵੀਦਾਸ, ਮਲੂਕ ਦਾਸ, ਲਾਲ ਦਾਸ, ਦਾਦੂ ਅਤੇ ਬਾਬਾ ਲਾਲ ਦੀਆਂ ਨਿਰਗੁਣ ਸੰਪਰਦਾਵਾਂ ਪ੍ਰਸਿੱਧ ਹਨ। ਨਾਮਦੇਵ, ਜੈਦੇਵ, ਤਰਲੋਚਨ, ਪੀਪਾ ਅਤੇ ਸਧਨਾ ਵੀ ਨਿਰਗੁਣੀ ਭਗਤ ਹਨ।

ਲਗਭਗ ਸਾਰੇ ਪ੍ਰਮੁੱਖ ਸ਼ੈਵ ਅਤੇ ਵੈਸ਼ਨਵ ਭਗਤਾਂ ਉਪਾਸ਼ਕਾਂ ਨੇ ਆਪੇ ਆਪਣੀਆਂ ਗੱਦੀਆਂ ਚਲਾਈਆਂ ਅਤੇ ਭਾਰਤ ਦੇ ਭਿੰਨ-ਭਿੰਨ ਇਲਾਕਿਆਂ ਦੀ ਲੋਕਾਈ ਨੂੰ ਪ੍ਰਭਾਵਤ ਕੀਤਾ। ਸ਼ੰਕਰ ਆਚਾਰੀਆ, ਰਾਮਾਨੁਜ, ਮਾਧਵਾ-ਚਾਰੀਆ, ਨਿੰਬਾਰਿਕਾ ਆਚਾਰੀਆ, ਵਿਸ਼ਨੂੰ ਸਵਾਮੀ, ਰਾਮਾਨੰਦ, ਨਾਮਦੇਵ, ਵੱਲਭਾ ਅਚਾਰੀਆ ਚੇਤੀਨਿਆ ਮਹਾਂ ਪ੍ਰਭੂ ਪ੍ਰਮੁੱਖ ਮੱਧਕਾਲੀਨ ਦਾਰਸ਼ਨਿਕ ਭਗਤ ਹੋਏ। ਸਰਗੁਣ ਤੇ ਨਿਰਗੁਣ ਧਾਰਾਵਾਂ ਨਾਲੋਂ ਨਾਲ ਵਿਕਸਿਤ ਹੋਈਆਂ। ਭਗਤੀ ਦੇ ਵਿਕਾਸ ਵਿੱਚ ਆਲਬਰ ਯੁਗ, ਆਚਾਰੀਆ ਯੁਗ ਅਤੇ ਰਾਮਾਵਾਰ ਯੁਗ ਵਿਦਵਾਨਾਂ ਨੇ ਨਿਰਧਾਰਤ ਕੀਤੇ ਹਨ। ਰਾਮ ਅਤੇ ਕ੍ਰਿਸ਼ਨ ਦੇ ਵੈਸ਼ਨਵ ਭਗਤਾਂ ਤੋਂ ਇਲਾਵਾ ਭਾਰਤ ਵਿੱਚ ਨਿਰਗੁਣ ਭਗਤੀ ਧਾਰਾ ਦੀ ਪ੍ਰਮੁੱਖਤਾ ਰਹੀ ਹੈ, ਜਿਸ ਲਈ ਪ੍ਰੇਮ-ਭਗਤੀ, ਆਉ-ਭਗਤੀ ਆਦਿਕ ਸ਼ਬਦ ਪ੍ਰਚੱਲਤ ਰਹੇ ਹਨ ਅਤੇ ਆਸਤਿਕਤਾ ਰਹੱਸਮਈ ਪ੍ਰੇਮ ਅਤੇ ਅਧਿਆਤਮਿਕ ਬਿਰਹਾ ਨਿਰਗੁਣ ਭਗਤੀ ਦੇ ਚਿੰਨ੍ਹ ਤੱਤ ਰਹੇ ਹਨ, ਪਰ ਇਸ ਦੇ ਪ੍ਰਮੁੱਖ ਸਾਧਨ ਹਨ-ਸ੍ਰਵਣ, ਕੀਰਤਨ, ਸਿਮਰਨ, ਬੰਦਨਾ, ਆਤਮ ਨਿਵੇਦਨ-ਵਿਸ਼ਵਾਸ, ਸਾਧ-ਸੰਗਤ, ਗੁਰੂ ਕ੍ਰਿਪਾ ਅਤੇ ਉਪਦੇਸ਼ ਆਦਿਕ ਅਤੇ ਗੁਰੂ ਨਾਨਕ ਦੇ ਭਗਤੀ ਸੰਕਲਪ ਅਤੇ ਸਾਧਨਾਂ ਦੇ ਇਹੀ ਮੁੱਖ ਸਾਧਨ ਹਨ ਜਿਨ੍ਹਾਂ ਨਾਲ ਸਾਡਾ ਮੁੱਖ ਸੰਬੰਧ ਹੈ।

ਗੁਰੂ ਨਾਨਕ ਦੇਵ (1469-1539) ਉਤਰੀ ਭਾਰਤ ਵਿੱਚ ਅਧਿਆਤਮਿਕ ਜਗਤ ਦੇ ਕ੍ਰਾਂਤੀਕਾਰੀ ਸਿਰਜਕ ਅਤੇ ਗੁਰਮਤਿ ਰਾਹੀਂ ਸਿੱਖ ਸਮਾਜ ਦੇ ਸੰਸਥਾਪਕ ਸਨ। ਰਾਏ ਭੋਇ ਦੀ ਤਲਵੰਡੀ ਵਿਖੇ ਜਨਮੇ ਬਚਪਨ ਤੋਂ ਹੀ ਜਗਿਆਸੂ ਬਿਰਤੀ ਵਾਲੇ ਗੁਰੂ ਨਾਨਕ ਨੇ, ਤੱਤਕਾਲੀਨ ਪ੍ਰਚੱਲਤ ਧਰਮ ਅਤੇ ਚਿੰਤਨ ਪ੍ਰਣਾਲੀਆਂ ਦਾ ਅਧਿਐਨ ਕਰਨ ਲਈ ਆਪਣੀਆਂ ਪੰਜ ਉਦਾਸੀਆਂ ਰਾਹੀਂ ਸਾਰੇ ਭਾਰਤ, ਸਾਮੀ ਦੇਸ਼ਾਂ ਅਤੇ ਤਿੱਬਤ ਤੱਕ ਜਾ ਕੇ ਸੰਵਾਦ ਰਚਾਏ ਅਤੇ

19 ਰਾਗਾਂ ਵਿੱਚ ਆਪਣੇ ਅਧਿਐਨ, ਅਵਲੋਕਨ ਅਤੇ ਚਿੰਤਨ ਨੂੰ ਪ੍ਰਮੁੱਖ ਅਤੇ ਹੋਰ ਬਾਣੀਆਂ ਦੇ ਰੂਪ ਵਿੱਚ ਰਚਿਆ। ਗੁਰੂ ਨਾਨਕ ਸੰਸਾਰ ਦੇ ਧਾਰਮਿਕ ਆਗੂਆਂ ਵਿੱਚ ਸਭ ਤੋਂ ਵਧੀਕ ਸਫ਼ਰ ਕਰਨ ਵਾਲੇ ਪੈਗੰਬਰ ਅਤੇ 'ਨਾਨਕ ਸ਼ਾਇਰ' ਸਨ।

ਗੁਰੂ ਗ੍ਰੰਥ ਸਾਹਿਬ ਵਿੱਚ ਸ਼ਾਮਲ ਬਾਣੀ ਨੂੰ ਪ੍ਰਮਾਣਿਕ ਮੰਨਿਆ ਗਿਆ ਹੈ, ਜੋ ਚੌਪਦਿਆਂ, ਅਸ਼ਟਪਦੀਆਂ, ਸੋਹਿਲਾ ਅਤੇ ਸਲੋਕਾਂ ਦੇ ਰੂਪ ਵਿੱਚ 23 ਸਿਰਲੇਖਾਂ ਵਿੱਚ ਅੰਕਿਤ ਹੈ, ਜਿਨ੍ਹਾਂ ਤੋਂ ਛੁਟ ਜਪੁਜੀ, ਪੱਟੀ, ਬਿਤੀ, ਦੱਖਣੀ ਉੱਕਾਰ, ਸਿੱਧ ਗੋਸ਼ਟ, ਬਾਰਾਂ ਮਾਂਹ ਅਤੇ ਤਿੰਨ ਵਾਰਾਂ ਮਾਝ, ਆਸਾ ਤੇ ਮਲਾਰ ਲੰਮੇਰੀਆਂ ਬਾਣੀਆਂ ਹਨ। ਇਨ੍ਹਾਂ ਤੋਂ ਇਲਾਵਾ ਜਿਨ੍ਹਾਂ ਬਾਣੀਆਂ ਨੂੰ ਗੁਰੂ ਅਰਜਨ ਦੇਵ ਜੀ ਨੇ ਪ੍ਰਮਾਣਿਕ ਨਹੀਂ ਮੰਨਿਆ, ਉਨ੍ਹਾਂ ਵਿਚ ਪੁਰਾਣ-ਸੰਗਲੀ, ਸੀ ਹਰਫ਼ੀ ਅਤੇ ਕੁਝ ਛੁਟਕਲ ਸਲੋਕ ਬਚਨ ਅਤੇ ਨਾਮ ਆਦਿਕ ਸ਼ਾਮਿਲ ਹਨ। ਗੁਰੂ ਗ੍ਰੰਥ ਸਾਹਿਬ ਵਿੱਚ ਗੁਰੂ ਨਾਨਕ ਬਾਣੀ 'ਮਹਲਾਂ' ਦੇ ਸਿਰਲੇਖ ਹੇਠ ਦਰਜ ਹੈ, ਜਿਸ ਦੀ ਕੁਲ ਗਿਣਤੀ 958 ਹੈ। ਗੁਰੂ ਨਾਨਕ ਦੀ ਵਿਚਾਰਧਾਰਾ ਦਾ ਨਿਚੋੜ 'ਜਪੁਜੀ' ਵਿੱਚ ਸੰਕਲਿਤ ਕਿਹਾ ਜਾਂਦਾ ਹੈ ਅਤੇ ਮੂਲ ਮੰਤਰ ਵਿੱਚ ਉਨ੍ਹਾਂ ਦਾ 'ਨਿਰ-ਗੁਣੀ' ਮੌਰ ਸੂਤਰ

ਰੂਪ ਵਿੱਚ ਉਪਲੱਬਧ ਹੈ, ਜਿਸ ਵਿੱਚ ਗੁਰੂ ਨਾਨਕ ਦਰਸ਼ਨ ਦਾ ਸਾਰ ਸਮੋਇਆ ਹੋਇਆ ਹੈ।

'ਜਪੁ' ਗੁਰੂ ਨਾਨਕ ਦੀ ਸਰਵੋਤਮ, ਸੂਤਰਕ, ਦਾਰਸ਼ਨਿਕ ਸਭ ਤੋਂ ਵੱਧ ਲੋਕਪ੍ਰਿਅ ਅਤੇ ਦੈਨਿਕ ਬਾਣੀ ਹੈ। ਸਿੱਖ ਧਰਮ ਦੇ ਸਾਰੇ ਹੀ ਸਿਧਾਂਤ ਇਸ ਵਿੱਚ ਸੰਕਲਿਤ ਹਨ। 'ਜਪੁ' ਹੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਨਿਚੋੜ ਮੰਨਿਆ ਜਾਂਦਾ ਹੈ ਅਤੇ ਬਾਕੀ ਸਾਰੀ ਬਾਣੀ ਇਸ ਦੀ ਬਹੁਪੱਖੀ ਵਿਸਤ੍ਰਿਤ ਵਿਆਖਿਆ ਹੈ। ਗੁਰੂ ਨਾਨਕ ਦੇਵ ਜੀ ਨੇ ਆਪਣੇ ਜੀਵਨ ਕਾਲ ਵਿੱਚ ਹੀ ਗੁਰਮਤਿ ਦੇ ਸਿਧਾਂਤ ਨਿਸ਼ਚਿਤ ਕਰ ਦਿੱਤੇ ਸਨ ਅਤੇ 'ਜਪੁ' ਨਿਸ਼ਚੇ ਹੀ ਨਿਸ਼ਕਰਸ਼ੀ ਬਾਣੀ ਹੈ। 'ਜਪੁ' ਸਾਰੀ ਭਾਰਤੀ ਪ੍ਰਾਚੀਨ ਦਾਰਸ਼ਨਿਕ ਅਤੇ ਸਾਮੀ ਵਿਚਾਰਧਾਰਾ ਦੇ ਖੰਡਨ-ਸੰਭਨ ਸਮੇਤ ਗੁਰੂ ਨਾਨਕ ਦੇਵ ਜੀ ਦੀ ਵਿਚਾਰਧਾਰਾ ਵਾਲੀ ਟਿੱਪਣੀ ਸਮੇਤ ਇਕ ਸਿੱਕੇਬੰਦ ਸਿਮਰਨੀ ਰਚਨਾ ਹੈ। ਇਸ ਵਿੱਚ ਗੁਰੂ ਕ੍ਰਿਪਾ ਅਤੇ ਭਗਤੀ ਲਈ ਜ਼ਰੂਰੀ ਪੰਜ ਖੇਡਾਂ ਦਾ ਲੜੀ ਬੱਧ ਆਦੇਸ਼ ਅੰਕਿਤ ਹੈ। ਗੁਰਮਤਿ ਵਿਚਾਰਧਾਰਾ ਨੂੰ ਕੁੱਝ ਵਿੱਚ ਸਮੁੰਦਰ ਵਾਂਗ ਭਰਨ ਵਾਲੀ ਪੰਜਾਬੀ ਦੀ ਇਹ ਮਹਾਨ ਸੂਤਰਕ ਸ਼ੈਲੀ ਵਾਲੀ ਬਾਣੀ ਸਿੱਖਾਂ ਲਈ ਅਤੀ ਪਿਆਰੀ ਹੈ।



ਸ੍ਰੀ ਅਕਾਲ ਤਖਤ ਸਾਹਿਬ

ਸ੍ਰੀ ਅਕਾਲ ਤਖਤ ਸਾਹਿਬ ਗੁਰੂ ਹਰਿਗੋਬਿੰਦ ਜੀ ਨੇ ਉਸ ਥਾਂ ਉਸਾਰਿਆ, ਜਿਥੇ ਆਪ ਅਕਾਲ ਪੁਰਖ ਨੇ ਗੁਰੂ ਜੀ ਨੂੰ ਉਸਾਰਨ ਦੇ ਆਦੇਸ਼ ਦਿੱਤੇ ਸਨ। ਅਕਾਲ ਤਖਤ ਦੀ ਉਸਾਰੀ ਵੇਲੇ ਗੁਰੂ ਹਰਿਗੋਬਿੰਦ ਜੀ ਨੇ ਸਭ ਤੋਂ ਵੱਡੀ ਸੰਭਾਲ ਇਹ ਕੀਤੀ ਕਿ ਨੀਂਹ ਆਪ ਰੱਖੀ ਤੇ ਉਸਾਰੀ ਭਾਈ ਗੁਰਦਾਸ ਜੀ ਤੇ ਬਾਬਾ ਬੁੱਢਾ ਜੀ ਨੇ ਆਪ ਕਰਵਾਈ। ਅਕਾਲ ਤਖਤ ਸਾਹਿਬ ਤੋਂ ਰਾਜਨੀਤਕ ਫੈਸਲੇ ਲੈਣ ਦਾ ਸਿਲਸਿਲਾ ਉਦੋਂ ਤੋਂ ਹੀ ਚਲਦਾ ਆ ਰਿਹਾ ਹੈ। ਅਕਾਲ ਤਖਤ ਸਾਹਿਬ ਦੀ ਲੋੜ ਤੇ ਮਹੱਤਤਾ ਅੱਜ ਦੇ ਸਮੇਂ 'ਚ ਨਿੱਖਰ ਕੇ ਰੂਪਮਾਨ ਹੋ ਰਹੀ ਹੈ। ਇਹ ਅਕਾਲ ਪੁਰਖ ਦਾ ਤਖਤ ਹੈ, ਜਿਥੇ ਹਰ ਮਨੁੱਖ ਮਾਤਰ ਇਨਸਾਫ ਹਾਸਲ ਕਰ ਸਕਦਾ ਹੈ।

ਪ੍ਰਸ਼ਨੋਤਰੀ ?

ਅਪ੍ਰੈਲ 98 ਦੇ ਪ੍ਰਸ਼ਨ ਸਬੰਧੀ ਉੱਤਰ ਅੰਸ਼ਕ ਰੂਪ ਵਿਚ ਛਾਪੇ ਜਾ ਰਹੇ ਹਨ। ਹਰ ਮਹੀਨੇ ਦੇ ਪ੍ਰਸ਼ਨ ਦੇ ਉੱਤਰ, ਇਕ ਮਹੀਨੇ ਦੇ ਅੰਤਰ ਨਾਲ ਛਪਦੇ ਹਨ, ਜਿਵੇਂ ਅਪ੍ਰੈਲ ਦੇ ਜੂਨ ਵਿਚ, ਮਈ ਦੇ ਜੁਲਾਈ ਵਿਚ।

ਅਪ੍ਰੈਲ ਵਿਚ ਪ੍ਰਸ਼ਨ ਸੀ ਕਿ ਸੰਸਥਾਵਾਂ ਅਤੇ ਗੁਰਦੁਆਰਿਆਂ ਵਿਚ ਅਹੁਦੇ ਦੇ ਲਈ ਤਨਾਓ ਪੈਦਾ ਹੋ ਜਾਂਦਾ ਹੈ। ਕੀ ਸਾਰਿਆਂ ਵਿਚ ਸੇਵਾ ਕਰਨ ਦਾ ਏਨਾ ਹੀ ਚਾਹੁੰਦੇ ਹੁੰਦੇ ਹੋ? ਸੇਵਾ ਕਰਨ ਦੇ ਲਈ ਅਹੁਦੇ ਦਾ ਹੋਣਾ ਕਿੰਨਾ ਕੁ ਜ਼ਰੂਰੀ ਹੈ?

● ਅਕਸਰ ਦੀਖਿਆ ਗਿਆ ਹੈ ਕਿ ਧਾਰਮਿਕ ਤੇ ਸਮਾਜ ਸੇਵੀ ਸੰਸਥਾਵਾਂ ਦੇ ਪ੍ਰਬੰਧ ਲਈ ਬਣੀਆਂ ਕਮੇਟੀਆਂ ਦੇ ਅਹੁਦਿਆਂ ਖਾਤਰ ਵਿਅਕਤੀਆਂ ਵਿਚਕਾਰ ਭਗੜਾ, ਤਕਰਾਰ ਤੇ ਰਨਾਓ ਹੋ ਜਾਂਦਾ ਹੈ। ਇਹ ਜ਼ਰੂਰੀ ਨਹੀਂ ਹੁੰਦਾ ਕਿ ਸਾਰਿਆਂ ਵਿਚ ਸੇਵਾ ਕਰਨ ਦਾ ਇੰਨਾ ਚਾਹੁੰਦੇ ਹੁੰਦੇ ਹੋ ਜਾਂ ਉਹ ਵਧੇਰੇ ਸੇਵਾ ਕਰਨਾ ਚਾਹੁੰਦੇ ਹਨ।

ਜ਼ਿਆਦਾਤਰ ਲੋਕ ਤਾਂ ਸਨਮਾਨ ਪ੍ਰਾਪਤ ਕਰਨ ਲਈ ਅਹੁਦਾ ਪ੍ਰਾਪਤ ਕਰਨਾ ਚਾਹੁੰਦੇ ਹਨ। ਸੇਵਾ ਕਰਨ ਲਈ ਅਹੁਦੇਦਾਰ ਹੋਣਾ ਜ਼ਰੂਰੀ ਨਹੀਂ ਹੈ। ਬਿਨਾਂ ਅਹੁਦੇ ਤੋਂ ਵੀ ਸੇਵਾ ਕੀਤੀ ਜਾ ਸਕਦੀ ਹੈ। ਸੇਵਾ ਕਰਨ ਦਾ ਸਭ ਤੋਂ ਉੱਤਮ ਵਸੀਲਾ ਅਰਦਾਸ ਹੈ। ਕਿਉਂ ਕਿ ਕਰੋੜਾਂ ਇਨਸਾਨ ਅਜਿਹੇ ਹਨ ਜਿਨ੍ਹਾਂ ਦੀ ਅਸੀਂ ਆਪਣੇ ਹੱਥੀਂ ਸੇਵਾ ਨਹੀਂ ਕਰ ਸਕਦੇ ਅਤੇ ਦੂਸਰਾ ਹੱਥੀਂ ਸੇਵਾ ਕਰਨ ਨਾਲ ਜਾਂ ਕਿਸੇ ਸੰਸਥਾ ਦੇ ਅਹੁਦੇਦਾਰ ਬਣਨ ਨਾਲ ਮਨ ਵਿਚ ਹੰਕਾਰ ਉਤਪੰਨ ਹੋ ਸਕਦਾ ਹੈ ਕਿ ਅਸੀਂ ਦੂਸਰੇ ਦੀ ਸੇਵਾ ਕੀਤੀ ਹੈ। ਸੋ ਅਸੀਂ ਰੋਜ਼ ਨਿਰਸੁਆਰਥ ਹੋ ਕੇ ਪ੍ਰਭੂ ਦੇਰ ਤੇ ਸਰਬੱਤ ਦਾ ਭਲਾ ਮੰਗਦੇ ਤਾਂ ਇਹ ਹੱਥੀਂ ਕੀਤੀ ਸੇਵਾ ਤੋਂ ਵੀ ਵਧੀਕ ਹੈ।

-ਬੁਠਜੀਤ ਕੌਰ, ਹੇਥੇਵਾਲ ਕਲਾ, ਲੁਧਿਆਣਾ

● ਧਾਰਮਿਕ ਤੇ ਸਮਾਜਿਕ ਜਥੇਬੰਦੀਆਂ ਵਿਚ ਬਿਨਾਂ ਸ਼ੱਕ ਬਿਨਾਂ ਕਿਸੇ ਅਹੁਦੇ ਤੋਂ ਕੋਈ ਵੀ ਸੇਵਾ ਕਰ ਸਕਦਾ ਹੈ। ਅਹੁਦਾ ਆਮ ਤੌਰ ਤੇ ਪ੍ਰਿਸ਼ਠਾ, ਫਾਰਮੇਲਟੀਜ਼, ਫਾਈਨੈਂਸ ਆਦਿ ਨਾਲ ਜੁੜਿਆ ਹੋਣ ਕਾਰਣ ਕਈ ਵਾਰ ਸਬੰਧਿਤ ਵਿਅਕਤੀ ਇਨ੍ਹਾਂ ਚੱਕਰਾਂ ਵਿਚ ਉਲਝ ਕੇ ਆਪਣੀ ਜ਼ਿੰਮੇਵਾਰੀ ਨਾਲ ਇਨਸਾਫ਼ ਨਹੀਂ ਕਰ ਪਾਉਂਦਾ। ਦੂਜੇ ਪਾਸੇ ਅਹੁਦੇ ਲਈ ਤਰਲੇ ਮੱਛੀ ਹੋ ਰਹੇ ਲੋਕ ਉਸਦੇ ਚੰਗੇ ਕਾਰਜਾਂ ਵਿਚ ਢੁੱਬਰਾਂ ਡਾਹੁੰਦੇ ਹਨ। ਦੂਜੇ ਪਾਸੇ ਅਹੁਦੇ ਤੋਂ ਮੁਕਤ ਵਿਅਕਤੀ ਜਿਥੇ ਅਜਿਹੇ ਵਾਧੂ ਭਾਰ ਤੋਂ ਮੁਕਤ ਹੁੰਦਾ ਹੈ ਉਥੇ ਸੰਗਤ ਵੀ ਉਸਨੂੰ ਸਨਮਾਨ ਨਾਲ ਟੱਕਦੀ ਹੈ। ਇਹ ਠੀਕ ਹੈ ਕਿ ਕਈ ਵਾਰ ਚੰਗੇ

ਕਾਰਜਾਂ ਲਈ ਧਨ ਜਾਂ ਕਿਸੇ ਹੋਰ ਪ੍ਰਬੰਧ ਦੀ ਜ਼ਿਆਦਾ ਲੋੜ ਪੈਣ ਤੇ ਅਹੁਦੇ ਤੇ ਨਾ ਹੋਣ ਵਾਲੇ ਵਿਅਕਤੀ ਲਈ ਮੁਸੀਬਤ ਖੜੀ ਹੋ ਜਾਂਦੀ ਹੈ। ਪਰੰਤੂ ਅਜਿਹੇ ਮੌਕੇ ਇੱਕਾ ਦੁੱਕਾ ਹੀ ਹੁੰਦੇ ਹਨ। ਜਦੋਂ ਕਿ ਸੁਝਵਾਨ ਤੇ ਸੁਹਿਰਦ ਸਿੱਖ, ਪੰਥਕ ਚੇਤਨਾ ਤੇ ਸੇਵਾ ਲਈ ਅਵਸਰਾਂ ਦਾ ਨਾ ਕੋਵਲ ਠੀਕ ਪ੍ਰਯੋਗ ਕਰਦੇ ਹਨ ਸਗੋਂ ਖੁਦ ਅਵਸਰ ਪੈਦਾ ਵੀ ਕਰ ਟੋਂਦੇ ਹਨ। 'ਸੋ ਹੱਥ ਰੱਸਾ ਸਿਰ ਠੋ ਗੱਠ'। ਸੇਵਾ ਲਈ ਅਹੁਦੇ ਦੀ ਨਹੀਂ ਸੱਚੇ ਉਦਮ ਦੀ ਜ਼ਰੂਰਤ ਹੈ।

-ਗਜਿੰਦਰ ਸਿੰਘ ਸਾਬੀ, ਬੁਰਾਨੀ

● ਭਾਵੇਂ ਇਹ ਇਕ ਬੁਦਰਤੀ ਪ੍ਰਕ੍ਰਿਆ ਹੈ ਕਿ ਹਰ ਇਕ ਛੋਟੀ ਤੋਂ ਛੋਟੀ ਇਕਾਈ ਦਾ ਮੁਖੀਆ ਹੁੰਦਾ ਹੈ। ਜਿਵੇਂ ਕਿ ਇਕ ਪ੍ਰਵਾਰ ਦਾ, ਇਕ ਪਿੰਡ ਦਾ, ਦੇਸ਼ ਦਾ। ਇਸ ਤਰ੍ਹਾਂ ਇਕ ਸੰਸਥਾ ਚਾਹੇ ਉਹ ਸਮਾਜ ਸੇਵਕ ਹੋਵੇ ਜਾਂ ਧਾਰਮਿਕ ਸੰਸਥਾ ਹੋਵੇ ਅਹੁਦੇਦਾਰ ਹੋਣਾ ਵੀ ਜ਼ਰੂਰੀ ਹੈ। ਪਰ ਅਜ ਜੋ ਧਾਰਮਿਕ ਸੰਸਥਾਵਾਂ ਦੇ ਅਹੁਦੇਦਾਰਾਂ ਦੀ ਕਾਰਗੁਜ਼ਾਰੀ ਵੇਖਣ ਨੂੰ ਜਾਂ ਸੁਣਨ ਨੂੰ ਮਿਲਦੀ ਹੈ। ਉਸ ਤੇ ਹਰ ਇਕ ਗੁਰੂ ਘਰ ਨਾਲ ਜੁੜੇ ਹੋਏ ਪ੍ਰੇਮੀ ਦਾ ਮਨ ਬਹੁਤ ਦੁਖੀ ਹੁੰਦਾ ਹੈ। ਇਹ ਅਹੁਦੇਦਾਰ ਅਹੁਦਾ ਮਿਲਣ ਸਾਰ ਹੀ ਆਪਣੇ ਆਪ ਨੂੰ ਹਉਮੈ ਵਿਚ ਭੇ ਭੇਦੇ ਹਨ। ਆਪਣੇ ਆਪ ਨੂੰ ਸੰਗਤ ਤੋਂ ਬਹੁਤ ਉੱਚਾ ਕਹਿਲਾਉਣ ਲਗ ਜਾਂਦੇ ਹਨ।

"ਆਪ ਗਵਾਇ ਸੇਵਾ ਕਰੇ ਤਾ ਕਿਛੁ ਪਾਏ ਮਾਨੁ॥"

ਇਕ ਵਾਰ ਦਾ ਜ਼ਿਕਰ ਆਉਂਦਾ ਹੈ ਕਿ ਸਮੇਂ ਦੀ ਸਰਕਾਰ ਨੇ ਸਿੱਖਾਂ ਨੂੰ ਨਵਾਬੀ ਦਾ ਖਿਤਾਬ ਦੇਣ ਦੀ ਪੇਸ਼ਕਸ਼ ਕੀਤੀ ਤਾਂ ਉਸ ਸਮੇਂ ਇਹ ਅਹੁਦਾ ਲੈਣ ਲਈ ਕੋਈ ਸਿੱਖ ਤਿਆਰ ਨਾ ਹੋਇਆ। ਤਾਂ ਫਿਰ ਆਖਰ ਵਿਚ ਨਿਗ੍ਹਾ ਭਾਲੀ ਕਪੂਰ ਸਿੰਘ ਜੀ ਤੇ ਗਈ ਜੋ ਕਿ ਉਸ ਸਮੇਂ ਘੋੜਿਆਂ ਦੀ ਸੇਵਾ ਕਰਦੇ ਸਨ। ਤਾਂ ਫਿਰ ਉਨ੍ਹਾਂ ਨੂੰ ਇਹ ਖਿਤਾਬ ਸੰਗਤ ਦੇ ਕਹਿਣ ਤੇ ਪ੍ਰਾਪਤ ਕਰਨਾ ਪਿਆ। ਤਾਈਂ ਸਾਹਿਬ ਨੇ ਉਸ ਤੋਂ ਬਾਅਦ ਦਾ ਆਪਣਾ ਜੀਵਨ ਸੰਗਤ, ਕੌਮ ਦੀ ਖਾਤਰ

ਪੂਰਾ ਸਮਰਪਤ ਕਰ ਦਿੱਤਾ। ਅੱਜ ਕਪੂਰਥਲਾ ਜਿਲਾ ਵੀ ਉਹਨਾਂ ਦੇ ਨਾਉਂ ਤੇ ਬਣਿਆ ਹੋਇਆ ਹੈ।

ਇਸ ਤਰ੍ਹਾਂ ਹੁਣ ਦੇ ਬਣੇ ਹੋਏ ਅਹੁਦੇਦਾਰ ਅਤੇ ਆਉਂਦੇ ਸਮੇਂ ਵਿਚ ਬਣਨ ਵਾਲੇ। ਇਹ ਅਹੁਦਾ ਸੰਗਤ, ਕੌਮ ਤੁਹਾਡੇ ਪਿਛੇਕੜ ਨੂੰ ਵੇਖ ਕੇ ਹੀ ਦਿੰਦੇ ਹਨ। ਇਹ ਇਕ ਜ਼ੁੰਮੇਵਾਰੀ ਹੁੰਦੀ ਹੈ। ਜਿਸ ਤੇ ਕੌਮ ਤੇ ਸਮਾਜ ਦਾ ਭਵਿੱਖ ਬਣਨਾ ਹੁੰਦਾ ਹੈ।

-ਨਿਰਮਲ ਸਿੰਘ, ਵੰਡਾਰੀ ਖੁਰਦ (ਲੁਧਿਆਣਾ)

● ਧਾਰਮਿਕ ਜਾਂ ਸਮਾਜ ਸੇਵੀ ਸੰਸਥਾਵਾਂ ਦੇ ਪ੍ਰਬੰਧ ਵਿਚ ਬਣੀਆਂ ਕਮੇਟੀਆਂ ਦੇ ਅਹੁਦਿਆਂ ਲਈ ਤਣਾਉ ਦਾ ਕਾਰਨ ਹਉਮੈ, ਲਾਲਚ, ਗੁਰਮਤਿ ਤੋਂ ਅਣਜਾਣ, ਸੇਵਾ ਦੇ ਮੰਤਵ ਤੋਂ ਜਾਣੂੰ ਨਾ ਹੋਣਾ, ਸੱਚੀ ਲਗਨ ਨਾ ਹੋਣਾ, ਹੁੰਦਾ ਹੈ। ਨਿਮਰਤਾ, ਸਾਦਗੀ ਸਿਮਰਨ ਤੇ ਪੰਥਕ ਜਜ਼ਬੇ ਦੀ ਘਾਟ, ਮੈਂ ਨਾ ਮਾਨੂੰ ਦੀ ਨੀਤੀ, ਵੀ ਤਣਾਉ ਨੂੰ ਵਧਾਉਂਦੀ ਹੈ।

ਸੇਵਾ ਨਿਸ਼ਕਾਮ ਤੌਰ ਤੇ ਸਿਮਰਨ ਕਰਦੇ ਹੋਏ, ਪ੍ਰਬੰਧਕਾਂ ਤੇ ਹੋਰ ਸਿੱਖਾਂ ਦੇ ਸਹਿਯੋਗ ਨਾਲ ਮਿੱਠੇ ਬੋਲਾਂ ਨਾਲ ਕਰਨੀ ਜ਼ਰੂਰੀ ਹੈ। ਜਿਸ ਨਾਲ ਪ੍ਰਬੰਧ ਵਿਚ ਖੜੋਤ ਵੀ ਨਾ ਆਵੇ ਅਤੇ ਹਉਮੈ ਵੀ ਪੈਦਾ ਨਾ ਹੋਵੇ।

ਸੇਵਾ ਕਰਨ ਦੇ ਚਾਉ ਦੀ ਬਜਾਏ, ਅਹੁਦੇ ਪ੍ਰਾਪਤ ਕਰਨ ਲਈ ਝਗੜਾ ਕਰਨਾ, ਗੁਰਮਤਿ ਸਿਧਾਂਤ ਅਨੁਸਾਰ ਪ੍ਰਵਾਨ ਨਹੀਂ। ਸਿੱਖ ਲਈ ਅਹੁਦੇ ਦਾ ਹੋਣਾ ਜ਼ਰੂਰੀ ਨਹੀਂ ਹੈ। ਹਾਂ। ਜੇ ਅਹੁਦਾ ਸੰਗਤ ਨੇ ਸੰਭਾਲ ਹੀ ਦਿੱਤਾ ਹੈ ਤਾਂ ਗੁਰੂ ਦੀ ਸੇਵਾ ਸਮਝਾਇਆ ਹੋਇਆ ਪੰਥਕ ਹਿੱਤਾਂ ਦੀ ਰਾਖੀ ਕਰਕੇ, ਵਡਿਆਈ ਪ੍ਰਾਪਤ ਕਰਨੀ ਹੀ ਸੇਵਾ ਹੈ। ਹਉਮੈ ਤੇ ਨਿਜ ਸਵਾਰਥ ਤੋਂ ਉੱਪਰ ਉੱਠ ਕੇ ਕੀਤੀ ਸੇਵਾ, ਆਦਰਸ਼ਕ ਸੇਵਕ ਦਾ ਹੁਕਮੀ ਬੰਦਾ ਹੋਣਾ ਹੈ।

-ਗੁਰਮੀਤ ਸਿੰਘ ਮਿਸ਼ਨਰੀ, ਕੁਰਾਲੀ

● ਅਹੁਦੇਦਾਰ ਹੋ ਕੇ ਵੀ ਕਈ ਪ੍ਰਕਾਰ ਦੀ ਸੇਵਾ ਕੀਤੀ ਜਾ ਸਕਦੀ ਹੈ। ਉਸਦੇ ਕਈ ਫਰਜ਼ ਹੁੰਦੇ ਹਨ ਜੋ ਕਿ ਹਉਮੈ ਮੁਕਤ ਹੋ ਕੇ ਪੂਰੇ ਕੀਤੇ ਜਾਣ ਜਿਵੇਂ:

1. ਕਮੇਟੀ ਪ੍ਰਧਾਨ ਔਮ੍ਰਿਤਧਾਰੀ ਗੁਰਸਿੱਖ, ਸਿੱਖੀ ਵਿਚ ਪੂਰਾ ਪ੍ਰਪੱਕ ਅਤੇ ਗੁਰਬਾਣੀ ਦਾ ਪੂਰਾ ਗਿਆਨਵਾਨ ਹੋਵੇ।
2. ਗੁਰਦੁਆਰਾ ਸਾਹਿਬ ਵਿਚ ਲਿਟਰੇਚਰ ਹਾਊਸ (ਲਾਇਬ੍ਰੇਰੀ) ਦਾ ਪ੍ਰਬੰਧ ਕੀਤਾ ਜਾ ਸਕੇ ਤਾਂ ਕਿ ਸੰਗਤ ਪੜ੍ਹ ਕੇ ਲਾਭ ਉਠਾ ਸਕੇ।
3. ਅਹੁਦੇਦਾਰ ਆਪਣੇ ਪਿੰਡ ਵਿਚ ਸਿੱਖੀ ਦਾ ਪ੍ਰਚਾਰ ਕਰਨ ਲਈ ਹਰ ਘਰ ਵਿਚ ਗੁਰਮਤਿ ਸਬੰਧੀ ਮੈਗਜ਼ੀਨ ਲਾਉਣ ਲਈ ਲੋਕਾਂ ਨੂੰ ਪ੍ਰੇਰਿਤ ਕਰੇ।

4. ਗੁਰਦੁਆਰਾ ਸਾਹਿਬ ਵਿਚ ਕੋਈ ਫੈਸਲਾ ਸੰਗਤ ਪਾਸੋਂ ਕਰਵਾਇਆ ਜਾਵੇ ਨਾ ਕਿ ਆਪਣੀ ਮਰਜ਼ੀ ਨਾਲ ਕੋਈ ਫੈਸਲਾ ਲਿਆ ਜਾਵੇ।

5. ਗੁਰਦੁਆਰਾ ਸਾਹਿਬ ਵਿਚ ਕਿਸੇ ਪ੍ਰਕਾਰ ਦਾ ਅਨਮਰੀ ਕਰਮ ਕਾਂਡ ਨਾ ਹੋਣ ਦਿੱਤਾ ਜਾਵੇ।

ਅਹੁਦੇਦਾਰ ਹੋਣ ਤੋਂ ਬਗੈਰ ਜੇ ਸੇਵਾ ਹੋ ਸਕਦੀ ਹੈ। ਉਸ ਵਿਚ:

- * ਲੰਗਰ ਪਕਾਉਣਾ
- * ਸੰਗਤ ਦੇ ਜੋੜੇ ਸਾਫ ਕਰਨੇ
- * ਸੰਗਤ ਨੂੰ ਪੱਖਾ ਝੱਲਣਾ
- * ਗੁਰਦੁਆਰਾ ਸਾਹਿਬ ਵਿਚ ਭਾਤ ਫੇਰਨਾ
- * ਜੂਠੇ ਭਾਂਡੇ ਸਾਫ ਕਰਨਾ
- * ਸੰਗਤ ਨੂੰ ਲੰਗਰ ਛਕਾਉਣਾ

ਇਸ ਲਈ ਅਹੁਦੇਦਾਰ ਹੋ ਕੇ ਵੀ ਸੇਵਾ ਕੀਤੀ ਜਾ ਸਕਦੀ ਹੈ ਤੇ ਅਹੁਦੇ ਤੋਂ ਬਿਨਾਂ ਵੀ, ਲੇਕਿਨ ਅਹੁਦੇਦਾਰ ਬਣ ਕੇ ਸੇਵਾ ਕਰਨ ਦਾ ਮਰਲਬ ਹਉਮੈ ਮੁਕਤ ਹੋ ਕੇ ਸੇਵਾ ਕਰਨਾ ਹੋਣਾ ਚਾਹੀਦਾ ਹੈ।

-ਗੁਰਮੀਤ ਸਿੰਘ, ਆਲਮਵਾਲਾ

● ਧਾਰਮਿਕ ਅਤੇ ਸਮਾਜ ਸੇਵੀ ਸੰਸਥਾਵਾਂ ਲਈ ਬਣੀਆਂ ਕਮੇਟੀਆਂ ਲਈ ਅਹੁਦੇਦਾਰਾਂ ਦੀ ਚੋਣ ਨਿਸ਼ਚਿਤ ਸਮੇਂ ਅਨੁਸਾਰ ਹੁੰਦੀ ਰਹਿੰਦੀ ਹੈ। ਇਹਨਾਂ ਵਿਚੋਂ ਕੁਝ ਅਹੁਦੇਦਾਰਾਂ ਵਿਚ ਹਰ ਸਮੇਂ ਸੇਵਾ ਕਰਨ ਦਾ ਚਾਅ ਅਤੇ ਲਗਨ ਹੁੰਦੀ ਹੈ ਅਤੇ ਇਹ ਹਰ ਸਮੇਂ ਸੇਵਾ ਵਿਚ ਜੁੱਟੇ ਰਹਿੰਦੇ ਹਨ। ਇਹਨਾਂ ਵਿਚ ਸੇਵਾ ਕਰਨ ਦੀ ਭਾਵਨਾ ਹੁੰਦੀ ਹੈ ਨਾ ਕਿ ਅਹੁਦਾ ਪ੍ਰਾਪਤ ਕਰਨ ਦੀ। ਕੁਝ ਅਹੁਦੇਦਾਰ ਸ਼ਾਨ ਸ਼ੋਹਰਤ ਲਈ ਅਹੁਦਾ ਪ੍ਰਾਪਤ ਕਰਦੇ ਹਨ। ਇਹਨਾਂ ਵਿਚ ਸੇਵਾ ਭਾਵਨਾ ਨਹੀਂ ਹੁੰਦੀ।

ਸੇਵਾ ਭਾਵਨਾ ਰੱਖਣ ਵਾਲੇ ਇਨਸਾਨ ਅਹੁਦੇ ਨੂੰ ਡੂੰਘੇ ਸਮਾਨ ਸਮਝਦੇ ਹਨ। ਉਹ ਸੇਵਾ ਬੜੇ ਚਾਅ, ਲਗਨ, ਭਨ, ਮਨ ਅਤੇ ਧਨ ਨਾਲ ਕਰਦੇ ਹਨ।

-ਐਮ.ਐਸ.ਖਾਹਰਾ, ਖੇਮਕਰਨ

● (1) ਅੱਜ ਦੇ ਮਸ਼ੀਨੀ ਯੁੱਗ ਵਿਚ ਵਿਅਕਤੀ ਦੀ ਕੋਈ ਕੀਮਤ ਨਹੀਂ ਰਹਿ ਗਈ ਜਾਪਦੀ। ਹਰ ਕੋਈ ਵਿਅਕਤੀ ਆਪਣੇ ਅਹੁਦੇ ਦੇ ਅਧਾਰ ਤੇ ਹੀ ਪਛਾਣਿਆ ਜਾਂਦਾ ਹੈ। ਇਸ ਲਈ ਮਨੁੱਖ ਆਪਣੀ ਪਹਿਚਾਣ ਨੂੰ ਬਰਕਰਾਰ ਰੱਖਣ ਦੀ ਹਰ ਸੰਭਵ ਕੋਸ਼ਿਸ਼ ਕਰਦਾ ਹੈ। ਸਿੱਟੇ ਵਜੋਂ ਵਿਅਕਤੀਆਂ ਵਿਚ ਝਗੜਾ ਅਤੇ ਤਨਾਓ ਵੱਧ ਜਾਂਦਾ ਹੈ। ਕਈ ਵਿਅਕਤੀਆਂ ਦੇ ਮਨ ਵਿਚ ਇਹਨਾਂ ਅਹੁਦਿਆਂ ਤੇ ਪਹੁੰਚ

ਕੇ ਸੇਵਾ ਕਰਨ ਦਾ ਇਨ੍ਹਾਂ ਜ਼ਿਆਦਾ ਚਾਅ ਹੁੰਦਾ ਹੈ ਕਿ ਉਹ ਬਹੁਤ ਜ਼ਿਆਦਾ ਈਮਾਨਦਾਰੀ ਅਤੇ ਸਮਰਪਣ ਦੀ ਭਾਵਨਾ ਨਾਲ ਸੇਵਾ ਕਰਦੇ ਹਨ। ਉਹ ਇਸ ਅਹੁਦੇ ਦੀ ਵਰਤੋਂ ਕੇਵਲ ਆਪਣੇ ਸੁਆਰਥੀ ਹਿੱਤਾਂ ਲਈ ਨਹੀਂ ਸਗੋਂ ਉਹ ਕੇਵਲ ਜਨ ਕਲਿਆਣ ਲਈ ਹੀ ਕਰਦੇ ਹਨ।

(2) ਜਿਥੋਂ ਤੱਕ ਅਹੁਦੇ ਦਾ ਸਨਮਾਨ ਲੈਣ ਦੀ ਗੱਲ ਹੈ, ਅੱਜ ਦਾ ਮਨੁੱਖ ਹਰ ਵਕਤ ਦੂਸਰਿਆਂ ਤੋਂ ਅੱਗੇ ਜਾਣ ਦੀ ਗੱਲ ਸੋਚਦਾ ਹੈ, ਇਸ ਉਦੇਸ਼ ਨੂੰ ਲੈ ਕੇ ਵਿਅਕਤੀ ਅਜਿਹਾ ਅਹੁਦਾ ਪ੍ਰਾਪਤ ਕਰਨਾ ਚਾਹੁੰਦਾ ਹੈ ਜਿਸ ਨਾਲ ਉਸ ਨੂੰ ਸਨਮਾਨ ਅਤੇ ਇੱਜ਼ਤ ਮਿਲੇ। ਇਹਨਾਂ ਸਭ ਪ੍ਰਾਪਤੀਆਂ ਲਈ ਉਹ ਹਰੇਕ ਸੰਭਵ ਉਪਰਾਲਾ ਕਰਦਾ ਹੈ। ਇਸ ਲਈ ਵੀ ਤਨਾਓ ਅਤੇ ਝਗੜੇ ਦੀ ਸਥਿਤੀ ਪੈਦਾ ਹੋ ਜਾਂਦੀ ਹੈ।

(3) ਸੇਵਾ ਕਰਨ ਲਈ ਅਹੁਦੇਦਾਰ ਦਾ ਹੋਣਾ ਬਹੁਤ ਜ਼ਰੂਰੀ ਹੈ। ਜਿਸ ਤਰ੍ਹਾਂ ਪੰਛੀ ਦੇ ਖੰਭੇ ਤੋਂ ਬਿਨਾਂ ਉੱਡ ਨਹੀਂ ਸਕਦਾ ਇਸੇ ਤਰ੍ਹਾਂ ਅਹੁਦੇਦਾਰਾਂ ਤੋਂ ਬਿਨਾਂ ਅਹੁਦੇ ਦੀ ਕੋਈ ਕੀਮਤ ਨਹੀਂ ਰਹਿ ਜਾਂਦੀ। ਰਹੀ ਗੱਲ ਅਹੁਦੇ ਤੋਂ ਬਿਨਾਂ ਸੇਵਾ ਕਰਨ ਦੀ। ਜੇਕਰ ਕਿਸੇ ਵਿਅਕਤੀ ਦੇ ਮਨ ਵਿਚ ਸੇਵਾ ਕਰਨ ਦਾ ਬਹੁਤ ਜ਼ਿਆਦਾ ਚਾਓ ਹੈ ਤਾਂ ਪੂਰੀ ਮਿਹਨਤ, ਪਿਆਰ, ਈਮਾਨਦਾਰੀ ਅਤੇ ਨਿਮਰਤਾ ਨਾਲ ਬਿਨਾਂ ਕਿਸੇ ਇੱਛਾ ਤੋਂ ਸੇਵਾ ਕਰਨੀ ਚਾਹੀਦੀ ਹੈ। ਸੇਵਾ ਕਰਨ ਦਾ ਕੋਈ ਅਹੁਦਾ ਨਹੀਂ ਹੁੰਦਾ, ਹਰ ਫੋਟਾ, ਵੱਡਾ, ਅਮੀਰ ਅਤੇ ਗਰੀਬ ਆਪਣੀ ਸਮਰੱਥਾ ਅਨੁਸਾਰ ਸੇਵਾ ਕਰ ਸਕਦਾ ਹੈ।

-ਰਣਜੀਤ ਕੌਰ ਖਾਹਰਾ, ਖੇਮਕਰਨ

● ਜਦੋਂ ਕੋਈ ਸੰਸਥਾ ਜਾਂ ਧਾਰਮਿਕ ਅਸਥਾਨ ਹੋਂਦ ਵਿਚ ਆਉਂਦਾ ਹੈ ਤਾਂ ਉਸਨੂੰ ਚਲਾਉਣ ਲਈ ਇਕ ਬੰਦਾ ਕੁਝ ਨਹੀਂ ਕਰ ਸਕਦਾ। ਸੇ ਉਸ ਵਾਸਤੇ ਕਮੇਟੀ ਜਾਂ ਕੁਝ ਬੰਦਿਆਂ ਦਾ ਸਮੂਹ ਰਲ ਕੇ ਕੰਮ ਕਰਦਾ ਹੈ। ਕਈ ਵਾਰ ਕਮੇਟੀਆਂ ਵਿਚ ਝਗੜਾ ਜਾਂ ਤਕਰਾਰ ਹੋ ਜਾਂਦਾ ਹੈ। ਤਕਰਾਰ ਸਿਰਫ ਅਹੁਦੇ ਜਾਂ ਪ੍ਰਧਾਨਗੀ ਖਾਤਰ ਹੀ ਹੁੰਦਾ ਹੈ। ਜਿਸ ਵਿਅਕਤੀ ਵਿਚ ਸੇਵਾ ਦੀ ਭਾਵਨਾ ਹੁੰਦੀ ਹੈ ਜਾਂ ਸੇਵਾ ਕਰਨੀ ਚਾਹੁੰਦਾ ਹੈ ਉਹ ਹਮੇਸ਼ਾ ਪ੍ਰਧਾਨਗੀ ਖਾਤਰ ਕਦੇ ਨਹੀਂ ਲੜੇਗਾ। ਕਿਉਂਕਿ ਜੇਕਰ ਉਹ ਸਮਝੇ ਸੇਵਾ ਨਿਰੀ ਪ੍ਰਧਾਨਗੀ ਜਾਂ ਅਹੁਦੇਦਾਰ ਬਣਕੇ ਨਹੀਂ ਕੀਤੀ ਜਾ ਸਕਦੀ ਕਿਉਂਕਿ ਸੇਵਾ ਤਾਂ ਪ੍ਰਧਾਨਗੀ ਤੋਂ ਬਿਨਾਂ ਵੀ ਹੋ ਸਕਦੀ ਹੈ। ਜੇਕਰ ਅਸੀਂ ਅੱਜ ਸਿੱਖ ਇਤਿਹਾਸ ਦੇ ਮਗਰਲਿਆਂ ਪੀਠਿਆਂ ਵਲ ਨਜ਼ਰ ਮਾਰੀਏ ਤਾਂ ਸਾਨੂੰ ਸੈਂਕੜੇ ਹੀ ਅਜਿਹੇ ਨਾਮ ਮਿਲ ਜਾਣਗੇ, ਜਿਨ੍ਹਾਂ ਨੇ ਪੰਥ ਲਈ ਕੋਈ ਅਹੁਦਾ ਜਾਂ ਪ੍ਰਧਾਨਗੀ ਤੋਂ ਬਿਨਾਂ ਸਿੱਖ ਪੰਥ ਤੇ ਕੌਮ ਲਈ ਨਿਸ਼ਕਾਮ ਸੇਵਾ ਕੀਤੀ। ਭਾਈ ਕਪੂਰ ਸਿੰਘ, ਜਿਸ ਨੂੰ ਸੇਵਾ ਭਾਵਨਾ ਬਦਲੇ

ਨਵਾਬੀ ਦੇਣ ਦਾ ਫੇਸਲਾ ਕੀਤਾ ਗਿਆ। ਪ੍ਰੰਤੂ ਭਾਈ ਸਾਹਿਬ ਨੇ ਨਵਾਬੀ ਇਕ ਸ਼ਰਤ ਤੇ ਲਈ ਕਿ ਉਨ੍ਹਾਂ ਤੋਂ ਘੋੜਿਆਂ ਦੀ ਲਿੱਦ ਚੁਕਣ ਅਤੇ ਉਨ੍ਹਾਂ ਦੀ ਸੇਵਾ ਕਰਨ ਦਾ ਕੰਮ ਨਾ ਖੋਹਿਆ ਜਾਵੇ। ਇਸ ਤਰ੍ਹਾਂ ਉਨ੍ਹਾਂ ਨਵਾਬੀ ਪ੍ਰਾਪਤ ਕੀਤੀ ਤੇ ਕਪੂਰ ਸਿੰਘ ਤੋਂ ਨਵਾਬ ਕਪੂਰ ਸਿੰਘ ਬਣੇ। ਅੱਜ ਲੋੜ ਹੈ ਅਜਿਹੇ ਹੀ ਨਿਰਸੁਆਰਥ ਤੇ ਨਿਸ਼ਕਾਮ ਸੇਵਕਾਂ ਦੀ। ਅਜਿਹੀ ਸੇਵਾ ਕਰਨ ਵਾਲਾ ਅੱਜ ਸੈਂਕੜੇ ਹਜ਼ਾਰਾਂ 'ਚੋਂ ਕੋਈ-ਕੋਈ ਹੀ ਲੱਭਦਾ ਹੈ ਜੋ ਨਿਰਸੁਆਰਥ ਹੋ ਕੇ ਸੇਵਾ ਕਰੇ।

-ਬਲਜਿੰਦਰ ਸਿੰਘ, ਹੋਰਾਂ (ਲੁਧਿਆਣਾ)

● ਸੇਵਾ ਕਰਨਾ ਮਨੁੱਖ ਦਾ ਫਰਜ਼ ਹੁੰਦਾ ਹੈ ਪਰ ਇਹ ਤਾਂ ਹੁੰਦਾ ਹੈ ਜੇ ਪ੍ਰਮਾਤਮਾ ਉਸਦੇ ਮਨ ਵਿਚ ਸੇਵਾ ਕਰਨ ਦਾ ਚਾਅ ਪੈਦਾ ਕਰੇ। ਕੋਈ ਸੌ ਕਮੇਟੀਆਂ ਦੇ ਮੈਂਬਰਾਂ ਵਿਚੋਂ 10% ਮੈਂਬਰ ਹੀ ਅਜਿਹੇ ਹੁੰਦੇ ਹਨ ਜੋ ਆਪਣੇ ਮਨ ਵਿਚ ਸੇਵਾ ਭਾਵਨਾ ਰੱਖਦੇ ਹੁੰਦੇ ਹਨ। ਕਈ ਮੈਂਬਰ ਅਜਿਹੇ ਹੁੰਦੇ ਹਨ ਜੋ ਆਪਣੇ ਆਪ ਨੂੰ ਸੇਵਾਦਾਰ ਤਾਂ ਕਹਾਉਂਦੇ ਹਨ ਪਰ ਉਨ੍ਹਾਂ ਦੇ ਦਿਲ ਵਿਚ ਇਹ ਹੁੰਦਾ ਹੈ ਕਿ ਸਾਨੂੰ ਹਰ ਜਗ੍ਹਾ ਤੇ ਸਨਮਾਨਿਆ ਜਾਵੇ। ਜਿਥੋਂ ਅਸੀਂ ਜਾਈਏ ਲੋਕ ਸਾਡੇ ਗਲਾਂ ਵਿਚ ਹਾਰ ਪਾਉਣ ਲਈ ਸਾਡੀ ਉਡੀਕ ਕਰਨ। ਕਿਸੇ ਵੀ ਸੰਸਥਾ ਵਿਚ ਸੇਵਾ ਕਰਨ ਲਈ ਅਹੁਦੇਦਾਰੀ ਦੀ ਕੋਈ ਜ਼ਰੂਰਤ ਨਹੀਂ ਹੁੰਦੀ। ਸੇਵਾ ਭਾਵਨਾ ਵਾਲਾ ਵਿਅਕਤੀ ਅਜਿਹੀ ਰਾਜਨੀਤੀ ਵੱਲ ਘੱਟ ਹੀ ਆਉਂਦਾ ਹੈ। ਜੇ ਉਸ ਨੂੰ ਸੰਗਤ ਕਹੇ ਕਿ ਅਸੀਂ ਤੇਨੂੰ ਪ੍ਰਧਾਨ ਬਣਾਉਂਦੇ ਹਾਂ ਤਾਂ ਉਹ ਗੁਰਸਿੱਖ ਪਿਆਰਾ ਹੱਥ ਜੋੜ ਕੇ ਆਖ ਦਿੰਦਾ ਹੈ ਕਿ ਮੈਂ ਪ੍ਰਧਾਨ ਨਹੀਂ ਬਣਨਾ ਸਿਰਫ ਗੁਰੂ ਨਾਨਕ ਦੇ ਦਰਬਾਰ ਦਾ ਇਕ ਸੇਵਾਦਾਰ ਹੀ ਬਣਨਾ ਹੈ।

-ਜਗਜੀਤ ਸਿੰਘ, ਠੀਲ੍ਹ (ਲੁਧਿਆਣਾ)

● ਧਾਰਮਿਕ ਤੇ ਸਮਾਜ ਸੇਵੀ ਸੰਸਥਾਵਾਂ ਦੇ ਪ੍ਰਬੰਧ ਲਈ ਬਣੀਆਂ ਕਮੇਟੀਆਂ ਦੇ ਅਹੁਦਿਆਂ ਖਾਤਰ ਵਿਅਕਤੀਆਂ ਵਿਚਕਾਰ ਝਗੜਾ ਤਕਰਾਰ ਤੇ ਤਨਾਓ ਹੋ ਜਾਂਦਾ ਹੈ ਕਿਉਂਕਿ ਸਾਰਿਆਂ ਵਿਚ ਸੇਵਾ ਕਰਨ ਦਾ ਇੰਨਾ ਚਾਓ ਨਹੀਂ ਹੁੰਦਾ ਕਿ ਹਰ ਕੋਈ ਵਧੇਰੇ ਸੇਵਾ ਕਰਨਾ ਚਾਹੁੰਦਾ ਹੈ ਸਗੋਂ ਉਹ ਸੰਸਥਾ ਦੇ ਅਹੁਦੇ ਦਾ ਸਨਮਾਨ ਲੈ ਕੇ ਹੀ ਘੜਮ-ਚੋਧਰੀ ਬਣਨਾ ਲੋਚਦਾ ਹੈ।

ਸੇਵਾ ਕਰਨ ਲਈ ਅਹੁਦੇ ਦਾ ਹੋਣਾ ਜ਼ਰੂਰੀ ਨਹੀਂ ਸਗੋਂ ਨਿਸ਼ਕਾਮ ਸੇਵਾ ਬਿਨਾਂ ਕਿਸੇ ਅਹੁਦੇ ਦੇ ਲਾਲਚ ਤੋਂ ਜ਼ਿਆਦਾ ਪ੍ਰਵਾਨ ਅਤੇ ਸਦੀਵੀ ਹੁੰਦੀ ਹੈ।

"ਘਾਲਿ ਖਾਇ ਕਿਛੁ ਹਥਹੁ ਏਇ" ਦੇ ਸੁਨਹਿਰੀ ਅਸੂਲ ਰਾਹੀਂ ਲੋੜਵੰਦਾਂ ਦੀ ਮਦਦ ਕਰਨੀ ਅਤੇ ਨਿਸ਼ਕਾਮ ਸੇਵਾ ਹੀ ਮਨੁੱਖ ਦਾ ਧਰਮ ਹੋਣਾ ਚਾਹੀਦਾ ਹੈ।

"ਸਚਹੁ ਉਰੈ ਸਭੁ ਕੇ ਉਪਰਿ ਸਚੁ ਆਚਾਰੁ" ਦੇ ਕਥਨ ਅਨੁਸਾਰ ਨਿਰਾ ਸੱਚ ਸੁਨਣ, ਸੱਚ ਵੇਖਣ ਅਤੇ ਸੱਚ ਬੋਲਣ ਤੇ ਹੀ ਗੁਰਬਾਣੀ ਨੇ ਜ਼ੋਰ ਨਹੀਂ ਦਿੱਤਾ ਸਗੋਂ ਸੱਚੇ ਆਚਾਰ ਨੂੰ, ਸੱਚੀ ਜੀਵਨ-ਜਾਚ ਨੂੰ ਅਤੇ ਸੱਚ ਦੇ ਰੰਗ ਵਿਚ ਰੰਗੇ ਜਾਣ ਨੂੰ ਵਡਿਆਇਆ ਹੈ। ਸਚਿਆਰੇ ਜੀਵਨ ਦੇ ਧਾਰਕ ਨੂੰ ਗੁਰਮੁਖ ਪਿਆਰਾ ਕਹਿ ਕੇ ਵੀ ਸਤਿਕਾਰਿਆ ਹੈ। ਅਜਿਹੇ ਲੋਕਾਂ ਦੀ ਸੰਗਤ ਨੂੰ ਉੱਚਿਆਇਆ ਤੇ ਵਡਿਆਇਆ ਹੈ।

ਵਿਖਾਵੇ-ਬਾਜ਼ੀ ਲਈ ਕੋਈ ਥਾਂ ਨਹੀਂ ਪ੍ਰੰਤੂ ਰੁੱਖੀ-ਸੁੱਕੀ ਵੰਡ ਕੇ ਛਕਣਾ ਤੇ ਦੂਜਿਆਂ ਲਈ ਜਾਨ ਹਾਜ਼ਰ ਕਰਨਾ ਪ੍ਰੰਤੂ ਦੇਖੀ ਤੇ ਕੋਈ ਵਾਰ ਨਾ ਕਰਨਾ ਅਤੇ ਨਾ ਹੀ ਬਦਲਾ ਲੈਣਾ, ਨਿਸ਼ਕਾਮ ਸੇਵਕ ਨੂੰ ਅਜਿਹੇ ਅਸੂਲਾਂ ਦਾ ਧਾਰਨੀ ਹੋਣਾ ਬਹੁਤ ਜ਼ਰੂਰੀ ਹੈ। "ਮਨ ਨੀਵਾ ਮੱਤ ਉਰੀ" ਵਾਲੇ ਗੁਣਾਂ ਦਾ ਧਾਰਨੀ ਹੀ ਧਾਰਮਿਕ ਆਸ਼ਿਆਂ ਨੂੰ ਬੁਲੰਦੀ ਤੱਕ ਪਹੁੰਚਾ ਸਕਦਾ ਹੈ।

ਕੌਮ ਦੇ ਇਕ ਸੁਹਿਰਦ ਤੇ ਦਰਦ ਰੱਖਣ ਵਾਲੇ ਵਿਅਕਤੀ ਨੇ ਕਿਹਾ ਸੀ, "ਅੱਜਕਲ੍ਹ ਸੇਵਕਾਂ ਤੇ ਪ੍ਰਬੰਧਕਾਂ ਦੇ ਜੀਵਨ, ਵਰਤੋਂ-ਵਿਹਾਰ ਤੇ ਪ੍ਰਬੰਧ-ਚਾਰੇ ਨੇ ਮਨੁੱਖ ਦੇ ਜੀਵਨ ਸੋਮੇ-ਧਾਰਮਿਕ ਅਸਥਾਨਾਂ ਦਾ ਵਾਤਾਵਰਣ ਹੀ ਅਜਿਹਾ ਕਰ ਛੱਡਿਆ ਹੈ ਕਿ ਜੇ ਸਾਦਾ ਤੇ ਸਰਲ ਆਤਮਾ ਇੱਥੇ ਸੇਵਾ ਵਿਚ ਆਉਂਦੀ ਹੈ, ਉਹ ਪ੍ਰਭੂ ਵਿਸ਼ਵਾਸ ਤੇ ਆਸਤਿਕਤਾ ਵਿਚ ਵਧੇਰੇ ਪਰਪੱਕ ਹੋਣ ਦੀ ਥਾਂ ਉਲਟਾ ਵਿਸ਼ਵਾਸ-ਹੀਨ ਹੋ ਜਾਂਦੀ ਹੈ। ਨਹੀਂ ਤਾਂ ਇਹ ਕਿਵੇਂ ਹੋ ਸਕਦਾ ਹੈ ਕਿ ਕੋਈ ਜਾਗਤ ਜੋਤਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਸੇਵਕ ਰਾਤ-ਦਿਨ ਗੁਰੂ ਸੇਵਾ ਵਿਚ ਰਹਿੰਦਾ ਹੋਇਆ ਵੀ ਭਟਕਿਆ ਫਿਰਦਾ ਹੈ। ਬਾਹਰ ਵਿਕਾਰਾਂ ਨਾਲ ਵਿੰਨ੍ਹੇ ਮਨ ਨੂੰ ਹਟਕਣ ਲਈ ਤਾਂ ਗੁਰਦੁਆਰੇ ਦਾ ਆਸਰਲਿਆ ਜਾਂਦਾ ਹੈ। ਜੇਕਰ ਉਥੇ ਵੀ ਪੰਜੇ ਵਿਕਾਰ ਹਾਵੀ ਹੋਣ ਅਤੇ ਮਨੁੱਖ ਦਾ ਮਨ ਵਿਕਾਰਾਂ ਤੋਂ ਪਿੱਛਾ ਨਾ ਛੁਡਾ ਸਕੇ ਤਾਂ ਵਿਰ ਆਤਮਕ ਸ਼ਾਂਤੀ ਲਈ ਕਿਹੜਾ ਦਰਵਾਜ਼ਾ ਖਟਕਾ ਕੇ ਸ਼ਾਂਤ ਹੋਇਆ ਜਾਵੇ।"

"ਆਖ ਜੇ ਕੁਝ ਦੇਖਤੀ ਹੈ, ਲਬ ਪੇ ਆ ਸਕਤਾ ਨਹੀਂ" ਦੀ ਮਜ਼ਬੂਰੀ ਕਾਰਨ ਅੰਤ ਇਨ੍ਹਾਂ ਸ਼ਬਦਾਂ ਨਾਲ ਸਮਾਪਤ ਕਰਦੀ ਹਾਂ ਕਿ ਧਾਰਮਿਕ ਤੇ ਸਮਾਜਿਕ ਸੰਸਥਾਵਾਂ ਦੇ ਪ੍ਰਬੰਧ ਲਈ ਬਣੀਆਂ ਜਾਂ ਬਣ ਰਹੀਆਂ ਕਮੇਟੀਆਂ ਦਾ ਪ੍ਰਬੰਧ ਕੇਵਲ ਧਰਮ-ਭਾਵ ਵਾਲਾ ਬਣਾਏ ਤੋਂ ਬਿਨਾਂ ਕੋਈ ਸੁਧਾਰ ਨਹੀਂ ਹੋ ਸਕਦਾ।

-ਅਮਰ ਕੌਰ, ਜਲੰਧਰ

● ਹੋ ਸਕਦਾ ਹੈ ਸਾਰਿਆਂ ਨੂੰ ਸੇਵਾ ਦਾ ਚਾਅ ਹੋਵੇ, ਪਰ ਇਥੇ ਇਹ ਸਪੱਸ਼ਟ ਕਰਨਾ ਲਾਜ਼ਮੀ ਹੈ ਕਿ ਕਈ ਵਿਅਕਤੀ ਸਿਰਫ ਆਰਥਿਕ ਤੇ ਰਾਜਨੀਤਕ ਲਾਭ ਲੈਣ ਖਾਤਰ ਹੀ ਅਹੁਦਾ

ਹਥਿਆਉਣ ਲਈ ਲੜਦੇ ਹਨ। ਕਈ ਧਨ, ਸੁਹਰਤ ਤੇ ਸਮਾਜ ਵਿਚ ਇੱਜ਼ਤ ਹਾਸਲ ਕਰਨ ਲਈ ਇਸ ਦੌੜ ਵਿਚ ਸ਼ਾਮਲ ਹੁੰਦੇ ਹਨ। ਫਿਰ ਵੀ ਜੇ ਸਭ ਨੂੰ ਸੇਵਾ ਦਾ ਚਾਅ ਵੀ ਹੋਵੇ ਤਾਂ ਉਸ ਸੇਵਾ ਦਾ ਕੀ ਫਾਇਦਾ ਜੇ ਸਮਾਜ, ਧਰਮ ਤੇ ਕੌਮ ਦੀ ਘੱਟ ਤੇ ਤੁਹਾਡੀ ਸੇਵਾ ਵੱਧ ਕਰੇ। ਵਾਹ ! ਜੀ, ਅਖੇ ਅਸੀਂ ਆਧੁਨਿਕ ਹੋ ਗਏ ਹਾਂ, ਸੇਚ ਉਹੀ ਪਛੜੀ ਹੋਈ। ਕਈ ਧਾਰਮਿਕ ਤੇ ਸਮਾਜ-ਸੇਵੀ ਸੰਸਥਾਵਾਂ ਦੇ ਅਹੁਦੇਦਾਰਾਂ ਨੇ ਆਪਣੇ ਅਹੁਦੇ ਅਨੁਸਾਰ ਥਾਣਾ ਪਾਇਆ ਹੁੰਦਾ ਹੈ ਪਰ ਰਾਤ ਨੂੰ ਸ਼ਰਾਬ ਦੇ ਦੌਰ ਚਲਦੇ ਹਨ। ਬੱਚਿਆਂ ਤੇ ਪੱਛਮੀ ਸੱਤਿਆਚਾਰ ਦਾ ਅਸਰ ਹੋ ਪੂਰਾ।

ਦਾਸ ਦਾ ਵਿਚਾਰ ਤਾਂ ਇਹੀ ਹੈ ਕਿ ਸੇਵਾ ਦਾ ਅਹੁਦਾ ਨਾਲ ਕੋਈ ਖਾਸ ਤੇ ਸਿੱਧਾ ਸੰਬੰਧ ਨਹੀਂ। ਅਹੁਦਾ ਆਪਣੀ ਥਾਂ ਏ ਤੇ, ਸੇਵਾ ਆਪਣੀ ਥਾਂ। ਮਦਰ ਟੇਰੇਸਾ, ਭਗਤ ਪੂਰਨ ਸਿੰਘ ਤੇ ਭਾਈ ਘਨੱਈਆ ਵਰਗੇ ਸੇਵਕਾਂ ਦੀਆਂ ਉਦਾਹਰਣਾਂ ਅਸਾਡੇ ਸਨਮੁਖ ਹਨ। ਜਨਤਾ ਧਰਮ ਜਾਂ ਕੌਮ ਦੇ ਸੱਚੇ ਸੇਵਕ ਤਾਂ ਦੂਸਰਿਆਂ ਖਾਤਰ ਆਪਣਾ ਸਭ ਕੁਝ ਕੁਰਬਾਨ ਕਰ ਦਿੰਦੇ ਨੇ। ਆਪਣੀਆਂ ਖੁਸ਼ੀਆਂ ਨੂੰ ਪਾਸੇ ਰੱਖ ਕੇ ਦੂਸਰਿਆਂ ਦਾ ਦੁੱਖ ਵੰਡਾਉਂਦੇ ਨੇ। ਸੇਵਾ ਕਰਨ ਲਈ ਅਹੁਦਾ ਕੋਈ ਜ਼ਰੂਰੀ ਸ਼ਰਤ ਨਹੀਂ, ਇਹ ਤਾਂ ਇਕ ਵਾਧੂ ਜ਼ਿੰਮੇਵਾਰੀ ਏ ਕੇਵਲ, ਤੇ ਜ਼ਿੰਮੇਵਾਰੀ ਫਰਜ਼ ਏ। ਪਰ ਅਹੁਦੇ ਬਿਨਾਂ ਵੀ ਸੇਵਾ ਕਰਨ ਦੇ ਅਨੇਕਾਂ ਢੰਗ ਹਨ। ਕੁਝ ਢੰਗ ਨਿਮਨ ਲਿਖਤ ਹਨ :

- 1 ਹਰ ਮਹੀਨੇ ਆਪਣੀ ਕਮਾਈ ਵਿਚੋਂ ਦਸਵੰਧ ਕੱਢਕੇ ਗੁਰੂ-ਘਰ ਭੇਟ ਕਰਨਾ।
- 2 ਗਰੀਬ-ਗੁਰਬੇ ਦੀ ਵਿੱਤ ਅਨੁਸਾਰ ਮਦਦ ਕਰਨੀ।
- 3 ਸਮਾਜ ਸੇਵੀ ਜਥੇਬੰਦੀਆਂ ਨੂੰ ਸਹਿਯੋਗ ਦੇਣਾ।
- 4 ਅੰਧ-ਵਿਸ਼ਵਾਸਾਂ, ਵਹਿਮਾਂ-ਭਰਮਾਂ, ਜਾਦੂ-ਟੂਣਿਆਂ ਪ੍ਰਤੀ ਜਾਗਰੂਕ ਕਰਕੇ ਅਨਪੜ੍ਹ, ਅਗਿਆਨੀ ਲੋਕਾਂ ਨੂੰ ਸਹੀ ਅਤੇ ਧਰਮ ਦੇ ਰਾਹ ਤੇ ਲਿਆਉਣਾ।
- 5 ਲੰਗਰ ਵਿਚ ਹੱਥ ਵਟਾਉਣਾ ਅਤੇ ਸੰਗਤ ਦੀ ਸੇਵਾ ਕਰਨੀ।
- 6 ਰੰਗ, ਜਾਤੀ, ਧਰਮ ਦਾ ਭੇਦ-ਭਾਵ ਨਾ ਰੱਖਦਿਆਂ ਸਭ ਦਾ ਭਲਾ ਸੋਚਣਾ ਤੇ ਕਰਨਾ।
- 7 ਦਹੇਜ਼ ਤੋਂ ਖੁਦ ਹੀ ਪਰ੍ਹੇ ਨਹੀਂ ਰਹਿਣਾ ਸਗੋਂ ਦੂਸਰਿਆਂ ਨੂੰ ਵੀ ਪ੍ਰੇਰਿਤ ਕਰਨਾ।
- 8 ਨਸ਼ਿਆਂ ਦੇ ਗਲਤ ਪ੍ਰਭਾਵਾਂ ਬਾਰੇ ਜਾਗਰੂਕ ਕਰਨਾ।
- 9 ਡੋਟੇ ਬੱਚਿਆਂ ਨੂੰ ਮੁਫਤ ਪਾਠ ਅਤੇ ਕੀਰਤਨ ਕਰਨਾ ਸਿਖਾਉਣਾ।
- 10 ਧਰਮ ਨਾਲ ਸਬੰਧਤ ਪੌਂਡਲਿਟ, ਸਿਖਿਆਵਾਂ ਤੇ ਪੁਸਤਕਾਂ ਛਪਵਾ ਕੇ ਮੁਫਤ ਵੰਡਣੀਆਂ ਅਤੇ ਪਰਚਾਰ ਕਰਨਾ।

- 11 ਸਕੂਲ, ਕਾਲਜ ਆਦਿ ਦੇ ਇਮਾਰਤ ਫੰਡ ਵਿਚ ਹਿੱਸਾ ਪਾਉਣਾ।
- 12 ਦੁਖੀਵਿਅਕਤੀਆਂ ਦੇ ਦੁਖ-ਦਰਦ ਸੁਣ ਕੇ ਕਸ਼ਟ ਨਿਵਾਰਣ ਦੀ ਕੋਸ਼ਿਸ਼ ਕਰਨਾ ਅਤੇ ਉਨ੍ਹਾਂ ਨੂੰ ਪ੍ਰਭੂ ਦੇ ਲੜ ਲਗਾਉਣਾ।
- 13 ਜੇਕਰ ਤੁਹਾਨੂੰ ਕੀਰਤਨ ਕਰਨਾ ਆਉਂਦਾ ਹੈ ਤਾਂ ਫਰੀ ਕੀਰਤਨ ਕਰਨਾ।

-ਐਚ.ਸਿੰਘ ਡਿੱਪਲ, ਜਗਰਾਉਂ

● ਮੇਰੇ ਖਿਆਲ ਵਿਚ ਕਮੇਟੀਆਂ ਦੇ ਅਹੁਦਿਆਂ ਦੀ ਪ੍ਰਧਾਨਗੀ ਚਾਹੁਣ ਵਾਲਿਆਂ ਦੇ ਮਨ ਵਿਚ ਸੇਵਾ ਕਰਨ ਦੀ ਭਾਵਨਾ ਬਹੁਤ ਘੱਟ ਹੁੰਦੀ ਹੈ, ਕਿਉਂਕਿ ਪ੍ਰਧਾਨਗੀ ਜਾਂ ਅਹੁਦਾ ਲੈਣ ਵਾਲੇ ਵਿਅਕਤੀ ਅੰਦਰ ਫੇਕਾ ਦਿਖਾਵਾ ਅਤੇ ਹੰਕਾਰ ਦੀ ਭਾਵਨਾ ਆ ਜਾਂਦੀ ਹੈ ਅਤੇ ਉਸ ਵਿਅਕਤੀ ਦੇ ਅੰਦਰੋਂ ਸੇਵਾ ਕਰਨ ਦੀ ਭਾਵਨਾ ਮਾਰੀ ਜਾਂਦੀ ਹੈ।

-ਗੁਰਜੀਤ ਸਿੰਘ, ਉਗੇਕੇ (ਪਾਟਿਆਲਾ)

● ਇਹ ਜ਼ਰੂਰੀ ਨਹੀਂ ਕਿ ਸੇਵਾ ਕਰਨ ਵਾਲਾ ਵਿਅਕਤੀ ਕਿਸੇ ਸਮਾਜ ਸੇਵੀ ਸੰਸਥਾ ਜਾਂ ਕਮੇਟੀ ਦਾ ਮੈਂਬਰ ਅਹੁਦੇਦਾਰ ਹੋਵੇ। ਸੇਵਾ ਅਹੁਦੇਦਾਰੀ ਤੋਂ ਬਿਨਾਂ ਵੀ ਹੋ ਸਕਦੀ ਹੈ। ਹਾਂ ਉਸਦੀ ਹੀ ਸੇਵਾ ਪ੍ਰਧਾਨ ਹੋਵੇਗੀ ਜੇ ਸੱਚੇ ਤਨ, ਮਨ ਨਾਲ ਸੇਵਾ ਕਰੇਗਾ। ਅਗਰ ਕੋਈ ਅਹੁਦੇਦਾਰ ਹੁੰਦਾ ਹੋਇਆ ਵੀ ਬੜੇ ਚਾਅ ਅਤੇ ਰਨੋਂ ਮਨੋਂ ਸੇਵਾ ਕਰਦਾ ਹੈ ਤਾਂ ਇਸ ਵਿਚ ਉਸਦਾ ਬੜਾਪਨ ਹੈ। ਅਗਰ ਮਨ ਵਿਚ ਇਹ ਹੋਵੇ ਕਿ ਮੈਂ ਕਮੇਟੀ ਦਾ ਅਹੁਦੇਦਾਰ ਹਾਂ ਅਤੇ ਦਿਖਾਵੇ ਲਈ ਇਕ ਦਿਨ ਦੇ-ਚਾਰ ਜੇੜੇ ਝਾੜ ਦਿੱਤੇ ਜਾਂ ਝਾੜ ਪੇੜਾ ਕਰ ਦਿੱਤਾ, ਉਹ ਸੇਵਾ ਨਹੀਂ ਸਿਰਫ ਦਿਖਾਵਾ ਹੈ ਮਨ ਵਿਚ ਡਾਂ ਖੇਟ ਹੈ। ਸੇਵਾ ਕਰਨਾ ਕੋਈ ਪਾਪ ਨਹੀਂ ਸਗੋਂ ਸੇਵਾ ਕਰਨ ਨਾਲ ਆਰਮਕ ਸੁੱਧੀ ਪ੍ਰਾਪਤ ਹੁੰਦੀ ਹੈ। ਇਸ ਬਾਰੇ ਗੁਰਬਾਣੀ ਵਿਚ

ਫੁਰਮਾਨ ਹੈ -

ਵਿਚਿ ਦੁਨੀਆ ਸੇਵ ਕਮਾਈਐ॥

ਤਾ ਦਰਗਹ ਬੈਸਣੁ ਪਾਈਐ॥

ਅਹੁਦੇਦਾਰੀ ਤੋਂ ਬਿਨਾਂ ਸੇਵਾ ਕੀਤੀ ਜ਼ਿਆਦਾ ਸਫਲ ਹੋ ਕਿਉਂਕਿ ਉਸ ਵਿਅਕਤੀ ਦੇ ਮਨ ਵਿਚ ਅਹੁਦੇਦਾਰੀ ਦਾ ਹੰਕਾਰ ਨਹੀਂ ਹੋਵੇਗਾ ਅਤੇ ਉਹ ਸੇਵਾ ਪੂਰੀ ਮਨ ਲਾ ਕੇ ਕਰੇਗਾ। ਇਸ ਬਾਰੇ ਗੁਰਬਾਣੀ ਵਿਚ ਫੁਰਮਾਨ ਹੈ-

ਸਤਿਗੁਰੁ ਕੀ ਸੇਵਾ ਸਫਲੁ ਹੈ

ਜੇ ਕੇ ਕਰੇ ਚਿਤੁ ਲਾਇ॥

-ਗੁਰਪ੍ਰੀਤ ਸਿੰਘ, ਪੁਰਾਬਪੁਰਾ, ਜਲੰਧਰ

ਨਤੀਜਾ

ਪ੍ਰਧਾਨ : ਬੀਬੀ ਅਮਰ ਕੌਰ, ਜਲੰਧਰ

ਦੂਜਾ : ਐਚ.ਸਿੰਘ ਡਿੱਪਲ, ਜਗਰਾਉਂ

ਤੀਜਾ : ਗੁਰਮੀਤ ਸਿੰਘ ਆਲਮਵਾਲਾ (ਮੁਕਤਸਰ)

ਚੌਥਾ : ਐਮ. ਐਸ. ਖਾਹਰਾ, ਖੇਮਕਰਨ (ਅੰਮ੍ਰਿਤਸਰ)

ਵਿਸ਼ੇਸ਼ : ਰਣਜੀਤ ਕੌਰ ਖਾਹਰਾ, ਖੇਮਕਰਨ (ਅੰਮ੍ਰਿਤਸਰ)

ਉੱਤਰ ਤੇਜਣ ਲਈ ਪਤਾ

ਸੰਯੋਜਕ ਪ੍ਰਸ਼ਨੋਤਰੀ

ਸਾਡਾ ਵਿਰਸਾ ਸਾਡਾ ਗੌਰਵ,

ਮਾਡਲ ਟਾਊਨ ਐਕਸਟੇਨਸ਼ਨ, ਲੁਧਿਆਣਾ-141002

[ਜੁਨ 98 ਐਂਕ ਦਾ ਪ੍ਰਸ਼ਨ ?]

ਪੰਜਾਬ ਅਤੇ ਦੇਸ਼ ਦੇ ਹੋਰਨਾਂ ਭਾਗਾਂ 'ਚੋਂ ਬਹੁਤ ਸਾਰੇ ਨੌਜਵਾਨ ਲੜਕੇ-ਲੜਕੀਆਂ ਵਿਦੇਸ਼ਾਂ ਵਿਚ ਗਏ ਹਨ ਅਤੇ ਹੋਰ ਵੀ ਜਾ ਰਹੇ ਹਨ। ਉਧਰ ਜਾ ਕੇ ਬੜੀ ਕਰੜੀ ਮਿਹਨਤ ਵੀ ਕਰਦੇ ਹਨ।

ਪੰਜਾਬ ਦੇ ਪਿੰਡਾਂ ਵਿਚੋਂ ਤਾਂ ਲਗਦਾ ਹੈ ਕਿ ਸਾਰਿਆਂ ਦਾ ਹੀ ਕਨੇਡਾ, ਅਮਰੀਕਾ, ਆਸਟ੍ਰੇਲੀਆ ਵਿਚ ਨਿਵਾਸ ਹੋ ਜਾਣਾ ਹੈ। ਏਥੇ ਵਿਰਲੇ ਹੀ ਰਹਿ ਜਾਣੇ ਹਨ। ਸਿਆਣੇ ਕਹਿੰਦੇ ਹਨ ਕਿ ਜਿਹੜੇ ਮਿਹਨਤ ਕਰਕੇ ਏਥੇ ਵੱਸ ਜਾਂਦੇ ਹਨ, ਉਹ ਵਧੇਰੇ ਸੁਖੀ ਰਹਿੰਦੇ ਹਨ।

ਕੀ ਪੰਜਾਬ ਛੱਡ ਕੇ ਵਿਦੇਸ਼ਾਂ ਵਿਚ ਚਲੇ ਜਾਣਾ ਲੰਮੇ ਸਮੇਂ ਲਈ ਚੰਗਾ ਹੋਵੇਗਾ ਜਾਂ ਏਥੇ ਹੀ ਨੌਜਵਾਨਾਂ ਨੂੰ ਚੰਗੀ ਕੰਮ ਧੰਦੇ ਲਾ ਕੇ ਦਿੱਤੇ ਜਾਣ ਤਾਂ ਠੀਕ ਰਹੇਗਾ ?

ਵਿਸ਼ਟੀਗੋਚਰ

ਸੂਰਾ

ਜੇ ਅਸੀਂ ਆਪਣੇ ਪੁੱਤਰਾਂ-ਧੀਆਂ ਦਾ ਜੀਵਨ ਉੱਚਾ ਦੇਖਣਾ ਚਾਹੁੰਦੇ ਹਾਂ ਤਾਂ ਇਸ ਗੱਲ ਦੀ ਡਾਢੀ ਲੋੜ ਹੈ ਕਿ ਬਚਪਨ ਤੋਂ ਹੀ ਉਨ੍ਹਾਂ ਨੂੰ ਗੁਰਮਤਿ ਰਹਿਤ ਰਹਿਣੀ ਵਿਚ ਰੱਖ ਕੇ ਗੁਰਮਤਿ ਦ੍ਰਿੜਾਈ ਜਾਵੇ ਅਤੇ ਚੰਚਲਤਾਈ ਵਾਲੇ ਪਹਿਰਾਵੇ ਤੇ ਮਨਮਤੀ ਸਿੱਖਿਆ ਤੋਂ ਬਚਾ ਕੇ ਰੱਖਿਆ ਜਾਵੇ। ਅਜਿਹੇ ਮਾਹੌਲ ਵਿਚ ਪਲੇ ਹੋਏ ਬੱਚਿਆਂ ਦਾ ਵਡਿਆ ਹੋ ਕੇ ਡਿੱਗਣ-ਡੋਲਣ ਦਾ ਘੱਟ ਹੀ ਖਰਚਾ ਹੁੰਦਾ ਹੈ।

—(ਅਪ੍ਰੈਲ, ੧੯੮੧)

ਸੰਤ-ਸਿਪਾਹੀ

ਅੱਜ ਸੁਖਾਵਾਂ ਮਾਹੌਲ ਹੈ, ਜਿਸ ਵਿਚ ਸਭ ਕੁਝ ਕਰਵਾਇਆ ਜਾ ਸਕਦਾ ਹੈ। ਜੇ ਹੁਣ ਡਕ ਦਬਾਅ ਨਹੀਂ ਪਾਇਆ ਅਤੇ ਆਪਣਾ 'ਸਾਊਪੁਣਾ' ਵਿਖਾਇਆ ਹੈ ਤਾਂ ਅੱਗੋਂ ਇਹ ਕੋਸ਼ਿਸ਼ ਵੇਰਨ ਸ਼ੁਰੂ ਕਰ ਦੇਣੀ ਚਾਹੀਦੀ ਹੈ ਕਿ ਪੰਜਾਬ ਦੇ ਸਾਰੇ ਲਟਕਦੇ ਮਸਲੇ ਪਹਿਲ ਦੇ ਅਧਾਰ 'ਤੇ ਹੱਲ ਕੀਤੇ ਜਾਣ। ਜੇ ਹੁਣ ਵੀ ਲੰਡਰ ਸੁੱਤੇ ਰਹੇ ਤੇ ਆਪਣੇ ਭਲੇ ਵੱਲ ਵਧੇਰੇ ਧਿਆਨ ਦੇ ਕੇ ਸਿੱਖ ਕੌਮੀ ਮਸਲੇ ਨਾ ਸੁਲਭਵਾਏ, ਵੀਰ ਕਦੇ ਇਸ ਤੋਂ ਵੱਧ ਸੁਖਾਵੇਂ ਮਾਹੌਲ ਦੀ ਆਸ ਨਾ ਰੱਖਣ।

—(ਅਪ੍ਰੈਲ, ੧੯੮੧)

ਗੁਰਬਾਣੀ ਇਸੁ ਜਗ ਮਹਿ ਚਾਨਣੁ

ਅੱਜ ਲੋੜ ਹੈ ਦਸਮੇਸ਼ ਪਿਰਾ ਦੀ ਭਾਵਨਾ ਮੁਤਾਬਕ ਇਲਾਕੇ, ਜਾਤ, ਬੁਲ, ਕਿਰਤ ਦੀਆਂ ਹੱਦਬੰਦੀਆਂ ਮੋਟ ਕੇ ਮਨੁੱਖਤਾਵਾਦੀ ਖਾਲਸਈ ਰਵਾਇਤਾਂ ਉਜਾਗਰ ਕਰਨ ਦੀ, ਹਾਂ ਜੇ ਸਾਂਝੀਵਾਲਤਾ ਦੇ ਪ੍ਰਤੀਕ "ਗੁਰੂ ਗ੍ਰੰਥ ਸਾਹਿਬ ਜੀ" ਦੀ ਵਡਿਆਈ ਸਮੁੱਚੇ ਸੰਸਾਰ ਵਲੋਂ ਵਡਿਆਈ ਜਾਵੇ।

—(ਅਪ੍ਰੈਲ, ੧੯੮੧)

ਮਿਸ਼ਨਰੀ ਸੇਧਾਂ

ਜੇ ਅਸੀਂ ਈਮਾਨਦਾਰੀ ਨਾਲ ਚਾਹੁੰਦੇ ਹਾਂ ਕਿ ਸਿੱਖ ਦੀ ਤਾਰੀਫ ਉਪਰ ਕੋਈ ਸੁਆਲੀਆ ਨਿਸ਼ਾਨ ਨਾ ਲੱਗੇ, ਸਿੱਖ ਕੌਮ ਦੀ ਵਿਲੱਖਣਤਾ ਨੂੰ ਸੰਸਾਰ ਸਾਹਮਣੇ ਪੇਸ਼ ਕੀਤਾ ਜਾ ਸਕੇ ਤਾਂ ਅੱਜ ਹਰ ਇਕ ਗੁਰਸਿੱਖ, ਵੀਰ ਅਤੇ ਭੈਣ ਦਾ ਫਰਜ਼ ਬਣਦਾ ਹੈ ਕਿ ਬਿਨਾਂ ਹੋਰ ਢਿੱਲ ਕੀਤੇ ਆਪਣੇ ਆਪ ਨੂੰ ਸਤਿਗੁਰਾਂ ਦੇ ਸਪੁਰਦ ਕਰੀਏ। ਖੰਡੇ ਦੀ ਪਾਹੁਲ ਦੇ ਧਾਰਨੀ ਹੋਈਏ। ਅੰਮ੍ਰਿਤ ਡਕ ਕੇ ਸੁੰਦਰ ਜੀਵਨ ਜਾਚ ਰਾਹੀਂ ਆਪਣੇ ਮਨੁੱਖਾ ਜੀਵਨ ਦੀ ਸੰਭਾਲ ਕਰੀਏ, ਸਮਰਥ ਸਤਿਗੁਰੂ ਆਪ ਹੀ ਸਾਡੀ ਬਾਂਝ ਪਕੜਣਗੇ।

—(ਅਪ੍ਰੈਲ, ੧੯੮੧)

ਇਕ ਸ਼ਲਾਘਾਯੋਗ ਫੈਸਲਾ

—ਹਿਮਤ ਸਿੰਘ, ਡੇਰਾ ਬਾਬਾ ਨਾਨਕ

ਮਿਤੀ 4 ਫਰਵਰੀ 1998 ਦੇ ਐਮੀਰ ਵੇਲੇ ਦੇ ਤਿੰਨ ਵਜੇ, ਰੱਬੀ ਸੱਦਾ ਆਉਣ ਤੇ ਸਾਡੇ ਤਾਏ ਦੇ ਵੱਡੇ ਪੁੱਤਰ ਸ੍ਰ: ਕਰਾਰ ਸਿੰਘ ਜੀ, ਜੋ ਮੇਰੇ ਵੱਡੇ ਭਰਾ ਲਗਦੇ ਸੀ, ਅਕਾਲ ਚਲਾਣਾ ਕਰ ਗਏ। ਆਖਰਕਾਰ ਸਭ ਨੂੰ ਰੱਬੀ ਭਾਣਾ ਮੰਨਣਾ ਪਾਇਆ।

ਅੰਤਮ ਸੰਸਕਾਰ ਤੋਂ ਬਾਅਦ ਚੋਖੇ ਦੀ ਤਰੀਕ ਦੱਸ ਦਿੱਤੀ ਗਈ। ਫੇਰ ਚੋਖੇ ਵਾਲੇ ਦਿਨ ਰਿਸ਼ਤੇਦਾਰਾਂ ਨੂੰ 13-2-98 ਨੂੰ ਸ੍ਰੀ ਅਖੰਡ ਪਾਠ ਦੇ ਭੋਗ ਵਾਲੇ ਦਿਨ ਆਉਣ ਦੇ ਕਾਰਡ ਵੀ ਦੇ ਦਿੱਤੇ। ਮਿਤੀ 13-2-98 ਨੂੰ ਸ੍ਰੀ ਅਖੰਡ ਪਾਠ ਦਾ ਭੋਗ ਪਾਇਆ। ਭੋਗ ਸਮੇਂ ਨਗਰ ਨਿਵਾਸੀ ਤੇ ਰਿਸ਼ਤੇਦਾਰ, ਸੱਜਣ-ਮਿੱਤਰ ਕੁਲ ਮਿਲਾ ਕੇ ਪੰਜ ਸੌ ਦੀ ਹਾਜ਼ਰੀ ਸੀ। ਸਮਾਜਕ ਗੀਤੀਆਂ ਮੁਤਾਬਕ ਵੱਡਾ ਕੀਤਾ ਗਿਆ ਤੇ ਕੱਠ ਵਾਲਾ ਸਾਰਾ ਬੇਲੋੜਾ ਖਰਚ ਵੀ ਕਰਨਾ ਪਿਆ। ਸੋ ਕੀਰਤਨ ਤੋਂ ਬਾਅਦ ਦੇ ਅਕਾਲੀ ਲੀਡਰ ਡਾ: ਜੋਧ ਸਿੰਘ ਸਾਬਕਾ ਐਮ.ਐਲ.ਏ. ਤੇ ਜਥੇਦਾਰ ਅਮਰੀਕ ਸਿੰਘ ਸ਼ਾਹਪੁਰ ਨੇ ਸ਼ਰਧਾਂਜਲੀ ਭੇਂਟ ਕੀਤੀ। ਉਪਰੰਤ ਡਾ: ਪਰਮਿੰਦਰ ਸਿੰਘ ਪਿੰਡ ਸ਼ਿਕਾਰ ਮਾਛੀਆਂ ਨੇ ਸੰਗਤ ਵਿਚ ਖਲੋ ਕੇ ਇਹ ਸਾਰੀਆਂ ਬੇਲੋੜੀਆਂ ਗੀਤੀਆਂ ਤੇ ਚਾਨਣਾ ਪਾਇਆ ਤੇ ਗੁਰਮਤਿ ਦੀ ਗੱਲ ਕੀਤੀ।

ਖਾਸ ਕਰ ਉਨ੍ਹਾਂ ਨੇ ਮੋੜਵੀਂ ਮਕਾਣ ਦੀ ਗੱਲ ਭੇਂਟੀ ਤੇ ਗੁਰਮਤਿ ਤੇ ਇਤਿਹਾਸਕ ਹਵਾਲੇ ਦੇ ਕੇ ਸਮਝਾਇਆ ਕਿ, ਦੱਸੇ ਗੁਰਮਤਿ ਅਨੁਸਾਰ ਇਨ੍ਹਾਂ ਗੀਤਾਂ ਕਰਨ ਦਾ ਮਰੇ ਹੋਏ ਪ੍ਰਾਣੀ ਦੀ ਆਤਮਾ ਨੂੰ ਕੀ ਲਾਭ ਮਿਲਦਾ ਹੈ। ਹਜ਼ਾਰਾਂ ਰੁਪਏ ਬੇਲੋੜਾ ਖਰਚ

ਕਰਕੇ ਅਸੀਂ ਵਿਛੜੇ ਪ੍ਰਾਣੀ ਨੂੰ ਕੀ ਸੁਖ-ਸ਼ਾਂਤੀ ਦੇਂਦੇ ਹਾਂ। ਫਿਰ ਮੋੜਵੀਂ ਮਕਾਣ ਟਰਾਲੀਆਂ ਭਰਕੇ ਖੜਦੇ ਹਾਂ ਤੇ ਉਥੋਂ ਜਾ ਕੇ ਮਾਠਿਆਈਆਂ ਜਲੋਬੀਆਂ, ਵੇਨ-ਸੁਵੇਨੇ ਖਾਣੇ, ਮੀਟ, ਸ਼ਰਾਬ ਪੀ ਕੇ ਅਸੀਂ ਆਖਦੇ ਹਾਂ ਕਿ ਮੜ੍ਹੀ ਠੰਡੀ ਹੋ ਗਈ ਹੈ। ਜੇ ਮੋੜਵੀਂ ਮਕਾਣ ਨਾ ਜਾਏ ਤਾਂ ਮੜ੍ਹੀ ਠੰਡ ਠਹੀਂ ਹੁੰਦੀ। ਸੋ ਇਹਨਾਂ ਸਾਰੀਆਂ ਗੱਲਾਂ ਦਾ ਕੁਝ ਸਮਝਦਾਰ ਪੜ੍ਹੇ ਲਿਖਿਆਂ ਤੇ ਕਾਫੀ ਅਸਰ ਪਿਆ ਤੇ ਔਰਤਾਂ ਤੇ ਅਠਪੜ੍ਹ ਲੋਕਾਂ ਤੇ ਲਕੀਰ ਦੇ ਫਕੀਰ ਲੋਕਾਂ ਨੇ ਬੁਰਾ ਵੀ ਮਨਾਇਆ। ਦਲੀਲ ਇਹ ਦੇਵਣਗੇ ਕਿ ਸ਼ੁਰੂ ਤੋਂ ਹੀ ਸਾਰੇ ਕਰਦੇ ਆ ਰਹੇ ਹਨ।

ਪਰ ਡਾ: ਪਰਮਿੰਦਰ ਸਿੰਘ ਜੀ ਹੁਰਾਂ ਨੇ ਹੋਸਲਾ ਨਾ ਹਾਰਿਆ ਤੇ ਉਥੇ ਖਲੋਤੇ ਆਦਮੀਆਂ ਵਿਚ ਆਪਣੀ ਗੱਲ ਜਾਰੀ ਰੱਖੀ। ਸਭ ਤੋਂ ਵੱਧ ਹਮਾਇਤ, ਗੁਰਮਤਿ ਧਾਰਨੀ ਸ੍ਰ: ਹਰਦੀਪ ਸਿੰਘ ਨੇ ਕੀਤੀ। ਜਥੇਦਾਰ ਮੱਖਣ ਸਿੰਘ ਰੱਤਾ, ਜਿਨ੍ਹਾਂ ਦੇ ਘਰ ਮੋੜਵੀਂ ਮਕਾਣ ਜਾਣੀ ਸੀ, ਉਹ ਵੀ ਸਹਿਮਤ ਹੋ ਗਏ। ਫੇਰ ਗੁਰਦੁਆਰੇ ਜਾ ਕੇ ਅਨੰਦ ਸਾਹਿਬ ਪੜ੍ਹ ਕੇ ਅਰਦਾਸ ਕਰਕੇ ਤੇ ਪੰਜ ਜੈਕਾਰੇ ਛੱਡ ਕੇ ਤੇ ਹੁਕਮਨਾਮਾ ਲੈ ਕੇ ਪ੍ਰਵਾਨਗੀ ਲੈ ਲਈ। ਸਭ ਤੋਂ ਵੱਧ ਸਹਿਯੋਗ ਸ੍ਰ: ਕਰਾਰ ਸਿੰਘ ਦੇ ਵੱਡੇ ਪੁੱਤਰ ਸਤਨਾਮ ਸਿੰਘ ਦਾ ਹੈ ਜਿਨ੍ਹਾਂ ਨੇ ਹੋਸਲਾ ਰੱਖ ਕੇ ਇਹ ਰਸਮ ਬੰਦ ਕਰ ਦਿੱਤੀ। ਸੋ ਅਸੀਂ ਹੋਰ ਵੀ ਪੜ੍ਹੇ ਲਿਖੇ ਸੱਜਣਾਂ ਨੂੰ ਅਪੀਲ ਕਰਦੇ ਹਾਂ ਕਿ ਉਹ ਵੀ ਅੱਗੇ ਆਉਣ ਤੇ ਇਨ੍ਹਾਂ ਬੇਲੋੜੀਆਂ ਰਸਮਾਂ ਨੂੰ ਘਟਾਇਆ ਜਾ ਸਕੇ। ■

ਕੇਸ ਗੁਰੂ ਦੀ ਮੋਹਰ

ਇਕ ਦਿਨ ਦਾਸ ਤੇ ਕੁਝ ਵੀਰ ਗੁਰਮਤਿ ਵਿਚਾਰਾਂ ਕਰਦੇ ਬਜ਼ਾਰ ਵਿਚੋਂ ਲੰਘ ਰਹੇ ਸਾਂ। ਅਚਾਨਕ ਸਾਡਾ ਧਿਆਨ ਇਕ ਸਾਬਤ ਸੁਰਤ ਪ੍ਰਕਾਸ਼ ਦਾਹੜੇ ਵਾਲੇ ਨੌਜਵਾਨ ਤੇ ਪਿਆ। ਸਾਡੇ ਦੇਖਦਿਆਂ-ਦੇਖਦਿਆਂ ਉਹ ਨੌਜਵਾਨ ਸਾਹਮਣੇ ਨਾਈ ਦੀ ਦੁਕਾਨ ਤੇ ਜਾ ਬੈਠਾ। ਨਾਈ ਅਜੇ ਆਪਣੇ ਅੱਜ਼ਾਰ ਸਾਫ ਕਰ ਰਿਹਾ ਸੀ ਕਿ ਸਾਡੇ 'ਚੋਂ ਇਕ ਵੀਰ ਨੇ ਬੜੀ ਫੁਰਤੀ ਨਾਲ ਉਸ ਨੌਜਵਾਨ ਨੂੰ ਕੁਰਸੀ ਤੋਂ ਉਠਾ ਕੇ ਸਾਡੇ ਵਿਚ ਲੈ ਆਇਆ। ਉਸ ਨਾਲ 'ਕੇਸ ਗੁਰੂ ਦੀ ਮੋਹਰ' ਪ੍ਰਤੀ ਅਮੀਰ ਵਿਰਸੇ ਦੀਆਂ ਵਿਚਾਰਾਂ ਕੀਤੀਆਂ। ਉਸ ਨੌਜਵਾਨ ਨੇ ਅੱਗੇ ਤੋਂ ਇਹ ਕੁਕਰਮ ਨਾ ਕਰਨ ਦਾ ਪ੍ਰਣ ਲੈ ਕੇ ਵਿਦਾਇਗੀ ਲਈ। ਜੇ ਅਸੀਂ ਸਾਰੇ ਪੰਥਕ ਸੋਚਣੀ ਵਾਲੇ ਆਪਣੇ ਵਿਰਸੇ ਪ੍ਰਤੀ ਜਾਗਰੂਕ ਹੋਈਏ, ਤਾਂ ਪਰਿਤਪੁਣਾ ਸਹਿਜੇ ਹੀ ਦੂਰ ਕੀਤਾ ਜਾ ਸਕਦਾ ਹੈ।

—ਬਲਵਿੰਦਰ ਸਿੰਘ, ਪਟੀ

1999 ਦੀ ਵਿਸਾਖੀ ਅਤੇ ਖਾਲਸਾ ਪੰਥ

-ਪ੍ਰੋ: ਡਾ: ਹਰਨਾਮ ਸਿੰਘ ਸ਼ਾਨ

ਭਾਸ਼ਾ ਵਿਭਾਗ (ਪੰਜਾਬ) ਵਲੋਂ ਸਾਹਿਤ ਸ਼੍ਰੇਣੀ ਦਾ ਪੁਰਸਕਾਰ ਜੇਤੂ ਡਾ: ਸ਼ਾਨ ਜੀ ਦਾ ਉਚੇਚਾ ਲੇਖ 'ਸਿਖ ਬੁੱਕ ਸੈਂਟਰ' ਦੇ ਧੰਨਵਾਦ ਸਹਿਤ ਛਾਪਿਆ ਜਾ ਰਿਹਾ ਹੈ।

-ਸੰਪਾਦਕ

ਸੰਨ 1999 ਦੀ ਵਿਸਾਖੀ ਖਾਲਸਾ ਪੰਥ ਦੀ ਸਾਜਣਾ ਦੇ ਤਿੰਨ ਸੌ ਵਰ੍ਹੇ ਬੀਤਣ ਦੀ ਲਖਾਇਕ ਹੋਵੇਗੀ। ਉਹ ਸਿੱਖ ਧਰਮ ਦੇ ਮਹਾਨ ਸੰਚਾਲਕ, ਗੁਰੂ ਨਾਨਕ ਦੇਵ ਜੀ (1469-1539) ਦੀ ਭਵਿੱਖ ਬਾਣੀ ਦੀ ਸੱਚਾਈ ਦੀ ਯਾਦ ਵੀ ਤਾਜ਼ਾ ਕਰਵਾਏਗੀ, ਜੋ ਮੁਗਲ ਬਾਦਸ਼ਾਹ ਬਾਬਰ ਦੇ ਹਿੰਦੁਸਤਾਨ ਉੱਤੇ ਕੀਤੇ ਨਿਰਦਈ ਹੱਲੇ ਸਮੇਂ ਉਚਾਰੇ ਹੋਠ-ਲਿਖੀ ਤੁਕ ਨਾਲ ਸ਼ੁਰੂ ਹੁੰਦੇ ਸ਼ਬਦ ਵਿੱਚ ਸੰਕੇਤਿਤ ਹੈ:

ਖੁਰਾਸਾਨ ਖਸਮਾਨਾ ਕੀਆ

ਹਿੰਦੁਸਤਾਨੁ ਭਰਾਇਆ॥੧॥੫॥੧੬॥

(ਆਸਾ ਮਹਲਾ 1, ਪੰਨਾ 360)

ਇਹ ਉਸ ਪਸ਼ੀਨਗੋਈ ਦੀ ਸਾਰਥਕਤਾ ਦੀ ਸਾਖ ਵੀ ਮੁੜ ਦ੍ਰਿੜ੍ਹ ਕਰਵਾਏਗੀ, ਜੋ ਸੰਨ 1675 ਨੂੰ ਧਰਮ-ਕਰਮ ਅਤੇ ਮਨੁੱਖੀ ਅਧਿਕਾਰਾਂ ਦੀ ਸੁਰੱਖਿਆ ਲਈ ਆਪਣਾ ਬਲੀਦਾਨ ਦੇਣ ਤੋਂ ਪਹਿਲਾਂ, ਹਿੰਦ ਦੀ ਚਾਦਰ, ਸ੍ਰੀ ਗੁਰੂ ਰੋਗ ਬਹਾਦਰ ਸਾਹਿਬ (1621-1675), ਨੇ ਇਉਂ ਬਿਆਨ ਕੀਤੀ ਸੀ:

ਨਾਮੁ ਰਹਿਓ ਸਾਧੁ ਰਹਿਓ

ਰਹਿਓ ਗੁਰੂ ਗੋਬਿੰਦ॥੫੬॥

(ਸਲੋਕ ਮਹਲਾ 9, ਪੰਨਾ 1428)

ਨਾਲੇ ਉਸ ਇਨਕਲਾਬੀ ਯੋਭਾਨ 'ਤੇ ਇਕਰਾਰ ਦੀ ਦਾਸਤਾਨ ਵੀ ਦੁਹਰਾਉਣ ਦਾ ਮੌਕਾ ਬਖਸ਼ੇਗੀ, ਜੋ ਨੌਂ ਕੁ ਵਰ੍ਹਿਆਂ ਦੇ ਬਾਲ ਗੁਰੂ, ਸ੍ਰੀ ਗੋਬਿੰਦ ਰਾਇ ਜੀ (1666-1708), ਨੇ ਆਪਣੇ ਪਿਤਾ-ਗੁਰੂ ਦੀ ਉਕਤ ਸ਼ਹਾਦਤ ਪਿੱਛੋਂ ਵਾਪਰੀ ਦਹਿਸ਼ਤ ਤੇ ਢਹਿੰਦੀ ਕਲਾ ਦਾ ਜ਼ਿਕਰ, ਦਿੱਲੀਓਂ ਅਨੰਦਪੁਰ ਆਈ ਸੰਗਰ ਦੇ ਮੁੱਧੇ ਸੁਣਕੇ, ਭਾਈ ਸੰਤੋਖ ਸਿੰਘ ਜੀ (1708-1844) ਦੇ ਲਫ਼ਜ਼ ਵਿੱਚ ਇਉਂ ਕੀਤਾ ਸੀ:

ਸ੍ਰੀ ਗੋਬਿੰਦ ਸਿੰਘ ਸੁਨਿ ਕਰਿ ਐਸੇ।

ਗਰਜਾਹਿ ਬੇਲੇ ਜਲਧਰ ਜੈਸੇ।

ਇਸ ਬਿਧਿ ਕੋ ਅਬਿ ਪੰਥ ਬਨਾਵੈ।

ਸਕਲ ਜਗਤ ਮਹਿ ਬਹੁ ਬਿਦਤਾਵੈ॥੮॥

ਲਾਖਹੁ ਜਗ ਕੇ ਠਰ ਇਕ ਥਾਇ।

ਤਿਨ ਮਹਿ ਮਿਲੇ ਏਕ ਸਿਖ ਜਾਇ।

ਸਭ ਮਹਿ ਪ੍ਰਥਮ ਪਛਾਨਯੋ ਪਰੇ।

ਰਲੇ ਨ ਕਯੋਹੁ ਕੈ ਸਿਹੁ ਕਰੇ॥੯॥

ਜਥਾ ਬਕਨ ਮਹਿ ਹੰਸ ਨ ਛਪੇ।

ਗਿ੍ਰਿਭਿ ਬਿਖੇ ਮੇਰ ਜਿਮ ਦਿਪੇ॥

ਜਯੋ ਖਰਗਨ ਮਹਿ ਬਣੀ ਝੁਰੰਗ॥

ਜਥਾ ਮ੍ਰਿਗਨਿ ਮਹਿ ਕੇਹਰਿ ਅੰਗ॥੧੦॥

ਤਿਮ ਨਾਨਾ ਭੇਖਨ ਕੇ ਮਾਹਿ।

ਮਮ ਸਿਖ ਕੇ ਸਗਲੇ ਪਰਖਾਹਿ।

(ਸ੍ਰੀ ਗੁਰ ਪ੍ਰਤਾਪ ਸੂਰਜ ਗ੍ਰੰਥ, ਰੁਤ ੧, ਅੰਸੁ ੭, ਪੰਨਾ ੪੫੨੧)

ਅਰਥਾਤ : ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਇਹ ਕੁਝ ਸੁਣਾਇਆਂ ਹੀ ਸਾਵਣ ਦੇ ਬਦਲ ਵਾਂਗ ਗਰਜ ਕੇ ਬੋਲੇ : 'ਹੁਣ ਤਾਂ ਮੈਂ ਇਕ ਅਜਿਹੇ ਪੰਥ ਦੀ ਸਾਜਣਾ ਕਰਾਂਗਾ, ਜੋ ਸਾਰੇ ਸੰਸਾਰ ਵਿੱਚ ਨਿਆਰੇ ਤੇ ਨਿਵੇਕਲੇ ਰੂਪ ਦਾ ਧਾਰਨੀ ਹੋਵੇਗਾ। ਦੁਨੀਆਂ ਦੇ ਲੱਖਾਂ ਲੋਕਾਂ ਦੇ ਇਕੱਠ ਵਿੱਚ ਜਦੋਂ ਕਿਤੇ ਕੋਈ ਇਕ ਸਿੱਖ ਵੀ ਸ਼ਾਮਲ ਹੋਇਆ ਹੋਵੇਗਾ, ਉਹ ਸਾਰੇ ਇਕੱਤਰਤ ਬੀਦਿਆਂ ਵਿਚੋਂ ਪਹਿਲੀ ਨਜ਼ਰੇ ਹੀ ਪਛਾਣਿਆ ਜਾ ਸਕੇਗਾ ਅਤੇ ਸਭ ਤੋਂ ਵੱਖਰਾ ਤੇ ਵਿਲੱਖਣ ਦਿਸੇਗਾ। ਬਗਲਿਆਂ ਦੀ ਡਾਰ ਵਿੱਚ ਜਿਵੇਂ ਕੋਈ ਹੰਸ ਛੁਪਿਆ ਨਹੀਂ ਰਹਿ ਸਕਦਾ, ਗਿਰਝਾਂ ਦੇ ਝੁੰਡ ਵਿੱਚ ਜਿਵੇਂ ਕੋਈ ਮੋਰ, ਲਿਸਕਦਾ ਹੈ, ਖੇਤਿਆਂ ਦੀ ਭੀੜ ਵਿੱਚ ਜਿਵੇਂ ਕੋਈ ਘੋੜਾ ਅਤੇ ਹਿਰਨਾਂ ਦੀ ਢਾਣੀ ਵਿੱਚ ਜਿਵੇਂ ਕੋਈ ਸ਼ੇਰ ਵੱਖਰਾ ਤੇ ਵਿਲੱਖਣ ਦਿੱਸਦਾ ਹੈ, ਤਿਵੇਂ ਹੀ ਭਿੰਨ-ਭਿੰਨ ਮੱਤਾਂ ਤੇ ਭੇਖਾਂ ਦੇ ਇਕੱਠ ਵਿੱਚ ਵਿਰਰਦਾ ਮੇਰਾ ਸਿੱਖ, ਆਪਣੇ ਉਸ ਨਿਆਰੇ ਸਰੂਪ ਤੇ ਅਨੂਠੀ

ਸਪਿਰਟ ਸਦਕੇ ਸਹਿਜੇ ਹੀ ਦਿਸਿਆ ਤੇ ਪਛਾਣਿਆ ਜਾ ਸਕੇਗਾ।"

ਉਸ ਇਤਿਹਾਸਕ ਤੇ ਇਨਕਲਾਬੀ ਘਟਨਾ ਦੇ ਉਦੇਸ਼ ਦੀ ਵਿਸ਼ੇਸ਼ਤਾ ਤੇ ਮਹੱਤਤਾ ਸਮਝਣ ਲਈ 30 ਮਾਰਚ, 1899 ਵਾਲੀ ਵਿਸਾਖੀ ਵਾਲੇ ਦਿਨ ਅਨੰਦਪੁਰ ਵਿਖੇ ਜੇ ਕੁਝ ਵਾਪਰਿਆ, ਉਸ ਨੂੰ ਜਾਣਨਾ ਤੇ ਪਛਾਣਨਾ ਅਤੀ ਜ਼ਰੂਰੀ ਹੈ। ਅਸਲ ਵਿੱਚ ਉਹ ਇਕ ਅਜਿਹਾ ਅਦੁੱਤੀ ਕੌਤਕ ਸੀ, ਜਿਸ ਦਾ ਉਸ ਤੋਂ ਪਹਿਲਾਂ ਕਦੇ ਕਿਸੇ ਨੂੰ ਚਿੱਤ-ਚੇਤਾ ਹੀ ਨਹੀਂ ਸੀ। ਉਸ ਦਿਨ ਦਸਵੇਂ ਪਾਤਸ਼ਾਹ ਅਤੇ ਚੜ੍ਹਦੀ ਕਲਾ ਦੇ ਪੁੰਜ ਗੁਰੂ ਗੋਬਿੰਦ ਦਾਸ ਨੇ ਉਥੋਂ ਦੇ ਕਿਲ੍ਹੇ ਕੇਸਗੜ੍ਹ ਵਿੱਚ ਇਕ ਭਾਰੀ ਤੇ ਯਾਦਗਾਰੀ ਦੀਵਾਨ ਸਜਾਇਆ ਸੀ। ਉਸ ਵਿੱਚ ਹਿੰਦੁਸਤਾਨ ਦੇ ਹਰ ਪਾਸਿਉਂ ਦੂਰ-ਦੂਰਾਡਿਉਂ ਇਕੱਠਰ ਹੋਏ ਹਜ਼ਾਰਾਂ ਸ਼ਰਧਾਲੂਆਂ ਨੂੰ ਇਕ ਬੜੇ ਅਜੀਬ ਅੰਦਾਜ਼ ਵਿੱਚ ਸੰਬੋਧਤ ਹੋਏ ਸਨ ਅਤੇ ਉਨ੍ਹਾਂ ਨੂੰ ਆਪੇ ਆਪਣਾ ਕਰਤੱਵ ਪਾਲਣ ਲਈ ਵੰਗਾਰਿਆ ਸੀ। ਉਨ੍ਹਾਂ ਨੇ ਇਕ ਨੰਗੀ ਰਲਵਾਰ ਸੂਤ ਕੇ, ਵਾਰੇ-ਵਾਰੀ ਪੰਜ ਸਿਰਾਂ ਦੀ ਭੋਂਟ ਮੰਗੀ ਸੀ। ਫਿਰ ਪੰਜਾਂ ਨੂੰ ਖੰਡੇ ਦਾ ਅੰਮ੍ਰਿਤ ਡਕਾ ਕੇ, ਚੜ੍ਹਦੀ-ਕਲਾ ਦੇ ਡੱਟੇ ਮਾਰ ਕੇ ਅਤੇ ਆਪਣੇ "ਪੰਜ ਪਿਆਰੇ" ਆਖ ਕੇ, ਉਨ੍ਹਾਂ ਦੀ ਮਾਨੇ ਕਾਇਆ-ਕਲਪ ਕਰ ਦਿੱਤੀ ਸੀ:

ਪੀਓ ਪਾਹੁਲ ਖੰਡਧਾਰ ਹੋਇ ਜਨਮ ਸੁਹੇਲਾ॥

(ਭਾਈ ਗੁਰਦਾਸ ਜੀ)

ਉਪਰੰਤ ਇਹੋ "ਪਾਹੁਲ" ਉਨ੍ਹਾਂ ਪਾਸੋਂ ਆਪ ਡਕ ਕੇ, ਸੰਸਾਰ ਦੇ ਧਾਰਮਿਕ ਇਤਿਹਾਸ ਵਿਚ ਇਕ ਹੋਰ ਕ੍ਰਿਸ਼ਮਾ ਕਰ ਵਿਖਾਇਆ ਸੀ। ਦੁਨੀਆਂ ਇਹ ਵੇਖ ਕੇ ਹੈਰਾਨ ਹੋ ਗਈ ਸੀ ਅਤੇ ਕਹਿਣ ਲੱਗ ਪਈ ਸੀ:

ਵਾਹ ਵਾਹ ਗੋਬਿੰਦ ਸਿੰਘ ਆਪੇ ਗੁਰੂ ਚੇਲਾ॥੧॥

(ਭਾਈ ਗੁਰਦਾਸ ਜੀ)

ਇਉਂ ਗੁਰੂ ਗੋਬਿੰਦ ਦਾਸ ਨੇ ਗੁਰੂ ਨਾਨਕ ਸਾਹਿਬ ਦੀ ਉੰਮਰ ਨੂੰ ਆਪਣੇ ਸਮੇਰ, 'ਸਿੰਘ' (ਭਾਵ ਸ਼ੇਰ) ਦਾ ਖਿਡਾਥ ਦੇ ਕੇ 'ਖਾਲਸਾ' ਸਜਾ ਦਿੱਤਾ ਸੀ।

ਸੰਗਰਿ ਕੀਠੀ ਖਾਲਸਾ ਮਨਮੁਖੀ ਦੁਹੇਲਾ॥

(ਭਾਈ ਗੁਰਦਾਸ ਜੀ)

ਗੁਲਾਮ ਮੁੱਹਈਉਦੀਨ ਦੇ ਕਥਨ ਅਨੁਸਾਰ ਸਰਕਾਰੀ ਪੱਤਰ-ਪ੍ਰੇਰਕ ਦੀ ਅੱਖੀਂ ਡਿੱਠੀ ਗਵਾਹੀ ਦੇ ਮੁਤਾਬਕ, ਉਸ ਦਿਨ ਹਜ਼ਾਰਾਂ ਹੋਰ ਲੋਕ, ਉਨ੍ਹਾਂ ਦੀ ਵੇਖਾ-ਵੇਖੀ, ਇਹ 'ਪਾਹੁਲ' ਡਕ ਕੇ ਰਿਆਰ-ਬਰ-ਰਿਆਰ ਹੋ ਗਏ ਸਨ। (ਮੈਕਾਲਿਫ, ਦੀ ਸਿੱਖ ਰਿਲੀਜ਼ਨ, ਜਿਲਦ 6, ਪੰਨਾ-82-83)

ਗੁਰੂ ਜੀ ਨੇ ਉਨ੍ਹਾਂ ਦੀਆਂ ਸੁੱਤੀਆਂ ਸ਼ਕਤੀਆਂ ਨੂੰ ਜਗਾ ਕੇ,

ਉਨ੍ਹਾਂ ਵਿਚ ਇਕ ਅਗੰਮੀ ਰੂਹ ਫੁਕ ਦਿੱਤੀ ਸੀ। ਉਨ੍ਹਾਂ ਦੇ ਰਨ-ਮਨ ਨੂੰ ਭਗਤੀ ਤੇ ਸ਼ਕਤੀ ਦੀ ਪੁੱਠ ਚੜ੍ਹਾ ਕੇ, ਦੇਗ ਤੇ ਤੇਗ ਦੀ ਫ਼ਤਹਿ ਦਾ ਨਿਸ਼ਾਨਾ ਬਖ਼ਸ਼ ਕੇ ਇਕ ਨਵੇਂ ਤੇ ਅਨੂਠੇ "ਪੰਥ" ਦੀ ਪੱਕੀ-ਪੀੜੀ ਨੀਂਹ ਵੀ ਰੱਖ ਦਿੱਤੀ ਸੀ।

ਨਿਜ ਪੰਥ ਚਲਾਇਓ ਖਾਲਸਾ

ਧਰਿ ਤੇਜ ਕਰਾਰਾ॥੧੫॥

(ਰਾਮਕਲੀ ਵਾਰ ਪਾ: ਦਸਵੀਂ)

ਫਿਰ ਇਸ ਨਿਆਰੇ "ਪੰਥ" ਦੇ ਅਨੂਠੇ "ਪਾਧੀਆਂ" ਵਿਚ ਧਾਰਮਿਕ ਪਵਿੱਤਰਤਾ, ਸਦਾਚਾਰਕ ਸੁਹਿਰਦਤਾ, ਸਰੀਰਕ ਵਿਲੱਖਣਤਾ, ਸਮਾਜਿਕ ਸੁਤੰਤਰਤਾ ਤੇ ਰਾਜਨੀਤਿਕ ਸਥਿਰਤਾ ਲਿਆਉਣ ਲਈ ਇਕ ਆਦਰਸ਼ਕ ਜਾਤੀ ਤੇ ਜਮਾਤੀ ਰਹਿਤ-ਮਰਯਾਦਾ ਵੀ ਨਿਯਤ ਕਰ ਦਿੱਤੀ ਸੀ।

ਉਨ੍ਹਾਂ ਨੂੰ ਸਭ ਤੋਂ ਨਿਆਰੇ ਦਿਸਣ ਤੇ ਇਕੋ ਲੜੀ ਵਿਚ ਪਰ੍ਹੇ ਰਹਿਣ ਲਈ ਇਕ ਵਿਕੇਂਦਰੀ ਵਰਦੀ ਵੀ ਪੁਆ ਦਿੱਤੀ ਸੀ, ਜਿਸ ਬਾਰੇ ਉਨ੍ਹਾਂ ਆਪ ਆਖਿਆ ਸੀ ਕਿ ਅੱਗੇ ਤੋਂ ਗੁਰੂ ਕੇ ਸਿੱਖਾਂ ਦੀ ਨਿਸ਼ਾਨੀ ਇਹ ਪੰਜ "ਕਕਾਰ" ਕੜਾ, ਕਿਰਪਾਨ, ਕੱਛ, ਕੰਘਾ ਤੇ ਕੇਸ ਹੋਣਗੇ।

ਨਿਸ਼ਾਨੇ ਸਿੱਖੀ ਈ ਪੰਜ ਹਰਛਿ ਕਾਢ।

ਹਰਗਿਰ ਨਾ ਬਾਸਦ ਈ ਪੰਜ ਮੁਆਛ।

ਕੜਾ, ਕਾਰਦੇ, ਕੱਛ, ਕੰਘਾ, ਬਿਦਾਅ।

ਬਿਲਾ ਕੇਸ ਹੋਚ ਅਸਤੇ ਚੁਮਲਾ ਨਿਸ਼ਾ॥

(ਸਰਬਲੋਹ ਗ੍ਰੰਥ)

ਉਨ੍ਹਾਂ ਪੰਜਾਂ ਦੀ "ਭੋਂਟ" ਕਦੇ ਵੀ ਨਹੀਂ ਦਿੱਤੀ ਜਾ ਸਕਦੀ, ਪਰ ਚੇਤੇ ਰੱਖਣਾ, ਕੇਸਾਂ ਬਿਨਾਂ ਬਾਕੀ ਸਾਰੇ ਨਿਸ਼ਾਨ ਰੁੱਛ ਸਮਝੇ ਜਾਣਗੇ। ਸੋ, ਜਿੱਥੇ ਕੜੇ ਨੂੰ ਅਤੇ ਕਿਰਪਾਨ ਨੂੰ ਉਪਕਾਰ ਤੇ ਸਵੇ-ਰੱਖਿਆ ਦਾ ਚਿੰਨ੍ਹ ਨਿਯਤ ਕੀਤਾ, ਉਥੇ ਕੱਛ ਨੂੰ ਆਚਰਣਕ ਤੇ ਕੰਘੇ ਨੂੰ ਸਰੀਰਕ ਸੁੱਚਮ ਦੇ ਸੰਕੇਤ ਹੋਣ ਦਾ ਮਾਣ ਦਿੱਤਾ ਸੀ। "ਕੇਸ" ਬਾਰੇ ਦਿੱਤੀ ਇਸ ਖ਼ਾਸ ਹਦਾਇਤ ਤੋਂ ਜਾਪਦਾ ਹੈ ਕਿ ਸਤਿਗੁਰੂ ਨੇ ਇਸ ਜਮਾਦਰੂ ਤੇ ਸਦੀਵੀ ਕੁਦਰਤੀ ਚਿੰਨ੍ਹ ਨੂੰ ਰੱਖੀ ਰਚਾ ਲਈ ਰਜ਼ਾਮੰਦੀ, ਕੋਮੀ ਸ਼ਪਿਰਟ ਦੀ ਕਸਵੱਟੀ ਤੇ ਪੰਥਕ ਜਥੇਬੰਦੀ ਦੀ ਕਰੰਟੀ ਮਿਥਿਆ ਸੀ।

ਫਿਰ ਅਜਿਹੀ ਵਿਲੱਖਣ ਵਰਦੀ ਪਹਿਨਣ ਵਾਲੇ ਸੰਤ-ਸਿਪਾਹੀਆਂ ਲਈ ਜੋ ਆਦਰਸ਼ ਨਿਯਤ ਕੀਤੇ, ਉਹ ਵੀ ਇਸ ਗੱਲ ਦਾ ਗਵਾਹ ਹੈ ਕਿ ਗੁਰੂ ਗੋਬਿੰਦ ਸਿੰਘ ਨੇ ਇਹ ਬਾਹਰਲੇ ਚਿੰਨ੍ਹ ਧਾਰਨ ਵਾਲਿਆਂ ਨੂੰ ਅੰਦਰਲੇ ਦੇਵੀ ਗੁਣ ਵਿਕਸਾਉਣ ਲਈ ਵੀ

ਬੜੀ ਭਰਵੀਂ ਤਾਕੀਦ ਉਦੋਂ ਹੀ ਕਰ ਦਿੱਤੀ ਸੀ। ਉਨ੍ਹਾਂ ਭਾਣੇ,
ਅਸਲ "ਖਾਲਸਾ" ਅਖਵਾਉਣ ਦਾ ਹੱਕਦਾਰ ਹੀ ਉਹੀ ਹੈ ਜੋ:

ਜਾਗਤ ਜੇਤ ਜਪੈ ਨਿਸ ਬਾਸੁਰ
ਏਕ ਬਿਨਾ ਮਨ ਨੈਕ ਨ ਆਨੈ॥

ਪੂਰਨ ਪ੍ਰੇਮ ਪ੍ਰਤੀਤ ਸਜੇ
ਬੂਤ ਗੋਰ ਮੜੀ ਮਟ ਫੂਲ ਨ ਮਾਨੈ॥

ਤੀਰਥ ਦਾਨ ਦਇਆ ਡਪ ਸੰਜਮ
ਏਕ ਬਿਨਾ ਨਹ ਏਕ ਪਛਾਨੈ॥

ਪੂਰਨ ਜੇਤ ਜਗੈ ਘਟ ਮਹਿ

ਤਬ ਖਾਲਸਾ ਰਾਹਿ ਨਖਾਲਸ ਜਾਨੈ॥੧॥

(ਦਸਮ ਗ੍ਰੰਥ, ਤੇਤੀ ਸਵਈਏ, ਪੰਨਾ : 712)

ਇਸ ਤਰ੍ਹਾਂ ਉਸ ਨੂੰ ਇਕ ਆਦਰਸ਼ਕ ਜੀਵਨ-ਜਾਚ ਦੱਸਦਿਆਂ ਆਖਿਆ ਕਿ ਉਹ ਆਪਣੇ ਘਰ ਨੂੰ ਹੀ ਜੰਗਲ ਸਮਝ ਕੇ, ਦਿਲੋਂ ਸਾਧੂ ਬਣੇ। ਰੱਬ ਦੀ ਯਾਦ ਵਿਚ ਰਹਿੰਦਿਆਂ, ਸਭ ਗੁਣ ਗ੍ਰਹਿਣ ਕਰਦਿਆਂ ਅਤੇ ਆਪਣੇ ਕਾਰ-ਵਿਹਾਰ ਵਿਚ ਵਿਚਰਦਿਆਂ, ਉਹ ਨੌਕੀ, ਪਿਆਰ ਤੇ ਪਰਉਪਕਾਰ ਦਾ ਜੀਵਨ ਬਤੀਤ ਕਰੇ-

ਰੈ ਮਨ ਐਸੇ ਕਰਿ ਸੰਨਿਆਸਾ॥

ਬਨ ਸੇ ਸਦਨ ਸਭੈ ਕਰਿ ਸਮਝਹੁ

ਮਨ ਹੀ ਮਾਹਿ ਉਦਾਸਾ॥੧॥

ਜਤ ਕੀ ਜਟਾ ਜੇਗ ਕੇ ਮਜਰੁ

ਨੰਮ ਕੇ ਨਖਨ ਬਢਾਓ॥

ਗਯਾਨ ਗੁਰੂ ਆਤਮ ਉਪਦੇਸਹੁ

ਨਾਮ ਬਿਬੁਭ ਲਗਾਓ॥੨॥

ਅਲਪ ਅਹਾਰ ਸੁਲਪ ਸੀ ਨਿੰਦਾ

ਦਯਾ ਫਿਮਾ ਰਨ ਪ੍ਰੀਤ॥

ਸੀਲ ਸੰਤੋਖ ਸਦਾ ਨਿਰਬਾਹਿਬੇ

ਦ੍ਰੋਖੇ ਕ੍ਰਿਗੁਣ ਅਤੀਤ॥੩॥

ਕਾਮ ਕ੍ਰੋਧ ਹੰਕਾਰ ਲੋਭ ਹਠ

ਮੋਹ ਨ ਮਨ ਸੇ ਲਯਾਵੈ॥

ਤਬ ਹੀ ਆਤਮ ਰਤ ਕੇ ਦਰਸੇ

ਪਰਮ ਪੁਰਖ ਕਹ ਪਾਵੈ॥੪॥੧॥

(ਦਸਮ ਗ੍ਰੰਥ, ਰਾਮਕਲੀ ਪਾਤਸ਼ਾਹੀ 10, ਪੰਨਾ : 709)

ਅਜਿਹੀ ਵਰਦੀ ਨੇ ਆਦਰਸ਼ ਤੇ ਜੀਵਨ-ਜਾਚ ਦੇ ਪੰਧਾਊਆਂ ਲਈ ਪਰਉਪਕਾਰ ਤੇ ਸਵੈ-ਰੱਖਿਆ ਨੂੰ ਮੁੱਖ ਰੱਖਦਿਆਂ, ਸ਼ਸਤ੍ਰਬੱਧ ਰੇ ਤਿਆਰ-ਬਰ-ਤਿਆਰ ਰਹਿਣਾ ਵੀ ਜ਼ਰੂਰੀ ਦੱਸਿਆ। ਸ਼ਸਤ੍ਰਰਾਂ ਦੀ ਲੋੜ ਤੇ ਮਹੱਤਤਾ ਦਾ ਜ਼ਿਕਰ ਕਰਦਿਆਂ ਤਾਂ ਦਸਮੇਸ਼ ਨੇ ਇਥੋਂ

ਤੱਕ ਆਖ ਦਿੱਤਾ:

ਅਸ ਕ੍ਰਿਪਾਨ ਖੰਡੇ ਖੜਗ ਤੁਪਕ ਤਬਰ ਅਰੁ ਤੀਰ॥

ਸੇਵ ਸਰੋਹੀ ਸੇਹਥੀ ਯਹੇ ਹਮਾਰੇ ਪੀਰ॥੫॥

(ਦਸਮ ਗ੍ਰੰਥ, ਸ਼ਸਤ੍ਰ ਨਾਮ ਮਾਲਾ, ਪੰਨਾ : 717)

ਇਹ ਕੁਝ ਤੇ ਏਨਾ ਕੁਝ ਆਖ ਕੇ ਵੀ ਬਸ ਨਹੀਂ ਕੀਤੀ। ਅਜਿਹਾ ਵਿਲੱਖਣ ਰੂਪ ਤੇ ਰਹਿਤ-ਮਰਯਾਦਾ ਦੇਣ ਵਾਲੇ ਨੇ ਆਪਣੀ ਮੁਬਾਰਕ "ਜ਼ਾਤ" ਨੂੰ ਆਪੇ ਪੈਦਾ ਕੀਤੀ ਇਸ ਅਨੋਖੀ "ਜਮਾਤ" ਵਿਚ "ਅਭੇਦ" ਕਰਦਿਆਂ, ਇਹ ਵੀ ਸਪੱਸ਼ਟ ਕਰ ਦਿੱਤਾ ਸੀ ਕਿ ਜੇ ਕੋਈ ਜਦੋਂ ਵੀ ਇਸ ਉੱਤੇ ਅਮਲ ਕਰੇਗਾ, ਉਹ ਨਾ ਕੇਵਲ ਮੇਰਾ ਸਿੱਖ ਅਖਵਾਉਣ ਦਾ ਹੱਕਦਾਰ ਹੋਵੇਗਾ, ਸਗੋਂ ਮੈਂ ਉਸ ਨੂੰ ਆਪਣੇ "ਸਾਹਿਬ" ਤੇ ਆਪਣੇ ਆਪ ਨੂੰ ਉਸ ਦਾ "ਚੇਲਾ" ਅਖਵਾਉਣ ਵਿਚ ਵੀ ਮਾਣ ਮਹਿਸੂਸ ਕਰਾਂਗਾ:

ਰਹਿਣੀ ਰਹੇ ਸੇਈ ਸਿੱਖ ਮੇਰਾ॥

ਉਹ ਸਾਹਿਬ ਮੈਂ ਉਸ ਕਾ ਚੇਰਾ॥

(ਰਹਿਤਨਾਮਾ ਭਾਈ ਦੇਸਾ ਸਿੰਘ)

ਇਉਂ ਕੱਲ-ਮੁਕੱਲੇ ਨੌਜਵਾਨ ਗੁਰੂ ਗੋਬਿੰਦ ਸਿੰਘ ਨੇ 1699 ਦੀ 30 ਮਾਰਚ ਨੂੰ ਸ਼ਿਵਾਲਕ ਦੀ ਰਮਣੀਕ ਗੋਦੀ ਵਿਚ, ਅਜਿਹੀ ਰਹਿਣੀ-ਬਹਿਣੀ ਵਾਲੇ ਸੰਤ-ਸਿਪਾਹੀਆਂ ਦੀ ਇਕ ਅਜਿਹੀ ਕੌਮ ਤਿਆਰ ਕਰ ਦਿੱਤੀ, ਜੋ ਤਨ ਤੇ ਮਨ ਕਰਕੇ ਇਕ ਸੁਰ ਸੀ, ਜੋ ਸ਼ਿਆਲੀ ਤੇ ਅਮਲੀ ਤੌਰ 'ਤੇ ਇਕ ਮੁੱਠ ਸੀ ਅਤੇ ਜੋ ਆਪਣੇ ਸੰਚਾਲਕ ਨਾਲ ਵੀ ਆਤਮਕ ਤੌਰ 'ਤੇ ਇੱਕ ਮਿੱਕ ਸੀ।

ਇਸੇ ਦੀ ਸਹਾਇਤਾ ਨਾਲ "ਆਪੇ ਗੁਰੂ ਚੇਲਾ" ਗੁਰੂ ਗੋਬਿੰਦ ਸਿੰਘ ਨੇ ਬਦੇਸ਼ੀ ਰਾਜ ਦਾ ਜਬਰ ਉਖਾੜਨ ਤੇ ਦੇਸੀ ਸਮਾਜ ਦੀ ਨੀਂਦ ਉਖਾੜਨ ਲਈ ਵਧੇਰੇ ਉਤੋਂਜਿਤ ਤੇ ਉਤਸ਼ਾਹਿਤ ਹੋ ਕੇ ਆਪਣਾ ਲੋਕ ਬੰਨ੍ਹ ਲਿਆ ਸੀ। ਨਾਲੇ ਹਿੰਦੁਸਤਾਨ ਦੀ ਸ਼ਖਸੀ, ਸਮਾਜਿਕ, ਮਾਨਸਿਕ, ਆਰਥਿਕ, ਸੱਭਿਆਚਾਰਕ ਤੇ ਰਾਜਨੀਤਿਕ ਅਰਥਾਤ ਹਰ ਪ੍ਰਕਾਰ ਦੀ ਗੁਲਾਮੀ ਨੂੰ ਹਟਾਉਣ ਦਾ ਬੀੜਾ ਵੀ ਚੁੱਕ ਲਿਆ ਸੀ।

ਇਸ ਐਲਾਨ ਤੇ ਉਤੇਜਨਾ ਦਾ ਨਤੀਜਾ ਇਹ ਨਿਕਲਿਆ ਕਿ ਕਈ ਪੀੜ੍ਹੀਆਂ ਤੋਂ ਲਿਰਾੜੇ ਜਨ ਸਾਧਾਰਨ ਵਿਚ ਇਕ ਇਨਕਲਾਬੀ ਪਲਟਾ ਆ ਗਿਆ। ਖੰਡੇ ਦੇ ਔਮ੍ਹਤ ਨੇ ਉਨ੍ਹਾਂ ਵਿਚ ਕੋਈ ਗ਼ੈਬੀ ਤੇ ਅਦੁੱਤੀ ਸ਼ਕਤੀ ਭਰ ਦਿੱਤੀ। "ਬਾਦਸ਼ਾਹ-ਦਰਵੇਸ਼" ਦੀ ਸਿੱਖਿਆ ਤੇ ਸੰਦੇਸ਼ ਨੇ ਉਨ੍ਹਾਂ ਦੇ ਸੁਭਾਅ, ਕਰਮ ਤੇ ਆਚਰਣ ਬਦਲ ਕੇ, ਖੱਤਰੀ ਤੇ ਬ੍ਰਾਹਮਣ ਦੀ ਮੁਥਾਜੀ ਹਟਾ ਕੇ, ਜੀਣ-ਮਰਨ ਦੀ ਜਾਚ ਸਿਖਾ ਕੇ, ਉਨ੍ਹਾਂ ਨੂੰ ਅਜਿਹੇ ਸੁਤੰਤਰ ਤੇ ਸੰਪੂਰਨ ਮਨੁੱਖ ਬਣਾ ਦਿੱਤਾ ਕਿ ਹੁਣ ਉਹ 'ਮੋਤ ਨਾਲ ਮਖੌਲ' ਕਰਨ ਤੇ ਦਾਨਵ-ਸ਼ਕਤੀਆਂ ਨਾਲ ਲੋਹਾ ਲੈਣ ਲਈ ਉਤਸ਼ਾਹਤ ਹੋ ਗਏ। ਪ੍ਰਭੂ ਦੀ

ਕਿਰਪਾ ਤੇ ਗੁਰੂ ਦੀ ਮਿਹਰ ਸਦਕੇ ਉਨ੍ਹਾਂ ਵਿਚੋਂ ਇਕ-ਇਕ ਯੋਧਾ ਸਵਾ-ਸਵਾ ਲੱਖ ਨਾਲ ਟੱਕਰ ਲੈਣ ਦੇ ਸਮਰੱਥ ਹੋ ਗਿਆ। ਉਨ੍ਹਾਂ ਨੇ ਬਾਹਰਲੇ ਤਾਂ ਕੀ, ਅੰਦਰਲੇ ਵੇਰੀਆਂ ਨੂੰ ਵੀ ਕਾਬੂ ਵਿੱਚ ਰੱਖਣ ਲਈ ਕਾਮ ਨੂੰ ਗ੍ਰਿਹਸਥ, ਕ੍ਰੋਧ ਨੂੰ ਬੀਰਤਾ, ਲੋਭ ਨੂੰ ਕਿਰਤ, ਮੋਹ ਨੂੰ ਉਪਕਾਰ ਤੇ ਹੰਕਾਰ ਨੂੰ ਸਵੈਮਾਨ ਵਿੱਚ ਢਾਲ ਲਿਆ।

ਇਉਂ ਆਤਮਿਕ ਤੇ ਸਰੀਰਕ ਤੌਰ ਤੇ ਤਿਆਰ-ਬਰ-ਤਿਆਰ ਹੋ ਕੇ, ਮਾਨਵ ਪਿਆਰ, ਸਵੈ-ਰਿਆਗ ਤੇ ਪਰਉਪਕਾਰ ਦਾ ਆਦਰਸ਼ ਲੈ ਕੇ ਉਹ ਗੁਰੂ ਨਾਨਕ ਦੇਵ ਅਤੇ ਗੁਰੂ ਤੇਗ ਬਹਾਦਰ ਜੀ ਦੀਆਂ ਭਵਿੱਖ ਬਾਣੀਆਂ ਨੂੰ ਸੋਚਿਆਉਣ, ਉਨ੍ਹਾਂ ਦੇ 'ਅਠਾਥ' (ਸੰਸਾਰਿਕ ਸ਼ਬਦ-ਸੰਕੇਤ ਅਨੁਸਾਰ) ਬੱਚੇ ਦਾ ਪ੍ਰਣ ਨਿਭਾਉਣ, ਦੇਸ਼-ਕੌਮ ਦੀਆਂ ਬਦੀਆਂ ਤੇ ਬੰਦਸ਼ਾਂ ਹਟਾਉਣ, ਜ਼ਾਲਮ ਰਾਜ-ਕਾਜ ਨੂੰ ਮਾਰ ਮੁਕਾਉਣ ਅਤੇ ਨਵਾਂ ਤੇ ਨਰੋਆ ਸਮਾਜ ਉਪਜਾਉਣ ਲਈ, ਉਸ ਮਰਦ-ਅਗੰਮਭੈ ਦੀ ਕਮਾਨ ਹੇਠ ਜੁੜ ਗਏ, ਜਿਸ ਨੂੰ ਭਾਈ ਨੰਦ ਲਾਲ ਜੀ (1612-1715 ਈ:) ਨੇ 'ਸਰਬ ਕਲਾ-ਸਮਰੱਥ' ਤੇ 'ਨਿਓਟਿਆ ਦੀ ਓਟ' ਆਖਿਆ ਹੈ :

ਕਾਦੀਰ ਹਰ ਕਾਰ, ਗੁਰੂ ਗੋਬਿੰਦ ਸਿੰਘ।

ਬੰਕਸਾਂ ਰਾ ਯਾਰ, ਗੁਰੂ ਗੋਬਿੰਦ ਸਿੰਘ।

(ਕੰਜਨਾਮਾ)

ਉਨ੍ਹਾਂ ਦੇ ਇਉਂ ਜੁੜਨ ਤੇ ਜੁਟਣ ਅਤੇ ਦਸਵੇਂ ਪਾਤਸ਼ਾਹ ਦੇ ਬਖਸ਼ੇ ਉਕਤ ਅਨੇਕੇ ਸਰੂਪ ਤੇ ਅਨੂਠੀ ਸਪਿਰਟ ਨੂੰ ਧਾਰਨ ਤੇ ਨਿਭਾਉਣ ਵਿੱਚ ਹੀ ਖਾਲਸੇ ਦੇ ਪਾਵਨ ਜਨਮ ਅਤੇ ਖਾਲਸਾ ਪੰਥ ਦੀ ਚਮਤਕਾਰੀ ਸਾਜਣਾ ਵਿਦਮਾਨ ਹੈ, ਜਿਸ ਨੂੰ ਮਗਰੋਂ ਇਉਂ ਕਹਿ ਕੇ ਨਿਰੂਪਿਆ ਤੇ ਸਨਮਾਨਿਆ ਗਿਆ ਸੀ :

ਖਾਲਸਾ ਅਕਾਲ ਪੁਰਖ ਕੀ ਫੌਜ।

ਪ੍ਰਗਟਿਓ ਖਾਲਸਾ ਪਰਮਾਤਮ ਕੀ ਮੋਜ।

(ਸਰਬ ਲੋਹ ਗ੍ਰੰਥ)

ਉਪਰੋਕਤ ਅਦੁੱਤੀ ਘਟਨਾ ਤੇ ਅਨੂਠੇ ਕੌਰਕ ਸਦਕੇ, ਉਸ ਦਿਨ ਆਨੰਦਪੁਰ ਵਿਖੇ ਜੋ ਕੁਝ ਵਾਪਰਿਆ ਅਤੇ ਉਸ ਦੇ ਜੋ ਜੁਗ-ਪਲਟਾਉ ਨਤੀਜੇ ਨਿਕਲੇ, ਉਨ੍ਹਾਂ ਵਿਚੋਂ ਕੇਵਲ ਇਕ ਦਾ ਜ਼ਿਕਰ ਕਰਦਿਆਂ, ਸਿੱਖ ਧਰਮ ਦੇ ਸਭ ਤੋਂ ਪਹਿਲੇ ਪੱਛਮੀ ਇਤਿਹਾਸਕਾਰ ਕੋਪਟਨ ਜੋਸ਼ਡ ਡੀ.ਕਨਿੰਘਮ (1812-1851) ਨੇ ਉਸ ਤੋਂ ਭੇਦ ਸੋ ਵਰ੍ਹੇ ਬਾਅਦ ਇਹ ਜੋ ਲਿਖਿਆ ਤੇ ਸੰਨ 1849 ਵਿੱਚ ਪ੍ਰਕਾਸ਼ਤ ਕੀਤਾ ਸੀ, ਇਸ ਵਿੱਚ ਕੋਈ ਅਤਿਕਥਨੀ ਨਹੀਂ :

ਸਮੂਹ ਸਿੱਖ ਕੌਮ ਵਿੱਚ ਇਕ ਸਜੀਵ ਜਿਹੀ ਰੂਹ ਸਿੱਜਰੀ ਹੋਈ ਹੈ। ਗੁਰੂ ਗੋਬਿੰਦ ਸਿੰਘ ਜੀ ਦੀ ਪਾਵਨ ਭਾਪ ਨੇ ਉਨ੍ਹਾਂ (ਭਾਵ

ਗੁਰਸਿੱਖਾਂ) ਦੇ ਮਨਾਂ ਦੀ ਕੇਵਲ ਬਣਤ ਨੂੰ ਹੀ ਨਹੀਂ ਵਫਾਇਆ ਤੇ ਉਚਿਆਇਆ, ਸਗੋਂ ਉਨ੍ਹਾਂ ਨੂੰ ਬੜੇ ਸਬੂਲ ਤੌਰ 'ਤੇ ਉਭਾਰਿਆ ਵੀ ਹੈ ਅਤੇ ਉਨ੍ਹਾਂ ਦੇ ਸਰੀਰਕ ਢਾਂਚੇ ਨੂੰ ਵਿਸਤਾਰ ਤੇ ਵਡਿੱਤਣ ਵੀ ਬਖਸ਼ੀ ਹੈ। ਅਸਲ ਵਿੱਚ ਸਮੁੱਚੀ ਕੌਮ ਦਾ ਚਿਹਰਾ-ਮੁਹਰਾ ਤੇ ਰੰਗ-ਰੂਪ ਹੀ ਬਦਲਾਅ ਦਿੱਤਾ ਗਿਆ ਹੈ।... ਅਜਿਹੀਆਂ ਪਰਤੱਖ ਤਬਦੀਲੀਆਂ ਦੇ ਬਾਵਜੂਦ, ਸਿੱਖਾਂ ਨੂੰ ਅਸਲੋਂ ਹਿੰਦੂ ਹੀ ਸਮਝੇ ਜਾਣ ਦਾ ਰਿਵਾਜ ਜਿਹਾ ਪਿਆ ਰਿਹਾ ਹੈ।... ਪਰੰਤੂ ਧਾਰਮਿਕ ਨਿਸ਼ਚੇ ਅਤੇ ਸੰਸਾਰਿਕ ਭਾਵਨਾ ਵਿੱਚ ਉਹ ਬਾਕੀ ਸਭ ਹਿੰਦੁਸਤਾਨੀਆਂ ਤੋਂ ਸੰਪੂਰਨ ਤੌਰ 'ਤੇ ਭਿੰਨ ਹਨ। ਉਹ ਇਕ ਅਜਿਹੇ ਅੰਤਰਮੁੱਖੀ ਜ਼ਬੰਬੇ ਤੇ ਬਾਹਰਮੁੱਖੀ ਮੰਤਵ ਦੀ ਸਾਂਝ ਨਾਲ ਬੱਝੇ ਹੋਏ ਹਨ, ਜੋ ਹੋਰ ਕਿਤੇ ਵੀ ਕਿਸੇ ਨੂੰ ਪਤਾ ਨਹੀਂ।" (ਹਿਸਟਰੀ ਆਫ਼ ਦੀ ਸਿਖਸ, ਪੰ. 75-76)

ਸਿੱਖ ਧਰਮ ਦੇ ਪਰਵੇਸ਼ ਅਤੇ ਖਾਲਸੇ ਦੀ ਸਾਜਣਾ ਨਾਲ-ਆਈ ਅਜਿਹੀ ਮਾਨਸਕ ਤੇ ਸਰੀਰਕ ਤਬਦੀਲੀ ਅਤੇ ਅਜਿਹੀ ਉੱਤਮ ਤੇ ਵਿਲੱਖਣ ਉਪਜ ਦੀ ਸਾਖ, ਇਸ ਤੋਂ ਪਹਿਲਾਂ ਕਰਨਲ ਮੇਲਕਮ ਤੇ ਸਰ ਅਲੈਗਜ਼ੈਂਡਰ ਬਰਨਜ਼ ਆਦਿ ਬਦੇਸ਼ੀ ਇਤਿਹਾਸਕਾਰ ਵੀ ਆਪੋ-ਆਪਣੀਆਂ ਕਿਰਤਾਂ ਵਿੱਚ ਭਰ ਚੁੱਕੇ ਹਨ।

ਤਿੰਨ ਸੌ ਵਰ੍ਹਿਆਂ ਬਾਅਦ 1999 ਨੂੰ ਆ ਰਹੀ ਉਹ ਚਮਤਕਾਰੀ ਵਿਸਾਖੀ, ਖਾਲਸਾ ਪੰਥ ਨੂੰ ਉਸੇ ਨਿਆਰੇ ਸਰੂਪ ਅਤੇ ਅਦੁੱਤੀ ਸਪਿਰਟ ਨੂੰ ਬਰਕਰਾਰ ਰੱਖਣ ਵਾਸਤੇ ਲੋੜੀਂਦੇ ਬਾਨੂਫ਼ੇ ਬੰਨ੍ਹਣ ਲਈ ਵੰਗਾਰ ਤੇ ਲਲਕਾਰ ਰਹੀ ਹੈ, ਜਿਸ ਦੇ ਸਮੇਂ ਤੇ ਸਥਿਤੀ ਨੂੰ ਸਾਕਾਰਨ ਵਾਲੇ ਭਾਈ ਗੁਰਦਾਸ ਜੀ ਨੇ ਆਪਣੀ ਮਹਾਨ ਵਾਰ ਵਿੱਚ ਇਉਂ ਕਲਮਬੰਦ ਕੀਤਾ ਹੋਇਆ ਹੈ :

ਗੁਰਬਰ ਅਕਾਲ ਕੇ ਹੁਕਮ ਸਿਉਂ ਉਪਜਿਓ ਬਿਗਿਆਨਾ।

ਤਬ ਸਹਿਜੇ ਰਚਿਓ ਖਾਲਸਾ ਸਾਬਤ ਮਰਦਾਨਾ।

ਇਉਂ ਉਠੇ ਸਿੰਘ ਭਬਕਾਰਿ ਕੇ ਸਭ ਜਗ ਭਰਪਾਨਾ।

ਜਿਨਿ ਗੁਰੂ ਗੋਬਿੰਦ ਕੇ ਹੁਕਮ ਸਿਉ ਗਹਿ ਖੰਡਗ ਦਿਖਾਨਾ।

ਤਿਹ ਸਭ ਦੁਸ਼ਟਨ ਕਉ ਭੀਦਿ ਕੇ ਅਕਾਲ ਜਪਾਨਾ।

ਇਉਂ ਭੀਸਰ ਪੰਥ ਰਚਾਇਅਨੁ ਵਡ ਸੂਰ ਰਾਹੇਲਾ।

ਵਾਹ ਵਾਹ ਗੋਬਿੰਦ ਸਿੰਘ ਆਪੇ ਗੁਰੂ ਚੇਲਾ॥16॥

(ਭਾਈ ਗੁਰਦਾਸ ਦੂਜਾ)

ਅਜਿਹੇ ਸਰੂਪ ਤੇ ਸਪਿਰਟ ਦੀ ਕਾਇਮੀ-ਦਾਇਮੀ ਵਿੱਚ ਹੀ ਮੇਰੀ ਜਾਚੇ ਸਿੱਖ ਧਰਮ ਤੇ ਖਾਲਸਾ ਪੰਥ ਦੀ ਬਰਕਰਾਰੀ, ਸਦ-ਬਹਾਰੀ ਅਤੇ ਚੜ੍ਹਦੀ ਕਲਾ ਨਿਰਭਰ ਹੈ।

ਵਿਦੇਸ਼ਾਂ 'ਚ ਅੰਗਰੇਜ਼ੀ ਬੋਲਣ ਵਾਲੇ ਪ੍ਰਚਾਰਕ ਭੇਜੇ ਜਾਣ

—ਕੋ.ਮਨਜੀਤ

ਬਰਤਾਨੀਆ ਵਿਚ ਵਸਦੇ ਪ੍ਰਵਾਸੀ ਪੰਜਾਬੀਆਂ ਦੇ ਬੱਚੇ ਆਪਣੇ ਗੌਰਵਮਈ ਵਿਰਸੇ ਨੂੰ ਭੁੱਲਦੇ ਇਸ ਤੋਂ ਦੂਰ ਜਾ ਰਹੇ ਹਨ। ਮਾਂ-ਬਾਪ ਆਪਣੇ ਬੱਚਿਆਂ ਨੂੰ ਮਜਬੂਰ ਕਰਕੇ ਕਿਸੇ ਧਾਰਮਿਕ ਸਥਾਨ 'ਤੇ ਨਹੀਂ ਲਿਜਾ ਸਕਦੇ ਪਰ ਜੇ ਬੱਚੇ ਚਲੇ ਵੀ ਜਾਣ ਤਾਂ ਮੱਥਾ ਟੇਕ ਕੇ ਬਾਹਰ ਆ ਜਾਂਦੇ ਹਨ ਅਤੇ ਆਪਣੇ ਦੇਸ਼ ਤਾਂ ਨਾਲ ਗੱਲਾਂ ਵਿਚ ਮਸਰੂਫ਼ ਹੋ ਜਾਂਦੇ ਹਨ। ਇਹ ਪ੍ਰਗਟਾਵਾ ਇੰਗਲੈਂਡ ਤੋਂ ਆਏ ਇਕ ਪ੍ਰਵਾਸੀ ਪੰਜਾਬੀ ਸ੍ਰ: ਸ਼ਮਸ਼ੇਰ ਸਿੰਘ ਪਾਲ ਨੇ ਗੱਲਬਾਤ ਦੌਰਾਨ ਕੀਤਾ। ਉਨ੍ਹਾਂ ਕਿਹਾ ਕਿ ਜਦੋਂ ਵੀ ਉਹ ਪੰਜਾਬ ਆਏ ਹਨ ਤਾਂ ਉਨ੍ਹਾਂ ਦਾ ਦਿਲ ਹੀ ਇਥੋਂ ਵਾਪਸ ਜਾਣ ਲਈ ਨਹੀਂ ਕਰਦਾ। ਆਪਣੀ ਮਿੱਟੀ ਦਾ ਮੋਹ ਉਨ੍ਹਾਂ ਨੂੰ ਕਾਫੀ ਸਮਾਂ ਇਥੇ ਰਹਿਣ 'ਤੇ ਮਜਬੂਰ ਕਰ ਦਿੰਦਾ ਹੈ।

ਸ੍ਰ: ਸ਼ਮਸ਼ੇਰ ਸਿੰਘ ਨੇ ਦੱਸਿਆ ਕਿ ਲੰਡਨ ਵਿਚ ਵਸਦੇ ਸਿੱਖ ਪਰਿਵਾਰਾਂ ਵਿਚ ਗੁਰੂ ਘਰ ਪ੍ਰਤੀ ਅਥਾਹ ਸ਼ਰਧਾ ਹੈ। ਇਥੋਂ ਤੱਕ ਕਿ ਲੰਡਨ ਵਿਚ ਈਸਟ ਹੇਮ ਵਿਖੇ ਗੁਰਦੁਆਰਾ ਦਸਮੇਸ਼ ਦਰਬਾਰ ਵਿਚ 8 ਮਈ, 1986 ਤੋਂ ਲਗਾਤਾਰ ਅਖੰਡ ਪਾਠਾਂ ਦੀ ਲੜੀ ਚੱਲ ਰਹੀ ਹੈ। ਉਨ੍ਹਾਂ ਦੱਸਿਆ ਕਿ ਅਖੰਡ ਪਾਠ ਕਰਨ ਲਈ ਆਉਂਦੇ ਬਹੁਤ ਸਾਰੇ ਸ਼ਰਧਾਲੂ ਪਾਠ ਕਰਨ ਦੀ ਕੋਈ ਸੇਵਾ ਨਹੀਂ ਲੈਂਦੇ। ਉਨ੍ਹਾਂ ਦੱਸਿਆ ਕਿ ਨਵੀਂ ਪੀੜ੍ਹੀ ਨੂੰ ਧਾਰਮਿਕ ਸ਼ਬਦ ਜਾਂ ਗੁਰਬਾਣੀ ਦੀਆਂ ਤੁਕਾਂ ਦੇ ਅਰਥ ਹੀ ਪਤਾ ਨਹੀਂ ਲੱਗਦੇ। ਉਨ੍ਹਾਂ ਨੇ ਸੁਝਾਅ ਦਿੱਤਾ ਕਿ ਇਥੋਂ ਜਾਣ ਵਾਲੇ ਧਾਰਮਿਕ ਪ੍ਰਚਾਰਕਾਂ ਨੂੰ ਅੰਗਰੇਜ਼ੀ ਵਿਚ ਵੀ ਸਿੱਖ ਧਰਮ ਦਾ ਪ੍ਰਚਾਰ ਕਰਨਾ ਚਾਹੀਦਾ ਹੈ। ਉਨ੍ਹਾਂ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੂੰ ਵੀ ਅਪੀਲ ਕੀਤੀ ਕਿ ਉਹ ਵਿਦੇਸ਼ਾਂ ਵਿਚ ਸਿਰਫ਼ ਉਹੀ ਪ੍ਰਚਾਰਕ ਭੇਜਣ ਜੋ ਸਾਧਾਰਨ ਅੰਗਰੇਜ਼ੀ ਬੋਲ ਕੇ ਸਮਝਾ ਸਕਦੇ ਹੋਣ। ਸ੍ਰ: ਸ਼ਮਸ਼ੇਰ ਸਿੰਘ ਪਾਲ, ਜੋ ਆਪ ਵੀ ਕਈ ਪੰਜਾਬੀ ਪੁਸਤਕਾਂ ਦੇ ਲੇਖਕ ਹਨ, ਨੇ ਉਥੋਂ ਦੇ ਸੱਭਿਆਚਾਰਕ ਮਾਹੌਲ ਬਾਰੇ ਕਿਹਾ ਕਿ ਉਥੇ ਮਾਪਿਆਂ ਕੋਲ ਏਨਾ ਸਮਾਂ ਨਹੀਂ ਕਿ ਉਹ ਆਪਣੇ ਬੱਚਿਆਂ ਵੱਲ ਧਿਆਨ ਦੇ ਸਕਣ। ਬੱਚੇ ਪੜ੍ਹਾਈ ਦੇ ਨਾਲ-ਨਾਲ ਸੰਗੀਤ ਅਤੇ ਫਿਲਮਾਂ ਵਿਚ ਵਧੇਰੇ ਰੁਚੀ ਰੱਖਦੇ ਹਨ।

ਲੰਡਨ ਵਿਚ ਓਪਨ ਯੂਨੀਵਰਸਿਟੀ ਸਿਸਟਮ ਹੋਣ ਕਰਕੇ ਮਾਪਿਆਂ ਨੂੰ ਇਸ ਗੱਲ ਦੀ ਪ੍ਰਵਾਹ ਨਹੀਂ ਹੁੰਦੀ ਕਿ ਉਨ੍ਹਾਂ ਦੇ ਬੱਚੇ ਪੜ੍ਹਾਈ ਵਿਚੋਂ ਫੇਲ੍ਹ ਹੋ ਜਾਣਗੇ। ਸਗੋਂ ਫੇਲ੍ਹ ਤਾਂ ਉਥੇ ਕੋਈ ਹੁੰਦਾ ਨਹੀਂ, ਜਿੰਨੇ ਵਿਸ਼ਿਆਂ ਦੇ ਪੇਪਰ ਪਾਸ ਕਰ ਲਏ, ਠੀਕ ਹੋ ਨਹੀਂ ਤਾਂ ਬਾਕੀ ਅਗਲੀ ਵਾਰੀ। ਕਾਲਜ ਸਕੂਲਾਂ ਵਿਚ ਵੀ ਰੋਜ਼ਾਨਾ ਜਾਣ ਦੀ ਕੋਈ ਬੰਦਸ਼ ਨਹੀਂ ਹੈ। ਲੰਡਨ ਦੇ ਗੁਰਦੁਆਰਿਆਂ ਵਿਚ ਪੰਜਾਬੀ ਪੜ੍ਹਾਉਣ ਦੀਆਂ ਅਤੇ ਸੰਗੀਤ ਦੀਆਂ ਜਮਾਤਾਂ ਲੱਗਦੀਆਂ ਹਨ। ਇਥੋਂ ਤੱਕ ਕਿ ਪੰਜਾਬੀ ਪੜ੍ਹਨ ਵਾਲੇ ਕਈ ਬਾਲਗ ਵੀ ਆਉਂਦੇ ਹਨ।

ਸਿੱਖ ਪਰਿਵਾਰ ਪੂਰਨ ਗੁਰਮਰਿਆਦਾ ਅਨੁਸਾਰ ਵਿਆਹ ਦੀਆਂ ਰਸਮਾਂ ਕਰਦੇ ਹਨ। ਮੋਰਿਜ ਪੋਲਿਸ਼ਾਂ ਅਤੇ ਹੋਟਲਾਂ ਵਿਚ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਸਰੂਪ ਲਿਜਾਣ ਦੀ ਮਨਾਹੀ ਹੈ।

ਉਨ੍ਹਾਂ ਦੱਸਿਆ ਕਿ ਉਥੇ ਵਸਦੇ ਪੰਜਾਬੀ ਪਰਿਵਾਰ ਜੀ.ਟੀ.ਵੀ. ਦੇ ਏਸ਼ੀਅਨ ਚੈਨਲ ਨੂੰ ਬੜੀ ਬੇਸਬਰੀ ਨਾਲ ਵੇਖਦੇ ਹਨ ਜੋ ਹਫ਼ਤੇ ਵਿਚ ਦੋ ਪੰਜਾਬੀ ਪ੍ਰੋਗਰਾਮ ਅਤੇ ਹਿੰਦੀ ਪ੍ਰੋਗਰਾਮ ਵੀ ਪੇਸ਼ ਕਰਦੇ ਹਨ। ਉਨ੍ਹਾਂ ਦੱਸਿਆ ਕਿ ਸਿੱਖ ਧਰਮ ਬਾਰੇ 'ਧੁਰ ਕੀ ਬਾਣੀ' ਭਾਈ ਉਪਕਾਰ ਸਿੰਘ ਤੋਂ ਬਾਅਦ ਮੁਸਲਮਾਨਾਂ ਲਈ ਇਕ ਪ੍ਰੋਗਰਾਮ 'ਇਸਲਾਮ ਫੇਕਸ' ਪੇਸ਼ ਕੀਤਾ ਜਾਂਦਾ ਹੈ।

ਉਨ੍ਹਾਂ ਦੱਸਿਆ ਕਿ ਪੰਜਾਬੀ ਪਰਿਵਾਰਾਂ ਦੇ ਬੱਚੇ ਵੀ ਪੰਜਾਬੀ ਨਾਲੋਂ ਜਰਮਨ ਅਤੇ ਫਰੇਂਚ ਪੜ੍ਹ ਕੇ ਵਧੇਰੇ ਖੁਸ਼ ਹੁੰਦੇ ਹਨ। ਪਰ ਪੰਜਾਬੋਂ ਉਥੇ ਜਾ ਕੇ ਵਸਣ ਵਾਲਿਆਂ ਲਈ ਵਧੇਰੇ ਮੁਸ਼ਕਿਲਾਂ ਹਨ। ਬਹੁਤਿਆਂ ਲਈ ਮਿਹਨਤ ਮਜ਼ਦੂਰੀ ਕਰਕੇ 'ਨੇਰਾ ਦੇਣ' ਵਾਲੀ ਗੱਲ ਹੈ।

ਸ੍ਰ: ਪਾਲ ਨੇ ਕਿਹਾ ਕਿ ਏਨੀਆਂ ਸਹੂਲਤਾਂ ਦੇ ਬਾਅਦ ਵੀ ਮੇਨੂੰ ਪਿਆਰਾ ਪੰਜਾਬ ਜਦੋਂ ਯਾਦ ਆਉਂਦਾ ਹੈ ਤਾਂ ਅੱਖਾਂ ਭਰ ਆਉਂਦੀਆਂ ਹਨ।

(ਧੰਨਵਾਦ : 'ਅਜੀਤ')

ਰੂਸ ਦੇ ਲੋਕ ਅਧਿਆਤਮਵਾਦ ਨਾਲ ਜੁੜਣ ਲਈ ਉਤਾਵਲੇ

(15-4-98 ਦੇ ਅੰਗਰੇਜ਼ੀ ਟ੍ਰਿਬਿਊਨ ਵਿਚ ਛਪੀ ਇਕ ਖ਼ਬਰ ਦੇ ਹਵਾਲੇ ਨਾਲ)

—ਪੇਸ਼ਕਸ਼ : ਸ੍ਰ: ਅਜੀਤ ਸਿੰਘ
ਨਿਰਦੇਸ਼ਕ, ਕੁਰਬਾਣੀ ਖੋਜ ਵਿਚਾਰ ਤੇ ਸੰਚਾਰ ਕੇਂਦਰ

Need for spiritual Socialism stressed

From Sarbjit Singh
Tribune News Service

Patiala. April 14- While social and Political Scientists World over give various reasons for the collapse of Socialism in former Soviet Union, a delegation of representatives from Russia, Ukraine and Belarus, which were part of the former Soviet Union, attributes the collapse to atheist model of Socialism.

"Socialism in the Soviet Union and elsewhere was devoid of Spiritualism and that is why it failed", said Valentin M. Sidorov, president of the International Association of Peace through Culture and Yuri A. Ageshin, president of the Legal Chamber Interregional Association of Central Russia. The delegation includes writers, artistes, musicians and academicians.

"We had an atheist model of socialism where as we needed a spiritual model of Communism", said Mr Sidorov and others while interacting with The Tribune.

The members of delegation said they were moving around the world to find out what sort of spiritualism would suit the people of Russia, Ukraine and Belarus who had remained without it for over 70 years after the October Revolution of 1917.

"Principles of Sikhism and its founder Guru Nanak Dev and Guru Gobind Singh are appealing us more than any other spiritual way of life. These principles are very close to the philosophy of those who propounded theories of Socialism", said Professor Sidorov.

When asked what had impressed them in the philosophy of Guru Nanak Dev members of the delegation said the philosophy of Guru Nanak

Dev was based on the principle of hard work, sharing the faith in God. Thought Socialism was also based on such a principle, yet it was full of distortions, they said.

When asked that Lenin, considered to be the father of the revolution, used to say that religion was a opium for the masses, the delegation members and perhaps it was one of the biggest "distortion" of Socialism.

When told that while they were out in the world to find out what was best as far as spiritualism was concerned Communists in India still religiously followed what Lenin said about religion, members of delegation said that in due course they would also learn from the experience of Soviet Union.

Asked if there was any chance of reunification of the states which once were a part of the former Soviet Union, members of the delegation said there was scope for greater coordination between the former states.

They said in October a spiritual conference would be organised in Moscow where Baba Virsa Singh And Punjab Chief Minister Parkash Singh Badal Would be invited. The conference would propagate the fundamentalism of Sikhism in Russia and other former Soviet states, the members said.

Efforts are on the translate sikh scriptures in various languages of former Soviet Union so the people can follow the message of Sikh Gurus. Already Jap Sahib and Japji Sahib have been translated.

ਸੰਸਾਰ ਭਰ ਦੇ ਸਮਾਜਕ ਤੇ ਰਾਜਨੀਤਕ ਵਿਗਿਆਨੀਆਂ ਵਲੋਂ ਕਈ ਕਾਰਨ ਦੱਸੇ ਜਾਂਦੇ ਹਨ ਜਿਨ੍ਹਾਂ ਕਰਕੇ ਸੋਵੀਅਤ ਯੂਨੀਅਨ ਵਿਚ ਸਮਾਜਵਾਦ ਵਿਫਲ ਹੋਇਆ। ਰੂਸ, ਉਕਰੇਨ ਅਤੇ ਬਿਲਾਰੂਸ, ਜੋ ਕਿ ਸਾਬਕਾ ਸੋਵੀਅਤ ਯੂਨੀਅਨ ਦੇ ਭਾਗ ਸਨ, ਇਨ੍ਹਾਂ ਦੇਸ਼ਾਂ ਦੇ ਇਕ ਪ੍ਰਤੀਨਿਧ ਮੰਡਲ ਨੇ ਸਮਾਜਵਾਦ ਦੀ ਇਸ ਵਿਫਲਤਾ ਲਈ ਨਾਸਤਿਕਤਾ ਨੂੰ ਜ਼ਿੰਮੇਵਾਰ ਠਹਿਰਾਇਆ ਹੈ।

Valentin M. Sidorov, ਜੋ ਕਿ ਅੰਤਰਰਾਸ਼ਟਰੀ ਸ਼ਾਂਤੀ ਸਭਾ International peace Association ਦੇ ਪ੍ਰਧਾਨ ਹਨ ਅਤੇ Yury A Agoshin ਜੋ ਕਿ Legal Chamber Inter-regional Association of Central Russia ਦੇ ਪ੍ਰਧਾਨ ਹਨ, ਦਾ ਕਹਿਣਾ ਹੈ ਕਿ ਸੋਵੀਅਤ ਯੂਨੀਅਨ ਅਤੇ ਹੋਰ ਕਈ ਦੇਸ਼ਾਂ ਵਿਚ ਸਮਾਜਵਾਦ, ਅਧਿਆਤਮਵਾਦ ਰਹਿਤ ਸੀ ਜਿਸ ਕਰਕੇ ਉਹ ਅਸਫਲ ਰਿਹਾ। ਇਸ ਪ੍ਰਤੀਨਿਧੀ ਮੰਡਲ ਵਿਚ ਲੇਖਕ ਕਲਾਕਾਰ ਅਤੇ ਵਿਦਿਅਕ ਮਾਹਰ ਹਨ।

ਉਨ੍ਹਾਂ ਅਗੇ ਕਿਹਾ ਕਿ "ਸਾਡਾ ਸਮਾਜਵਾਦ ਨਾਸਤਿਕ ਨਮੂਨੇ ਦਾ ਸੀ ਜਦਕਿ ਸਾਡੀ ਏਕ ਅਧਿਆਤਮਿਕ ਸਮਾਜਵਾਦ ਦੀ ਸੀ।" ਇਹ ਸ਼ਬਦ Sidorov ਅਤੇ ਬਾਕੀਆਂ ਨੇ ਟ੍ਰਿਬਿਊਨ ਦੇ ਮੈਂਬਰਾਂ ਨਾਲ ਗੱਲਬਾਤ ਕਰਦਿਆਂ ਕਹੇ।

ਵਫਦ ਦੇ ਮੈਂਬਰਾਂ ਨੇ ਕਿਹਾ ਕਿ ਅਸੀਂ ਸੰਸਾਰ ਭਰ ਦੇ ਦੇਸ਼ਾਂ ਦੀ ਯਾਤਰਾ ਇਸ ਲਈ ਕਰ ਰਹੇ ਹਾਂ ਕਿ ਇਹ ਜਾਣ ਸਕੀਏ ਕਿ ਕਿਸ ਪ੍ਰਕਾਰ ਦਾ ਅਧਿਆਤਮਵਾਦ, ਰੂਸ, ਉਕਰੇਨ ਅਤੇ ਬਿਲਾਰੂਸ ਦੇ ਲੋਕਾਂ ਲਈ ਉਪਯੋਗੀ ਹੋ ਸਕਦਾ ਹੈ। ਜੋ ਕਿ 1917 ਅਕਤੂਬਰ ਕ੍ਰਾਂਤੀ ਦੇ ਪਿੱਛੋਂ ਪਿਛਲੇ 70 ਸਾਲਾਂ ਵਿਚ ਬਿਨਾਂ ਅਧਿਆਤਮਵਾਦ ਦੇ ਰਹੇ ਹਨ। "ਸਿੱਖ ਧਰਮ ਅਤੇ ਇਸ ਦੇ ਬਾਨੀ ਸ੍ਰੀ ਗੁਰੂ ਨਾਨਕ ਦੇਵ ਜੀ ਅਤੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸਿਧਾਂਤ ਸਾਨੂੰ, ਕਿਸੇ ਹੋਰ ਸਿਧਾਂਤ ਨਾਲੋਂ, ਵਧੇਰੇ ਆਕਰਸ਼ਤ ਕਰਦੇ ਹਨ। ਇਹ ਸਿਧਾਂਤ ਉਨ੍ਹਾਂ ਲੋਕਾਂ ਦੀ ਵਿਚਾਰਧਾਰਾ ਦੇ ਅਧਿਕ ਨਜ਼ਦੀਕ ਹਨ ਜਿਨ੍ਹਾਂ ਨੇ ਸਮਾਜਵਾਦ ਦੇ ਸਿਧਾਂਤ ਨੂੰ ਘੜਿਆ ਸੀ।" ਇਹ ਸ਼ਬਦ ਪ੍ਰੋਫੈਸਰ Sidorov ਵਲੋਂ ਕਹੇ ਗਏ।

ਜਦ ਡੈਲੀਗੇਸ਼ਨ ਦੇ ਮੈਂਬਰਾਂ ਕੋਲੋਂ ਇਹ ਪੁੱਛਿਆ ਗਿਆ ਕਿ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਵਿਲਾਸਫੀ ਵਿਚੋਂ ਕਿਸ ਗੱਲ ਨੇ ਉਨ੍ਹਾਂ ਨੂੰ ਪ੍ਰਭਾਵਤ ਕੀਤਾ ਹੈ ਤਾਂ ਉਨ੍ਹਾਂ ਕਿਹਾ ਕਿ ਗੁਰੂ ਨਾਨਕ ਦੇਵ ਜੀ ਦੀ ਵਿਲਾਸਫੀ ਦੇ ਬੁਨਿਆਦੀ ਅਸੂਲ ਹਨ। ਮਿਹਨਤ, ਵੰਡ ਕੇ

ਖਾਣਾ ਤੇ ਰੱਬ ਵਿਚ ਵਿਸ਼ਵਾਸ। (Hard Work, Sharing and Faith in God)।

ਭਾਵੇਂ ਸਮਾਜਵਾਦ ਦੀ ਬੁਨਿਆਦ ਵੀ ਇਨ੍ਹਾਂ ਗੱਲਾਂ ਤੇ ਸੀ ਪਰ ਉਹ ਮਿਥਿਅਕ ਗੱਲਾਂ (Distortions) ਨਾਲ ਭਰਪੂਰ ਸੀ।

ਉਨ੍ਹਾਂ ਨੂੰ ਜਦ ਇਹ ਕਿਹਾ ਗਿਆ ਕਿ ਟੈਨਿਨ, ਜਿਸ ਨੂੰ ਇਨਕਲਾਬ ਦਾ ਪਿਤਾ ਕਿਹਾ ਜਾਂਦਾ ਹੈ, ਉਹ ਕਿਹਾ ਕਰਦਾ ਸੀ ਕਿ ਧਰਮ ਲੋਕਾਂ ਲਈ ਇਕ ਅਫੀਮ ਹੈ ਤਾਂ ਡੈਲੀਗੇਸ਼ਨ ਦੇ ਮੈਂਬਰਾਂ ਨੇ ਕਿਹਾ ਕਿ ਸ਼ਾਇਦ ਸਮਾਜਵਾਦ ਦਾ ਇਹ ਇਕ ਸਭ ਤੋਂ ਵੱਡਾ ਮਿਥਿਆ ਵਰਨਣ (Distortion) ਸੀ।

ਉਨ੍ਹਾਂ ਨੂੰ ਜਦ ਇਹ ਦੱਸਿਆ ਗਿਆ ਕਿ ਇਕ ਪਾਸੇ ਤੁਸੀਂ ਸਭ ਤੋਂ ਚੰਗਾ ਅਧਿਆਤਮਵਾਦ ਲੱਭਣ ਲਈ ਦੁਨੀਆਂ ਦਾ ਭਰਮਣ ਕਰ ਰਹੇ ਹੋ ਅਤੇ ਦੂਜੇ ਪਾਸੇ ਭਾਰਤ ਦੇ ਕਮਿਊਨਿਸਟ ਅਜੇ ਵੀ ਧਰਮ ਬਾਰੇ ਟੈਨਿਨ ਦੇ ਵਿਚਾਰਾਂ ਨੂੰ ਅਪਨਾ ਰਹੇ ਹਨ ਤਾਂ ਡੈਲੀਗੇਸ਼ਨ ਦੇ ਮੈਂਬਰਾਂ ਨੇ ਕਿਹਾ ਕਿ ਉਹ (ਭਾਰਤ ਦੇ ਕਮਿਊਨਿਸਟ) ਵੀ ਸਮਾਂ ਆਉਣ ਤੇ ਸੋਵੀਅਤ ਯੂਨੀਅਨ ਦੇ ਅਨੁਭਵ ਤੋਂ ਸਿੱਖਿਆ ਲੈਣਗੇ।

ਜਦ ਇਹ ਪੁੱਛਿਆ ਗਿਆ ਕਿ ਕੀ ਉਹ ਸਾਰੇ ਦੇਸ਼, ਜੋ ਸਾਬਕਾ ਸੋਵੀਅਤ ਯੂਨੀਅਨ ਦੇ ਭਾਗ ਸਨ, ਵਿਚ ਇਕੱਠੇ ਹੋ ਸਕਦੇ ਹਨ ਤਾਂ ਮੈਂਬਰਾਂ ਦੇ ਉੱਤਰ ਦਿੱਤਾ ਕਿ ਇਨ੍ਹਾਂ ਦੇਸ਼ਾਂ ਵਿਚਕਾਰ ਆਪਸੀ ਰਾਬਤਮੇਲ ਦੀ ਕਾਫੀ ਗੁੰਜਾਇਸ਼ ਹੈ।

ਉਨ੍ਹਾਂ ਇਹ ਵੀ ਦੱਸਿਆ ਕਿ ਅਕਤੂਬਰ ਦੇ ਮਹੀਨੇ ਵਿਚ ਰੂਸ ਵਿਚ ਇਕ ਅਧਿਆਤਮਿਕ ਕਾਨਫਰੰਸ ਕੀਤੀ ਜਾਵੇਗੀ ਜਿਸ ਵਿਚ ਬਾਬਾ ਵਿਰਸਾ ਸਿੰਘ ਅਤੇ ਪੰਜਾਬ ਦੇ ਮੁੱਖ ਮੰਤਰੀ ਸਰਦਾਰ ਪ੍ਰਕਾਸ਼ ਸਿੰਘ ਬਾਦਲ ਨੂੰ ਸੱਦਿਆ ਜਾਵੇਗਾ। ਇਸ ਕਾਨਫਰੰਸ ਰਾਹੀਂ ਰੂਸ ਅਤੇ ਦੂਜੇ ਸਾਬਕਾ ਸੋਵੀਅਤ ਦੇਸ਼ਾਂ ਵਿਚ ਸਿੱਖ ਧਰਮ ਦੀਆਂ ਬੁਨਿਆਦੀ ਗੱਲਾਂ ਦਾ ਪ੍ਰਚਾਰ ਕੀਤਾ ਜਾਵੇਗਾ।

ਸਿੱਖ ਧਰਮ ਗ੍ਰੰਥਾਂ ਦਾ ਸਾਬਕਾ ਸੋਵੀਅਤ ਯੂਨੀਅਨ ਦੀਆਂ ਭਾਸ਼ਾਵਾਂ ਵਿਚ ਅਨੁਵਾਦ ਕੀਤੇ ਜਾਣ ਦੇ ਯਤਨ ਜਾਰੀ ਹਨ ਤਾਂ ਕਿ ਲੋਕ ਗੁਰੂ ਨਾਨਕ ਦੇ ਸੰਦੇਸ਼ ਨੂੰ ਅਪਨਾ ਸਕਣ। ਜਪੁ ਸਾਹਿਬ ਅਤੇ ਜਪੁਜੀ ਸਾਹਿਬ ਦਾ ਅਨੁਵਾਦ ਪਹਿਲਾਂ ਹੀ ਕੀਤਾ ਜਾ ਚੁੱਕਾ ਹੈ।

—(ਅਨੁਵਾਦ ਕਰਤਾ : ਸ੍ਰੀ ਸਰਦੂਲ ਸਿੰਘ)

"ਸਹਜ ਅਨੰਦ ਹੋਆ ਵਡਭਾਰੀ"

-ਡਾ: ਰਮਨਦੀਪ ਸਿੰਘ 'ਦੀਪ', ਲੁਧਿਆਣਾ

ਮੈਂ ਇਥੇ 5 ਅਪ੍ਰੈਲ 1998 ਨੂੰ ਗੁਰੂ ਕੀ ਕਾਸ਼ੀ ਤਖਤ ਸ੍ਰੀ ਦਮਦਮ ਸਾਹਿਬ (ਤਲਵੰਡੀ ਸਾਬੋ) ਵਿਖੇ ਹੋਏ ਸਮਾਗਮ ਦਾ ਜ਼ਿਕਰ ਕਰਨਾ ਜ਼ਰੂਰੀ ਸਮਝਦਾ ਹਾਂ। ਮੇਰੀ ਮੁਰਾਦ ਡਾ: ਵਰਿੰਦਰਪਾਲ ਸਿੰਘ ਤਿਪਟੀ ਸਟੇਟ ਸਕੱਤਰ ਪੰਜਾਬ, ਗੁਰੂ ਗੋਬਿੰਦ ਸਿੰਘ ਸਟੇਡੀ ਸਰਕਲ ਦੇ ਅਨੰਦ ਕਾਰਜ ਤੋਂ ਹੈ। ਡਾ: ਸਾਹਿਬ ਜਥੇਬੰਦੀ ਅੰਦਰ ਦ੍ਰਿੜ੍ਹਤਾ, ਤਿਆਗ, ਪ੍ਰਤੁ ਅਸਰੇ ਅਤੇ ਨਿਸ਼ਚੈ ਕਰਿ ਅਪਨੀ ਜੀਤ ਕਰੇ ਦੇ ਸੰਕਲਪ ਨੂੰ ਆਪਣੇ ਹਿਰਦੇ 'ਚ ਵਸਾਈ, ਅਗਵਾਈ ਦੇ ਰਹੇ ਵੀਰਾਂ ਦੀ ਕਤਾਰ ਵਿਚ ਵਿਸ਼ੇਸ਼ ਸਥਾਨ ਰੱਖਦੇ ਹਨ। ਖੇਤੀਬਾੜੀ ਯੂਨੀਵਰਸਿਟੀ ਤੋਂ ਸ਼ੁਰੂ ਹੋ ਕੇ ਪੰਜਾਬ ਦੇ ਵਿਦਿਅਕ ਅਦਾਰਿਆਂ ਅੰਦਰ ਕੁਰੀਤੀਆਂ ਦਾ ਸ਼ਿਕਾਰ ਹੋ ਰਹੇ ਅਨੇਕਾਂ ਹੀ ਨੌਜਵਾਨਾਂ ਨੂੰ ਉਹਨਾਂ ਵੱਗਾਰ ਹੀ ਨਹੀਂ ਦਿੱਤੀ ਸਗੋਂ ਸਦਾ ਹੀ ਆਪ ਖੁਦ ਨਮੂਨਾ ਬਣ ਕੇ ਖਿੱਚ ਦਾ ਕੇਂਦਰ ਬਣਦੇ ਰਹੇ।

ਆਪਣੇ ਸੁਭਾਊ ਅਨੁਸਾਰ ਹੀ 5 ਅਪ੍ਰੈਲ 1998 ਨੂੰ ਸਮਾਜਿਕ ਰਸਮ ਰਿਵਾਜਾਂ ਵਿਚੋਂ ਮਨਮਤੀ ਅਤੇ ਵੇਕੇ ਕਰਮਕਾਂਡਾਂ ਨੂੰ ਸਾੜ ਕੇ ਸੁਆਹ ਕਰ ਦੇਣ ਵਿਚ ਵੀ ਉਹਨਾਂ ਉਹ ਹੀ ਕਰ ਦਿਖਾਇਆ ਜਿਸ ਦੀ ਸਮੁੱਚੀ ਜਥੇਬੰਦੀ ਨੂੰ ਪੂਰੀ ਆਸ ਸੀ। ਨਾ ਜਾਤ-ਪਾਤ ਦੀ ਵਿਚਾਰ, ਨਾ ਦਾਜ, ਨਾ ਸਮੇਂ ਦੀ ਵਿਚਾਰ, ਨਾ ਕੁੜਮਾਈ, ਨਾ ਮੰਗਣੀ, ਨਾ ਸ਼ਕਨ, ਨਾ ਘੋੜੀਆਂ, ਨਾ ਕੀਤ, ਨਾ ਸਿਹਰਾ, ਨਾ ਸ਼ਰਾਬ, ਅੱਜ ਦੇ ਪਦਾਰਥਵਾਦੀ ਯੁੱਗ ਵਿਚ ਇਹ ਸਭ ਸੁਪਨਾ ਜਿਹਾ ਲੱਗਦਾ ਹੈ, ਪਰ ਉਹਨਾਂ ਕਰ ਦਿਖਾਇਆ। 5 ਅਪ੍ਰੈਲ 1998 ਨੂੰ ਅੰਮ੍ਰਿਤ ਵੇਲੇ ਕੁਰਦੁਆਰਾ ਸਾਹਿਬ ਵਿਖੇ ਨਿਤਨੇਮ ਸਮਾਗਮ ਵਿਚ ਹਾਜ਼ਰੀ ਭਰਨ ਉਪਰੰਤ ਡਾ: ਸਾਹਿਬ ਆਪਣੇ ਪਰਿਵਾਰ ਦੇ ਕਰੀਬ 11 ਮੈਂਬਰਾਂ ਨਾਲ ਬਠਿੰਡੇ ਨੂੰ ਰਵਾਨਾ ਹੋਏ। ਠਤਕੀ ਵਾਲਿਆਂ ਦੇ ਕ੍ਰਹਿ ਵਿਖੇ ਪਹੁੰਚ ਕੇ ਜਲ ਪਾਣੀ ਫਕਟ ਉਪਰੰਤ ਸੰਗਤ ਦੇ ਦਰਸ਼ਨ ਕਰਦਿਆਂ ਤਖਤ ਸਾਹਿਬ ਵਿਖੇ ਨਮਸਕਾਰ ਕੀਤੀ। ਦੁਪਹਿਰ ਦੇ ਤਿੰਨ ਵਜੇ ਸਨ ਕਿ ਅਨੰਦ ਕਾਰਜ ਦਾ ਪ੍ਰੋਗਰਾਮ ਬਣ ਗਿਆ। ਵਿਚ-ਵਿਚ ਬੀਬੀਆਂ ਨੇ ਘੁਸਰ ਮੁਸਰ ਕੀਤੀ, ਭਠਾ ਇਹ ਵੀ ਕੋਈ ਵਕਤ ਹੈ। ਪਰ ਕਲਕੀਧਰ ਦੇ ਸੁਰਮੇ ਤਾਂ ਪਹਿਲਾਂ ਹੀ ਭਰਮਾਂ ਦਾ ਨਸ਼ਾ ਕਰਨ ਲਈ ਵਰਨਬੱਧ ਹਨ ਅਜਿਹੇ ਭਰਮਾਂ ਨੂੰ ਕੀ ਕਿਥੇ ਮਿਲਣਾ ਸੀ। 3.00 ਵਜੇ ਕੀਰਤਨ ਦੇ ਅਖਾੜੇ ਸਜ ਗਏ। ਸੰਗਤਾਂ ਆ ਕੇ ਜੁੜਨ ਲੱਗੀਆਂ। ਠਤਕੀ ਦੇ ਫੋਟੇ ਵੀਰਾਂ ਨੇ ਆਪ ਹੀ ਕੀਰਤਨ ਕੀਤਾ। ਸਿੰਘ ਸਾਹਿਬ ਗਿਆਨੀ ਕੇਵਲ ਸਿੰਘ ਜੀ, ਜਥੇਦਾਰ ਤਖਤ ਸਾਹਿਬ ਸ੍ਰੀ ਦਮਦਮ ਸਾਹਿਬ ਨੇ ਆਪ ਅਨੰਦ ਕਾਰਜ ਦੀ ਅਰਦਾਸ ਕੀਤੀ। ਡਾ: ਸਾਹਿਬ ਨੂੰ ਸਿਰਪਾਓਂ ਅਤੇ ਸ੍ਰੀ ਸਾਹਿਬ ਦੀ ਬਖਸ਼ਿਸ਼ ਕਰਕੇ ਅਨੰਦ ਕਾਰਜ ਦੀ ਪਵਿੱਤਰ ਰਸਮ ਪੂਰਨ ਗੁਰਮੁਰਿਆਦਾ ਅਨੁਸਾਰ ਅਦਾ ਕਰਵਾਈ।

ਉਪਰੰਤ ਸੰਗਤਾਂ ਦੇ ਨਾਂ ਸੰਦੇਸ਼ ਦਿੰਦਿਆਂ ਉਹਨਾਂ ਕਿਹਾ ਕਿ ਜਿਥੇ ਦੁਨਿਆਵੀ ਲੋਕ ਅਨੰਦ ਕਾਰਜ ਦੇ ਸਮਾਗਮ ਸ਼ਰਾਬ ਪੀ, ਭੰਗੜੇ, ਢੋਲ ਵਜਾ, ਠੱਚਰ ਕੀਤਾ ਵਿਚ ਆਪਣਾ ਜਲੂਸ ਕੱਢ ਕੇ ਕਰਦੇ ਹਨ ਉਥੇ ਗੁਰੂ ਪਿਆਰੇ ਆਪਣੇ ਮਾਲਕ ਪਰਮੇਸ਼ਵਰ ਦੀ ਸਿਫਤ ਸਲਾਹ ਵਿਚ ਜੁੜ ਕੇ ਕ੍ਰਹਿਸਥ ਜੀਵਨ ਨੂੰ ਰਸਦਾਇਕ ਬਣਾਉਂਦੇ ਹਨ। ਉਹਨਾਂ ਇਸ ਸਮਾਗਮ ਨੂੰ ਮਨਮਤੀ ਰਸਮਾਂ ਦਾ ਸ਼ਿਕਾਰ ਹੋ ਰਹੇ ਸਮਾਜ ਦੇ ਮੂੰਹ ਤੇ ਕਰਾਰੀ ਰੋਟ ਦਸਦਿਆਂ ਕਿਹਾ ਕਿ ਇਸ ਨੌਜਵਾਨ ਵਿਚ ਆਈ ਚੇਤਨਾ ਮੇਰੇ ਸਤਿਗੁਰਾਂ ਦੀ ਬਖਸ਼ਿਸ਼ ਦੀ ਸ਼ਾਖਸ਼ਾਤ ਮਿਸਾਲ ਹੈ। ਉਹਨਾਂ ਅਰਦਾਸ ਕੀਤੀ ਕਿ ਇਹ ਸੁਭਾਕ ਜੋੜੀ ਗੁਰਮਤਿ ਦੇ ਪ੍ਰਚਾਰ-ਪ੍ਰਸਾਰ ਵਿਚ ਵਿਸ਼ੇਸ਼ ਯੋਗਦਾਨ ਅਦਾ ਕਰਦਿਆਂ ਆਪਣੇ ਜੀਵਨ ਨੂੰ ਨਾਮ ਰਸ ਨਾਲ ਰਸਦਾਇਕ ਬਣਾ ਗੁਰੂ ਪਿਆਰ ਵਾਲੀ ਬਣੀ ਰਹੇ ਅਤੇ ਜੀਵਨ ਪਦ ਨੂੰ ਪ੍ਰਾਪਤ ਹੋਵੇ।

ਮੈਨੂੰ ਤਾਂ ਅਰਨਚੇਤ ਹੀ 6 ਅਪ੍ਰੈਲ ਨੂੰ ਪਤਾ ਲੱਗਾ ਕਿ ਡਾ: ਸਾਹਿਬ ਦਾ ਅਨੰਦ ਕਾਰਜ ਹੋ ਗਿਆ ਹੈ, ਜਿਵੇਂ ਭਰੋਸਾ ਹੀ ਨਹੀਂ ਸੀ ਆ ਰਿਹਾ। ਮੈਂ ਤੁਰੰਤ ਉਹਨਾਂ ਦੇ ਨਿਵਾਸ ਅਸਥਾਨ ਨੂੰ ਭੱਜਿਆ, ਪਹੁੰਚਿਆ ਤਾਂ ਕੀਰਤਨ ਦੇ ਅਖਾੜੇ ਸਜੇ ਹੋਏ ਸਨ। ਡਾ: ਸਾਹਿਬ ਦੀ ਸਿੰਘਣੀ ਬੀਬੀ ਜਸਵਿੰਦਰ ਕੌਰ (ਸਪੁੱਤਰੀ ਸ੍ਰ: ਗੁਰਦਿਆਲ ਸਿੰਘ ਬਠਿੰਡਾ) ਸ਼ਬਦ ਕਾਇਮ ਕਰ ਰਹੇ ਸਨ, ਮਨ ਗਦ-ਗਦ ਹੋ ਗਿਆ। ਉਪਰੰਤ ਮੈਂ ਡਾ: ਸਾਹਿਬ ਨੂੰ ਨਰਾਜ਼ਗੀ ਦਰਸਾਉਂਦਿਆਂ ਕਿਹਾ ਕਿ ਤੁਸੀਂ ਸਾਨੂੰ ਕਿਉਂ ਨਹੀਂ ਦੱਸਿਆ, ਉਹ ਨਿਪੜਕ ਹੋ ਕੇ ਕਹਿਣ ਲੱਗੇ, "ਇਹਦੇ ਵਿਚ ਦੱਸਣ ਵਾਲੀ ਕਿਹੜੀ ਕੱਲ ਸੀ, ਇਹ ਕਿਹੜਾ ਕੋਈ ਵਿਸ਼ੇਸ਼ ਪ੍ਰਾਪਤੀ ਹੈ ਜਿਸਦਾ ਮੈਂ ਚੰਡੇਰਾ ਪਿੱਟਦਾ"। ਜਦੋਂ ਮੈਂ ਉਹਨਾਂ ਨੂੰ ਅਗਲੇਰੇ ਪਾਰਟੀ ਦੇ ਸਮਾਗਮ ਬਾਰੇ ਪੁੱਛਿਆ, ਤਾਂ ਉਹਨਾਂ ਮੈਨੂੰ ਗਲਵੱਕੜੀ ਵਿਚ ਲੈ ਕੇ ਹੜ੍ਹਿਕਾ ਭਰਦਿਆਂ ਕਿਹਾ "ਬੀਰਿਆ ਰਹਾਨੂੰ ਪਾਰਟੀਆਂ ਦੀ ਪਈ ਹੈ ਕਦੀ ਆਪਣੇ ਸਿਰ ਤੇ ਕੰਮ ਦੀਆਂ ਜ਼ਿੰਮੇਵਾਰੀਆਂ ਨੂੰ ਅਨੁਭਵ ਕੀਤਾ ਈ, ਜੀਵਨ ਬਹੁਤ ਕਮਿਤੀ ਹੈ। ਮੈਂ ਇਕ ਪਲ ਵੀ ਨਿੱਜੀ ਆਗਿਆ ਦੀਆਂ ਫੋਕੀਆਂ ਖੁਸ਼ੀਆਂ ਮਨਾਉਣ ਵਿਚ ਖਰਾਬ ਨਹੀਂ ਕਰਨਾ ਚਾਹੁੰਦਾ, ਪਲ-ਪਲ ਸੇਵਾ ਵਿਚ ਬਤੀਰ ਹੋ ਜਾਵੇ ਇਹ ਪਾਰਟੀ ਹੈ" ਅਤੇ ਹੋਰ ਸ਼ਰਤ ਕੁਝ ਕਹਿ ਗਏ। ਮੈਨੂੰ ਜਿਵੇਂ ਸਮੇਂ ਦਾ ਮੁੱਲ ਮਾਲੂਮ ਆ ਗਿਆ।

ਮੈਂ ਜੀਵਨ ਦਾ ਪਲ-ਪਲ ਸੇਵਾ ਵਿਚ ਅਗਪਣ ਕਰਨ ਦੀ ਕੋਸ਼ਿਸ਼ ਕਰਾਂਗਾ ਤੇ ਆਪਣਾ ਅਨੰਦ ਕਾਰਜ ਵੀ ਜਿੰਨਾ ਰਹਾ ਕਰਵਾਵਾਂਗਾ। ਸਤਿਗੁਰੂ ਬਖਸ਼ਿਸ਼ ਕਰਨ, ਬੀਬੀ ਜਸਵਿੰਦਰ ਕੌਰ ਨਾਲ ਰਲ ਕੇ ਉਹਨਾਂ ਦੀ ਰਵਤਾਰ ਝੂਟੀ-ਹੋਟੀ ਹੋ ਜਾਵੇ ਤੇ ਮਹਿਲਾ ਪੀ ਰਹਾ ਨਿਰੰਤਰ ਸੰਗਤ ਦੀਆਂ ਆਸਾਂ ਤੇ ਪੁਰਿਆ ਉਤਰ ਕੇ ਗੁਰੂ ਦੇ ਖਾਕਰ ਬਣੇ ਰਹਿਣ। ■

ਵਾਤਾਵਰਣ ਦੀ ਸੰਭਾਲ

-ਡਾ. ਦੀਪਦਿੰਦਰ ਸਿੰਘ

ਦੁਨੀਆਂ ਦਾ ਵਾਤਾਵਰਣ ਬੜੀ ਤੇਜ਼ੀ ਨਾਲ ਦੁਸ਼ਿਤ ਹੋ ਰਿਹਾ ਹੈ। ਮਨੁੱਖ ਜਿਸ ਟਾਹਣੀ ਤੇ ਬੈਠਾ ਹੈ, ਆਪਣੇ ਹੱਥੀਂ ਹੀ ਉਸ ਨੂੰ ਬੜੀ ਤੇਜ਼ੀ ਨਾਲ ਵੱਢ ਰਿਹਾ ਹੈ। ਸਾਡੀਆਂ ਮੁਖ ਠੋੜਾਂ ਵਿਚੋਂ ਵੇ ਪ੍ਰਮੁੱਖ ਹਨ-ਹਵਾ ਅਤੇ ਪਾਣੀ। ਭੋਜਨ ਅਤੇ ਹੋਰ ਜ਼ਰੂਰਤਾਂ ਦਾ ਨਬਰ ਇਹਨਾਂ ਤੋਂ ਬਾਅਦ ਹੈ। ਜੇ ਹਵਾ ਨਾਂ ਮਿਲੇ ਤਾਂ ਅਸੀਂ ਗਿਣਤੀ ਦੇ ਕੁਝ ਮਿੰਟ ਹੀ ਰਹਿ ਸਕਦੇ ਹਾਂ ਅਤੇ ਜੇ ਪਾਣੀ ਨਾਂ ਮਿਲੇ ਤਾਂ ਕੁਝ ਫੁੰਦਿਨ। ਪਰ ਮਨੁੱਖ ਦੀ ਸੋਚ

ਦੇਖੋ ਕਿ ਅਸੀਂ ਸਭ ਤੋਂ ਵੱਧ ਹਵਾ ਅਤੇ ਪਾਣੀਆਂ ਨੂੰ ਹੀ ਪ੍ਰਦੂਸ਼ਿਤ ਕਰ ਰਹੇ ਹਾਂ। ਭਾਰਤ ਦੀ ਰਾਜਧਾਨੀ ਦਿੱਲੀ ਵਿਚ ਹਰ ਸਾਲ ਦਸ ਹਜ਼ਾਰ ਲੋਕ ਹਵਾ ਦੇ ਪ੍ਰਦੂਸ਼ਨ ਨਾਲ ਸਬੰਧਤ ਬਿਮਾਰੀਆਂ ਨਾਲ ਮਰ ਰਹੇ ਹਨ। ਜੇ ਹਵਾ ਦੇ ਪ੍ਰਦੂਸ਼ਨ ਦੀ ਉਪਰਲੀ ਹਦ 210

ਪੀ.ਪੀ.ਐਮ. ਹੈ ਤਾਂ ਲੁਧਿਆਣੇ ਵਿਚ ਇਹ 375, ਦਿੱਲੀ ਵਿਚ 410, ਆਗਰਾ 423 ਅਤੇ ਕਾਨਪੁਰ ਵਿਚ ਇਹ 470.9 ਹੈ। ਭਾਵ ਭਾਰਤ ਦੇ ਸਾਰੇ ਪ੍ਰਮੁੱਖ ਸ਼ਹਿਰਾਂ ਦੇ ਬਾਸ਼ਿੰਦੇ ਹਰ ਰੋਜ਼ ਥੋੜਾ-ਥੋੜਾ ਜ਼ਹਿਰ ਆਪਣੇ ਸਾਹ ਨਾਲ ਲੈ ਰਹੇ ਹਨ। ਹਵਾ ਦੇ ਪ੍ਰਦੂਸ਼ਨ ਦੇ ਪ੍ਰਮੁੱਖ ਸ੍ਰੋਤ ਹਨ ਸਾਡੇ ਵਾਹਨ, ਤਾਪ ਬਿਜਲੀ ਘਰ, ਸਨਅਤਾਂ, ਖੇਤੀਬਾੜੀ ਆਦਿ। ਇਕ ਅਨੁਮਾਨ ਅਨੁਸਾਰ ਦਿੱਲੀ ਵਿਚ ਲਗਭਗ 14 ਲੱਖ ਦੇ ਪਹੀਆ ਵਾਹਨ ਹਨ ਅਤੇ ਸਕੂਟਰ ਅਤੇ ਮੋਟਰਸਾਈਕਲ, ਕਾਰਾਂ ਨਾਲੋਂ ਵੱਧ ਪ੍ਰਦੂਸ਼ਨ ਫੈਲਾਉਂਦੇ ਹਨ। ਇਕ ਹੋਰ ਅਨੁਮਾਨ ਅਨੁਸਾਰ ਲੁਧਿਆਣਾ ਸ਼ਹਿਰ ਵਿਚ ਲਗਭਗ 35000

ਥ੍ਰੀ ਵੀਲਰ ਹਨ ਅਤੇ ਇਹਨਾਂ ਵਿਚੋਂ ਬਹੁਤਾਤ ਉਹਨਾਂ ਦੀ ਹੈ ਜਿਨ੍ਹਾਂ ਕੋਲ ਰੇਡ ਟੈਕਸ ਅਤੇ ਲਾਇਸੈਂਸ ਆਦਿ ਜ਼ਰੂਰੀ ਕਾਗਜ਼ ਵੀ ਨਹੀਂ ਹਨ। ਇਹ ਥ੍ਰੀ ਵੀਲਰ ਪੈਟਰੋਲ ਤੇ ਨਹੀਂ ਚਲਦੇ ਸਗੋਂ ਚਾਲਕ ਇਹਨਾਂ ਨੂੰ ਡੀਜ਼ਲ ਅਤੇ ਮਿੱਟੀ ਦੇ ਤੇਲ 'ਤੇ ਚਲਾਉਂਦੇ ਹਨ। ਇਹਨਾਂ ਵਿਚੋਂ ਨਿਕਲਦਾ ਕਾਲਾ ਧੂੰਆਂ ਸਭ ਨੂੰ ਨਜ਼ਰ ਆਉਂਦਾ ਹੈ ਪਰ ਪ੍ਰਸ਼ਾਸਨ ਵਲੋਂ ਕੋਈ ਕਦਮ ਨਹੀਂ ਚੁਕਿਆ ਜਾਂਦਾ ਹੈ।



ਇਸੇ ਤਰ੍ਹਾਂ ਪਾਣੀਆਂ ਨੂੰ ਵੀ ਸਾਡੀ ਖੁਦਗਰਜ਼ੀ, ਅਣਗਹਿਲੀ ਅਤੇ ਵੇਟਾਂ ਦੀ ਰਾਜਨੀਤੀ ਨੇ ਗੱਧਲਾ ਕੀਤਾ ਹੋਇਆ ਹੈ। ਕੀ ਅਸੀਂ ਇਹ ਉਮੀਦ ਕਰੀਏ ਕਿ ਜਦ ਤਕ ਭਾਰਤ ਦਾ ਰਾਜਨੀਤਕ ਢਾਂਚਾ ਠੀਕ ਨਹੀਂ ਹੁੰਦਾ,

ਸਾਨੂੰ ਵੀ ਇਸੇ ਤਰ੍ਹਾਂ ਹੀ ਜੀਣਾ ਪਵੇਗਾ? ਹਰ ਮੁਸ਼ਕਿਲ ਦੀ ਤਰ੍ਹਾਂ ਇਸ ਮੁਸ਼ਕਿਲ ਦਾ ਵੀ ਹੱਲ ਹੈ। ਠੋੜ ਹੈ ਸੁਚੇਤ ਹੋਣ ਦੀ, ਸਭ ਤੋਂ ਪਹਿਲਾਂ ਆਪਣੀ ਜ਼ਿੰਮੇਵਾਰੀ ਪੂਰੀ ਤੇ ਫੇਰ ਆਪਣੀਆਂ ਠੋੜਾਂ ਅਤੇ ਹੱਕਾਂ ਪੂਰੀ। ਜੇ ਅਸੀਂ ਆਪਣੇ ਫਰਜ਼ ਜ਼ਿੰਮੇਵਾਰੀ ਨਾਲ ਨਿਭਾਵਾਂਗੇ ਤਾਂ ਅਧਿਕ ਵੱਧ ਸਮੱਸਿਆ ਦਾ ਹੱਲ ਆਪਣੇ ਆਪ ਹੋ ਜਾਵੇਗਾ ਅਤੇ ਜੇ ਅਸੀਂ ਆਪਣੇ ਹੱਕਾਂ ਪੂਰੀ ਸੁਚੇਤ ਹੋਵਾਂਗੇ ਤਾਂ ਕਿਸੇ ਨੂੰ ਵੀ ਅਸੀਂ ਆਪਣੇ ਵਾਤਾਵਰਣ ਨੂੰ ਪ੍ਰਦੂਸ਼ਿਤ ਨਹੀਂ ਕਰਨ ਦੇਵਾਂਗੇ।

ਪਤਾ ਨਹੀਂ ਇਕ ਪਲ ਦਾ

ਤਲੀ ਉੱਤੇ ਸੀਸ ਰੱਖ ਕੇ

-ਰਜਨੀਸ਼ ਕੁਮਾਰ

-ਹਰਚਰਨਜੀਤ ਸਿੰਘ ਚੰਨ
ਦੇਹਰਾਦੂਨ

ਜ਼ਿੰਦਗੀ ਹੈ ਜੀਣ ਲਈ,
ਤੂੰ ਕਿਉਂ ਹੈ ਇਸ ਨੂੰ ਢੇਹ ਰਿਹਾ,
ਤੀਰਥਾਂ ਨੂੰ ਜਾਂਵਦਾ,
ਪਰ ਅਸਲੇ ਨੂੰ ਹੈ ਖੇ ਰਿਹਾ।
ਅੰਦਰ ਡੇਰੇ ਬੈਠਾ,
ਜਿੰਨ੍ਹ ਬਾਹਰ ਤੂੰ ਹੋਂ ਲੱਭਦਾ,
ਮਾਲਕ ਹੈ ਉਹ ਸਾਰਿਆਂ ਦਾ,
ਪ੍ਰੀਤਮ ਹੈ ਉਹ ਸੱਭਦਾ।
ਉਹੀ ਅੰਦਰ ਬੈਠਦਾ,
ਉਹੀ ਠਾਂ ਹੈ ਡੇਢਦਾ,
ਫੇਰ ਵੀ ਤੂੰ ਗਫ਼ਲਤ ਵਿਚ,
ਐਵੇਂ ਪਿਆ ਡੇਢਦਾ।
ਕਰ ਲੈ ਤੂੰ ਪ੍ਰੇਮ ਉਸਦੀ,
ਹਰ ਇਕ ਰੂਹ ਨਾਲ,
ਮਿਲ ਜਾਊ ਤੈਨੂੰ ਉਹੋ,
ਜਿਸਦੀ ਹੈ-ਗੀ ਤੈਨੂੰ ਭਾਲ।
ਬਜ਼ਨਤੀ ਨਾ ਤੂੰ ਮਾਣ ਕਰ,
ਜ਼ਰਾ ਵੀ ਕਿਸੇ ਗੱਲ ਦਾ,
ਹੋਣਾ ਕੀ ਹੈ ਡੇਰੇ ਨਾਲ,
ਪਤਾ ਨਹੀਂ ਇਕ ਪਲ ਦਾ।

ਸਿੰਘ ਮੋਰ ਨੂੰ ਮਾਰਨ ਲਲਕਾਰੇ, ਤਲੀ ਉੱਤੇ ਸੀਸ ਰੱਖ ਕੇ,
ਜੀਵੇ ਰਹਿਣ ਨਹੀਂ ਦੌਦੇ ਹੱਥਿਆਰੇ, ਤਲੀ ਉੱਤੇ ਸੀਸ ਰੱਖ ਕੇ।
ਸਿੱਖੀ ਉੱਤੇ ਆਈਆਂ ਜਦੋਂ ਜਦੋਂ ਵੀ ਮੁਸੀਬਤਾਂ,
ਭਾਰੀਆਂ ਨੇ ਸਿੰਘਾਂ ਉਦੋਂ ਸਿਰਾਂ ਨਾਲ ਕੀਮਤਾਂ,
ਇਹ ਨਹੀਂ ਝੁਲਮਾਂ ਤੋਂ ਕਦੇ ਹੱਥੇ ਹਾਰੇ, ਤਲੀ ਉੱਤੇ ਸੀਸ ਰੱਖ ਕੇ।
ਗੱਲ ਕਿਵੇਂ ਕਰਾਂ ਕੋਈ ਝੁਲਮੀ ਸੈਲਾਬ ਦੀ,
ਪੱਤੀ ਪੱਤੀ ਕੀਤੀ ਜਦੋਂ ਸਿੱਖੀ ਦੇ ਗੁਲਾਬ ਦੀ,
ਪਾਪੀ ਵੇਰੀਆਂ ਨੇ ਚੁਣ ਚੁਣ ਮਾਰੇ, ਤਲੀ ਉੱਤੇ ਸੀਸ ਰੱਖ ਕੇ।
ਜਿਨ੍ਹ ਗਰਿਮਦਰ ਜੀ ਦਾ ਕੀਤਾ ਅਪਮਾਨ ਹੈ,
ਸਿੰਘਾਂ ਉਹਦਾ ਡੌਂਡਿਆ ਨਾ ਨਾਮੇ ਨਿਸ਼ਾਨ ਹੈ,
ਮੱਸੇ ਰੰਘੜਾਂ ਦੇ ਸਿਰ ਸੀ ਉਤਾਰੇ, ਤਲੀ ਉੱਤੇ ਸੀਸ ਰੱਖ ਕੇ।
ਕੋਈ ਨਹੀਂ ਇਹਨਾਂ ਨੂੰ ਝੁਕੋਣ ਵਾਲਾ ਜੀਮਿਆ,
ਨਾ ਹੀ ਕੋਈ ਇਹਨਾਂ ਨੂੰ ਮਿਟੋਣ ਵਾਲਾ ਜੀਮਿਆ,
ਆਪ ਮਿਟ ਗਏ ਮਿਟੋਏ ਇਹਨੂੰ ਸਾਰੇ, ਤਲੀ ਉੱਤੇ ਸੀਸ ਰੱਖ ਕੇ।
ਚੰਨ ਭਾਵੇਂ ਕਿੰਨੇ ਐਣ ਸਿੱਖੀ ਤੇ ਡੁਫਾਨ ਇਹ,
ਝੂਲਦੇ ਨੇ ਰਹਿਣੇ ਸਦਾ ਕੇਸਰੀ ਨਿਸ਼ਾਨ ਇਹ
ਸਿੰਘ ਡੌਂਡੇ ਸਦਾ ਹੀ ਜੇਕਾਰੇ, ਤਲੀ ਉੱਤੇ ਸੀਸ ਰੱਖ ਕੇ।

ਗਹਿਣਾ

- ਜੀਤ ਕੌਰ :- ਪਵਨ, ਤੂੰ ਕੀ ਦੱਸਦੀ ਸੀ ਕਿ ਬਈ ਆਪਾ ਦਾ ਕੜਾ ਇਕ ਗਹਿਣੇ ਵਾਂਗ ਹੈ। ਇਹ ਬੰਧਨ ਨਹੀਂ। ਇਹ ਗਹਿਣਾ ਕਿਵੇਂ ਹੋਇਆ।
- ਪਵਨ ਕੌਰ :- ਹਾਂ, ਮੈਨੂੰ ਪ੍ਰੇਮ ਪ੍ਰਭਜੋਤ ਕੌਰ ਹੁਰਾਂ ਦੇ ਇਕ ਲੇਕਚਰ ਤੋਂ ਪਤਾ ਲੱਗਾ ਸੀ ਕਿ ਸੋਨੇ ਚਾਂਦੀ ਦੇ ਕੜੇ ਪਹਿਨਣੇ ਇਕ ਰਿਵਾਜ ਹੁੰਦੇ। ਪਰ ਗਰੀਬ ਸਦਾ ਇਨ੍ਹਾਂ ਨੂੰ ਨਹੀਂ ਪਾ ਸਕਦਾ। ਗੁਰੂ ਜੀ ਨੇ ਆਪਣੇ ਸਾਰੇ ਬੱਚੇ ਬੱਚੀਆਂ ਨੂੰ ਸੋਨੇ ਚਾਂਦੀ ਦੇ ਕੜੇ ਦੀ ਥਾਂ 'ਸੁਗਾਤ' ਰੂਪ ਸਾਂਝਾ ਗਹਿਣਾ ਸਰਬ ਲੋਹ 'ਕੜਾ' ਬਖਸ਼ਿਸ਼ ਕੀਤਾ ਜੋ ਸਾਨੂੰ ਗੁਰੂ ਪਿਆਰ ਦੀ ਯਾਦ ਸਦਾ ਸਦਾ ਕਰਵਾਂਦਾ ਹੈ। ਇਹ ਸੁਭ ਕਰਮਨ ਦਾ ਸੰਦੇਸ਼ ਵੀ ਦਿੰਦਾ।
- ਜੀਤ ਕੌਰ :- ਹਾਂ, ਇਹ ਗੱਲ ਮੈਨੂੰ ਬੜੀ ਜ਼ਰੀ ਹੈ।

ਮਹਾਰਾਜਾ

ਰਣਜੀਤ

ਸਿੰਘ

-ਕਰਤਾਰ ਸਿੰਘ 'ਸ਼ਾਂਤ'



ਪੰਜਾਬ ਦੀ ਧਰਤੀ ਦਾ ਇਨਕਲਾਬ ਸੀ ਰਣਜੀਤ ਸਿੰਘ ।

ਖੁਸ਼ਹਾਲ ਪਰਜਾ ਵਾਸਤੇ ਬੇਤਾਬ ਸੀ ਰਣਜੀਤ ਸਿੰਘ ।

ਸਤਲੁਜ-ਬਿਆਸ-ਰਾਵੀ ਤੇ ਜੇਹਲਮ-ਚਨਾਬ ਸੀ ਰਣਜੀਤ ਸਿੰਘ ।

ਰਣਜੀਤ ਸਿੰਘ ਪੰਜਾਬ ਸੀ, ਪੰਜਾਬ ਸੀ ਰਣਜੀਤ ਸਿੰਘ ।

ਪ੍ਰੇਮ ਸੁਰ-ਤਾਰਾਂ ਦਾ ਸੁੰਦਰ ਸਾਜ਼ ਸੀ ਰਣਜੀਤ ਸਿੰਘ ।

ਹਰ ਧਰਮ-ਫੁੱਲਾਂ ਦਾ ਸਾਂਝਾ ਰਾਜ ਸੀ ਰਣਜੀਤ ਸਿੰਘ ।

ਮਨ ਨੀਵੇਂ ਦੀ ਇਸ ਤੋਂ ਵੱਧ ਕੇ ਹੋਰ ਉਦਾਹਰਣ ਕੀ ਹੋਵੇ,

ਕਿ ਰਾਜ ਹੁੰਦੇ ਹੋਏ ਵੀ ਬੇ-ਰਾਜ ਸੀ ਰਣਜੀਤ ਸਿੰਘ ।

ਪੰਜਾਬੀਆਂ ਦੀ ਬਿੰਦਗੀ ਤੇ ਸਾਹ ਸੀ ਰਣਜੀਤ ਸਿੰਘ ।

ਆਸ ਸੀ ਰਣਜੀਤ ਸਿੰਘ ਤੇ ਚਾਹ ਸੀ ਰਣਜੀਤ ਸਿੰਘ ।

ਵਿਰਲੇ ਹੀ ਦੁਨੀਆਂ ਦੇ ਉੱਤੇ ਲੋਕ ਹੁੰਦੇ ਨੇ ਜਿਵੇਂ,

ਕਿ ਬਾਦਸ਼ਾਹ ਹੁੰਦੇ ਵੀ ਖਾਕ-ਸ਼ਾਹ ਸੀ ਰਣਜੀਤ ਸਿੰਘ ।

ਤਾਣ ਹੁੰਦੇ ਹੋਏ ਵੀ ਨਿਹਤਾਣ ਸੀ ਰਣਜੀਤ ਸਿੰਘ ।

ਮਾਣ ਹੁੰਦੇ ਹੋਏ ਵੀ ਨਿਰਮਾਣ ਸੀ ਰਣਜੀਤ ਸਿੰਘ ।

ਮਜ਼ਹਬ, ਧਰਮ, ਰੰਗੋਂ-ਨਸਲ ਦੇ ਬੰਨਿਆਂ ਹੱਦਾਂ ਤੋਂ ਦੂਰ,

ਮਨੁੱਖਤਾ ਦਾ ਹਮਦਰਦ, ਇਨਸਾਨ ਸੀ ਰਣਜੀਤ ਸਿੰਘ ।

ਰਲਵਾਰ ਦਾ ਉਹ ਧਨੀ, ਮੁਦ ਰਲਵਾਰ ਸੀ ਰਣਜੀਤ ਸਿੰਘ ।

ਸੂਰਮਾ, ਮਹਾਨ, ਸਿਪਾਹ ਸਾਲਾਰ ਸੀ ਰਣਜੀਤ ਸਿੰਘ ।

ਨਿਰਮਾਣ ਜਿਹਾ ਸੇਵਕ ਸੀ ਉਹ ਉਸ ਸੱਚੇ ਦਰਬਾਰ ਦਾ,

ਰਾਂਹੀਉਂ ਤੇ ਕੋੜੇ ਖਾਣ ਲਈ, ਰੱਯਾਰ ਸੀ ਰਣਜੀਤ ਸਿੰਘ ।

ਪੰਜਾਬੀ ਫੁਲਵਾੜੀ ਦਾ, ਪਾਲਣਹਾਰ ਸੀ ਰਣਜੀਤ ਸਿੰਘ ।

ਰਾਖਾ ਫੁੱਲਾਂ ਦਾ, ਕਲੀਆਂ ਦਾ ਪਹਿਰੇਦਾਰ ਸੀ ਰਣਜੀਤ ਸਿੰਘ ।

ਉਹਦੇ ਜੀਉਂਦੇ ਜੀ ਨਾ ਕੀਤਾ ਗੋਰਿਆਂ ਨੇ ਹੌਸਲਾ,

ਉਹਨਾਂ ਦੀਆਂ ਚਾਲਾਂ ਤੋਂ ਖਬਰਦਾਰ ਸੀ ਰਣਜੀਤ ਸਿੰਘ ।

ਮਿਦਮਤਗਾਰ, ਸੇਵਾਦਾਰ, ਮਦਦਗਾਰ ਸੀ ਰਣਜੀਤ ਸਿੰਘ ।

ਬੇਬਸਾਂ, ਬੇਚਾਰਿਆਂ ਦਾ ਯਾਰ ਸੀ ਰਣਜੀਤ ਸਿੰਘ ।

ਸਾਰਿਆਂ ਨੂੰ ਵੇਖਦਾ ਇੱਕੇ ਸੁਲੱਖਣੀ ਅੱਖ ਨਾਲ,

ਰੱਬ ਦੀ ਇਸ ਦਾਤ ਤੋਂ ਬਲਿਹਾਰ ਸੀ ਰਣਜੀਤ ਸਿੰਘ ।

ਉਸਦੇ ਆਵਨ ਨਾਲ ਸੀ ਰੁਖ ਮੁੜ ਗਿਆ ਇਤਿਹਾਸ ਦਾ ।

ਉਸ ਦੇ ਜਾਵਨ ਨਾਲ ਹੀ ਰੁਖ ਮੁੜ ਗਿਆ ਇਤਿਹਾਸ ਦਾ ।

ਸੂਰਜ ਉਦੇ ਹੋਇਆ ਉਦੋਂ, ਆਇਆ ਜਦੋਂ ਰਣਜੀਤ ਸਿੰਘ,

ਸੂਰਜ ਭੁੱਖਾ, ਰੱਬ ਨੂੰ ਭਾਇਆ ਜਦੋਂ ਰਣਜੀਤ ਸਿੰਘ ।

ਸਟੱਡੀ ਸਰਕਲ ਸਰਗਰਮੀਆਂ

ਸੰਗਰੂਰ ਵਿਖੇ ਹੋਲਾ ਮਹੱਲਾ ਪੁਰਬ

ਸੰਗਰੂਰ ਯੂਨਿਟ ਵਲੋਂ ਬੀਤੇ ਦਿਨੀਂ ਸਥਾਨਕ ਖਾਲਸਾ ਗਰਲਜ਼ ਹਾਈ ਸਕੂਲ ਦੇ ਖੁਲ੍ਹੇ ਗਰਾਊਂਡ ਵਿਚ ਆਯੋਜਿਤ ਕੀਤੇ ਗਏ ਇਸ ਫਿਜ਼ਿਕਲ ਫਿਟਨੈਸ ਦਾ ਅਰੰਭ ਸ਼ਬਦ ਕੀਰਤਨ ਨਾਲ ਕੀਤਾ ਗਿਆ। ਇਸ ਮੌਕੇ ਹੋਏ ਮਾਰਚ ਪਾਸਟ ਵਿਚ ਪਾਤੜਾਂ, ਭਵਾਨੀਗੜ੍ਹ, ਬਡਰੁੱਖਾਂ, ਧਨੌਲਾ, ਸੁਨਾਮ ਤੇ ਸੰਗਰੂਰ ਯੂਨਿਟਾਂ ਦੇ ਮੈਂਬਰਾਂ ਨੇ ਪ੍ਰੀਵਾਰਕ ਮੈਂਬਰਾਂ ਨਾਲ ਹਿੱਸਾ ਲਿਆ। ਸ੍ਰ: ਗੁਰਮੀਤ ਸਿੰਘ ਯੂਨਿਟ ਸਕੱਤਰ ਨੇ ਹੋਲੇ ਦੀ ਮਹਾਨਤਾ ਸਬੰਧੀ ਖੋਜ-ਭਰਪੂਰ ਵਿਚਾਰ ਸਾਂਝੇ ਕੀਤੇ। ਇਸ ਖੇਡ ਸਮਾਗਮ ਵਿਚ ਦੌੜਾਂ, ਰੱਸਾ ਕੱਢੀ, ਸੰਗੀਤ ਕੁਰਸੀ ਦੌੜ, ਮ੍ਰਿਤ ਮੰਡਲ, ਰੁਮਾਲ ਚੁੱਕਣਾ, ਗੋਲਾ ਸੁੱਟਣ ਅਤੇ ਹੋਰ ਕਈ ਮੁਕਾਬਲੇ ਕਰਵਾਏ ਗਏ। ਜੇਤੂ ਟੀਮਾਂ ਨੂੰ ਆਕਰਸ਼ਕ ਇਨਾਮ ਦਿੱਤੇ ਗਏ। ਕਾਕਾ ਕੰਵਰਦੀਪ ਸਿੰਘ, ਸ੍ਰ: ਗੁਰਚਰਨ ਸਿੰਘ ਅਣਖੀ ਅਤੇ ਮਾਸਟਰ ਦਿਲਬਾਗ ਸਿੰਘ ਵੀਰ ਖਾਲਸਾ ਨੇ 'ਹੋਲਾ ਮਹੱਲਾ ਕਿੰਝ ਮਨਾਈਏ' ਵਿਸ਼ੇ ਤੇ ਕਵਿਤਾਵਾਂ ਰਾਹੀਂ ਸੰਦੇਸ਼ ਦਿੱਤਾ। ਇਸ ਮੌਕੇ ਯੂਨਿਟ ਦੇ ਸਾਹਿਯੋਗੀਆਂ ਤੇ ਮਾਹਿਮਾਨਾਂ ਨੂੰ ਵੀ ਸਨਮਾਨਤ ਕੀਤਾ ਗਿਆ। ਸਨਮਾਨ ਚਿੰਨ ਭੇਟ ਕਰਨ ਦੀ ਰਸਮ ਸ੍ਰ: ਲਾਭ ਸਿੰਘ ਜ਼ਿਲ੍ਹਾ ਪ੍ਰਧਾਨ, ਸ੍ਰ: ਜਸਵੀਰ ਸਿੰਘ ਐਸ.ਡੀ.ਓ.ਸੁਨਾਮ, ਮਾਸਟਰ ਇੰਦਰਪਾਲ ਸਿੰਘ ਬਡਰੁੱਖਾਂ, ਸ੍ਰ: ਸੁਰਜੀਤ ਸਿੰਘ ਸੁਪਰਡੈਂਟ, ਮਾ: ਗਿਆਨ ਸਿੰਘ ਆਦਿ ਨੇ ਨਿਭਾਈ। ਸਵੇਰੇ 8 ਵਜੇ ਤੋਂ ਸ਼ਾਮ 3 ਵਜੇ ਤੱਕ ਚਲੇ ਇਸ ਪ੍ਰੋਗਰਾਮ ਦਾ ਸੰਚਾਲਨ ਸ੍ਰ: ਸੁਰਿੰਦਰਪਾਲ ਸਿੰਘ ਸਿਦਕੀ ਜ਼ੇਨਲ ਪ੍ਰਧਾਨ ਹੋਰਾਂ ਕੀਤਾ।

ਮੋਗਾ ਵਿਖੇ ਯੂਨਿਟ ਦਫ਼ਤਰ ਦੀ ਸਥਾਪਨਾ

ਸ੍ਰ: ਹਰਨੇਕ ਯੂਨਿਟ ਪ੍ਰਧਾਨ ਮੋਗਾ ਦੀ ਸੂਚਨਾ ਅਨੁਸਾਰ 29-3-98 ਨੂੰ ਮੋਗਾ ਵਿਖੇ ਭੀਮ ਨਗਰ ਕੋਪ ਰੋਡ, ਨਾਨਕ ਨਗਰੀ (ਨੜਦੀਕ ਮੀਂਦਰ) ਵਿਖੇ ਯੂਨਿਟ ਦਫ਼ਤਰ ਬਕਾਇਦਾ ਹੋਰ ਤੇ ਅਰੰਭ ਦਿੱਤਾ ਗਿਆ ਹੈ। ਇਸ ਦਫ਼ਤਰ ਦੇ ਨਾਲ ਸਿੱਖ ਬੁੱਕ ਸੈਂਟਰ ਦੀ ਸਥਾਪਨਾ ਵੀ ਕੀਤੀ ਗਈ ਹੈ। ਜੁਲਾਈ, 98 ਤੋਂ ਮੁੜ ਸੁਰਜੀਤ ਹੋਏ ਇਸ ਯੂਨਿਟ ਵਲੋਂ ਹਰ ਔਰਵਾਰ ਹਫ਼ਤਾਵਾਰੀ ਗੁਰਮੀਤ ਸਮਾਗਮਾਂ ਦਾ ਸਿਲਸਿਲਾ ਜਾਰੀ ਹੈ। ਮਾਸਟਰ ਸਰੂਪ ਸਿੰਘ ਜ਼ੇਨਲ ਪ੍ਰਧਾਨ ਹੋਰਾਂ ਦੀ ਸੂਚਨਾ ਅਨੁਸਾਰ ਸ੍ਰ: ਜਵਾਲਾ ਸਿੰਘ ਨੂੰ ਮੀਤ ਪ੍ਰਧਾਨ ਅਤੇ ਸ੍ਰ: ਮੱਖਣ ਸਿੰਘ ਨੂੰ ਪ੍ਰੈਸ ਸਕੱਤਰ ਵਜੋਂ ਸੇਵਾ ਸੌਂਪੀ ਗਈ ਹੈ। ਇਕ ਹੋਰ ਸੂਚਨਾ ਅਨੁਸਾਰ ਜੇਨ ਵਲੋਂ ਘੱਲ ਕਲਾਂ ਅਤੇ ਅਜੀਤਵਾਲ ਵਿਖੇ ਯੂਨਿਟਾਂ ਦੀ ਸਥਾਪਨਾ ਕਰਕੇ ਸਰਗਰਮੀਆਂ ਅਰੰਭ ਦਿੱਤੀਆਂ ਗਈਆਂ ਹਨ।

ਸਾਹਿਤਕਾਰ ਸਦਨ ਵਲੋਂ ਸ੍ਰ: ਸਰੂਪ ਸਿੰਘ ਅਲੱਗ ਨਾਲ ਸਾਹਿਤਕ ਮਿਲਣੀ

ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਦੇ ਅਦਾਰੇ 'ਸਾਹਿਤਕਾਰ ਸਦਨ' ਵਲੋਂ, 18 ਅਪ੍ਰੈਲ, 98 ਨੂੰ ਗੁਰਮੀਤ ਸਾਹਿਤ ਦੇ ਪ੍ਰਮੁੱਖ ਸੇਵਾਦਾਰ ਸ੍ਰ: ਸਰੂਪ ਸਿੰਘ ਅਲੱਗ ਹੁਰਾਂ ਨਾਲ ਇਕ ਸਾਹਿਤਕ ਮਿਲਣੀ ਦਾ ਆਯੋਜਨ, ਮਾਡਲ ਟਾਊਨ, ਐਕਸਟੈਨਸ਼ਨ, ਲੁਧਿਆਣਾ ਵਿਖੇ ਕੀਤਾ ਗਿਆ। ਸਰਬ ਸਾਂਝੀ ਗੁਰਬਾਣੀ (ਟੈਕਸਟਾ ਟੀ.ਵੀ.) ਦੇ ਸਾਬਕਾ ਡਿਪਟੀ ਡਾਇਰੈਕਟਰ ਸਕੂਲਜ਼ ਪ੍ਰੋ: ਕਰਤਾਰ ਸਿੰਘ ਕਰਤਾਰ ਪ੍ਰਧਾਨਗੀ ਮੰਡਲ ਵਿਚ ਸ਼ਾਮਲ ਸਨ। ਵਿਸ਼ਵ ਸਿੱਖ ਕੌਂਸਲ ਚੰਡੀਗੜ੍ਹ ਰੀਜ਼ਨ ਦੇ ਸਕੱਤਰ ਜਨਰਲ ਸ੍ਰ: ਗੁਰਮੀਤ ਸਿੰਘ ਉਚੇਰੇ ਹੋਰ ਤੇ ਸ਼ਾਮਲ ਹੋਏ। 'ਸਾਹਿਤਕ ਸਫਰ ਦੇ ਪੜਾਅ' ਵਿਸ਼ੇ ਉੱਤੇ ਆਲਮਾਨਾ ਭਾਸ਼ਣ ਦਿੰਦਿਆਂ ਅਤੇ ਆਪਣੇ ਜੀਵਨ ਸਫਰ ਦੇ ਸੁਖਨ-ਤਲਖ ਤਜਰਬੇ ਗੌਚਕਤਾ ਨਾਲ ਦੱਸਦਿਆਂ ਸਰੂਪ ਸਿੰਘ ਅਲੱਗ ਹੁਰਾਂ ਇਕਸ਼ਾਫ ਕੀਤਾ ਕਿ ਉਨ੍ਹਾਂ ਨੇ ਮੁੱਖ ਮੰਤਰੀਆਂ ਤੇ ਗਵਰਨਰਾਂ ਦੇ ਭਾਸ਼ਣ ਤੱਕ ਵੀ ਪਹਿਲਾਂ ਲਿਖੇ, ਪਰ ਇਕ ਦਿਨ ਅਰਦਾਸ ਕਰਕੇ ਮਨੁੱਖਾਂ ਦੀ ਵਡਿਆਈ ਲਿਖਣ ਦੀ ਥਾਂ, ਕੇਵਲ ਗੁਰੂ ਅਤੇ ਸਿੱਖੀ ਲਈ ਲਿਖਣ ਦਾ ਪ੍ਰਣ ਕੀਤਾ, ਜੋ ਕਿ ਗੁਰੂ ਕਿਰਪਾ ਸਦਕਾ ਹੁਣ ਤੱਕ ਬਾਖ਼ੂਬੀ ਨਿਭ ਰਿਹਾ ਹੈ। ਅਲੱਗ ਹੁਰਾਂ ਦੱਸਿਆ ਕਿ ਪੰਜਾਬ ਰਾਜ ਬਿਜਲੀ ਬੋਰਡ ਵਿਚ ਭਾਸ਼ਾ ਅਫਸਰ ਵਜੋਂ ਕੰਮ ਕਰਦਿਆਂ ਉਨ੍ਹਾਂ ਨੇ ਲਿਖਣ ਦੀ ਦਿਸ਼ਾ ਨਿਰਧਾਰਤ ਕਰ ਲਈ ਸੀ। ਸਿੱਖੀ ਮਹਾਨ, ਕੇਸ ਪ੍ਰਸੰਗ, ਮਾਣਕ ਮੋਤੀ, ਪਰੀਚੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਅਤੇ ਇਨ੍ਹਾਂ ਸਭਨਾਂ ਦੇ ਅੰਗ੍ਰੇਜ਼ੀ ਅਨੁਵਾਦ ਹੁਣ ਤੱਕ ਸੱਠ ਐਡੀਸ਼ਨਾਂ ਵਿਚ ਡਪ ਕੇ ਲੱਖਾਂ ਦੀ ਗਿਣਤੀ ਵਿਚ ਪਾਠਕਾਂ ਤੱਕ ਮੁਫਤ ਵੰਡੇ ਜਾ ਚੁੱਕੇ ਹਨ।

ਆਪਣੇ ਭਾਸ਼ਣ ਵਿਚ ਸ੍ਰ: ਗੁਰਮੀਤ ਸਿੰਘ ਰੀਜ਼ਨਲ ਸਕੱਤਰ ਜਨਰਲ 'ਵਿਸ਼ਵ ਸਿੱਖ ਕੌਂਸਲ' ਹੁਰਾਂ ਦੱਸਿਆ ਕਿ ਅਲੱਗ ਹੁਰਾਂ ਦੀਆਂ

ਪੁਸਤਕਾਂਕੋਸਲ ਵਲੋਂ ਸਥਾਪਤ ਹੋਣ ਵਾਲੇ ਗੁਰੂ ਗੋਬਿੰਦ ਸਿੰਘ ਮਹਾਂ ਵਿਦਿਆਲੇ ਦੇ ਸਲੋਬਸ ਵਿਚ ਰੱਖੀਆਂ ਜਾਣਗੀਆਂ।

ਮੰਚ ਸੇਵਾ ਨਿਭਾਉਂਦਿਆਂ ਸਦਨ ਦੇ ਸਕੱਤਰ ਪ੍ਰੋ:ਬਲਵਿੰਦਰਪਾਲ ਸਿੰਘ ਨੇ ਸੁਝਾਓ ਰੂਪ ਵਿਚ ਤਿੰਨ ਪੱਖ ਰੱਖੇ ਕਿ ਅਲੱਗ ਹੁਰਾਂ ਨੂੰ ਛੋਟੇ ਟ੍ਰੈਕਟਾਂ ਦੇ ਰੂਪ ਵਿਚ ਵੀ ਆਪਣੀ ਖੋਜ ਛਾਪਣੀ ਚਾਹੀਦੀ ਹੈ, ਪੁਸਤਕਾਂ ਦੇ ਆਡੀਓ ਵੀਡੀਓ ਐਡੀਸ਼ਨ ਵੀ ਕੱਢਣੇ ਚਾਹੀਦੇ ਹਨ ਅਤੇ ਗੁਰਦੁਆਰਾ ਕਮੇਟੀਆਂ ਤੇ ਸੰਸਥਾਵਾਂ ਨੂੰ ਆਪਣੇ ਮੈਂਬਰਾਂ ਨੂੰ ਅਲੱਗ ਸਾਹਿਬ ਦੀਆਂ ਤੇ ਹੋਰ ਪੁਸਤਕਾਂ ਦੀ ਪੜ੍ਹਾਈ ਜ਼ਰੂਰੀ ਕਰਾਰ ਦੇਣੀ ਚਾਹੀਦੀ ਹੈ। ਮੇਜਰ ਭਗਤ ਸਿੰਘ, ਸ੍ਰ: ਕਰਤਾਰ ਸਿੰਘ ਕਰਤਾਰ, ਸ੍ਰ: ਕਰਤਾਰ ਸਿੰਘ ਗਰੀਬ, ਸ੍ਰ: ਕਰਮਜੀਤ ਸਿੰਘ ਨਾਵਲਕਾਰ ਤੇ ਹੋਰਨਾਂ ਨੇ ਇਨ੍ਹਾਂ ਤਿੰਨਾਂ ਪੱਖਾਂ ਦੀ ਪ੍ਰੋਤ੍ਯੁਤਾ ਕੀਤੀ। ਸਰੂਪ ਸਿੰਘ ਅਲੱਗ ਹੁਰਾਂ ਸਟੱਡੀ ਸਰਕਲ ਦੀ ਕੇਂਦਰੀ ਲਾਇਬ੍ਰੇਰੀ ਲਈ ਪੁਸਤਕਾਂ ਦਾ ਇਕ ਸੈੱਟ ਇਸ ਦੇ ਕਨਵੀਨਰ ਡਾ: ਸੁਰਜੀਤ ਸਿੰਘ ਤੇ ਇੰਚਾਰਜ ਸ੍ਰ: ਜਗਜੀਤ ਸਿੰਘ ਨੂੰ ਭੇਂਟ ਕੀਤਾ। ਸਦਨ ਵਲੋਂ ਸ੍ਰ: ਅਜੀਤ ਸਿੰਘ ਡਾਇਰੈਕਟਰ ਗੁਰਬਾਣੀ ਖੋਜ ਵਿਚਾਰ ਤੇ ਸੰਚਾਰ ਕੇਂਦਰ, ਸ੍ਰ: ਗੁਰਮੀਤ ਸਿੰਘ ਤੇ ਪ੍ਰਧਾਨਗੀ ਮੰਡਲ ਵਲੋਂ ਅਲੱਗ ਸਾਹਿਬ, ਉਨ੍ਹਾਂ ਦੀ ਸੁਪਤਨੀ ਬੀਬੀ ਜਸਬੀਰ ਕੌਰ ਤੇ ਸਪੁੱਤਰ ਸ੍ਰ: ਸੁਖਜਿੰਦਰਪਾਲ ਸਿੰਘ ਦਾ ਸਨਮਾਨ ਕੀਤਾ ਗਿਆ। ਡਾ: ਰਮਨਦੀਪ ਸਿੰਘ ਲਾਰਡ ਮਹਾਂਵੀਰ ਹੋਮਿਓਪੈਥਿਕ ਕਾਲਜ, ਲੁਧਿਆਣਾ ਨੇ ਅਲੱਗ ਹੁਰਾਂ ਦੇ ਜੀਵਨ ਤੇ ਰਚਨਾ ਬਾਰੇ ਖੂਬਸੂਰਤ ਕਵਿਤਾ ਪੇਸ਼ ਕੀਤੀ। ਸੱਠ ਦੇ ਕਰੀਬ ਉਚ ਕੋਟੀ ਦੇ ਲਿਖਾਰੀ, ਕਵੀ ਤੇ ਸਾਹਿਤਕਾਰ ਇਸ ਮੌਕੇ ਸ਼ਾਮਲ ਹੋਏ।

ਹੈਦਰਾਬਾਦ ਵਿਖੇ ਅੰਮ੍ਰਿਤ ਸੰਚਾਰ

ਸ੍ਰ: ਹਜ਼ੂਰ ਸਿੰਘ ਪ੍ਰਧਾਨ ਪਬਲਿਕ ਵਿੰਗ ਹੈਦਰਾਬਾਦ ਸਿਕੰਦਰਾਬਾਦ (ਆਧਰਾ ਪ੍ਰਦੇਸ਼) ਦੀ ਸੂਚਨਾ ਅਨੁਸਾਰ 12 ਅਪ੍ਰੈਲ ਨੂੰ ਵਿਸਾਖੀ ਪੁਰਬ ਦੇ ਸਬੰਧ ਵਿਚ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਦੇ ਸਥਾਨਕ ਯੂਨਿਟ ਦੇ ਉਦਮ ਸਦਕਾ ਗੁਰਦੁਆਰਾ ਸਾਹਿਬ ਅਮੀਰਪੇਟ ਦੇ ਨੇੜੇ ਮਿਊਂਸੀਪਲ ਗਰਾਉਂਡ ਅੰਦਰ ਸਜੇ ਪੰਡਾਲ ਵਿਚ ਅੰਮ੍ਰਿਤ ਸੰਚਾਰ ਦਾ ਸ਼ਾਨਦਾਰ ਪ੍ਰੋਗਰਾਮ ਆਯੋਜਤ ਕੀਤਾ ਗਿਆ। ਇਸ ਮੌਕੇ 500 ਸਿੰਘਾਂ, ਸਿੰਘਣੀਆਂ ਅਤੇ ਨੌਜਵਾਨ ਬੱਚਿਆਂ ਨੇ ਅੰਮ੍ਰਿਤਪਾਠ ਕੀਤਾ। ਅੰਮ੍ਰਿਤ ਪਾਠ ਕਰਵਾਉਣ ਲਈ ਪੰਜ ਪਿਆਰੇ ਸ੍ਰੀ ਅਕਾਲ ਤਖ਼ਤ ਸਾਹਿਬ ਤੋਂ ਵਿਸ਼ੇਸ਼ ਤੌਰ 'ਤੇ ਸ਼ਾਮਲ ਹੋਏ। ਇਸ ਮੌਕੇ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਜਥੇਦਾਰ ਸਿੰਘ ਜੀ ਵੀ ਸਾਹਿਬ ਭਾਈ ਰਣਜੀਤ ਸਿੰਘ ਵਿਸ਼ੇਸ਼ ਤੌਰ 'ਤੇ ਪੁੱਜੇ। ਉਨ੍ਹਾਂ ਅੰਮ੍ਰਿਤ ਅਭਿਲਾਖੀਆਂ ਨੂੰ ਅਸ਼ੀਰਵਾਦ ਦਿੱਤਾ ਅਤੇ ਸੰਗਤਾਂ ਨਾਲ ਗੁਰਮਤਿ ਅਤੇ ਪੰਥਕ ਵਿਚਾਰਾਂ ਸਾਂਝੀਆਂ ਕੀਤੀਆਂ।

ਫਰੀਦਕੋਟ-ਮੁਕਤਸਰ ਜ਼ੋਨ ਸਰਗਰਮੀਆਂ

- ✖ ਜ਼ੋਨ ਵਲੋਂ 1 ਮਾਰਚ ਨੂੰ ਪਿੰਡ ਚੱਕ ਕਲਿਆਣਾ ਵਿਚ ਸ਼ਬਦ ਗੁਰੂ ਸਮਾਗਮ ਕਰਵਾਇਆ ਗਿਆ। ਜਿਸ ਦੌਰਾਨ ਗੁਰਬਾਣੀ ਕੀਰਤਨ ਤੋਂ ਇਲਾਵਾ ਗੁਰਮਤਿ ਵਿਚਾਰਾਂ ਵੀ ਹੋਈਆਂ।
- ✖ 8 ਮਾਰਚ ਨੂੰ ਪਿੰਡ ਵਾਦਰ ਜਟਾਣਾ ਦੇ ਟੇਗੋਰ ਮਾਡਲ ਸਕੂਲ ਵਿਚ ਜਥੇਬੰਦਕ ਕਾਰਜਸ਼ਾਲਾ ਲਗਾਈ ਗਈ। ਜਿਸ ਵਿਚ 4 ਪਿੰਡਾਂ ਤੋਂ 66 ਵੀਰਾਂ ਨੇ ਹਾਜ਼ਰੀ ਭਰੀ।
- ✖ 15 ਮਾਰਚ ਨੂੰ ਪਿੰਡ ਨਵਾਂ ਕਿਲਾ ਵਿਚ ਸ੍ਰ: ਭੁਲਦੀਪ ਸਿੰਘ ਦੀ ਦੇਖ ਰੇਖ ਹੇਠ ਫਿੰਜ ਦਿਵਸ ਮਨਾਇਆ ਗਿਆ। 100 ਤੋਂ ਵੀ ਵੱਧ ਵਿਦਿਆਰਥੀਆਂ ਨੇ ਇਸ ਵਿਚ ਹਿੱਸਾ ਲਿਆ। 22 ਮਾਰਚ ਨੂੰ ਕੋਟਕਪੂਰਾ ਯੂਨਿਟ ਵਲੋਂ ਹੇਠੇ ਮਹੱਲੇ ਦੇ ਮੌਕੇ ਫਿੰਜ ਦਿਵਸ ਮਨਾਇਆ।
- ✖ 29 ਮਾਰਚ ਨੂੰ 'ਸਰਾਏ ਨਾਗਾ' ਵਿਚ ਜਥੇਬੰਦਕ ਕਾਰਜਸ਼ਾਲਾ ਲਗਾਈ ਗਈ, ਜਿਸ ਵਿਚ ਮੁਕਤਸਰ ਸਮੇਤ 9 ਪਿੰਡਾਂ ਤੋਂ 67 ਵੀਰਾਂ ਨੇ ਹਿੱਸਾ ਲਿਆ। ਇਸ ਮੌਕੇ ਸ੍ਰ: ਬਲਵਿੰਦਰ ਸਿੰਘ ਨੇ ਇਤਿਹਾਸਕ ਚਿੱਤਰਾਂ ਦੀ ਪ੍ਰਦਰਸ਼ਨੀ ਵੀ ਲਗਾਈ।
- ✖ ਪਿੰਡ 'ਗੁਰੂ ਕੀ ਢਾਬ' ਵਿਖੇ 'ਗੁਰੂ ਗੋਬਿੰਦ ਸਿੰਘ ਪਬਲਿਕ ਸਕੂਲ ਵਿਚ ਗੁਰਮਤਿ ਦੀ ਕਲਾਸ ਸ਼ੁਰੂ ਕੀਤੀ ਗਈ ਅਤੇ ਸਕੂਲ ਵਿਚ ਚੌਥੀ ਕਲਾਸ ਤੋਂ 8ਵੀਂ ਕਲਾਸ ਤੱਕ ਸਟੱਡੀ ਸਰਕਲ ਵਲੋਂ ਪ੍ਰਕਾਸ਼ਤ ਪੁਸਤਕਾਂ ਸਲੋਬਸ ਵਿਚ ਲਗਾਈਆਂ ਗਈਆਂ।
- ✖ ਮੁਕਤਸਰ ਸਾਹਿਬ ਵਿਖੇ ਕੋਟਕਪੂਰਾ ਸਟਾਕ ਸੈਂਟਰ ਵਲੋਂ ਸਬ-ਸਟਾਕ ਸੈਂਟਰ ਖੋਲਿਆ ਗਿਆ ਹੈ। ਕੋਟਕਪੂਰਾ ਸਟਾਕ ਸੈਂਟਰ ਵਲੋਂ ਮਾਰਚ, 98 ਦੌਰਾਨ 5 ਬਾਵਾਂ ਤੇ ਪ੍ਰਦਰਸ਼ਨੀਆਂ ਲਗਾਈਆਂ ਗਈਆਂ।

ਸੰਖੇਪ ਸਮਾਚਾਰ

ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ, ਅੰਮ੍ਰਿਤਸਰ ਵਿਖੇ ਅਪ੍ਰੈਲ, 1998 ਦੌਰਾਨ ਧਰਮ ਤੇ ਸਾਇੰਸ ਵਿਸ਼ੇ ਤੇ ਸੈਮੀਨਾਰ ਕੀਤਾ ਗਿਆ। ਜਿਸ ਦੀ ਪ੍ਰਧਾਨਗੀ ਪ੍ਰਿੰ: ਰਾਮ ਸਿੰਘ ਚੀਫ਼ ਆਰਗੇਨਾਈਜ਼ਰ, ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਹੋਰਾ ਕੀਤੀ। ਸ੍ਰ: ਇੰਦਰਪਾਲ ਸਿੰਘ, ਪ੍ਰੋ: ਵੀ.ਸੀ., ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਪ੍ਰਧਾਨਗੀ ਮੰਡਲ ਵਿਚ ਹਾਜ਼ਰ ਸਨ। ਸ੍ਰ: ਸਰਬਦੀਪ ਸਿੰਘ, ਸ੍ਰ: ਅਮਰਦੀਪ ਸਿੰਘ, ਪੀ.ਏ.ਯੂ. ਉਚੇਚੇ ਤੌਰ ਤੇ ਸੈਮੀਨਾਰ ਵਿਚ ਸ਼ਾਮਲ ਹੋਏ।

ਸਮਾਣਾ ਵਿਖੇ ਅੰਮ੍ਰਿਤ ਸੰਚਾਰ

ਸ੍ਰ: ਹਰਬੰਸ ਸਿੰਘ ਯੂਨਿਟ ਸਕੱਤਰ ਸਮਾਣਾ ਦੀ ਸੂਚਨਾ ਅਨੁਸਾਰ ਸਥਾਨਕ ਯੂਨਿਟ ਅਤੇ ਗੁਰਦੁਆਰਾ ਗੜੀ ਸਾਹਿਬ ਦੀ ਪ੍ਰਬੰਧਕ ਕਮੇਟੀ ਦੇ ਸਾਂਝੇ ਉਦਮ ਸਦਕਾ ਵਿਸਾਖੀ ਪੁਰਬ ਸਮੇਂ ਅੰਮ੍ਰਿਤ ਸੰਚਾਰ ਕਰਵਾਇਆ ਗਿਆ, ਜਿਸ ਵਿਚ 150 ਦੇ ਕਰੀਬ ਪ੍ਰਾਣੀ ਗੁਰੂ ਵਾਲੇ ਬਣੇ।

ਬਰਨਾਲਾ ਯੂਨਿਟ ਸਰਗਰਮੀਆਂ :

ਖਾਲਸਾ ਪੰਥ ਦੀ ਸਾਜਨਾ ਦੀ ਤੀਸਰੀ ਸ਼ਤਾਬਦੀ ਪੰਥਕ ਪਰੰਪਰਾਵਾਂ ਤੇ ਖਾਲਸਈ ਸ਼ਾਨੋਂ-ਸ਼ੌਕਤ ਨਾਲ ਮਨਾਉਣ ਲਈ ਵਿਸ਼ਵ ਦੀਆਂ ਸਮੂਹ ਸਿੱਖ ਜਥੇਬੰਦੀਆਂ, ਸੰਪਰਦਾਵਾਂ ਤੇ ਸਿੱਖ ਬੁੱਧੀ ਜੀਵੀਆਂ ਆਦਿ ਨੂੰ ਇਕ ਜੁੱਟ ਹੋ ਕੇ ਡਟਵੇਂ ਕਾਰਜ ਕਰਨੇ ਚਾਹੀਦੇ ਹਨ, ਤਾਂ ਜੋ ਸਮੁੱਚੀ ਮਾਨਵਜਾਤੀ ਨੂੰ ਖਾਲਸਾ ਪੰਥ ਦੀ ਵਿਲੱਖਣ ਵਿਚਾਰਧਾਰਾ ਤੋਂ ਜਾਣੂੰ ਕਰਵਾ ਸਕੀਏ। ਇਹ ਵਿਚਾਰ ਸ੍ਰ: ਕੁਲਵਿੰਦਰ ਸਿੰਘ ਮੈਨੋਜਰ ਗੁਰਦੁਆਰਾ ਬਾਬਾ ਗਾਂਧੀ ਸਿੰਘ ਬਰਨਾਲਾ ਨੇ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਯੂਨਿਟ ਬਰਨਾਲਾ ਵਲੋਂ, ਇਸ ਸਬੰਧੀ ਪ੍ਰਕਾਸ਼ਤ ਪੈਂਫਲਿਟ 'ਗਗਨ ਦਮਾਮਾ ਬਾਜਿਓ' ਨੂੰ ਰਿਲੀਜ਼ ਕਰਦਿਆਂ ਕਹੇ। ਅਖੀਰ ਵਿਚ ਯੂਨਿਟ ਦੇ ਜਨਰਲ ਸਕੱਤਰ, ਪ੍ਰਿੰ: ਕਰਮ ਸਿੰਘ ਪੱਤਰਕਾਰ ਨੇ ਇਸ ਸ਼ੁਭ ਕਾਰਜ ਵਿਚ ਸਹਿਯੋਗ ਦੇਣ ਆਏ ਗੁਰਸਿੱਖ ਵੀਰਾਂ ਦਾ ਤਹਿ ਦਿਲੋਂ ਧੰਨਵਾਦ ਕੀਤਾ।

ਹਰਿਆਣਾ ਜ਼ੋਨ ਸਰਗਰਮੀਆਂ

28 ਮਾਰਚ ਨੂੰ ਪਿੰਡ ਸੰਗਤਪੁਰਾ ਵਿਖੇ ਗੁਰਮਤਿ ਸਮਾਗਮ ਕਰਵਾਇਆ ਗਿਆ। 2 ਅਪ੍ਰੈਲ ਨੂੰ ਪਿੰਡ ਖਾਨਪੁਰ ਅਹਮਦਪੁਰ, 5 ਅਪ੍ਰੈਲ ਨੂੰ ਗੁਰਦੁਆਰਾ ਬਾਬਾ ਬੰਦਾ ਸਿੰਘ ਬਹਾਦਰ ਮੁਸਤਫਾਬਾਦ, 7 ਅਪ੍ਰੈਲ ਨੂੰ ਮਿਲਕ ਸੁਖੀ ਯਮੁਨਾ ਨਗਰ ਅਤੇ 9 ਅਪ੍ਰੈਲ ਨੂੰ ਪਿੰਡ ਖੇੜੀ ਦਰਸ਼ਨ ਸਿੰਘ ਵਿਖੇ ਗੁਰਮਤਿ ਸਮਾਗਮ ਕੀਤੇ ਗਏ। ਇਨ੍ਹਾਂ ਸਮਾਗਮਾਂ ਵਿਚ ਸੈਂਕੜਿਆਂ ਦੀ ਗਿਣਤੀ ਵਿਚ ਸੰਗਤਾਂ ਸ਼ਾਮਲ ਹੋਈਆਂ।

ਸਮਰਾਲਾ ਵਿਖੇ ਵਿਸਾਖੀ ਪੁਰਬ

ਸਮਰਾਲਾ ਯੂਨਿਟ ਵਲੋਂ ਖਾਲਸਾ ਸਾਜਨਾ ਦਿਵਸ ਮਨਾਉਂਦਿਆਂ 13 ਅਪ੍ਰੈਲ ਨੂੰ ਸਥਾਨਕ ਸਕੂਲ ਵਿਦਿਆਰਥੀਆਂ ਲਈ ਡਾਸਟ/ਕਵਿਤਾ/ਕੀਰਤਨ/ ਗੁਰਮਤਿ ਅਰਦਾਸ ਅਤੇ ਦਸਤਾਰ ਸਜਾਉਣ ਦੇ ਮੁਕਾਬਲੇ ਕਰਵਾਏ ਗਏ। ਪ੍ਰੋ: ਗੁਰਜੀਤ ਕੌਰ ਇੰਚਾਰਜ ਵਿਦਿਆਰਥੀ ਵਿੰਗ ਯੂਨਿਟ ਦੀ ਅਗਵਾਈ ਵਿਚ ਹੋਏ ਇਸ ਸਮਾਗਮ ਦਾ ਸੰਗਤਾਂ ਨੇ ਭਾਵ-ਭਰਪੂਰ ਰਸ ਮਾਣਿਆ। ਬੱਚਿਆਂ ਨੂੰ ਢੁਕਵੇਂ ਇਨਾਮ ਦੇ ਕੇ ਉਰਸ਼ਾਹਤ ਕੀਤਾ ਗਿਆ। ਡਾ: ਕਿਸ਼ਨ ਸਿੰਘ ਸੁਪਰਸਰ ਯੂਨਿਟ ਹੋਰਾ ਇਸ ਮੌਕੇ ਸੰਗਤਾਂ ਨਾਲ ਖਾਲਸਾ ਸਾਜਨਾ ਦਿਵਸ ਦੀ ਵਿਸ਼ੇਸ਼ਤਾ ਤੇ ਸ਼੍ਰੇਸ਼ਟਤਾ ਸਬੰਧੀ ਵਿਚਾਰ ਸਾਂਝੇ ਕੀਤੇ ਅਤੇ ਖੰਡੇ ਬਾਟੇ ਦਾ ਅੰਮ੍ਰਿਤਪਾਨ ਕਰਨ ਲਈ ਪ੍ਰੇਰਿਆ। ਹਾਜ਼ਰ ਸੰਗਤਾਂ ਵਿਚ ਵਲ-ਫਰੂਟ ਅਤੇ ਗੁਰਮਤਿ ਲਿਟਰੇਚਰ ਵੀ ਵੰਡਿਆ ਗਿਆ।

ਸੁਨਾਮ ਯੂਨਿਟ ਸਰਗਰਮੀਆਂ :

ਸ੍ਰ: ਜਸਬੀਰ ਸਿੰਘ ਐਸ.ਡੀ.ਓ.ਇੰਚਾਰਜ ਸੁਨਾਮ ਯੂਨਿਟ ਦੀ ਸੂਚਨਾ ਅਨੁਸਾਰ ਯੂਨਿਟ ਵਲੋਂ ਗੁਰਬਾਣੀ ਦੇ ਮੁੱਢਲੇ ਸਿਧਾਂਤਾਂ ਦਾ ਗਿਆਨ ਦੇਣ ਵਾਲਾ ਲਿਟਰੇਚਰ ਵੱਡੀ ਗਿਣਤੀ ਵਿਚ ਛਪਵਾ ਕੇ ਸੰਗਤਾਂ ਵਿਚ ਵੰਡਿਆ ਗਿਆ। ਯੂਨਿਟ ਵਲੋਂ ਹਵਰਾਵਾਰੀ ਇਕੱਤਰਤਾਵਾਂ ਦਾ ਸਿਲਸਿਲਾ ਜਾਰੀ ਹੈ। ਜਿਸ ਵਿਚ ਸਟੱਡੀ ਸਰਕਲ ਲਹਿਰ ਨੂੰ ਮਜ਼ਬੂਤ ਕਰਨ ਲਈ ਵਿਚਾਰਾਂ ਕੀਤੀਆਂ ਜਾਂਦੀਆਂ ਹਨ।

GOVERNMENT OF "MISSION AND VISION" COMPLETES 400 DAYS WITH CROWNING SUCCESS

Punjab today throbs with new life and is heading towards prosperous future

Highlights :

**95% Promises by Akali Dal-BJP combine
fulfilled - A record achievement.**



S. Parkash Singh Badal
Chief Minister Punjab


- Special Term Loan of Rs.8500 Crore waived
- Establishment of Guru Ramdas International Airport at Amritsar.
- Pushpa Gujral City being set up at Jalandhar.
- SSS National Institute of Renewal Energy being set up.
- 130% increase in 9th Five Year Plan Rs.400 Crore for Shagun Scheme.
- Thein Dam Project nearing completion. Lehra Mohabat.
- Thermal Plant Synchronized.
- Boost to Agro and Food Processing Industry.
- Sales Tax Exemption and huge concessions given to trade & industry.
- Focal Point Scheme for Changing Rural scenario.
- 12000 house for houseless free of cost .
- Institution of Lok Pal and Human Rights Commission set up.
- 4th Pay Commission report implemented-Employees benefited with Rs.660 Crore.
- Industrial Infrastructure strengthened.
- Health and Education sectors given a major fillip.
- Menace of Water logging being contained vigorously.
- Anandpur Sahib Foundation established -Rs.160 earmarked for Khalsa Heritage Memorial Complex.
- Rs. 13 Crore got sanctioned from union Govt. under Intergrated Development for small and Medium Towns Scheme.

Punjab to show the next phase of development after its green Revolution Success.

The unparalleled triumph in Lok Sabha Elections has further increased the sense of commitment, responsibility and humility in SAD-BJP Government.

DPR, Punjab

ਡਿਸਕਵਰੀ



ਪੇਸ਼ ਹੈ ਉਹ ਟੈਲੀਵਿਜ਼ਨ ਜਿਸਦੀ ਤੁਹਾਨੂੰ ਤਲਾਸ਼ ਸੀ ਪੇਸ਼ ਹੈ ਡਿਸਕਵਰੀ ਨਵੇਂ
ਯੁਗ ਦਾ ਨਵੀਨ ਵਿਸ਼ੇਸ਼ਤਾਵਾਂ ਵਾਲਾ ਕਲਰ ਟੀ ਵੀ।
ਸਜੀਵ ਤਸਵੀਰ ਲਈ 53-5 ਸੀ. ਮੀ (21") ਦਾ ਵੱਡਾ ਕਰੀਅਮ ਸਕਰੀਨ, ਹਿਸ਼ੀਨ
ਪਿਛਰ ਟਿਊਬ, ਦੋ ਦਿਸ਼ਾ-ਨਿਯੰਤ੍ਰਿਤ ਡਿਸਕ-ਕਨਟਰੋਲ ਸਪੀਕਰ, ਆਵਾਜ਼ ਦੀਆਂ
ਵਿਸ਼ੇਸ਼ ਭਾਗੀਦਾਰੀਆਂ ਲਈ ਵਿਸ਼ੇਸ਼ ਟਵੀਟਰ, ਟੀ ਵੀ ਕਾਨਜ਼ਾਂ ਦਾ ਯੁਕਤੀ ਸਕੀਨ
ਡਿਸਪਲੇ, ਵਿਸ਼ੇਸ਼ ਡਿਜ਼ਿਟਲ ਘੜੀ, ਡਿਸਕ ਵਾਚੀ ਸੰਪੂਰਨ ਨਿਯੰਤ੍ਰਣ ਦੀ ਸੁਵਿਧਾ
ਅਤੇ ਕਈ ਹੋਰ ਵਿਸ਼ੇਸ਼ਤਾਵਾਂ ਜਿਨ੍ਹਾਂ ਨੂੰ ਉਭਾਰ ਹੈ ਤੁਹਾਡੀ ਫੰਗ ਦੀ।



ਟੀ.ਵੀ. ਆਲੀਸ਼ਾਨ,
ਜੋ ਵਧਾਏ ਤੁਹਾਡੀ ਸ਼ਾਨ

ਟੈਕਸਲਾ

ਦਾ ਵਿਸ਼ੇਸ਼ ਉਤਪਾਦਨ